

# ఉదాహరణ వాఙ్మయ చరిత్ర

13/14 త



గ్రంథకర్త :

విద్యారత్న నిడుదవోలు వేంకటరావు, ఎం.ఏ.,

విశాంత ఆంధ్రభాషా శాఖాధ్యక్షులు,

మదరాసు విశ్వవిద్యాలయము.



ప్రకాశకులు :

విజయ భాస్కర పబ్లికేషన్స్,

హైదరాబాదు.

## © నిర్వహణకు-వి ప్రకాశకలవి

ప్రథమ ముద్రణ : 1953

ద్వితీయ ముద్రణ : 1988

(సరిష్కృతము)

ప్రతుల పత్ర :

1. నిడుదవోలు వేంకటరావు  
ఇ. నెం. 2-2-1987/5,  
న్యూ నల్లకుంజ, హైదరాబాదు-13.
2. ఆంధ్ర సారస్వత పరిషత్తు,  
తిలక్ రోడ్డు, హైదరాబాదు-1.

మూల్యము :

రూ. 6-00

ముద్రణ :

శివాజీ ప్రెస్

సికింద్రాబాదు.

## అంకితము

స్వర్గోకవాసిని నా భార్య

లక్ష్మీకాంతమునకు

‘నిడుదవోల’ ను నేరు నెల్లడల వెలయంగ  
సంసారజీవితము సాహిత్య జీవితము  
అమృత మయంబుగా నవతరింపఁగఁజేసి  
అతిశయము నెల్లను మదాహరణమగు సుకృత  
మతి : “ఉదాహరితం వాక్యేషు చరిత్ర” ను నిదే  
యఁకితం బిచ్చెదను అనవద్యమగు నాంధ్ర  
సాహితిని నీమూర్తి శాశ్వతంబయి వెలుఁగ  
కీర్తిత చరిత : లక్ష్మీకాంతమా !  
నీకు విశ్వేశ భక్తి బండరువు.

—వెంకటరావు

**CATTAMANCHI RAMALINGA REDDY,**

PRO-CHANCELLOR,

MYSORE UNIVERSITY.

West Lake

Yelwal Road, Mysore,

*7th December, 1950,*

My dear Venkata Rao Garu,

Very many thanks for the sumptuous edition of Udasharana literature which you sent me and also for your kindly worded letter of the 5th December.

Without going critically into the matter for which I don't think, I have enough competence, I feel you have rendered a great service to the Andhra Public by bringing out this comprehensive edition. You deserve our congratulations and gratitude.

Yours sincerely,

**CATTAMANCHI RAMALINGA REDDY,**



క వి సా మ్రా ట్

వి శ్వ నా థ స త్య నా రా య ణ గా రు

బెజవాడ, 7-2-51

మిత్రులు శ్రీ నిడదవోలు వెంకటరావుగారికి—

తమ 'ఉదాహరణకావ్య చరిత్రము' అందందు చదివితిని. ఉదాహరణ కావ్యముయొక్క గొప్పదన మిట్లనుకొనుచుందును. జగత్తంతయుఁ గ్రియారూపము సర్వక్రియయుఁ బరమేశ్వరునందుఁ బర్యవసించును. ధాతువు సర్వదా విభక్త్యా శ్రయము. ఏ విభక్తికో సంబంధములేక క్రియలేదు. అందుచేత నన్ని విభక్తులతోఁ బరమేశ్వరునిఁ జెప్పినపుడు భగవంతుఁడు సర్వక్రియా స్థాన భూతుఁడని వ్యంగ్యము ! ఇది యుదాహరణ కావ్యరహస్యము. తాదృక్కావ్య చరిత్ర వ్రాసిన మీ పరిశ్రమ భగవత్సేవయందు పర్యవసించుచున్నది. మీరు పరిశోధనా పరమేశ్వరులు.

ప్రేమతో

విశ్వనాథ సత్యనారాయణ

## ప్రకాశకుల విన్నపము

చిరకాలము నుండియు గ్రంథ ప్రచురణలద్వారా ఆంధ్రభాషామ తల్లికి మాకు తోచిన సేవచేయవలయుననెడి కోరిక నేటికి ఈ గ్రంథ ప్రచురణ ద్వారా కార్యరూపము ధరించినది. పండితుల ప్రశంసలకు పాత్రమైన ఈ “ఉదాహరణ వాఙ్మయ చరిత్రము”ను ముద్రించుటకు తగిన యవకాశము లభించుట మా భాగ్యము.

“జగమెఱిగిన బ్రాహ్మణునకు జందెమేల” యన్నట్టి గ్రంథకర్త జగద్విఖ్యాతులు, విద్యారత్న, పరిశోధనా పరమేశ్వర ఆచార్య నిడుదవోలు వేంకటరావుగారు అధునికాంధ్ర పండితులలో సుప్రసిద్ధులు. వీరు తెలుగు కవుల చరిత్ర, దక్షిణ దేశీయాంధ్ర వాఙ్మయము, ఆంధ్ర వచన వాఙ్మయము, ఆంధ్రకర్నాట సారస్వతములు - పరస్పర ప్రభావము, విజయనగర సంస్థానములో ఆంధ్రభాషా పోషణ, మించునల్లె మున్నగు ప్రఖ్యాత గ్రంథములు రచించినవారు. చిరకాలము మదరాసు విశ్వవిద్యాలయమునందు ఆంధ్రభాషాధ్యక్షులుగ నుండి బహు శిష్యులను తీర్చిదిద్దిన ఆచార్యులు.

ఈ గ్రంథమును కోరిన వెంటనే సర్వహక్కులతో మాకు అందజేసి ప్రకటించుటకు అనుమతి నిచ్చిన శ్రీ నిడుదవోలు వేంకటరావుగారికి మా కృతజ్ఞతలు. ఇందుప్రకటించుటకు తమతమ ఉదాహరణములను, అనుమతులను దయతో నందజేసిన రచయితలకు మా కృతజ్ఞతలను తెలుపుకొనుచున్నాము. ఈ గ్రంథమును సర్వాంగ సుందరముగ ముద్రించి మాకు అన్నివిధముల తమ సహాయ సహకారములతో సకాలమున కందజేసిన “శివాజీ ప్రెస్సు” వ్యవస్థాపకుల నెంతయో నభినందించుచున్నాము.

ఆంధ్రమహాజనులు, విశ్వవిద్యాలయములవారు, గ్రంథాలయాధికారులు యీ గ్రంథ విశిష్టతను గుర్తించి, ఆదరించి ఇంక నిట్టి యుత్తమ గ్రంథములు ప్రకటించుటకు మా సంస్థ కృతజ్ఞాహము కలిగింతురని ఆశించుచున్నాము.

ప్రకాశకులు

విజయ భాస్కర పబ్లికేషన్స్.

హైదరాబాదు-ఆం. ప్ర.

## ప్రథమ ముద్రణ విజ్ఞప్తి

ఇప్పటికి నాదమూడేండ్ల క్రిందట నీ యదాహరణ గ్రంథములలో కాలక్రమమునందు ద్వితీయమై కవితా ప్రకర్షయందద్వితీయమగు రావిపాటి తిప్పన “ప్రతిపూరణకోదాహరణము”ను ప్రకటించితిని. దాని మాతృకను తంజావూరి నుండి తెప్పించి క్రీ. శ. 1912 లో విద్వద్వర్ణులు మానవల్లి రామకృష్ణ కవిగారు ప్రకటించిన గ్రంథమును తోడు చేసికొని విపుల పీఠికా వివరణాదులతో వెలయించితిని ఆ పీఠికలో ఉదాహరణశాఖ యనునది వాఙ్మయమున నొక ప్రత్యేక విశిష్టత గల శాఖయని సోపన త్రితముగ నిరూపించితిని.

ఈ గ్రంథ ప్రకటనమును క్రీ. శే. గిడుగు రామమూర్తి పంతులుగారును. పండిత ప్రభాకరులు వేటూరి ప్రభాకరశాస్త్రిలుగారును గొనియాడుచు సవరణలను, పాఠభేదములను దెల్పిరి. స్వామి శివ శంకరులు ‘ప్రతిభ’లో నీ గ్రంథమును సమీక్షించి గ్రంథవ్యాప్తికిఁ దోడ్పడిరి. క్రీ. శ. 1947 లో విశ్వభ్యాత విమర్శకాగ్రే సరులు, ఆంధ్ర విశ్వకళా పరిషదధ్యక్షులు శ్రీ కట్టమంచి రామలింగారెడ్డిగారి గ్రంథమును మిక్కిలి శ్లాఘించి, యిందలి పీఠిక అత్యుత్తమ విమర్శన శ్రేణికిఁ జెందినదిగా తమ యమూల్యాభిప్రాయముఁ దెల్పిరి. పలువురు ప్రసిద్ధపండితులు, పత్రికాధిపతులు గ్రంథ ప్రకటనమును సంభావించిరి. ప్రకటనమైన తోడనే ఆంధ్ర విశ్వవిద్యాలయమువారు, మదరాసు విశ్వవిద్యాలయము వారు దీనిని ప్రాచ్య భాషా పరీక్షలకుఁ బఠనీయ గ్రంథముగ జేసిరి.

మదరాసు విశ్వవిద్యాలయమున తెలుఁగు భాషాశాఖలో నేను సహాయాంధ్రో పన్యాసకుఁడనుగా నియమితుఁడనైన నాట నుండి తగిన యవకాశము లభించుటచే వాఙ్మయ పరిశోధన కూడ నిర్ణీత కార్యక్రమమున చేర్చుకొని అమూల్యగ్రముగ నీవిషయములను సేకరించి దీనిని సంపూర్ణముగా రచియించి విశ్వవిద్యాలయము వారికి పంపుకొంటిని. దానిని నేను ముద్రించుటకు మదరాసు విశ్వవిద్యాలయమువారి ననుజ్ఞ వేడితిని. అడిగినదే తడవుగా నా కనుజ్ఞ యొసఁగిన మదరాసు విశ్వ విద్యాలయము వారికి నే నెంతయుఁ గృతజ్ఞుఁడను.

మదరాసు రాష్ట్రీయ ప్రభుత్వము వారు క్రీ. శ. 1949 లో తెలుఁగుభాషలోని యుత్తమ గ్రంథముల కేర్పాటుచేసిన బహుమతులలో విమర్శన గ్రంథశాఖలో

నుత్తమ గ్రంథములుగా నెంచబడిన రెండింటిలో త్రిపురాంతకోదాహరణ మొకటి. ఆ కాఖలో దీనికి తెలుగు భాషా సమతి ద్వారా బహుమతి లభించినది.

ఈ గ్రంథమును నేను వ్రాసిన దానికన్న దీని ముద్రణ ప్రకటనములకు హేతుభూతులైన ఆనంద ముద్రాక్షరశాలాధ్యక్షులు శ్రీ వి. మాధవరావుగారి కీర్తియే చిరస్థాయియై యాంధ్ర విద్వత్లోకమున వెలయఁగలదు. ఈ గ్రంథమునింత శీఘ్రకాలములో నింత చక్కగ ముద్రించి యాదరించి నందులకు ఆనంద ముద్రణా లయాధికారులకు పదివందల వందనములు. గ్రంథము ముద్రితమగు చున్నప్పుడు సంస్కృత భాగమునంతను సరిచూచిన సుప్రసిద్ధాలంకారికులు, సంస్కృతాంధ్ర పండితులునగు శ్రీ బులుసు వేంకటరమణయ్యగారికిని పూవులను దిద్దుటయందు మిగుల శ్రద్ధవహించి మిక్కిలి యోపితతో నింత శుద్ధముగా నీ గ్రంథము వెలువడుటకు కారణభూతులైన శ్రీ కె. వెంకట సుబ్బాశాస్త్రిగార్లకు నా ధన్యవాదములు. మూల తాళ పత్ర మాతృకలతోడను, వ్రాత ప్రతులతోడను నీ గ్రంథము నామూలాగ్రముగ సరిచూచి పరిశీలించిన చిరంజీవి శివ సుందరేశ్వర రావునకు నా యాశీస్సులు.

గ్రంథ రచనారంభమునుండియు నమూల్యమైన సలహాల నొసఁగుచు నిరంతరము నాశ్రేయస్సు నాకాక్షించు నాంధ్ర విద్వదగ్రేసరులు, నాంధ్ర విజ్ఞాన సర్వస్వ ప్రధాన గ్రాహకులు నగు డాక్టరు గిడుగు సీతాపతిగారికి నా హృదయ పూర్వక నమస్సులు.

ఇతిశివమ్.

ఇట్లు

విధేయుఁడు

నిడుదవోలు వేంకటరావు

మదరాసు విశ్వవిద్యాలయాంధ్ర కాఖాధ్యక్షుఁడు.

స్వాతంత్ర్య దినము

15-8-1950

చెన్నపురి.



గ్రంథకర్త

## అ వ తా ర క

ఉదాహరణ గ్రంథములు తెలుగు సాహిత్యముననొక ప్రత్యేకశాఖగా పరిగణింపదగినవి. తెలుగు సాహితీ రీతులును, కవితారచనలును పుట్టుకచేత తెలుగు భాషవలె దాక్షిణాత్య సంప్రదాయమునకు సంబంధించినవి. సాంస్కృతికమగు నార్యభాషాసన్నిహిత సంబంధమువలన నా సంప్రదాయములను మేళవించుకొని పెంపుజెందినవి. తెలుగున పదపద్య కవితలలో, పదకవిత దాక్షిణాత్య సంప్రదాయమునకు, పద్యకవిత యార్య సంప్రదాయమునకుఁ జెందినవి. వీనినే దేశీయనియు, మార్గమనియు ప్రాచీనులు వ్యవహరించిరి. కావున నై సర్గికముగ నాయాదేశముల నుత్పన్నమైన కవిత దేశీ యనియు, నట్టిదేశీ కవిత యార్య సంస్కారమును పొందినది మార్గమనియుఁ జెప్పవచ్చును.

తెలుగు సాహిత్యములో మహాకావ్యములు, పురాణములు, చంపువులు, ప్రబంధములు మార్గ కవితలనియు, ద్విపదలు, యక్షగానములు, శతకములు, ఉదాహరణములు, దండకములు దేశికకవితలనియుఁ జెప్ప నొప్పును. ఈ రెండు పథకములయందు రచనలు వేయేండ్లనుండి యవిచ్ఛిన్నముగా సాగుచున్నవి. తెలుగున నొక కాలమున నుత్తమ సాహితీ శ్రేణికి పద్యరచన యొక్కటియే చెందిన దనునభిప్రాయము ప్రబలమగుటచేత పద కవితలయందాదరణ సన్నగిల్లినది. అయిన వది దేశీయమగుటచేత ప్రజా సామాన్యమంతయు దానినే యాదరించు వారగుటచేత చరిత్రకెక్కకపోయినను నెంతయో యభివృద్ధిగాంచినది. దీనికి మతసంప్రదాయములు తోడుపడినవి. ఆరేయమగు వైదికమత సంప్రదాయకమగు మార్గ కవితయే రాజాదరణము గాంచినది, ఆ వైదికమగు శైవమత సంప్రదాయములు ప్రజాదరణము గాంచినవి. ప్రాచీనకాలమున నా సంప్రదాయములకు మతదృష్టి, సాహిత్యదృష్టి ప్రధానమైనవి. మఱియు నేటి చారిత్రిక దృష్టి మృగ్యమనియే చెప్పనగును. కాలక్రమమున నాయాదృష్టి పథకములు వేరయినవి.

నవీనకాలమున చారిత్రిక దృష్టియు, సాహిత్య సామరస్య దృష్టియు ప్రధానములైనవి. కాబట్టి తెలుగున విలసిల్లిన నాయాశాఖల చరిత్రమును సమగ్రముగాను, సప్రమాణముగను, సశాస్త్రీయముగను తెలిసికొనవలసిన యావశ్యకత యేర్పడి

నది. కాని యట్టి ప్రయత్నములు సక్రమముగా నీవఱకు జరిగినట్లు కానరాదు. ఒక్క శతక వాఙ్మయ శాఖకు మాత్రమే చరిత్రకలదు. నేడదాహరణశాఖకు కూడా నట్టి క్రమశిక్షితమును సమకూర్చితిని ఇంకను తక్కిన శాఖలనుగూర్చి నెంతయేని సరిశ్రమ జరుగవలసి యున్నది. ఇంక నిట్టి శాఖలలో జేయవలసిన పరిశ్రమను దెలుపుచున్నాడను.

తెలుగున ప్రధానమైనది కావ్య ప్రబంధశాఖ. ఈ శాఖయందు ఒట్టిసన్ని యుత్తమ గ్రంథములు మరేశాఖయందు పుట్టియుండలేదు. వీనిలో నెన్నింటిని గూర్చియో విశేషములెఱుంగ దగియున్నవి.

## 1. ప ద్య క వి త లు

1. కావ్య ప్రబంధశాఖ:- సాహిత్యము, చరిత్ర, పురాణమహాకావ్యములు, కేవలకావ్యములు, ప్రబంధములు, ఇతిహాసములు, పురాణములు, మాహాత్యములు, వీనిచరిత్ర, చంపూ పథకము, సాహిత్యరీతులు, ప్రబంధ వాఙ్మయమున శృంగార ప్రబంధములు, చారిత్రక ప్రబంధములు, ప్రబంధ పరిణామములు తెలుగు భాషలో గల ప్రత్యేకత.

2. శతకశాఖ :- పరిశీలన జరిగినది శతక కవుల చరిత్ర దీని ఫలితము.

3. ద్విపద శాఖ :- తెలుగున ప్రత్యేక విశిష్టతగల యీశాఖ చరిత్రమును నేను చేయుచున్నాడను. ఇది ప్రబంధశాఖవలె మిక్కిలి విలువ గలది.

4. యక్షగానములు :- మధురకవితలో నగ్రస్థానమును వహించి నాటకము లకు మూలములునగు నీ యక్షగానములనుగూర్చిన పర్యాప్తమైన పరిశీలనలేదు. ఇది ముఖ్యముగ జరుగదగినది.

5. ఉదాహరణములు : ఈ చరిత్ర మిపుడు పూర్తియైనది.

6. దండకములు :- ఇదియును నపరిశీలితము. ఇందు భక్తి, శృంగార, చారిత్రక విభాగములు గలవు.

## 2. పద త వి త లు

గేయకృతులు :- ఇవి సంగీత శాస్త్రమునకేగాక సాహిత్య శాస్త్రమునకు సంబంధించినవి. స్వర బ్రహ్మసమగు సంగీతమునకును, వర్ణప్రధానమగు సాహిత్యమునకు నైక్యతగూర్చిన తెలుగు భాషలో నా రెండింటి పరస్పర సంబంధము విడదీయటకంటె యజ్ఞత వేతొకటిలేదు. ఇవియును సారస్వతమున ముత్తమ శ్రేణిలో జేరదగినవియే. ఇది యతివిస్తృతమైనకాట.

## 3. సం కీ ర్త న లు

1. సుసంస్కృతములు :- వీనిలో దాశాపాక, కేత్రయ, యాగంటి సారంగపాణి పదములు గలవు.


2. అసంస్కృతములు :- శ్రీలపాటలు, తందానతాన పదములు, పురాణ కథారూపమున పదములు, ఏల, జోల, సువ్వాల పాటలు.

3. పచనకావ్యకాళి :- అంధ్రపచన వాఙ్మయచరిత్రయనుపేర నీవిషయమై కొంత పరిశోధన ప్రారంభమై యొక సంపుటము వెలువడినది.

4. శాస్త్రీయ గ్రంథములు :- గణిత, వైద్య, వేదాంత, జ్యోతిషములు, వ్యాకరణ ఛందోలంకార గ్రంథములు, నిఘంటువులు.

పైకాఖలన్నియు ప్రాచీనకాలమునుండి నేటివఱకు ననగా నవీన వాఙ్మయము ప్రవర్తిల్లినదాక వర్తిల్లుచున్నవి. కాబట్టి నవీన వాఙ్మయకాఖలిందు చేర్పబడలేదు.

—గ్రంథకర్త





## ద్వితీయ ముద్రణ విజ్ఞప్తి

తెలుగు సాహిత్యమున ప్రప్రథమముగా ఉదాహరణ వాఙ్మయశాఖకు నొక సమగ్ర స్వరూపమేర్పఱచిన 'ఉదాహరణ వాఙ్మయ చరిత్ర' వెలువడిన తోడనే నది ఆంధ్రదేశమున వ్యాప్తిగాంచినది. పత్రికలుప్రశంసించినవి. పండితుల మోదించిరి. కవులుదాహరణ రచనలను గావింప ప్రారంభించిరి. విశ్వ విద్యాలయములలో వాఙ్మయచరిత్రలో నిదియొక విశిష్టశాఖగా పరిగణితమైనది. త్రిపురాంతకోదాహరణము పై ననేకాక, ఈ గ్రంథమును గూర్చి శ్రీ కట్టమంచి రామలింగారెడ్డిగారు "With out going critically into the matter for which I do not think, I have enough Competence, I feel you have rendered a great service to the Andhra Public by bringing out this Comprehensive Edition. You deserve our Congratulations and gratitude." అని తమ యభిప్రాయము వ్యక్తపరచినారు. ఇది ప్రకటితమైన నాటికి, ఆంధ్ర విశ్వకళాపరిషత్తులో నాంధ్ర శాఖకు నధ్యక్షులైన ఆచార్య శ్రీ గంటిజోగి సోమయాజిగారీ గ్రంథమునందలి విశేషముల మగ్గడించి "The book is an outstanding work of scholarship and a distinct contribution to the study of Telugu Literature" అని సమీక్షించినారు, వీనియన్నింటికన్న మిన్నగ కళాప్రపూర్ణ విశ్వనాథ సత్యనారాయణగారు. తమ "ఉదాహరణ కావ్యరహస్య" మూలమున దీని విశిష్టత నినుమడింప జేసిరి.

ఇట్లాంధ్రదేశముననేగాక ఉత్తర భారతదేశమున భారతీయ సాహిత్య చరిత్ర కారులవిది యాకరించినది. నవ్యభారతీయ భాషా సాహిత్యములలో అవధాన కవిత. ఉదాహరణ శాఖ. తెలుగుననేగాక భారతీయ సాహిత్యమంతటిలోను నొక ప్రత్యేక విశిష్టత గలవని ఆచార్య నగేంద్రగారు "All these literatures have these remarkable distinctive merits. the sangam Literature in Tamil, the Avadhana and Udaharana Literature in Telugu, the Sandesh Kavyas (Message Poetry) and the Killipatlu, as also the Manipravalam style (inter woven with Sanskrit Malayalam) of Malayalam, the Pawars (a form of ballad) of Marathi, the Akhyan of Gujarati, the Bargeet and Buran Literature of the Assamese, the ballads and the romances of the Punjabi the ghazil of Urdu and the Riti (a kind of rhetorical poetry and Chayavada Schools of Hindi poetry are some of the special features of the various modern Indian Literatures which are remarkable in themselves" (Introduction page ii Indian Literature Editor Dr. Nagendra) అని వ్రాసి యున్నారు.

ఒక ఉదాహరణ శాఖకేగక, తెలుగు సాహిత్యమునగల నితర వాఙ్మయ శాఖలలోను, ప్రత్యేకపరిశోధన జరుగుటకీ గ్రంథమే ప్రాతిపదికయని చెప్పవచ్చును. ముందవతారికలో వివరించినట్లుగా, ఆనాటికి (ఆనగా క్రీ. శ. 1950 నాటికి) విశ్వ విద్యాలయములలో ప్రత్యేకశాఖపరిశోధన ప్రారంభముకాలేదు. అందాయా శాఖలలో జరుగవలసిన పరిశోధనగూర్చి నిరూపించి యున్నాను. ఇప్పటి కాయా విశ్వ విద్యాలయములలో, ప్రబంధము, శతకము, జానపదగేయ వాఙ్మయము, వచనము, యక్షగానము, ద్విపదలనుగూర్చి ప్రత్యేక పరిశోధనలు జరిగి గ్రంథములు వెలువడినవి. ఇంకను తెలుగున ప్రత్యేకముగా పరిశీలించదగిన శాఖలున్నవి. జరుగవలసిన పరిశోధన యెంతయోనున్నది. వానిలో 1. అవధాన కవిత 2. ఆశుకవిత - చాటువులు, 3. సమస్యలు 4. మాలికా కవిత 5. దండకములు 6. శాస్త్రీయ గ్రంథములు 7. చిత్ర-బంధ, గర్భకవితలు 8. పదకవితలు 9. సంకీర్తనములు 10. అకర గ్రంథములు - మున్నగునవి. కేవలము శాఖలనుగూర్చి యే ప్రసక్తమగుటచేత, ప్రత్యేక ప్రత్యేకముగా, ఒక్కొక్కకవి ఆత్మ గ్రంథములను గూర్చిన పరిశోధనల నిందు పేర్కొనలేదు. పై శాఖలన్నింటిలోను సాకల్యముగా పరిశోధనా గ్రంథములు వెలువడినగాని, ఆంధ్ర సాహిత్య సమగ్ర స్వరూపము మన కభివ్యక్తముకాదు. పై శాఖలన్నియు ప్రాచీన సాహిత్యమునకు సంబంధించినవే యని విజులకు విశదమైన విషయమే. ఇట్లు వాఙ్మయ పరిశోధనకు, సాహితీ విమర్శనకు నీ గ్రంథము చాల దోహదముచేసినను, ఈ పదునెనిమిది యేండ్లనుండి, ఇది పునర్ముద్రణ భాగ్యమునందు నవకాశము లేకపోయినది. దానికొరకు నాచేసిన ప్రయత్నములు ప్రార్థనలు ఫలించలేదు. కాలక్రమమున నేనుపకారవేతనము పొందినవెనుక దీని నచ్చు వేయించునాశ అడియాసయైనది.

ఈ గ్రంథము వెలువడిన వెనుక ఉదాహరణ రచనలు ప్రచురణము కాజొచ్చినవి. వానిని నేనే సేకరించుచు పీల్చెనప్పుడెల్ల దీనిని గూర్చిన క్రొత్త విషయములు సేకరించుచునే యుంటిని ఇందలి సంగీతలక్షణములనుగూర్చి రగడలను గూర్చి, భాషావిషయిక విభక్తి ప్రత్యయములనుగూర్చి నూతనములైన సంగతులను సంగ్రహించుచునే యుంటిని. సంస్కృత వాఙ్మయమునకుకూడ ఈ ఉదాహరణశాఖ నూతన మగుటచేత, ఉపలబ్ధములైన సంస్కృతోదాహరణములను (ఈ గ్రంథమున వాని నిచ్చితిని) దేవ నాగర లిపిలో నచ్చువేసి, ఆంగ్లభాషాపీఠిక వివరణములతో వెలయించిన యావద్భారత వర్షమున తెలుగువారి సాహిత్య విశిష్టత తేటపడునని ఆ పని ప్రారంభించితిని. అఖిలభారత ప్రాచ్య విద్యన్మహాసభలో అంతర్జాతీయ ప్రాచ్యవిద్యన్మహాసభలో దీని విశిష్టత నెఱుకపఱచితిని.

ఏమైననేమి తుదకు నా పరిశ్రమ లోకమునకు వెల్లడి చేయుటకు నా కవకాశము లేకపోయినది, అంతయు గాకపోయినను, కొంతయైన వెల్లడియగునను కోరికతో

పున్నము లభ్యముకాని కారణమున, నేను సంగ్రహించిన కొన్ని విషయములతో ప్రజలు ముద్రణ ప్రతిని సంపూరించి, ముద్రణమునకొక ప్రతిని సిద్ధము చేసితిని. ఎందుని చేసియు కానియు గడచినకొలది దీని ముద్రణవ్యవస్థ అంధకార బంధువులగునే యుండెను.

ఇట్లుండగా, అదేమి పిచ్చిత సంఘటనయో ఒకనాడొకస్మికముగా శ్రీ విరివింటి ప్రభావరక్తి. శ్రీ ముల్లసాది నాస్కరరావు అను సాహితీ జిజ్ఞాసువులు నాదర్శకు వచ్చి ఈ గ్రంథమును వెలుగులోనికి దెచ్చుటకు పూనుకొని నన్నర్పించిరి. అవిగించే ఉత్సాహము వారి ద్వారా యీ గ్రంథమును ముద్రణమునకై యిచ్చితిని. దీనివల్ల ననామధేయులు, సార్థకనామధేయులు, శ్రీ విరివింటి ప్రభాకర శర్మగారు ఈ గ్రంథమామూలాగ్రముగ, మూలములతోను, పాఠభేదములతోను పరిశీలించుటయేగాక, ముద్రణ శోధనభారమంతయు తానే వహించి, దీని నిట్టి సుపరిష్కృత రూపమున తీర్చిదిద్దిరి. వెలుగున కొక్క ప్రభాకరుడే చాలును. అందు నిరువురు ప్రభాకర నామధేయులున్న కతన నిది ద్విగుణీ కృత ప్రకాశమాన మైనది. 1. సాహిత్యసంస్థగాని, ఒక ప్రదురజకర్తగాని, ఒక ముద్రాపకుడుగాని, ఒక సాహిత్యాభిమానియైన సంపన్నుడుగాని పూనుకొనవలసిన నిట్టిపనికి వీరివచ్చు పూనుకొని యీ కార్యమును సంపూర్ణముగా సాధించినందులకు వారి పట్టించిండును, శివానుగ్రహమున వారి కితోఽధికముగా విద్వాదన సంపద్యశములు గలుగు గాక యని యాశీర్వాదించుచున్నాఁడను.

పూర్వము ద్రణమునందులేక, ఈ ముద్రణమునందుదునాతన కవి రచితములైన యువాహరిణములను చేర్చితిని. అట్లు చేర్చుటకు నడిగిన వెంటనే తమ తమ యనుమతుల నొసంగిన - శ్రీ విశ్వనాథ సత్యనారాయణ, డాక్టరు దివాకర్ల వెంకటావధాని శ్రీమాన్ చెలమచర్ల రంగాచార్యులు, శ్రీ మల్లంపల్లివీరేశ్వరశర్మ, శ్రీ మధునాపంతుల సత్యనారాయణశాస్త్రి - శ్రీ తిమ్మావజ్జల కోదండరామయ్య, శ్రీ శంకర ప్రసాదు, డాక్టరు సుబ్రహ్మణ్య శ్రీ గాజుల వీరయ్య శ్రీమతి బుర్రా కమలాదేవి గారులకు నా కృతజ్ఞతలు తెలుపు చున్నాఁడను.

ఈ గ్రంథము స్వంతముగ ముద్రించుకొనుటకనుజ్ఞనిచ్చి, యిరువదేండ్ల కాల ముద్యోగరీత్యా నా సాహిత్యసేవ కవకాశము గల్పించి, నేడుపకారవేతన మొసంగుచున్న మదరాసు విశ్వవిద్యాలయోపాధ్యక్షులు - బహుశాంగ్లేయ బిరుదావళి విరాజమానులులైన శ్రీ డాక్టరు ఆ. లక్ష్మణస్వామి మొదలియారుగారి ననవరతము గౌరించుచునే యుండును.

వాఙ్మయ ప్రపంచమున నా సాహిత్యకృషి కత్యంతము దోహదముచేయుచు, కావున, నా శ్రేయోభిలాషులగు శ్రీ శివరెంక శంభుప్రసాదు, డాక్టరు బెజవాడ గోపాలరెడ్డి, శ్రీ పి. వి. రాజమన్నులు, శ్రీ వి. ఆర్. నర్సగార్లకు వా మనఃపూర్వక కృతజ్ఞతాంజలిలు.

అదిని కట్టమంచి చామలింగారెడ్డిగా ధీ యదాహరణ వాఙ్మయ ప్రథమ ముద్రణమునకు హేతుబూతులైనారు. ఈ ద్వితీయ ముద్రణకాలమున నీనాడు చిర్రుముగా అంగ్లవర్త క్రమానుసారముగ పి ఆర్. రెడ్డిగారి వెనుక డి యస్. రెడ్డిగారు. (C. R. Reddy-D. S. Reddy). నా సాహిత్య జీవితమునకే గాక నా జీవితమున కాధారమైనారు. ఉస్మానియా విశ్వవిద్యాలయోపాధ్యక్షులై. ఉస్మానియా విశ్వవిద్యాలయమును, విశ్వవిద్యాలయ చరిత్రలో సువర్ణమయముగ (ఈ విశ్వవిద్యాలయమునకు 1988 స్వర్ణోత్సవ సంవత్సరము) నొసర్చిన విశ్వవిఖ్యాత విద్యావేత్తలైన శ్రీ రెడ్డిగారికి నేను శాశ్వతముగా ఋణిని. ఉస్మానియా విశ్వవిద్యాలయమున వెలువడు ఆంధ్రమహాభారత సుసంస్కృత ముద్రణము వలన, శ్రీ రెడ్డిగారి కీర్తి, ఆంధ్రసాహిత్య ప్రపంచముననే గాక సర్వాంధ్ర లోకము వాచంద్రార్కమై వెలయగలదు.

ఈ “ఉదాహరణ వాఙ్మయ చరిత్ర” నింత సర్వాంగ సుందరముగా ముద్రింపించి సకాలమునకు వందజేసిన విజయ భాస్కర పబ్లికేషన్స్, హైదరాబాదు వారిని నేనెంతయో యభినందించుచున్నాను.

ఇక నొకమాట - ఈ గ్రంథము వెలువడినను దీని ప్రచార భారమంతయు, విశ్వవిద్యాలయములు, సాహిత్య సంస్థలు, గ్రంథాలయ శాఖాధికారులు, పత్రికాధి పతులు, విద్యావేత్తలు విద్వాంసులు, విద్యార్థులు పీరిపైసనే యాధారపడియున్నది. వారందఱు గ్రంథ వ్యాప్తికి సహకరింపగలరని యాకాంక్షించుచున్నాను.

గ్రంథ ప్రకాశకులయీ ప్రచురణము ప్రచారములోనికి వచ్చి, ఫలవంతమగు నేని, అది నా సాహిత్య పరిశ్రమకు ప్రోత్సాహము గల్గించి ఇట్టి గ్రంథములు మున్ముందు వెలువడ జేయుట కవకాశము లభింపజేయునని విన్నవించుటకే యీ విజ్ఞప్తి.

ఇట్లు

నిడుదవోలు వేంకటరావు

భాగ్యనగరము,  
26-7-1968 }

లక్ష్మీకాంత నిలయము, 2-2-1137/5,  
న్యూనల్లకుంట, హైదరాబాదు-13.

# విషయ సూచిక

	పుట
1. ప్రథమ ముద్రణ విజ్ఞప్తి	vii
2. అవతారిక	ix
3. ద్వితీయ ముద్రణ విజ్ఞప్తి	xii
4. ఉదాహరణములు - వానిలక్షణము	1
5. ఉదాహరణములు - సాహిత్య సమీక్ష	13
6. సంస్కృతోదాహరణములు - వానిలక్షణములు	60
7. చందస్సు - రగడలు	70
8. ఉదాహరణములు - చారిత్రకయుగపరిణామము	93
9. బసవోదాహరణము (తెలుగు) పాలకుటికి సోమనాథుడు	94
10. త్రిపురాంత కోదాహరణము	104
11. శ్రీవేంకటేశ్వరోదాహరణము	119
12. శ్రీహనుమోదాహరణము	130
13. శేషార్యోదాహరణము	142
14. శ్రీకృష్ణోదాహరణము	153
15. శ్రీనాగేశ్వరోదాహరణము	171
16. గోపాలోదాహరణము	178
17. వీరేశలింగోదాహరణము	188
18. అన్నమార్యోదాహరణము	194
19. శంకరోదాహరణము	203
20. శ్రీమద్రామానుజోదాహరణము	211
21. శ్రీవిశాలంధ్రోదాహరణము	219
22. శ్రీవీరభద్రోదాహరణము	226
23. సామగాన ప్రియోదాహరణము	236
24. శ్రీవేంకటాద్రినిలయోదాహరణము	246
25. శ్రీలక్ష్మీనరసింహోదాహరణము	255
26. బసవోదాహరణము (సంస్కృతము)	262
27. చిక్కదేవరాయోదాహరణము	273
28. శివోదాహరణము	281
29. మల్లికార్జునదేవస్థవోదాహరణము	289
30. పరిశిష్టము	297
31. శ్రీరామోదాహరణము (తెలుగు)	313

# ఉదాహరణ వాఙ్మయ చరిత్ర

## ఉదాహరణములు - వాని లక్షణము

ఉదాహరణములనగా భాషయందుగల సప్త విభక్తులు సంబోధన విభక్తిని నుదాహరించు లఘుకృతి.

ఇది ప్రధానముగా స్తోత్రరూపమగుటచే దేవతాపరమగు కావ్యము-కాని మానవ పరమగు కృతులును నుండును.

ఇందు-వృత్తములు-కళికలు-ఉత్కళికలు-సార్వవిభక్తిక పద్యము-కవి కృత నామాంకిత పద్యము అను విభాగములు గలవు.

ప్రతి విభక్తికి ఒకే వృత్తము, ఒకే కళిక, ఒకే ఉత్కళిక నియతములు.

వృత్తములలో చంప కోత్పలములు, మత్తేభ శార్దూల వృత్తములు మాత్రమే ప్రయుక్తమగును.

కళిక యనగా మాత్రాచ్ఛందస్సునకు సంబంధించిన రగడభేదము, ఇందెనిమిది పాదములు మాత్రమే యుండును.

ఉత్కళిక యనగా కళికలో సగము భాగము - అర్ధకళిక - ఇందును నెనిమిదిపాదములే.

కళికయందు ప్రతిపాదాంతమునను విభక్తి ప్రత్యయము భాసింప వలెను. ఉత్కళికయందు చివరి రెండు పాదములలో మాత్రము భాసింపవలెను. సంబోధనయందు మాత్రమన్ని పాదములను సంబోధనాంతములుగానే యుండ వలెను,

చతుర్థివిభక్తియందు ప్రతిపాదాంతమున విభక్త్యాభాసము స్పష్టముగా నుండవలెను.

కళికలయందు ప్రతిపాదమును స్వతంత్రవాక్యముగా నుండవలెను. ఉత్కళికయం దేకసమాసముగా పాదములుండవలెను.

సార్వ విభక్తికము-దీని యందొక్క పద్యముననే యన్నివిభక్తులు ప్రయుక్తములు కావలెను. ఇది సాధారణముగ మత్తేభమున గాని, శార్దూల వృత్తమున గాని యుండును.

కవికృతి నామాంకిత పద్యము - ఇందొకే పద్యమున కవిపేరు, నుదాహరణము పేరు నుండవలెను.

ఉదాహరణములలో పైని వివరించిన వృత్తములు తప్ప తక్కిన పద్యము లేవియు ప్రయుక్తములు కావు.

ఇది కేవలము స్తుతిరూపకమైనది కావున గానయోగ్యమైనది-ఇందలి పద్యములు రాగాంగ ప్రధానములు. అనగా రాగములతో పాడదగినవి - కళికోత్కళికలు తాళాంగ ప్రధానములు. త్రిపుట-జంపె-రూపక తాళముల తోడనే పాడవలెను. ఆ తాళము కనుకూలములైన, త్ర్యశ్య - చతురశ్ర-మిశ్ర జాతులందు ప్రకటితములు కావలెను.

మహాకావ్యమునందలి నాయకునివలె నిందును నాయక గుణకీర్తనమే ప్రధానము.

“అల్పాక్షరముల ననల్పార్థ రచన కల్పించుటయగాదె కవి వివేకంబు” అన్న సూక్తికి నుదాహరణములు లక్ష్యములు.

ఇందలి కళికోత్కళికా పద్య సంఖ్య యిరువది యాఱు,

ఈ యిరువది యాఱు సంఖ్య సదాశివుని షడ్వింశతి తత్త్వములకు ద్యోతకము.

## ఉదాహరణముల ప్రాచీనత

ఉదాహరణములు ప్రస్తుత స్వరూపమునగాక పోయినను, వాని యందలి కొన్ని లక్షణములు ప్రాచీన భారతీయ వైదిక లౌకిక సాహిత్యమున గానవచ్చుచున్నవి.

ఉదాహరణము ప్రధానముగా స్తుతిపరమైనది. ఇట్టి స్తుతులు ప్రప్రథమమున మనకు వేదముల యందాదియైన ఋగ్వేదమునందే కానవచ్చుచున్నవి. ఈ స్తుతులుగల సూక్తములకు “కుంతాప సూక్తములు” అని పేరు. ఇవి యా వేదమున నిరువదియవ కాండమున గలవు. వీనిని “నారాశంసి” అని కూడ పేర్కొందురు-వీని స్వరూపము నెఱుంగుటకు వాని యాంధ్రానువాదముల నీ క్రింద నిచ్చుచున్నాను.

1. ఓ జనులారా ! దీనిని వినుడు ఒక వీరుని యశోగానము జేయఁబడును-అరువది వేల తొమ్మిది వందల గోవులను రుశమదేశపు కౌరము డిచ్చెను.
2. భార్యలతో గూడిన యాతని రథ మిరువది లొట్టియలతో లాగబడును. అతని రథము ఆకాశమంత ఎత్తుగలది.
3. ఇతడు ఋషికి నూఱునిష్కములను (బంగారు నాణెములను) పది వజ్రములను, మూడు వందల గుఱ్ఱములను పదివేల గోవులను నిచ్చెను.
4. ఓ కపి! ఫలవంతమైన వృక్షముమీది పక్షివలె ననుభవింపుము ఊరము (కత్తి) రాలమీద వలెనే నీ నాలుక నీయోషముల నడుమ శీఘ్రముగ రాగలదు.
5. కవులు ఆవులవలె వేగముగ నడచుచు తమ పవిత్రమైన ఛందములను జదువుదురు. వారిపుత్రులెరింటి యొద్దనున్నారు. పశ్వాదులను కాపాడుచున్నారు.
6. ఓ కపి ! గోవులను సంపత్తులను యిచ్చు నీ కావ్యమును నీవలికి రానిమ్ము. వీరుడు తన బాణమును వేసినట్లు దేవతలలో నీవాక్కును విడువుము.
7. మనుష్యులలో దేవుడును, విశ్వములందు మనుజులందఱను నేలు వాడునునగు వైశ్వానర పరీక్షితుని యశోగానము వినుడు.



8. పరీక్షిత్తు ఆపద యెఱిగి మాకు క్షేమము గలుగజేసెను.

9. ఈ రాజు రాజ్యమునందు యవలు (ధాన్యవిశేషము) సూర్యకిరణములవలె పెరిగి పైకి పోవును.

పై వానియందు పరీక్షిత్తు ప్రశంస యుండుటచేత వీనిని పారిక్షితము లందురు. పై యనువాదము అంధ్ర విజ్ఞానపర్వమున అధర్యవేదము - అనఁ వ్యాసము నుండి గ్రహింపబడినది.

### తౌకిక సంస్కృత వాఙ్మయము

ప్రాచీన సంస్కృత కావ్యములలో “ఉదాహరణము” అని పేరితే స్పష్టముగా నిది ప్రథమున కవికుల గురువగు కాళిదాసుని రఘువంశముగాన వచ్చుచున్నది.

“జయోదాహరణం బాహ్వోర్గాపయామాన కిన్నరాన్”

4 సర్గ 78 శ్లోకము

రఘువంశమునందే కాక యాతని విక్రమోర్వశీయ నాటకమునందున నీ పదము గానవచ్చుచున్నది.

“ప్రతేనివేశిత ముదాహరణం ప్రియాయా”

2 అం. 15 శ్లోకము

కాని వ్యాఖ్యాత లెవ్వరును దీనిని సరిగ వ్యాఖ్యానింపలేదు. కాళిదాస కన్న ప్రాచీనుడగు భరతముని నాట్యశాస్త్రమున కళికోత్కళికల ప్రస్తావన గావించెను. అవి మాత్రాచ్ఛందస్సంబంధములని ముందే తెలుపబడినది. దీనిని

(ఇది 3 వ పుటములో గల 6 వ సూక్తమునకు సంబంధించినది.)

1. ఈ భావము, తౌకిక సంస్కృతమున. కింకవిస్తవ్యకావ్యేణ కింకాండేన ధనుష్మతః.. అని యనూదితమైనది. దానిని వన్నెచోడుడు కుమారసంభవమున నిట్లనువదించినాడు.

క. ముదమున సత్కవికావ్యము

వదరక విలుకాని పట్టినమ్మను ఐరహృ

ద్విధమై తలయాపింపని

యది కావ్యమే మఱియు పట్టినదియుం గరమే (1-41)

బట్టి భరతముని నాటికే, ఈ మాత్రాచందస్సులలో నున్న దేశిరచనలు, సంస్కృత వాఙ్మయమున కెక్కినవని యూహింపనగును. కాళిదాసు పేర్కొన్న జయోదాహరణ మిట్టి మాత్రాచందస్సహితములగు కళికోత్కళికలతో యుండెనని యూహించుట సమంజసమే యగును. ఇది కేవలము దేశిరచన కాన వ్యాఖ్యాతలు దీనిని వివరింపలేదు.

నేడు మనకు లభించిన నాలుగు సంస్కృతోదాహరణములు యాంధ్రోదాహరణ లక్షణ లక్షితములై యున్నవి. కావున నుదాహరణములు మార్గదేశ కవితా భేదమున రెండు తెలుగులుగా నేర్పడిన కవితా పథకములలో తెలుగున దేశికవితా శాఖలో ప్రత్యేక విశిష్టత గలవిగా నెన్ననగును.

సంస్కృతముననే లేకపోయినప్పుడు దేశభాషలలో లేకుండుట లో నాశ్చర్యములేదు. తెలుగు కన్న ముందు సాహితీరీతులను వెలయించిన ద్రవిడ కన్నడభాషలలో నివిలేవు. తరువాత సారస్వతస్థాయినందిన మళయాళ మహారాష్ట్ర ఘోర్జర భాషలలోనివి లేనేలేవు. కావున భారతీయదేశ భాషలలో నొక స్వతంత్ర విశిష్టశాఖ వెలయించిన గౌరవము తెలుగుదేయని నిశ్చయముగా చెప్పవచ్చును.

ఈ యుదాహరణములు ఖాషావాఙ్మయ చరిత్రల కెట్లు తోడ్పడునో వివరించెదను.

### ఆంధ్రకవితా పరిణామము

ఆంధ్రకవితా పరిణామమును దెలిసికొనుట కుదాహరణములు సాధనములు. తెలుగు కవిత యేకపదమై, ద్విపదమై, త్రిపదమై, చతుష్పదమై పరిణతిఁ జెందినట్లు కానవచ్చుచున్నది. ఏకపదములగు పాటలును, ద్విపదములగు ప్రబంధములును, త్రిపదాది సంయుక్తములై సంపూర్ణగాన యోగ్యములగు యక్షగానములును, సలక్షణ చతుష్పద వృత్తకవితా సమన్వితములగు భారతాది గ్రంథములును వాఙ్మయ వీధిని ప్రథమ, ద్వితీయ, చతుర్థఘట్టములు. ఉదాహరణములీ తృతీయ ఘట్టమునఁజేరినవి. ఇవి కేవలము

ఏక పదములుగాక, ద్విపదాదులవలె నొకే ఛందస్సు ననుసరింపక, పదకవిః  
యందలి యేదేనొక ఛందోవిశేషము ననుసరించును. యక్షగానములవలె గా  
యోగ్యములైన పదములను హెచ్చుగాఁ గలిగి యుండకపోయినను లయ  
తాళసమన్వితములగు పదములతోఁగూడి వృత్తములు గలిగియుండును. కావున  
వివి ద్విపదకవితకును, యక్షగాన కవితకును మాధ్యమికములని నిశ్చయింప  
వచ్చును.

### సంగీత సాహిత్యముల సంబంధము

సంగీత సాహిత్యములు రెండును సరస్వతీస్తనద్వయమని మన  
పూర్వులు వర్ణించిరి. అది యెంతయు స్వాభావికముగను, సత్యసూచకము  
గను, జ్ఞానోపదేశికముగనున్నది. మానవశిశువు మాతయైన వాగ్దేవిస్తన్య  
రసమును త్రాగియే మనోబల, ధీబల లేక బుద్ధిబలములచే వర్ధిల్లును.  
కన్నతల్లి పాలుద్రావి కమనీయమగు దేహబలము సమకూర్చుకొనును. ఈ  
యిర్వురు తల్లల పెంపుచేతనే భారతీయులు దేహమనోబలముల రెండింటి  
యందును తేజరిల్లుచున్నారు. ఈ రెండింటి వలన నైహిక సుఖము నా  
ముష్మికానందము నొకేమారు లభ్యమగుచున్నది.

సంగీత సాహిత్యములు వక్షోజములవలె ఏకకాలజనితములు. సంగీత  
మునకరిగి, దయాగుణమున ప్రబలు మనస్సును, సాహిత్యమున పెరిగి జ్ఞాన  
శక్తికి లోబడిన బుద్ధియు హృదయసంజాతములే. స్తనములు సమకాల  
జన్యములు. అట్లనే సంగీత సాహిత్యములును ఏదిముందు పుట్టినది యని  
చెప్పుట బ్రహ్మముందా? సృష్టిముందా? యనునట్టిది. ఈ సమాసమున నున్న  
మొదటి పదము సంగీతముగావున నదియే ముందు పుట్టినదని కొందఱు  
చెప్పుదురు. కాని యది వ్యావహారికమునకు దూరము. 'ఆ' యనునప్పుడు  
సంగీత పరమగుధ్వనిని, సాహిత్యమగు నక్షరములేక వర్ణమును రెండు నేక  
కాలమందే యుచ్చరించుచున్నాము గాని వేరువేరుగ నుచ్చరించుట లేదు.

కాబట్టి యీ సమాసము రెండింటి గుణములు సమసించిన విశేష రూపమని గ్రహింపవలెను. ఈ సామరస్యము చేతనే వేదములు స్వర వర్ణ ప్రధానములై సంగీత సాహిత్యములకు ప్రాతిపదికలై నవి. ఆ వేద స్వరములను సంపూర్ణముగ నాకళించుకొనిన తెలుఁగు భాష, యతిప్రాసములచే పద పద్య కవితల యందు సంగీత సాహిత్య సౌహిత్యమును సమాచీనముగా నవతరింపఁజేసినది - సంగీతము సామవేదమునుండి పుట్టినది.

స్వరప్రధానమైన సంగీతమునకు వర్ణప్రధానమైన సాహిత్యమునకు లక్ష్యభూతములై నవి యుదాహరణములు. ఇందు మాత్రాచందస్సంబంధము లగు రగడలు. తాళములతో పాడఁబడుటచే చందస్సునకును సంగీతమునకుఁ గల సంబంధమును వ్యక్తము నేయుచున్నవి. స్వరముచ్ఛారణ కాలము ననుసరించి యుండును. ఆ యుచ్ఛారణ కాలముయొక్క దీర్ఘ త ననుసరించి వర్ణములు లేక మాత్రలేర్పడును. దాని వివరము లివి.

స్వరకాలమున మొదటిది క్షణము. అది నూరు తామరరేకులు దొంత రగాఁబెట్టి సూదితోఁ గ్రుచ్చినట్లయిన అన్ని రేకులు దిగబడుకాలము.

అట్టిక్షణములు యెనిమిది లవము. అట్టిలవములు ఎనిమిదై నచో నొక కాష్ట. కాష్టలు ఎనిమిది కలిసి నిమిష మగును. అట్టినిమిషము లెనిమిది కళయనఁబడును. ఆ కళలు రెండయినచో నొక చతుర్భాగము. చతుర్భాగములు రెండు కలిసి అనుద్రుతమనఁబడును. ఇది హ్రస్వమైన ఆకారోచ్ఛారణకాలము. రెం డనుద్రుతములొకద్రుతము. ద్రుతములురెండు లఘువనఁబడును. ఈ లఘువు చందశ్శాస్త్రమునకు సంబంధించినది.

దీనికే మాత్రయని పేరు. ఈ వ్యవస్థనుఁబట్టి ధ్వనిశాస్త్రము ననుసరించి సంగీతమున నేర్పడిన లఘువు చందస్సున మాత్రాగణ సంబంధమగు లఘువుగా రూపొందినది. రగడలు మాత్రాగణ ప్రధానములు గావున నీరెండిటి అవినాభావ సంబంధమీ యుదాహరణములలో గోచరించుచున్నది. పైవానిలోని కళ, ద్రుతము అను పదములు సావధానముగా పరిశీ

లింపవలసియున్నవి. నేటి తెలుగు వ్యాకరణములలో కళ, ద్రుతము అను సాంకేతిక పదములు కానవచ్చుచున్నవి. కాని వీనియుత్పత్తి వ్యాకరణము లందుఁగాని, తద్వ్యాఖ్యానములందుఁగాని కానవచ్చుటలేదు. మరియొక విశేషమేమనఁగా ఈ కళాద్రుత విభాగము తెలుఁగున, తెలుఁగుభాషలో వ్రాయఁబడిన, యాంధ్రభాషాభూషణాది పోచిన వ్యాకరణములందు కాన రాదు. కావ్యాలంకార చూడామణి, కవిచింతామణి, ఆంధ్రకౌముది (గణప వరపు వేంకటకవి)-వీని యందును నీ ప్రసక్తి కానరాదు.

ఈ పదములు రెండును నన్నయభట్ట కృతమని చెప్పఁబడు యాంధ్ర శబ్ద చింతామణి యందుఁబ్రథమముగా కానవచ్చుచున్నవి. తరువాత దాని ననుసరించిన, అప్పకవీ యాహోబలపండితీయాది గ్రంథములందును నేటి వ్యాకరణములందును నివి పరిగణితములై యున్నవి. పైధ్వనిశాస్త్ర సంప్రదాయము ననుసరించి చూడఁగా నీ రెండు పదములును సంగీత శాస్త్రమునుండి గ్రహింపఁబడినవా యను సందేహము కలుగక మానదు. సూక్ష్మదృష్టితోఁ బరిశీలించిన యెడల నిదియే నిజమని నిర్ణయింపనగును. ఈ దృష్టితో తెలుఁగును గూర్చిన సంస్కృతవ్యాకరణములను జాగరూకతతోఁ బరిశీలించిన యెన్నో నూతనాంశములు బయల్పడఁగలవు.

సహజమాధుర్య ప్రధానమగు నాంధ్రభాషయట్టి సంగీతమున కనువగు నట్టితర భాషలు కాఁజాలవు. ఆంధ్రభాషయందుఁ బద, పద్యకవితలలో పదము సంగీతమును, పద్యము సాహిత్యమును దెలుపును. ఆంధ్రకవితా విషయమునఁ బ్రయుక్తములగు మార్గదేశి పదములు సంగీత శాస్త్రమునుండి సాహిత్యమునఁ బ్రసక్తములై నవి. భరతాచార్యుని నాట్యశాస్త్రముననే మార్గదేశిభేదములు ప్రపంచితములై నవి. ఉదాహరణములలో నియమితములగు రగడలు తాళాంగ ప్రధానములు.

తాళాంగమున త్ర్యశ్ర, చతుశ్ర మిశ్రజాతులు ప్రకటితములగు చుండును. ఉదాహరణములోని రగడల నాయతాళములతోడ గానముచేయ

శ్రీ ౦౬ — పాల్క పాల్క

వలెనని మనయాంధ్ర లాక్షణికులు నిర్దేశించియున్నారు. హరిగతియను రగడకు నాటతాళమును, హయప్రచారము, తురగవల్గనము, విజయమంగళము నను పీనికి రూపకతాళమును, మధురగతి కేకతాళమును, ద్విరదగతి, విజయ భద్రలనువానికి జంపెతాళమును, హరిణగతి, వృషభగతులకు త్రిపుటతాళమును చందోగ్రంథములందు నియతములై యున్నవి. అనఁగా నీ రగడ లాయా తాళముల ననుసంధింపఁబడవలెనని లాక్షణికులమతమని తెలియుచున్నది. మఱియు నవ్యక్తిమధురమగు గానమునకు సువ్యక్తిమధురమగు తెలుఁగు తవితకు సుదాహరణములే కుదిరికఁ గూర్చినవి. *సుఖ — భరిత తాళములు.*

### చందస్సు

ఉదాహరణములలో వృత్తములు మార్గకవితానుసరణములు. రగడలు దేశికవితానుసరణములు. ఉదాహరణములలో సుపయుక్తములగు చంపకోత్పలములు, మత్తేభ శార్దూలములు నక్షర గణప్రధానమగు సంస్కృతచ్ఛందస్సు నుండి జనించినవి. రగడలు మాత్రాగణనిబద్ధములై దేశికవితకు నాధారమగు నాంధ్రచ్ఛందస్సునుండి పుట్టినవి. ఈ చందస్సమ్రేళనము తొలుత గ్రంథ రూపమున నాంధ్రవాఙ్మయమునందుదాహరణములయందే కానవచ్చుచున్నది. మఱియు నీ విషయము సంస్కృతాంధ్రచ్ఛందస్సుల పౌర్వాపర్యనిర్ణయమునకుఁ గూడఁ దోడ్పడఁగలదు. చంపకోత్పలములు సంస్కృతమున నున్నను వానికి సంస్కృతమునఁ బ్రచారములేదు. రగడకు 'రఘట' మనియు, సీసమునకు 'శీర్షక' మనియు సంస్కృత నామములు కలవు. కాని సంస్కృతమున రఘటకును, శీర్షకమునకును ప్రచారమేలేదు. ఇట్లే ద్విపదలక్షణము సంస్కృతమున నున్నను తెలుఁగుననే ద్విపదకుఁ బ్రచారము మెండు. సంస్కృతమున లేదు. రగడ, సీసము, ద్విపద మున్నగు చందస్సులు దేశికవితకు సంబంధించినవి. ఏ జాతివారికైన జాతీయ వాఙ్మయము తొలుత పదరూపముగనుండఁగ, దానినుండియే చందస్సు లావిర్భవించుచుండును.

ద్రావిడభాషలలో, నందు ముఖ్యముగఁ గర్ణాటాంధ్రభాషలలో సంస్కృత భాషాసంస్కారమును, సంసర్గమును హెచ్చుగానుండుటచే ద్రావిడభాషాసహజములగు ఛందస్సులే సంస్కృతములై భారతీయ వాఙ్మయమునఁ బ్రపంచంబడెనని ఛందశాస్త్రవిమర్శకులు కొందఱు తలంచుచున్నారు. వాఱ తలఁపులకు నేఁడు తావులేక పోలేదు. నేఁడు సంస్కృతభాషయందు ద్రావిడ భాషలనుండి తీసికొనిన పదములు పెక్కువ్యవహారముననుండి సంస్కృతముగాఁ బరిగణింపఁబడుచున్నవి<sup>1</sup>. ఆ విధముగానే ద్రావిడ భాషలలోని ఛందస్సులుకొన్ని సంస్కృతమునఁజేరి సంస్కృతము లయ్యెననుటయు సమంజసముగఁ గన్పట్టుచున్నది. దక్షిణాపథమున నార్యనాగరకతా విజ్ఞానములు వ్యాపింపక పూర్వము తద్విలక్షణమగు ప్రత్యేకదాక్షిణాత్య విజ్ఞానమును, నాగరకతయును బెంపొందినట్లు చరిత్రవలన మనకుఁ దెలియుచున్నది. పై విషయములఁ బట్టి దేశభాషాసహజములగు ఛందస్సులంగూర్చి మన మెంతయేని పరిశ్రమ కావించి వాని ప్రత్యేకత నెఱుంగవలయును. నన్నయాది మహాకవు లీ దేశికవితాప్రాధాన్యమును, దేశభాషా ఛందస్సులను గమనించియే తమ గ్రంథములందు జాత్యుపజాతులను వృత్తములకంటె విపులముగా వాడియున్నారు. ఆంధ్ర కవితాసౌధనిర్మాణమునకు ఛందస్సు పునాది వంటిదిగదా !

### వ్యాకరణము

విభక్తిప్రత్యయములను నియతముగాఁ గూర్చుటచే నుదాహరణములు వ్యాకరణశాస్త్రమును, భాషాతత్త్వశాస్త్రమును దెలిసికొనుట కుపయుక్తములగుచున్నవి. ఆంధ్రవ్యాకరణములలోఁ జెప్పఁబడు విభక్తిప్రత్యయముల పరిణామమును, వానివృత్పత్తులను నెఱుఁగుట భాషాచరిత్రకారుల కత్యంతావశ్యకము. ఆయాకాలములంబుట్టిన యుదాహరణముల నాయాకాలములఁ

1. ఇట్టి పదముల పట్టికకు కిట్టెలు దొరగారి “కర్ణాటాంధ్రభాషానిఘంటువు” భూమికను జూడఁదగు.

బుట్టిన వ్యాకరణముల ననుసరించి పరిశీలించినచోఁ గొన్ని విభక్తులకు వ్యాకరణములలోఁ బ్రత్యయములుగాఁ జెప్పఁబడినవి యుదాహరణములలోఁ గానరావు. ఒక్క యుదాహరణములయందేగాక ఆయాకాలములఁబుట్టిన కావ్యాదులందును నాయాప్రత్యయము లుపయుక్తములు కాకుండుటచే నాంధ్రవైయాకరణులు విభక్తులఁ గూర్చి యొనర్చిన సిద్ధాంతము లెంతవఱకుఁ బ్రమాణములుగాఁ గొనఁదగునో యూహింపవలసియున్నది. 'కై, కొఱకు' అనుచతుర్థీవిభక్తి ప్రత్యయముల నిందులకుదాహరణముగాఁ జూపుచున్నాను. క్రీ. శ. 1220 సం. ప్రాంతమునరచితమైన బసవోదాహరణమునఁగాని, క్రీ. శ. 1380 సం. ప్రాంతమున రచితమైన త్రిపురాంతకోదాహరణమునఁ గాని యీ ప్రత్యయములు కానరావు. ఒకవేళ యుదాహరణ కర్తలు వీనిని మానిరన్నను, నంతకుముందు క్రీ. శ. 1050 సం. ప్రాంతమున రచియింపఁ బడి మనకు లభ్యములైన గ్రంథములలోఁ బ్రథమముగాఁ బరిగణింపఁ బడుచున్న నన్నయభట్టరచిత భారత భాగమునఁగాని, యాకాలమున మనకు లభ్యములైన శాసనములలోఁగాని యీ ప్రత్యయములు కన్పట్టవు†. ప్రాచీన వ్యాకరణములలో నాంధ్రభాషలోఁ బద్యరూపమున వెలసిన తొలివ్యాకరణ మగు నాంధ్రభాషాభూషణమున 'కొఱకు' ప్రత్యయము లేదు. నన్నయ భారతమున 'కై' ఉపయోగింపఁబడినను 'కు + అయి' అని విభజింపఁ బడినది. ఆ ప్రత్యయము ప్రయుక్తమైనపుడెల్ల స్వరయతియేగాని, వ్యంజన యతి లేకుండుటచే నన్నయకాలమున నీ ప్రత్యయము వాడుకలో లేదని చెప్పనొప్పును. కేవలము 'అయి' అను ప్రత్యయమే 'కొఱకు' అనునర్థమునఁ

† ఆచార్య చిలుకూరి నారాయణరాయ విరచితము 'ఆంధ్రభాషా చరిత్రము' ద్వితీయ భాగము.

1. విభక్తి ప్రకరణము. పుట. 1060.
2. పదునొకండపు శతాబ్దమునాటి తెనుఁగుభాష. పుట. 1388.
3. ఆంధ్రశబ్ద చింతామణి - అజ్ఞాన పరిచ్ఛేదము. పుట. 1622.

పై యాకరణములవలన 'కై, కొఱకు' 'చతుర్థ్యాః స్తః' అని సూత్రింపఁబడిన ఆంధ్రశబ్ద చింతామణి నన్నయకృతమనుట చెల్లదుకదా :



ప్రాచీనకాలమున వాడుకలో నుండెను. ముందు పేర్కొన్నిన బసవోదాహరణమునను, త్రిపురాంతకోదాహరణమునను చతుర్థీవిభక్తి రూపము 'కునై' అని కలదు. ఇది షష్ఠీవిభక్తి ప్రత్యయముగు 'కు' అనుదానికి చతుర్థీవిభక్తి ప్రత్యయము 'అయి' చేర్చుటవలన నేర్పడినది. ఇట్టి ప్రత్యయరూప నిష్పత్తి క్రమము మనమెఱింగినచో వ్యాకరణములోఁ జెప్పఁబడిన చతుర్థీ షష్ఠీయే నిలుచునను సూత్రార్థమును సులభముగ గ్రహింపఁగలము. ఆంధ్రవిభక్తి ప్రత్యయముల చరిత్రము మన మీ విధముగఁ బరిశీలించిన భాషాతత్వశాస్త్ర మెంతయేని యభివృద్ధినందఁగలదు.

విభక్తి ప్రత్యయముల వాడుక నియతముగా నుదాహరణముల నున్నను, నాంధ్రప్రబంధములయందును, యక్షగాన, శతకాదులందును విభక్తి నియమము కానవచ్చుచున్నది. ఇది యావాజ్మయములపైని ఉదాహరణ వాజ్మయ ప్రభావలక్షణమేయని విరూపింపవచ్చును. కొన్ని ప్రాచీనాంధ్ర ప్రబంధములయం దాశ్వాసాంతములు సంబోధనాంతములుగానుండక, యొక యాశ్వాసమే విభక్తితో నంతమొందినఁ దరువాతి యాశ్వాస మావిభక్తితోడనే మొదలిడుట కానవచ్చుచున్నది.

ఇఁక సర్వాంధ్ర ప్రబంధసాధారణములగు షష్ఠ్యంతములు కూడ నీయుదాహరణ లక్షణమేయని చెప్పనొప్పును. ఆంధ్రప్రబంధములలోఁ గృత్యవతరణికతోల్లి సార్వవిభక్తికముగా నుండెడిదనియుఁ గాలక్రమమున నాపద్ధతిమాటి శేషషష్ఠీయు సంబోధనయు నుపయుక్తమై షష్ఠ్యంత సంబోధన విభక్తి రచనము నియతమయ్యెననియు నూహింపఁదగియున్నది. యక్షగానముల యందంతములు ద్వితీయా విభక్తితోనుండును. శతకములన్నియు సంబోధనతో నుండుట యంద తెఱింగినదే : పద్యమయములగు ప్రాచీనాంధ్రభాషా శాసనములయందు సంస్తుతుల యందు విభక్తులు వెలయుచుండుటచే, స్తుతిపరమగు నుదాహరణముల ప్రాచీనతకు నీవిషయము తోడ్పడు చున్నది.

## ఉదాహరణముల ప్రాముఖ్యము

ఆంధ్ర వాఙ్మయమునఁ బురాణేతిహాసకావ్య నాటకాదుల యందలి లక్షణము లన్నియు సంతర్భూతములై యుండుటచే నుదాహరణముల యాగ్రంథములవలనఁ గల్గప్రయోజనములన్నిటి నొసంగి యానందముఁ జేకూర్చుచున్నవి. భక్తిరస ప్రధానములగు మతములకు, ముఖ్యాంగమగు గానకళకు సంబంధించిన యుదాహరణములు పండ్రెండవ శతాబ్దికిముందే వెలయుచున్నట్లు శైవవాఙ్మయమువలనఁ దెలియుచున్నది.

## ఉదాహరణములు సాహిత్యసమీక్ష

తెలుఁగుకవిత, ఆళు, మధుర చిత్రవిస్తర కవిత్వములని నాలుగు విధములు. వీనికే 'చతుర్విధ కవిత' లని పేరు. ఈ కవితా విభాగములు సన్నయ కాలమునుండి (క్రీ.శ. 1050.) తెలుఁగున వెలయుచున్నవి. సన్నయ భారతావతారికలో, “మృదుమధుర చిత్రవిస్తర నవరస భావభాసుర కవితా రచనా విశారదులై న మహాకవులు”న్నట్లు (ఆదిపర్వము 1-8) చెప్పి యున్నాఁడు. దీనినే శ్రీ నాథమహాకవి నైషధములో<sup>1</sup> (1-11) “మృదు మధుర చిత్ర విస్తర కవితా విలాస వాగీశ్వరులగు కవీశ్వరులును,” అని యనువదించి నాడు. సన్నయ శ్రీనాథు లిరువురును నాశువునకు ‘మృదువు’ అనుపేరును వాడియున్నారు. తక్కినవారు పైరీతినే ఆళు మధుర చిత్రవిస్తరము లని పేర్కొనిరి. అప్పకవి (క్రీ.శ. 1656) నాటినుండి యీ సంప్రదాయము మఱుఁగుపడి ఆళు, బంధ, గర్భ, చిత్ర కవిత్వమును మతభేద మేర్పడినది. అయినను చాలమంది కవులును లాక్షణికులును ప్రాచీన సంప్రదాయమునే పాటించిరి.

1. నైషధము సర్వంకషవ్యాఖ్యానమున నీ విషయము తెలుపఁబడలేదు.

అష్టభాషల మధురాశు విస్తర చిత్ర

కవితలు చెప్పు సత్కవులు మెచ్చ (6-13)

— వెన్నెలకంటి అన్నయ్య - పోడశకుమార చరిత్ర 14 వ శతాబ్ది.

ఆశు మధుర చిత్రవిస్తార కవిత్వతత్త్వ కోవిదత్వప్రసక్తి

— పరమయోగివిలాసము - పుట 206 క్రీ. శ. 1540.

ఆశు మధుర చిత్ర విస్తారములు. (1-11)

— పింగళి నూరన - కళాపూర్ణోదయము క్రీ. శ. 1560.

ఆశువు, మధురము, చిత్రము, విస్తరము నా చతుర్విధకవితలు

— గణపవరపు వేంకటకవి క్రీ. శ. 1676.

చిత్ర విస్తర మధురాశులీల కవితల్ రచియింపఁగ నేర్చె (2-54)

— శేషము వేంకటకవి-తారాశశాంకవిజయము క్రీ. శ. 1720.

తెలుఁగు లాక్షణికులలో వార్తాకవి కామవయ్యయను కవి లక్షణ దీపిక<sup>1</sup> అను గ్రంథములో నీ కవితాస్వరూపములను చక్కగా వివరించినాఁడు. ఈతఁడు క్రీ. శ. 1600 ప్రాంతమువాఁడు కాదగును.

“ఆశు మధుర చిత్ర విస్తార కవిత్వంబుల నివి విలసిల్లె, అందు

ఆశుకవిత్వం బన్నది

ఏకపాద త్రిపాద కఠినప్రాస విషమసమస్యాపూర్వులు వ్యస్తాక్షరీసంఘ టిత పద్యంబులును, ఇష్టార్థదేవతా వరప్రతిపాది విషేధాక్షర రచనాచమత్కృ తియు, అష్టావధానంబులు, ఘటికాశతగ్రంథకల్పనయు, ఆకాశపురాణంబులని తత్కాలోచితాతిత్వరితగతివి రచియింపఁబడునది యాశుకవిత్వంబును,

మధురకవిత్వం బన్నది

నాటకాలంకారంబులు, కళికోత్కళికలు, విభక్త్యధిదేవతోదాహరణ ములు, సప్తతాళనటనలు, నట్టొట్లు, గీతప్రబంధములు, చతుర్భుద్రిక అష్ట

1. లక్షణదీపిక (అముద్రితము) మద్రాసు ప్రాచ్యలిఖితపుస్తకశాలలో గలదు. వ్రాతప్రతి- సంఖ్య 61. 1929. ఈ గ్రంథమును క్రీ. శ. 1740 ప్రాంతముల విలసిల్లిన కస్తూరిరంగకవి అనంద రంగరాట్నందస్సు అను గ్రంథమున నుదాహరించి యున్నాఁడు. గ్రంథమున నుదాహృతులైన కవులను బట్టి కాలనిర్ణయము చేయఁబడినది.

భద్రకలు బిరుదావళి నామావళి భోగావళి రంగమోష జయమోష  
చతుర్వర్తర సంఘటనలు యక్షగానంబున వెలయు పదంబులు దరువులు  
శీలలు ధవళంబులు, మంగళహారతులు, శోభనంబులు, ఉయ్యాలజోలలు,  
జిక్కుల రేకుపదంబులు, చందమామ సుద్దులు, అష్టకంబులు, ఏకపద,  
ద్విపద, త్రిపద చతుష్పద షట్పద దాష్టపదులు, నివియాదిగా నన్నియు లయ  
ప్రమాణంబుల నొప్పి, మృదుమధుర వచనరచనలఁ బ్రసిద్ధంబై నయవి  
మధుర కవిత్వంబులు.

### చిత్రకవిత్వం బన్నది

పాదగోపనంబును, పద్యభ్రమకంబును, పాదభ్రమకంబును, నామ  
గోపనంబును. అనులోమ విలోమ గతి పద్యంబులు కందగీత గర్భిత వృత్తం  
బును, కందద్వయ గర్భితమణిగణ నికరంబును, క్రౌంచపదగర్భిత కందద్వయం  
బును, ద్విపద, చౌపద లాలి సువ్వాల మంగళహారతి ధవళంబులు శోభనార్థ  
చంద్రికాది పద దర్శులాది లయ గర్భితసీసంబును, కంక పటహ మండూక  
తురంగ నట భేరీవినాద నాలుక రంపవృత్తంబులును, ఓష్ఠ్య నిరోష్ఠ్య, సంకర  
జిహ్వా అచలజిహ్వా వృత్తంబులును, రగడ భేదంబులును, తాళగతులును  
దండక వృత్తంబులును, అష్టదళ, షోడశదళ, ద్వాత్రింశద్దళ పద్మబంధంబు  
లును నవావరణ ద్వాదశావరణ చక్రబంధంబులును రథ, నాగ, ద్విదానాగ,  
కులాలచక్ర, ఆందోళికా చ్చక్రబంధంబులును గోమూత్రికా, పుష్పమాలికా,  
పుష్పగుచ్ఛ మృదంగ డమరు ఖడ్గ త్రిశూల, కంకణ సర్వతోభద్ర, కవికల్పిత  
కల్పవల్లిరి నివి యాదిగాగల్గు బహువిధ చమత్కారంబుల చిత్రంబులు  
రచియించుటంజేసిన నిది చిత్రకవిత్వము.

### విస్తరకవిత్వం బన్నది

ఇష్టదేవతా ప్రార్థనయు, కృతిక ర్తవంశావళియు, పుర, గిరి, మృగయా  
యాత్రవనజలనిధి వర్ణన, ద్యూతవినోద, రాయబార, వివాహోత్సవ సురత  
క్రీడ పుత్రోత్సవ, సూర్యోదయ సూర్యాస్తమయ, చంద్రోదయ చంద్రో

పాలంభన విరహవర్ణనలు, షడ్భుతువుల వర్ణనలు, జలక్రీడలు, మధుపాన  
దండయాత్ర రణక్రీడ దిగ్విజయంబులు నివియాదిగా గలుగు నష్టాదశవర్ణ  
నలు అలంకారములు, రీతులు, శయ్యలు, వృత్తులు, పాకంబు లుత్పేక్షలు  
శ్లేషోల్లేఖలు, ధ్వనులు, వ్యంగ్యంబులు నివియాదిగా గలుగు కావ్యలక్షణంబులు  
గలిగి పంచలక్షణ దశలక్షణంబుల నొప్పి, కథాసరణి వర్తిలుటంజేసి యది  
విస్తర కవిత్వంబున్నది మహాప్రబంధంబు.

ఇట్టి కవిత్వంబు కావ్యలక్షణంబునం జెప్పిన వాక్యపదదోషంబులు,  
చతుర్వింశతి దోషంబులు పరిహరింపవలయు. దోషంబులు వర్జించి, కవి  
సమయ సిద్ధప్రయోగంబు లరసి, అభినవకావ్యంబు ప్రపకమించునతడు భారత  
భాగవత రామాణానేక పురాణ ప్రసిద్ధంబులైన యితీహాసంబునం గల కథ  
విస్తరించుట యిహపరసాధనంబని మహాకవిశ్రేష్ఠుల కభిమతమది కవిత్వరచన  
సన్మార్గంబు...(ప్రథమాశ్వాసము)".

ఇక నీవిభాగమెందుండి గ్రహింపఁబడినదో తెలిసికొనుట యావశ్య  
కము. సంస్కృతమున నీ విభాగములేకుండుటచే తెలుగువారం దుండి  
గ్రహింపలేదనుట నిర్వివాదాంశము. కావున నిది సుసంస్కృతమైన దే  
పద్ధతిపైననే భాగింపఁబడి యున్న ట్లుహింపనగును. కన్నడభాషలో నిట్టి  
విభాగము లేదు-తమిళమున క్రీ. శ. 12 వ శతాబ్దమునుండి ప్రసిద్ధిగాంచి  
“పాట్టియల్” అను గ్రంథములో “ఆశు, మధుర, చిత్తర విస్తరె” అని  
యీ విభాగము తెలుపఁ బడియున్నది. మఱియు నంతకుఁ బూర్వము, అనగా  
దశమ శతాబ్దికి పూర్వమే విలసిల్లిన యాశ్వారులలో నొకనికి మధురకవినామ  
ముండుటచేతను నిది ద్రవిడ లేక తమిళ సాహిత్యమున చిరకాలమునుండి  
సంప్రదాయసిద్ధముగానున్నది. కన్నడమున ‘భిజెటన’ కావ్యములో క్రీ. శ.  
(1550 లో) నొక కవి వీనిని పేర్కొనినాడు. తెలుగున 10 వ శతాబ్దికి  
ప్రచారములోనుండుటచేతను, నంతకుముందు తమిళమున ప్రచారమునుండుట  
చేతను, నీ విభాగము, కేవలము తమిళమునుండి, తెలుగువారు గ్రహించి

రనుట కాధారములు లేక పోవుటచే నిది, దాక్షిణాత్య సాహిత్యమునకుఁ బూర్తిగ సంబంధించినదనియు, నిది దేశికవిశేషమని తొలుత వర్ణిల్లినదనియు చెప్పనగును.

పైని యుదాహరించిన భాగము ననుసరించి, ఉదాహరణములు మధుర కవితాశాఖకుఁ జెందిన వనుట స్పష్టము గదా !

మార్గదేశి భేదములచే రెండు విధములుగా నేర్పడిన సంప్రదాయము నుదాహరణములు పై విభజనమునుబట్టి దేశిసంప్రదాయమునకు సంబంధించి నవిగా నెన్ననగును. మధుర కవితలోఁ జెప్పఁబడిన యక్షగానములకు నీ యుదాహరణములే మూలమని చెప్పనొప్పును. ఉదాహరణములలో నియతముగాఁ బ్రయుక్తములగు రగడలు యక్షగానమున కొలది మార్పులతో నుపయుక్తములగును. అప్పకవి యీ విధానము నిట్లు తెలిపినాడు.

### యక్షగాన లక్షణము

సీ॥ తుదనేడు లఘువులు తొలఁగించి చదివిన  
త్రిపుటకు వృషభ గతి పదయుగము  
లలిగడపల నొక్కలఘువు మానిన జంపె  
మను ద్విపదగతినమ పదయుగము  
గురుతగు రచ్చ రేకుఁ దురగ వల్లనా  
హ్వాన మేకతాళి యా మధురగతికి  
నంఘ్రి కిర్వదినాలుగట తాళమున మాత్ర  
లోలి విశ్రాంతి పద్మాలుగింటఁ

గీ॥ దెలియనర్థంబు నర్థ చంద్రికలు వీన  
యక్షగాన ప్రబంధంబు లతుకవచ్చు  
రగడ భేదంబు లివి యండ్రు రసఁగవీండ్రు  
లవిత నిజ నేవకస్తోమ : యబ్ధిధామ :

(4-అ-490)

పైని రగడలు తాళమున కెట్లు సరిపోవునో 'చందస్సు-రగడలు' అను శీర్షిక క్రిందఁ జూడనగును.

## వ్యాకరణము - విభక్తిప్రత్యయములు

ప్రథమాది సప్తవిధవిభక్తుల నుదాహరించుచు నియతములగు నక్షర గణములతో కూడిన యొక వృత్తమును, లేక పద్యమును ననియతములగు మాత్రగణములతో కూడిన యొక పదభేదమును గూర్చి చెప్పఁబడినవి కావు ననే వీనికి యుదాహరణములని పేరు వచ్చినది. ఈ యుదాహరణస్వరూపము మనకుపల్లభ్యములైన కావ్యవాఙ్మయమునకంతకు మూలమని నేటికి మనకుపల్లభ్యములైన కావ్యములలోని లక్షణములు తెలుపుచున్నవి. కావున తెలుఁగున సాహితీపరిణామమును దెలిసికొనుటకు నీ యుదాహరణగ్రంథము లత్యంతోపయుక్తములు.

విభక్తులు కేవలము వ్యాకరణశాస్త్రమునకు సంబంధించినవేయైనను, విభక్తిప్రత్యయముల పరస్పరసంబంధ మాశాస్త్రము వలననే తెలియదగినదే యైనను, తెలుఁగున మాత్రము వ్యాకరణశాస్త్రమునకు సాహిత్యమునకు సవిన భావసంబంధముగలుగఁజేసినవి యుదాహరణములు. తెలుఁగు భాషలోని కావ్యరచనాప్రణాళికను గమనించిన మన కీ విషయము స్పష్టముకాఁగలదు. తెలుఁగుకృతులలో ప్రాచీనమున ప్రాయికముగా గద్యపద్యమిశ్రితములగు చంపువులు వెలసినవి. సాహితీపథకమున నుత్తమ శ్రేణికిఁ జేరఁదగిన గ్రంథము లన్నియు నీ చంపూపద్ధతినే రచితమగుటచేత, సారస్వతమున విలసిల్లిన శతక యక్షగాన ద్విప దోదాహరణాది రూపముల రచితములైన గ్రంథములను లక్ష్యలక్షణవివేచనము గావించినపుడు లాక్షిణీకు లంతగా పాటింపరైరి. కావున కావ్యరచనాపద్ధతినుండియే యుదాహరణములెట్లు విభక్తి ప్రత్యయ విషయమున విశిష్టతఁజూపినవియు వివరించెదను.

ఉదాహరణములు సాధారణముగ దైవపరములుగను కావ్యచిత్కముగ మానవపరముగను నుండును. కావ్యములును నంతియే. తెలుఁగున, సాధారణముగ, దైవమునకుఁగాని, రాజునకుఁగాని, గురువునకుఁగాని యంకితముగాని కృతి యుండనేరదు. కావున యంకితమున కంగములుగ తెనుఁగు కావ్యములలో కృత్యవతరణికయం దీక్రింది లక్షణములు గలవు.

1 ఇష్టదైవస్తుతి. 2 కవితాప్రశంస. 3 సుకవిస్తుతి. 4 కుకవినింద. 5 కృతిపతికీర్తనము. 6 కవిస్వవిషయము. 7 కృతిపతివర్ణన. 8 కవివంశవర్ణన. 9 షష్ట్యంతములు. 10 కథాభాగమంతయునాశ్వాసములుగా విభాగింపఁబడి ప్రతియాశ్వాసము చివర కృతిపతిప్రస్తావన (సంబోధన) లేక విభక్తి భేదము. 11 కవిగద్య స్వవిషయము. 12 ప్రథమాశ్వాసముగాక, తక్కిన యాశ్వాసప్రారంభములలో నొక సంబోధనము.

పై కృత్యవతరణికలోను, ఆశ్వాసాద్యంతములలోను, ఇష్టదేవతాస్తుతి, షష్ట్యంతములు, కృతిపతివర్ణన, ఆశ్వాసాంత పద్యరచనయన నవి వ్యాకరణమునకును నందు ముఖ్యముగ విభక్తులకు సంబంధించినవి. ఏలయనఁగా మన తెలుఁగుకృతులలో నంకితములు రెండువిధములు. 1 సంబోధనాంతములు 2 విభక్త్యంతములు. వీనిలో విభక్త్యంతములు చాల తక్కువ. ప్రాయీకముగ సంబోధనాంతములే యెక్కువ. కాని విభక్త్యంతములు మనప్రాచీన సంప్రదాయమును తెలిసికొనుటకు నుపయుక్తమగును. మన కుపలబ్ధములైన ప్రాచీనములై తెలుఁగుకృతులలో నన్నయరచితమహాభారతము మొదటిది. దాని తరువాతి కొలఁది కాలముననే వెలసిన నన్నెచోడకవి కుమారసంభవము రెండవది. తరువాత నెన్నియో కావ్యములు వెలసినవి. వీనిలోఁ గొన్ని విశేషలక్షణములు కన్పట్టుచున్నవి. 1 కావ్యము 'శ్రీ'తో ప్రారంభమగుట. 2 కావ్యాదియందు సంస్కృతశ్లోకము. 3 కావ్యాంతమున మంగళమహా శ్రీ వృత్తము.

కావ్యములలోని పైలక్షణములు కొన్ని యుదాహరణములలో వెలసియున్నను, ఉదాహరణములలోని కొన్ని లక్షణములు కావ్యములకు ముందుగా



వెలసిన పద్యమయశాసనములయందు వెలయుటచే నుదాహరణముల వెనుకనే కావ్యములలో నీలక్షణములు పాటింపఁబడెనని నిరూపింపవచ్చును.

కృతినిచ్చిన యభీష్టదైవత వాచక పదమునకో, మహాపురుష వాచక పదమునకో, విశేషములు చేర్చినపుడు, విశేష్యమునకున్న విభక్తియే, విశేషణములకుఁ జేర్చుట తెలుఁగు భాషాసంప్రదాయము. ఈ సంప్రదాయము సంస్కృతము ననుసరించినదియే. సంస్కృతమున విశేష్యమునకు, విశేషణము నకును తత్సమానవిభక్తి ప్రత్యయము చేర్చుట సంప్రదాయము. కాఁబట్టియే యాశ్వాసాద్యంతములలో సంబోధనలున్న సంబోధనలును, విభక్త్యంతము లుగానున్న విభక్త్యంతములతోడను రెండు పద్ధతు లేర్పడినవి. మరియు, కృతిపతికిని, కథానాయకునికి యభేదవ్యవసాయము చేసినప్పు డీపద్ధతి తప్పక పాటింపఁబడవలెను. అట్లుకానిచో కథావస్తువునందలి ఘట్టములకుఁ బరస్పరాన్వయముకుదురదు. పైవిషయమును స్పష్టపఱచుటకు నన్నయ నన్నెచోడ మహాకవుల కావ్యములనుండి లక్ష్యములను చూపుచున్నాఁడను.

నన్నయ తొలుత సంస్కృతశ్లోకముతో నారంభించి, శ్రవ్యకావ్యము నకు దృశ్యకావ్యమువలె మంగళాశాసనము గావించినాఁడు. ఆవెనుక “రాజకులై కభూషణుఁడు.....సర్వలోకాశ్రయుఁ డాదిరాజవిభుఁడు.....విష్ణువర్ధనుండు” అని ప్రథమా విభక్తి విశేషణములతో ప్రారంభించి, “అయినను దేవా ! నీ యనుమతంబున.....నా నేర్చు విధంబున నిక్కావ్యము రచియిం చెద”నని భారతము ప్రారంభించినాఁడు.

కావ్యకథా ప్రారంభమున సంబోధనకలదు కావున ప్రథమా శ్వాసము సంబోధనలతో ముగించినాఁడు.

ఉ॥ రాజకులాగ్రగణ్య ! మృగరాజపరాక్రమ ! రాజరాజ ! వి  
భ్రాజితశుభ్రకీర్తి పరిపాండురసర్వదిగంతరాళ ! ఘో  
రాజిముఖోపలబ్ధ విజయప్రమదాశ్రిత బాహుదండ ! ని  
స్తేజితవైరివీర ! కులదీప ! మృడప్రియ ! విష్ణువర్ధనా !

క॥ ఆదిక్షత్రచరిత్ర : ధ  
 రాదేవాశీః పరంపరావర్ధిత ని  
 త్యోదయ : సత్యోదిత : విమ  
 లాదిత్యతనూజ ! విక్రమాదిత్యనిభా !

తోటకము—నిరవద్యనరేశ్వర నిత్యనిరం  
 తరధర్మమతీ ! గుణధామ ! జగ  
 త్పరిపూరిత కీర్తివిభాసి ! విభా  
 కరతేజ ! నృపోత్తమ ! కాంతినిధీ !

ద్వితీయాశ్వాసము

శ్రీవనితావల్లభ ! వే  
 గీవిషయాధీశ ! కావ్యగీతిప్రియ ! నా  
 నావనినాథకిరీటత  
 టీవిలసద్రత్న సంఘటిత పదకమలా !

అని సంబోధనతో ప్రారంభించినాడు. ఇట్లే నన్నయరచిత భాగమందంతటను  
 గలదు.

భారతావతరణికలో, రాజరాజు, తనకు పాండవోత్తముల చరిత్ర  
 వినవలయు నను కుతూహలముగావున తెనుఁగున రచియింపుమని యానతిచ్చి  
 నాడు. ఇచ్చట 'నాకు వినవలయునని' రాజరాజు చెప్పియున్నాడేకాని,  
 తరువాతి రాజులవలె, నాకుఁ గృతినొసంగుమని యనఁగా నంకితము నేయు  
 మని కోరకుండుటచే, విచట తరువాతి తెలుఁగు కావ్యములలోనున్న షష్ఠ్యం  
 తము లుండవలసిన యవకాశములేదు\*. ఇచ్చట నన్నయ 'లోకజ్ఞత' యెంత  
 యుఁ బ్రస్తుటమగుచున్నది. 'నాకు విన నభీష్టము' అని రాజరాజుచేఁ బలి  
 కించినను, నచ్చట 'నాయొక్కనికే' అను సహంభావద్యోతకమగు నభిప్రాయ

\* షష్ఠ్యంతములు కేవల వ్యక్తిపరములు.

మొంత మాత్రమును లేక, 'నాయొక్క ప్రజల కందఱకును' ననగా తెనుఁగు వారందఱకును, ననుమహాదారాశయము రాజరాజునందు వ్యక్తమగునట్లుగా నన్నయ రచించియున్నాఁడు. ఇచ్చట సభలో రాజరాజుకూడ నొక శ్రోతయే. ముఖ్యశ్రోతకాని నిశ్చయముగా కృతిపతికాఁడు. శ్రోతయే ప్రధాన పురుషుఁడు కాఁబట్టి, కావ్యముతోపాటు కవి యొక్కయు, కథాశ్రోత యొక్కయు కీర్తులు శాశ్వతముగ నుండును గావునను, శ్రోతయొక్క వ్యక్తివిశేషమును వర్ణించుట సమంజసమేకాక యావశ్యకముగూడ నగుచున్నది. నన్నయ కావ్యమునందలి యీలక్షణమే శివకవులయందు పాల్కురికి సోమనాథుఁడు తన ద్విపదకావ్యములయందు పాటించి వానికి చంపూకావ్యపద్ధతినుండు భారతాదులతో సమాన ప్రతిపత్తి గడించినాఁడు. నన్నయ రాజరాజు కుల, వీర్య, శౌర్య, గుణాదికము వర్ణించినట్లు, పాల్కురికి సోమనాథుఁడు తనకావ్యములకు శ్రోతలగు గొబ్బారి సంగనామాత్యుని, గోడగి త్రిపురారిని, పాల్కురికి సూరనామాత్యుని వారివ్యక్తివిశేషాదులను వర్ణించినాఁడు. కాఁబట్టి నన్నయ రాజరాజునకు, తరువాతి వాఁడనుకొనినట్లు, తనకృతి నాతని కంకితము చేయలేదనియు, 'నీకు భారతముఁ జెప్పెదనని' షష్ఠీవిభక్తిలోఁజెప్పక, "దేవా! నీ యనుగ్రహంబున" నని సంబోధనతోఁ జెప్పుటచేత, శ్రోతగానే యెన్నుకొనెననియు స్పష్టమగుచున్నది. 'నీకు' అని చెప్పినప్పుడది కేవలము వ్యక్తిపరమగుచున్నది. 'నీ యనుగ్రహమున తెలుఁగులో రచియించెద' నని చెప్పినపుడు, తెనుఁగు భాషను మాటలాడు ప్రజలందఱి కొఱకును రచియించితి ననియు, నీవు రాజువుగావున, దైవస్వరూపుఁడవుగావున, నీవు దీనిని విని ప్రజాసీకములో వ్యాప్తి నొందింపు మనియు నన్నయభట్టారకుని యభిప్రాయమైనట్లు స్పష్టము. కావున నేఁడు కొందఱు, తెలుఁగు కావ్యములన్నియు, రాజాంకితములనియు, కేవలవ్యక్తిపరములనియు, ప్రజాసామాన్యముకొఱకుద్దేశించి వ్రాయఁబడినవి కావనియు, రాజుల యుత్కర్షకొఱకే కవులు వ్రాసిరనియు తలంచి, విమర్శించుట యెంతమాత్రమును సరికాదని యెన్ననగును. కాఁబట్టి నన్నయ భారతమున షష్ఠ్యంతములుండ నవకాశములేదని సారాంశము.

ఇక నన్నిచోడుని కుమారసంభవకావ్యము నందలి యాశ్వాసాంత విషయములను జూడుడు. కుమారసంభవము నన్నిచోడుని గురువగు జంగమ మల్లికార్జునున కంకితము. ఇచ్చట కవి, కృతిపతియగు జంగమ మల్లికార్జును నకు, శ్రీశైమల్లికార్జునకు ననగా శివునకు నభేదవ్యవసాయము చేసినాడు. నన్నిచోడమహాకవి, యిష్టదేవతాస్తుతినొనరించి, యావెనుక గురుప్రశంస కావించి, “సద్గురుండై న జంగమ మల్లికార్జున దేవునకున్, క. శ్రీకంఠ మూర్తి కమలశ్లోకునకు...మల్లికార్జునమునికిన్. పరమభక్తి యుక్తినావర్జితహృద యుండనై ..... నాచెప్పంబూనిన దివ్యకథాసూత్రం బెట్టిదనిన” అని షష్ఠ్యంతముగాఁ బేర్కొనుటచేత షష్ఠ్యంతములు చెప్పినాడు. ఇచట షష్ఠ్యంత ములు వేఱుగా నేలచెప్పవలయుననిన, నన్నిచోడునికావ్యమున షష్ఠ్యంత ములతో నుండు విశేషణములు లేక నామావళులు, నన్నిచోడుని కాలమున పద్యమయశాసనములలో గూడ కానవచ్చుటచేత, నాతఁడాసంప్రదాయమును నొక ప్రత్యేకవిషయముగ తనకావ్యమున నెలకొల్పెనని యూహింపఁదగును. ఈ నామావళిసంప్రదాయము ననుసరించి నన్నెచోడుడు షష్ఠ్యంతములు వ్రాయుట యావశ్యకమే యగుచున్నది.

పద్యమయశాసనములలో నీవిభక్తి ప్రత్యయములు పాటింపఁబడినట్లుగా ననేక యుదాహరణము లీయవచ్చును. ఒక్కొక్క విభక్తితో తాను స్తుతించు మహాపురుషుని గుణములను, విశేషణములుగఁజెప్పు వానినే నామావళు లందురు.

ప్రథమావిభక్తికి:—క్రీ. శ. 1108 కొమ్మసాని శాసనము.

ఉ॥ శ్రీరమణీయుఁ డర్థజననేవ్యుఁడు భవ్యుఁడు దివ్యమూర్తి శౌ  
ర్యారభటీధుతాతినిశితాసి విదారిత శత్రువర్గుఁ డా  
ధారిత బంధు మిత్ర జనతామణి గొంకనరేంద్రు మంత్రప్రో  
త్సారిత లోభమోహవృతసత్త్వుఁడు ప్రోలఁడు ధన్యుఁ డున్నతిన్.

క॥ శ్రీరాజప్రోలిశాసనుఁ

దారాధిత నీలకంఠుఁ డభినవమదనా

కారుడు ప్రోలడు విబుధా  
ధారుండన పొన్నరాంబతనయుడు నెగడన్.

ద్వితీయావిభక్తికి:—క్రీ. శ. 1132. మారపండని శాసనము

సీ॥ లాటవిలాసిని లాలాట తిలకుని  
గేరల కరలగ్న కేశిపద్మ  
గర్జాట సుందరీ కర్ణావతంసుని  
కుంతలీ కుంతల కుసుమదాము  
గౌడ సతీనేత్ర కాలాంజనుని నంగ  
భామా కపోలాప్తపత్రరచను  
నేపాల కామిని సీరంధ్రకుచహారు  
నంధీ తనూకుంకుమాంగరాగు

రమణతో నాదిదానుల రాశికెక్కి  
దీనజనముల యడతెల్ల దీర్చుచున్న  
అనఘు చారితు మారపండనిన తగిలి  
పొగడవిందుము నెల్ల భూభుజుల సభల.

తృతీయావిభక్తికి:—క్రీ. శ. 1161, శరణయ తిమ్మాపుర శాసనము.

శ్లో॥ శ్రీజయలక్ష్మి...పరమండలి కాన్వయాజ్జరే...హిమధామః  
వైభవజితమహేంద్రో జయతి కులోత్తుంగ చోడగొంకనరేంద్రః॥  
ఇట్టి గొంకరాజుల కిష్ట భృత్యుండైన సరణయనామావళి యిట్టిదె.

ఉ॥ శ్రీవిలసద్విలాస జితజిష్ణునిచే నహి (హరి?) సీమకృష్ణుచే  
దేవసమానుచేత నరదేవశిఖామణిచేత ధన్యవా  
టీవరవృత్తిశాసన పటియసినాంటగి మేలునాయక  
శ్రీవిభుడొప్పె బోతయవశీకృతసజ్జనలోకుడై భువిన్.

వెల్లకి గంగాధర మంత్రి కరీంనగర శాసనము.

స॥ శ్రీకాంతాకాంతుచే నాశ్రితవిబుధజనాశీః స్థిరప్రాజ్యరాజ్య  
 శ్రీకాంతాకాంతుచే విస్తృతనిజభుజ నిష్క్రింశనీతాన్యరాజ  
 శ్రీకాంతాకాంతుచే దిక్షీతి గగన సమాశ్లిష్ట విస్పష్టకీర్తి  
 శ్రీకాంతాకాంతుచే నూర్జితరిపుమృగరాజీమృగారాతిచేతన్.

చ॥ పరనరపాలమౌళిమణి భాస్వరదీప్తిలతానితాంతవి  
 స్ఫురితపదాబ్జుచే, నహితభూతలనాథవరూధినీసరో  
 వరమధనప్రభూతమదపద్విరదాధిపుచే, విరోధిభూ  
 ధరశిరప్రభిన్నవిదితత్రిదశేంద్ర నిశాతహేతిచేన్.

క॥ సురకరిపతి, మృగపతి, హరి  
 సురసతిధవళసరసిరుహ-శుక్తిరుహసదృక్  
 సురుచిరవిశద యశోభా  
 సురనిధిచే సుకవితరణి సురనిధిచేతన్.

క॥ శరనిధిపరీతధాత్రి  
 పరిపాలితదక్షిణప్రభాసితభుజవి  
 స్తరుచేత నన్మకొండా  
 పురనాథుండై న రుద్రభూపతిచేతన్.

చ॥ వెలయ నమాత్యసంపదలు.....దగువృత్తులంబడసి.

పంచమీవిభక్తికిః—క్రీ. శ. 1132. భీమారాజు శాసనము

ఉ॥ అందు గిరీశుకంటె సుభటాగ్రణి, యర్కజుకంటె దాని శ్రీ  
 నందనుకంటె రూపి, సురనాథునికంటె విలాసుఁ డాపగా  
 నందనుకంటె శౌచి, నలినప్రియుకంటె ప్రతాపి, దండభృ  
 న్నందనుకంటె సూన్యతుఁడనందగు భంగి ధరాతలంబునన్.

సంబోధనః—క్రీ. శ. 1161. శరణయశాసనము.

వసంతతిలకము — శ్రీరామ రామ నృపకేఖర విష్ణుమూర్తి !  
 వీరాగ్రగణ్య భుజవిక్రమ పార్థివేంద్రా !  
 మారారి యంఘ్రియుగమానసరాజహంసా !  
 కారుణ్యదాన సహకార మహీజరాజా !

తెలుగు కావ్యములలో నీ విభక్తులు పద్యరచనయం దుపయోగించి ప్రాచీనులైన తెలుగుకవులు నొక విశిష్టమగు సంప్రదాయముగా పాటించిరి. పద్యము మొదలుగా నొక విభక్తితో ప్రారంభించి దానితో పద్యమును చివరవఱకు నడిపించిన, నది శ్రుమతిమనోహరమై, సహజముగా చెవుల కింపగు తెలుగు భాషాకవిత్వమున కొక వన్నె తెచ్చుచున్నది. దీనికెన్నియేని యుదాహరణములు చూపఁదగును. సాధారణముగా చంపూకావ్యములన్నియు సంబోధనాంతములు. ద్విపదలలోఁ గొన్నింటి యందును యక్షగానములలోను ద్వితీయాంతములు. శతకములు- సంబోధనాంతములు. చంపూకావ్యములలో సంబోధనాంతములుకాక విభక్త్యంతములుగా నుండుట తెలుగు భాషలో నీక్రింది కావ్యములలో గలదు:—

1. నన్నెచోడుని-కుమారసంభవము,
2. భాస్కరుని-అరణ్యకాండము.

(భాస్కర రామాయణమున)<sup>1</sup>

3. కేతన-దశకుమారచరిత్ర
4. తిక్కన-నిర్వచనోత్తర రామాయణము
5. మంచన-కేయూరబాహుచరిత్ర
6. కొరవి గోపరాజు-సింహాసనద్వాత్రింశిక
7. విన్నకోటపెద్దన- కావ్యాలంకార చూడామణి

1. ఆంధ్రపత్రిక-విక్రమసంవత్సరాదినంచితలో 'భాస్కర రామాయణ నమస్య' అను వ్యాసమున డాక్టరు శ్రీనేలటూరి వేంకటరమణయ్యగారు, "ఆంధ్ర గ్రంథములలో విభక్త్యంతముల నాశ్వాసాద్యంతంబులఁ బ్రయోగించినకవులు ముగ్గురు, నన్నెచోడుడు-తిక్కన-కేతన" అని వ్రాసియున్నారు. పుటలు (57-69).

8. పింగళిసూరనః— ప్రభావతీ ప్రద్యుమ్నము-ప్రథమ ద్వితీయా  
విభక్తు లుపయు క్తములై నవి.

9. అనంతుడు-రసాభరణమున నాశ్వాసాద్యంతములు విభక్తులతో  
ప్రయు క్తములై నవి.

10. పరవస్తు చిన్నయసూరి-శబ్దలక్షణ సంగ్రహము<sup>1</sup>

ఈ సంప్రదాయము నవీనుడగు చిన్నయసూరి పాటించినను, పదు  
నాల్గవ శతాబ్దము తరువాత పాటింపఁబడలేదని పై పట్టికయే తెలుపఁగలదు.

ఏదేని యొక్కొక విభక్తితో పద్యము ప్రారంభించిన నా పద్యము  
కడవఱకు నావిభక్తి ప్రత్యయముతోడనే పూర్తిచేయుట యను పద్ధతి శాసన  
ములయందు ముందు మనము చూచియున్నారము. ఈ పద్ధతియే క్రమముగా  
కావ్యములలో నొక విశిష్టసంప్రదాయముగా పరిణమించి, నిస్సర్గమనోహర  
మగు తెలుఁగు భాషారీతికి నిరుపమాన శ్రుతిసౌఖ్యము నొడగూర్చినది.

ఇక మనకావ్యములనుండి యుదాహరణములఁ జూపెదను.

ప్రథమావిభక్తి<sup>2</sup>:— నన్నయ భారతము-తొలి తెలుఁగు పద్యము-

ఉ॥ రాజకులై కభూషణుఁడు రాజమనోహరుఁ డన్యరాజతే  
జోజయశాలి, శౌర్యుఁడు విశుద్ధయశశ్శరదిందుచంద్రికా  
రాజితసర్వలోకుఁ డపరాజిత భూరి భుజాకృపాణధా  
రాజలశాంతశాత్రవపరాగుఁడు రాజమహేంద్రుఁ డున్నతిన్.

ద్వితీయావిభక్తి:—పోతన భాగవతము సప్తమస్కంధము ప్రహ్లాదచరిత్ర-

1. ముద్రణము. 1853

2. నల్లనివాఁడు పద్మనయనంబులవాఁడు, కృపారసంబు పై  
జల్లెడువాఁడు మౌళిపరిసర్పితపింఛమువాఁడు నవ్వరా  
జిల్లెడు మోమువాఁడొకఁడు..... —భాగవతము-దశమస్కంధము.



చ॥ వెఱచినవాని, దైన్యమున వేదులు నొందినవాని, నిద్రమై  
మఱచినవాని, సౌఖ్యమున మద్యముద్రావినవాని, మగ్నుడై  
పఱచినవాని, సాధుజనభావము వానినిఁ గావు మంచు వా  
చఱచినవానిఁ గామినుల జంపుట ధర్మము గాదు ఫల్గునా :

తృతీయావిభక్తి:—శ్రీనాథుఁడు-శృంగారనైషధము—

చే ఉ॥ హాటకగర్భచేత కమలాసనుచే

ప్రత్యయము చతురాస్యకంఠశృం

గాటకవీధికాకృతి విగాహ

చతుశ్శృతిచేత. దేవతా

కోటికిరీట సంఘటిత

కోమలపాదసరోజుచే జగ

న్నాటకసూత్రచేత కృతి

నాథుఁడు గాంచు చిరాయురున్నతుల్.

తో<sup>1</sup> మ. భటసంఘంబులతో, రథావళులతో,

ప్రత్యయము భద్రదేభయాధంబుతో

పటువేగాన్విత ఘోటక ప్రజముతో

బంధు ప్రేయశ్రేణితో

గటుసరంభముతో విదర్భతనయన్

గైకొందు నంచున్ విశం

కటవృత్తిన్ జనుదెంచె చైద్యుఁడు

గడున్ గర్వించి యవ్వీటికిన్.

—పోతన భాగవతము - దశమస్కంధము - రుక్మిణీ కల్యాణము,

చతుర్థి విభక్తి:—కావ్యాలంకార చూడామణి - విన్నకోట పెద్దన్న.

చ॥ విరహిత వైరికై, భువన విశ్రుత సద్గుణ రత్నహారికై

నిరుపమకీర్తికై యువతి నిర్మథనక్షమచారుమూర్తికై

విరచితవృద్ధికై సమర వీర విరాజిత జైత్రసిద్ధికై  
పరిచితశక్తికై గిరిశపాదపయోజనిషక్తి భక్తికై .

క॥ పరగండభై రవునకై  
అరి మానస చండడిండిమారావునకై  
కరవాలభై రవోర్జిత  
బిరుదునకై నతవిమతనిభృతవరదునకై .

తరల- సుజనషోషణశాలికై రణశూరతావనమాలికై  
రజనినాథకులాగ్రగణ్యవిరాజికై జయవాజికై  
గజభుజంగమభారవారణ కారికై యవికారికై  
విజయవిక్రమధర్మకై మనవిశ్వభూవరభర్మకై .

(షష్ఠోల్లాసము 144, 145, 146.)

క॥ శ్రీవిశ్వేశ్వరునకునై, భావితవిశ్వేశ్వరాంఘ్రిపద్మునకై సం  
భావితపదవాక్యకళా, కోవిదుకై నయవిశేషగుణ విదునకునై .

సప్తమోల్లాసము - ౧ వ పద్యము.

పంచమీవిభక్తి:—కేతన - దశకుమార చరిత్ర. 1 ఆ.

ఉ॥ కర్ణునికంటె దాత, రతికాంతునికంటెను సౌమ్యమూర్తి దృ  
క్కర్ణకులాధినాయకున కంటెను ...

షష్ఠ్యంతములు - కావ్యములలో నియతములు.

షష్ఠీవిభక్తి:—పోతన భాగవతము - కృత్యాది -

సప్తమీవిభక్తి:— నన్నయ - ఆదిపర్వము 5 - 139.

సీ॥ అణిముత్యాలతో, అలవేల్పుతేనెతో.

మంచుతో మేటిరాయంచతోడ. - మించుపల్లె 47 పుట.

లయగ్రాహి—చందనతమాలలతలందు నగరుద్రుమము  
 లందు కదళీవనము లందు లవలీ మా  
 కంద తరుషండముల యందు ననిమీలదర  
 విందసరసీరుహము లందు వనరాజీ  
 సందళిపుష్పమకరందరసముందగులు  
 చుందనుపు సౌరభము...

స్థాలీపులాకన్యాయమున గొన్ని చూపితిని గాని ఇట్టి యుదాహరణ  
 ములు లెక్కకు మిక్కిలిగాఁగలవు.

సంబోధన : ఆశ్వాసాద్యంతములు

చంపువులయందును శతకములయందు సంబోధనాంతములే యున్నను,  
 దేశిరచనములగు ద్విపదలయందును, యక్షగానములయందును ద్వితీయాంత  
 ములు వెలసిన వనుట కుదాహరణములు చూపుచున్నాఁడను. ఇదియును  
 దేశి వాఙ్మయముపై కావ్యవాఙ్మయ ప్రభావమెంతవఱకుఁ బ్రసరించినదో  
 తెలిసికొనుట కుపయుక్తమగును. తొలుత ద్విపద కావ్యముల యంతములఁ  
 గూర్చి వివరించెదను.

మన కుపలబ్ధములైన ద్విపదలలో పాల్కుటికి సోమనాథుని బసవ  
 పురాణము మొదటిది - దీనియందును, సోమనాథుని యద్వితీయ ద్విపదకృతి  
 పండితారాధ్య చరిత్రమునను నాశ్వాసప్రకరణాంతముల సంబోధనాంతములు  
 కలవు. కాని తరువాత వెలసిన ద్విపదకృతులలో ప్రాయశఃకముగా ద్వితీయాం  
 తములే గానవచ్చుచున్నవి. రంగనాథ రామాయణము వీని తరువాత ద్విపద  
 కృతులలో మొదటిది. అందులో కాండాంతములలో-

ద్వి॥ “అని యాంధ్రభాష భాషాధీశవిభుఁడు

... ..

భూలోకనిధి కోనబుద్ధ భూవిభుఁడు

తమ తండ్రి విఠలధరణీశుపేర

కమనీయగుణదైర్య కనకాద్రిపేర  
పనిబూని పరగండభైరవుపేర

... ..

కరమర్థి.....కాండంబు నెప్పె.”

అని ద్వితీయాంతములే గలవు. తరువాతికృతి మడికిసింగన భాగవత  
దశమస్కంధము ద్విపద - ఇది వాణసవంశీయుఁడును, పద్మపురాణ కృతి  
పతియగు కందన మంత్రికి కృతి-

ద్వి॥ అని యిట్లు నిత్యధర్మారంభుపేర

జనలోక నవపారిజాతంబుపేర

చతురకళాపూర్ణచంద్రుని పేర

అతులవైభవనిర్జరాధీశు పేర

శోభితనవరూపసూనాస్త్రు పేర

ఔబళమంత్రి కందామాత్యుపేర

... ..

సింగనామాత్యుఁడు చెలువగ్గలింప

..... ఆకల్ప మగుభంగి చెప్పె.

కట్టావరదరాజకృతి రామాయణద్విపద (సంఖ్య 351) క్రీ. శ. 1600<sup>1</sup>.

ద్వి॥ విలసిల్లె నన వేదవేద్యుని పేర

అలమేలుమంగాంగ నాధీశు పేర

ఆంచిత కరుణాకటాక్షుని పేర

కాంచనమణి మయాకల్పుని పేర

ఆదిత్యకోటి ప్రభాంకుని పేర

వేదవేదాంతార్థవినుతుని పేర

1. ఈ ద్విపద వాల్మీకిరామాయణము నాచేఁ బరిష్కృతమై మద్రాసు రాష్ట్రీయ ప్రభు  
త్వము వారివలన తంజావూరి సరస్వతీ పుస్తక భాండాగారవత్తమున బ్రకటింపబడినది.

కంకణాంగద రత్న కటకాఢ్య పేర  
 పేంకటేళుని పేర విశ్వాత్మ పేర  
 ... ..వరదరాజు  
 రచియించు వాల్మీకి రామాయణంబు  
 విపులార్థ రచనల విలిసిల్లుగాత.

మహాప్రసిద్ధుఁడు తంజావూరి రఘునాథరాయని (ముద్రితము. 1921)  
 నలచరిత్ర ద్వీపద

అని జానకీహృదయానందు పేర  
 భానుమద్వంశవైభవకరు పేర  
 నానాజగద్భవనాస్థిరు పేర  
 పరమదయాది శోభనగుణంబులను  
 పరగెడు శ్రీరామభద్రుని పేర.  
 ... ..  
 రఘునాథభూపాల...సుఘటిత శబ్దపటిమఁ  
 దనరెడు నలచరిత్రంబు.....

19 వ శతాబ్దమువఱకు నీ సంప్రదాయమే కలదనుటకు క్రీ. శ. 1810 ప్రాంత  
 ములనున్న పోచిరాజువీరన కృతి విభూతిరుద్రాక్ష మాహాత్మ్యమునుండి గద్య  
 నుదాహరించుచున్నాఁడను-

ద్వీ|| “అనుదిన శివసపర్యాసక్తు పేర  
 అభియుక్తి వీరశైవాచారు పేర  
 శుభకరోద్యదుణ శోభితు పేర  
 విజయవాటీపుర విభుకృపాలబ్ధ  
 నిజమహత్వేదార్యనిర్ణయు పేర  
 పటుశమీశాఖానిబద్ధ వస్త్రాంత  
 ఘటితవైశ్వానరకల్పను పేర—

అని ముగించినాఁడు.

పైని చూపినట్లు పాల్కురికి సోమనాథుని నుండి యధునాతన కాలము వఱకు ద్వీపదలలో నీద్వితీయాంతములున్నను నడిమి కాలమున ననగా 15, 16 శతాబ్దములలో వెలసిన తాళ్ళపాకవారి కృతులలో నీ వియమము గానరాదు. అందు షష్ఠ్యంతములే కలవు.


తాళ్ళపాకచిన్నన్న-అష్టమహిషీకల్యాణము. (క్రీ. శ. 1560 ప్రాంతము)

ద్వీ॥ అని సుధాపాణికి నబ్జపాణికిని  
వనజాస్యమాతకు వనధిజాతకును  
నను గన్నతల్లి కనభ్రమల్లికిని  
కనకగాత్రికినిఁ బ్రకామధాత్రికిని  
... ..  
మృగమదాంగకు నలమేలుమంగకును  
అంకితంబుగను ...తిరువేంగళనాథ  
విరచితంబు.....

ఇట్లే యీతని ఉషాకల్యాణమున గూడ పాటింపఁబడినది. దీనికి కారణము చిన్నన్నద్వీపదరచనమున కొన్ని సంస్కారములు గావించినాఁడు. ద్వీపద సాహిత్యమున చిన్నన్నకృతులొక ఘట్టము. ద్వీపదలయందు ప్రాసయతు లుపయోగింపకూడదను సంస్కరణమీతనిదే. కావున నాశ్వాసాంతమున కూడ సంస్కారముచేసి షష్ఠ్యంతము లుపయోగించినాఁడు. సోమనాథుని కృతులలో సంబోధనల నిందు చూపుచున్నాఁడను.

బసవపురాణము —

మొదలు - శ్రీగురుదేవు సంచితగుణోత్తంసు  
యోగీంద్రహృదయ పయోజాతహంసు  
... ..  
భక్తజనత్రాణు భక్తధురీణు  
భక్తజనప్రాణు కరమకల్యాణు



మన్మనోరమ్య నిర్మలభావగమ్య  
జిన్మయు సౌమ్య భజించి కీర్తించి

అని ద్వితీయాంతములుగా బ్రారంభించి, కథారంభమున సంబోధనతో నిట్లు ప్రారంభించినాడు.

శ్రీకీర్తనంచితాంచితవరభక్తి  
సాకార ! వినమితమాత్యసంగఖ్య !

అశ్వాసాంతమున.

బసవపురాణార్థ పరిచయస్ఫీత !  
బసవపురాణార్థ పరిమళాఘ్రాత !  
బసవనామావళి పరమానురక్త  
బసవనామావళి పాఠకాసక్త !

....

బసవసన్నిహిత సద్భక్తాత్మ సఖ్య !  
బసవసన్నిహిత సద్భావసంగఖ్య !

ఇట్లే యాశ్వాసాద్యంతము లేడింటియందునుగలవు. పండితారాధ్య చరిత్ర.

మొదలు- శ్రీగురుమూర్తి నూర్జిత పుణ్యకీర్తి  
నాగమాంతస్ఫూర్తి నానందవర్తి

...

మల్లికార్జున దేవు మహితరూపంబు  
దానయౌబసవన దండనాయకుని

జానొంద మత్కృతిస్వామి గావించి.

అని ప్రారంభించి, కథారంభమున

దీవించి నిన్ను సంభావించి శ్రోత  
గావించు సచివాగ్రగణ్య సూరార్య !

అని సంబోధించి - ప్రకరణాంతమున

పండితారాధ్య ప్రబంధ నిస్తార

పండితారాధ్యప్రబంధవిస్తార

... ..

సూరకపీండ్ర మందార : శుభప్ర

కార విన్మిదియు దీక్ష ప్రకరణము

పాల్కురికి సోమనాథుడు తనకృతులకు కథాశ్రోతలందానే యెన్నుకొనినవాడుగావున, శ్రోతలను సంబోధించి, కథాభాగము నుపక్రమించుట సమంజసమేకదా ! మఱియు నీ పద్ధతి సోమనాథుని, కంటె పూర్వుడగు నన్నయభట్టారకుడే, భారతమున రాజనరేంద్రుని శ్రోతగాఁ జెప్పి, “అయినదేవా ! నీయనుగ్రహంబునం జేసి” అని సంబోధించినాడనియు, నీ మహాకావ్యలక్షణమునే సోమనాథుడు తనద్విపదకృతులలో వెలయింపజేసినాడనిమున్ను తెలిపితిని. కావుననే నన్నయ భట్టారకునివలె సోమనాథునకు షష్ఠ్యంతములు వ్రాయవలసిన యగత్యములేదు.

అత్యంత ప్రాచీనుడగు కాళిదాస మహాకవి రఘువంశము వ్రాయుటకుఁబూని అందు రఘువంశ రాజుల గుణములను “సోహమాజన్మశుద్ధానాం” అని ప్రారంభించి, నాలుగు శ్లోకములు షష్ఠ్యంతములుగా వర్ణించి, “రఘూణామన్వయవక్ష్యే” అనెడి విశేష్యముతో అన్వయము కలిపెను.

రఘువంశ ప్రథమస్సర్గః

సోహమాజన్మ శుద్ధానామాఫలోదయ కర్మణామ్

ఆ సముద్రక్షితీశా నామానాకరథవర్తనామ్ ... 5

యథావిధి హుతాగ్నీనామ్ యథాకామార్చితార్థినామ్

యథాపరాధ దండానామ్ యథాకాల ప్రబోధితామ్ ... 6

త్యాగాయ సంభృతార్థానామ్ సత్యాయమిత భాషిణామ్

యశనే విజిగీషాణామ్ ప్రజాయై గృహమేధినామ్ ... 7



శైశవేభ్యస్త విద్యానామ్ యావనే విషయైషిణామ్  
వార్ధకేముని వృత్తీనామ్ యోగేనాంతే తనుత్యజామ్ ... 8

రఘూణా మన్వయం వక్ష్యేతను వాగ్విభవోఽపిసన్  
తద్గుణైః కర్ణమాగత్య చాపలాయప్రచోదితః ... 9

తం సంతః శ్రోతుమర్హంతి సదస్వచ్యోక్తి హేతవః  
హేమ్నః సంలక్ష్యతే హ్యగ్నో విశుద్ధిశ్వామికాపివా ... 10

అనగా ఇత్యాదిగుణములు గల రఘు రాజుల యొక్క చరిత్రమును వ్రాయుచున్నాను అని వ్రాసెను-ఈ షష్ఠ్యంతములు రఘువంశ రాజుల వ్యక్తి వర్ణన పరములే. ఈ షష్ఠ్యంతములను చూచి అట్టి వర్ణన పద్ధతి యందముగానున్నదని తలంచి నన్నెచోడుడు కృతిపతిని షష్ఠ్యంతములతో స్తుతించి యున్నాడు.

పాల్కురికి సోమనాథుడు నన్నెచోడ మహాకవి కుమారసంభవ కావ్యమునుండి సాహిత్యరీతులు, పదజాలము నెంతయేని గ్రహించినవాడు గదా : నన్నె చోడునికృతియందుగల షష్ఠ్యంతములెట్లు విడచినాడని ప్రశ్న రాకమానదు. దీనికి నమాధానము సోమనాథుని గ్రంథములయందే యున్నది. సోమన కథాశ్రోతలు మానవులు. నన్నెచోడుని కృతికథినాథుడు జంగమ మల్లికార్జునుడు. ఇతడు నన్నెచోడుని గురువు. ఈతడు మానవుడయ్యును నన్నెచోడుడీతనికి పరమేశ్వరుడగు జంగమ మల్లికార్జునుని కభేదవ్యవసాయము చేసినవాడగుటచే నాతనికావర్జిత హృదయుడై షష్ఠ్యంతములు చెప్పినాడు. కేవలమానవ స్వరూపులుగాన యెదుటనేయున్న వారుగావున, నన్నయ, సోమనలకు వారిని సంబోధించుట లోకస్వభావము ననుసరించియే యున్నది. కాని నన్నెచోడుడు గురువును నమూర్తియును, అలౌకికమునగు దైవముగానే భావించుటచే నాతనికి షష్ఠ్యంతములు చెప్పవలసివచ్చినది. ఇంక తిక్కన హరిహరనాథుని కేవల దైవస్వరూపునిగా నర్పించి యారాధించుట చేత, నాతనికి షష్ఠ్యంతము లావశ్యకములే యగుచున్నవి. అయిన నిందొక్క విశేషము గలదు. నన్నెచోడునివలె తిక్కన భారతమున ఆశ్వా

సావ్యంతములలో విభక్త్యంతములు లేవు. సంబోధనాంతములే కలవు. దీనికి తిక్కన సోమయాజి షష్ఠ్యంతములు చెప్పిన వెనుక తిరిగి హరిహరనాథుని సంబోధించి కథాప్రారంభము గావించియుండుటచేత గ్రంథాంతమువఱకు సంబోధనలే కలవు. తరువాతి వారందఱును నీ తిక్కనపథకమునే యవలంబించిరి. తిక్కన నిర్వచనోత్తర రామాయణమున, మనుమన్మపతి కేవల మనుష్యమాత్రుడగుటచే షష్ఠ్యంతము లుపయోగింపలేదు. “మనుమజన విభునకు నమ్మనుజపతి కభ్యుదయమ్ముగనేఁ జెప్పఁబూనునట్టి కథకు” అని ప్రారంభించినాఁడు. షష్ఠ్యంతములు చెప్పిన తరువాతి వారికందఱకు నిదియే మార్గమైనది. కాబట్టి దీనివలన మనకెఱుకపడిన దేమనగా షష్ఠ్యంతములు దైవపరములే యనియు, క్రమముగా నివి మానవులకు గృతినిచ్చుటకుఁగూడ నుపయుక్తములనియు, నివి సంస్కృతమునందునుగాని, కన్నడభాషయందు గాని లేకుండుటచే, తెలుఁగు సాహిత్యమున నొక ప్రత్యేక లక్షణముగా వెలసినదనియు, దానిని తరువాతి కవులు నియతముగా పాటించిరనియు, నిశ్చిత విషయములని తెలియనగును.

పాల్కురికి సోమనాథుని ద్విపదకృతులలో సంబోధనము లుండుట చంపూకావ్య లక్షణమే. ద్విపదలయందు ప్రత్యేకముగ నది పట్టింపఁబడిన దనియు సంతకు ముందుగాని వెనుకగాని యట్టి సంప్రదాయము లేదనియు, నాతని కృతులవలనను, తరువాతి కృతులనుండి నేనుదాహరించిన వానివలనను తెలియుచున్నది. కేవల దేశికవితలో నున్నద్విపదకు మహాకావ్యముతో సమానప్రతిపత్తి గడించుటకే సోమనాథుఁడీ కావ్యలక్షణము నందు నెలకొల్పినాఁడు. తరువాతి కృతులలో నియతముగ నీసంప్రదాయ ముండుటచే, సోమనకు ముందును నిట్టిసంప్రదాయమే కలదనియు, సోమనప్రత్యేకత ద్విపదలో పాటించినది కావ్యప్రభావమే యనియు చెప్పనొప్పును.

ద్విపదలలో కావ్యాంతములు ద్వితీయాంతములే యను సామాన్య సూత్రమున కపవాదముగా సోమనాథుని వెనుక, తాళ్ళపాకవారి కృతులలో నున్నట్లు చూపితిని. కాని యిదియును కావ్యప్రభావమే. కావ్యములలోనున్న

షష్ఠ్యంతములను, లక్షణమును, ద్విపదలలో తాళ్లపాక చిన్నన్న పట్టించె ననియు, నాతని వెనుకఁగూడ ప్రాచీన సంప్రదాయమునే తరువాతికవు లనుసరించిరనియు తేలుచున్నది. దీనినిబట్టి దేశికృతులలో ద్వితీయాంతములే సర్వసామాన్యములని నిశ్చయింపనగును.

ద్విపదలలోనేగాక యక్షగానములయందు ద్వితీయాంతములే సామాన్య ముగ గన్పట్టుచున్నవి. దేశివాఙ్మయములో ద్విపదలవలె నివియును ప్రాచీన కాలమునుండి ప్రచారమున నున్నను నుత్తమ సాహిత్య శ్రేణిలోనికివి నేటి వఱకుఁ బరిగణితములుకాలేదు. ఈ యక్షగానరచనలు గ్రంథరూపము దాల్చు నాటికి, కావ్యపథకమే ప్రచారములోనున్నను, వీనియందు దేశిలక్షణములే చాలవఱకు కన్పించుచున్నవి. దీనికి కారణము, యక్షగానము లెంతసంస్కార దృష్టితో రచితము లైనను నవి ప్రజాసామాన్యముకొఱకే గాని, సహృదయు లగు ప్రౌఢవిద్వాంసులకుఁగాదను నభిప్రాయము ప్రబలముగానుండుటయే యని చెప్ప నొప్పును. పద కవిత్వప్రధానము లగు యక్షగానములలో పద్య రచన లుండుటయే దేశివాఙ్మయముపై కావ్యప్రబంధరీతుల ప్రభావము నెఱుక పఱచుచున్నది. అయినను, దేశిరచనా సంప్రదాయములనే యక్షగానరచయితలు పాటించిరి.

ఉ॥ శ్రీవిభుఁగొల్పి, శంకరుఁభజించి, చతుర్ముఖునెంచి, భార్గవీ  
గ్రావసుతా సరస్వతులఁ బ్రార్థననేసి, గణేశపాదపూ  
జావిధిసల్పి, దేశికులసం స్తవనం బొనరించి, కావ్యవి  
ద్యావిదుల న్నుతించి, కవితాజడుల నిరసించి వేడుకన్.

సుగ్రీవ విజయము (యక్షగానము) కందుకూరి రుద్రకవి

అని ద్వితీయాంతములతో ప్రారంభించి, చివఱ ద్వితీయాంతముగానే పూర్తి చేసినాడు.

ద్వి॥ అని సమస్తాసురా రాతికదంబ

వినమిత నిజభుజా విక్రము పేర

ఆతతార్చన లాలనాతిశయాశు  
 భీతరక్షణు పేర స్పృహయాశు పేర  
 నిగమగోచరు పేర నిఖిలలోకేశుఁ  
 డగు కందుకూరి జనార్దను పేర  
 నంకితంబుగ.....రుద్రధీర  
 విరచిత సుగ్రీవవిజయాభిదాన  
 ... ..  
 యక్షగాన ప్రబంధ మొప్పుఁగాత.

శాహజీ మహారాజ (1648 - 1710) కృత పంచరత్నప్రబంధము  
 (యక్షగానము) - తంజావూరి పుస్తకభాండారము. సంఖ్య. 540.

మొదలు—

సంబోధన :—ద్విపద. జయ రమాపురవాస, జయ చంద్రికాహాస  
 జయ సుమేరుశరాస, జయ కృత్తివాస.

చివలు—

ద్వితీయాంతములు. శ్రీకంధరుని పేర. సితదేహు పేర  
 లోకనాయకు పేర రుద్రుని పేర  
 పురుహూతనుతు పేర పురహారు పేర  
 కరుణాంబునిధి పేర గారీశు పేర  
 ... ..  
 సాహితీపుంభావ శారదయైన  
 శాహ భూపాకశాసనుడు రచించె.

కంకంటి పాపరాజు విష్ణుమాయా విలాసము యక్షగానము.

మొదలు—ప్రథమావిభక్తి.

ఉ॥ శ్రీలలితాంగి నిత్యము ధరించియురంబున వోకరూఢిగా  
 నేలిన నన్నొకప్పు డిది యేటి ప్రియంబని నన్నునాత్మ నే  
 వేళ వహించుటేవెఱుగవే యని రాధను గారవించు గో  
 పాలక శేఖరుండురు కృపావిభవంబున మమ్ము బ్రోచుతఁ,

చివఱ—ద్వితీయాంతములు

ద్విపద॥ అని దయాధిక గుణోదారుని పేర

... ..

అతులకౌస్తుభ రత్నహారుని పేర  
 యతిమనః కమలవిహారుని పేర

... ..

కృతి పాలు పేర భక్తకృపాళు పేర  
 ప్రతిలేని మదనగోపాలుని పేర  
 అంకితంబుగ.....

...పాపరా జొనరించె.

పాపరాజురచిత మగు సుత్తరామాయణమునకు నత్యధిక వ్యాప్తి  
 యున్నను నాతనిరచనమే యగు నీయక్షగానమునకంత వ్యాప్తిలేదు.  
 యక్షగానశాఖయందు గల యాదరణమెంతయో దీనినిబట్టి గ్రహింప  
 నగును.

యక్షగానములలో ద్వితీయాంతములు నియతములే యైనను, వీనిని  
 సంస్కరించి, నాటకపద్ధతి సుత్తమ సాహిత్యశ్రేణికి దీసికొని వచ్చిన తంజా  
 పూరి నాయకరాజులును మహారాష్ట్రరాజులును, వారి యాస్థానకవులును చివర  
 షష్ఠ్యంతములను గూర్చినవారు. విజయ రాఘవనాయకుఁడు శాహజీ, గిరిరాజ  
 కవి మున్నగు వారీనియమము పాటించినారు. నాదబ్రహ్మత్యాగయ్య మాతా  
 మహాఁడు గిరిరాజకవి రాజకన్యాపరిణయములో (సంఖ్య 569) మంగళము  
 చివఱను చెప్పినాఁడు.

మహారాజ శాహేంద్రునికి మంగళం - మిగుల  
మహనీయశీలునికి మంగళం  
వాసవవిభునికి, వరసాహిత్య భోజునికి  
మంగళం.

ఇట్లు మంగళము, శోభనములు, చెప్పనవుడు షష్ఠీవిభక్తి యుప  
యుక్తము కావలెను. కాని యీసంస్కారము, పై ద్విపదలలోని సంస్కా  
రమువలె తాత్కాలికమేగాని, సార్వత్రికము కాదు. కావ్యలక్షణ ప్రభావమును  
సూచించునని తెలియఁజెప్పుట సారాంశము.

### గ్రంథాదిని 'శ్రీ'తో నుండుట

సర్వసాధారణముగ తెలుఁగుభాషలో నేగ్రంథమైనను మొన్న మొన్నటి  
వఱకును 'శ్రీ'తో ప్రారంభ మగుచుండెడిది. ప్రాచీనమునం దిది నియత  
ముగ పాటింపఁ బడెనని వేఱుగఁ జెప్పనక్కఱలేదు. గ్రంథము 'శ్రీ'తో  
ప్రారంభింపవలయు నన్ననియమము సంస్కృతభాషలో లేదు. ప్రాచీన  
సంస్కృతకావ్యముల యందిది కానరాదు. కన్నడభాషలో నీనియమము  
కానవచ్చుచున్నది. కవిరాజమార్గము (క్రీ. శ. 840 ) నుండి యీనియము  
కలదు. పంప, పోన్న, రన్న కవిత్వయము వాఁతోపాటు కన్నడకవులును  
నీ నియమము పాటించినారు. తెలుఁగున నన్నయ, నన్నెచోడాది మహాకవు  
లందఱును 'శ్రీ'తో ప్రారంభించినారు. తెలుఁగు భాషలో కావ్యముల యందు  
'శ్రీ' మొదలుగా నుండుటచే లక్షణ గ్రంథములలో శ్రీకార ప్రభావము  
చెప్పఁబడినది\*.

నన్నయకు ముందు నొకశాసనములోను, నన్నయకు వెమక శాస  
నములలోను 'శ్రీ'తో ప్రారంభమైనవి కలవు. గుణకవిజయాదిత్యుని కాలమున

\*శ్రీకారము ఋగ్వేదాంశాధర్వములలో కనీసము నాలుగైదు మారులు మారులు  
వివిధ విభక్తులలో ప్రయుక్తమైనది. ద్విజులలో శ్రీసూక్తము ఆదాలగోపాల పరిచితమైన  
విషయము.

కేవలము శ్రీ అను పదముకూడ - ఋగ్వేదమున 5-57-6 లో ప్రయుక్తమైనది.

(848-892) వెలసిన శాసనములో “శ్రీనిరవద్యుండుచిత్త (జాత) సముండు” అని కలదు. అద్దంకి శాసనము మొదలు మనకు లభ్యము కాలేదు. అందు ‘శ్రీ’ యుండుననియే నాయభిప్రాయము. యుద్ధమల్లుని శాసనము “స్వస్తి”తో ప్రారంభమైనది. నన్నయకు వెనుక శాసనము లన్నింటిలో సీ నియమము కానవచ్చుచున్నది. శ్రీవిష్ణువర్ధను ... (సోమలదేవి శాసనము 1065), శ్రీశకునేండులు (1075) వనపతి శాసనము. శ్రీరమణీయుడు - కొమ్మాసాని శాసనము (1106) ఇత్యాదిగా కానవచ్చుచున్నవి. కావున తెలుగులో గల ప్రాచీన సంప్రదాయమునుబట్టి చూచినచో, తొలుత శాసనములు వ్రాయుట ‘శ్రీ’తో ప్రారంభమైనవి యనియు, నదియే కావ్యములందు అనగా మార్గకవిత యందు తమములుగా పరిగణింపఁబడిన గ్రంథములయందు నియతమై యుండెననియు, వానినుండి దేశికవితలో గ్రంథములయందు గూడ నుపయుక్తమయ్యె ననియు మనము గ్రహింపనగును. కావుననే, దేశిరచనలని చెప్పదగిన ద్విపదలు, యక్షగానములు నుదాహరణములు మొదలగునవి ‘శ్రీ’తో ప్రారంభమైనవి.

దేశిరచనలలో తొలుత పదరచనమే ప్రవర్తిల్లినపుడు ‘శ్రీ’తో ప్రారంభమగుట కవకాశములేదు. తత్సమేతర భాషయందు శవర్ణమును, పదాదినయుక్తములు నుండనేరవుగదా ! కాబట్టియే అచ్చ తెలుగున కావ్యములు వ్రాసినవారు శ్రీవర్ణమునకు ‘సీరి’ యను తెలుగుపదము నుపయోగించిరి. ఇది తత్సమకావ్య ప్రారంభాను కరణమే యైనను దీనివలన తత్సమేతరములగు దేశిరచనలలో ‘శ్రీ’తోగాని ‘సీరి’తో గాని ప్రారంభింపవలసిన యగత్యము ప్రాచీన కాలములో లేదని తెలియుచున్నది. మరియు ‘శ్రీ’తో శుద్ధముగా దేశీయములగు సీసములు, తరువోజులును, ప్రాచీన కాలమున ప్రారంభమగుటచేతను ‘శ్రీ’ అక్షరగణ మగుటచేతను, మాత్రాగణ ప్రధానములగు సీ వృత్తములకు ముందుండుటచే, సంస్కృత వృత్తముల ననుసరించి,

జాతీయము లగు వృత్తములను సంస్కరించిన తరువాత “శ్రీ” ప్రచారము నకు వచ్చెననియు, నదియే, శాసనముల లోనికి బద్ధరచనకు నెంతయో పూర్వము నుండియు మన భాషలో వెలసి యున్నదనియు గ్రహింపవచ్చును.

మఱియు చందస్సులో, వృత్తములలో తొలిది ‘శ్రీ’ వృత్తము గలదు. ఇది వృత్తముగాఁజేర్కొన్నను నేకాక్షరమే. ఇది హ్రస్వము లేని దీర్ఘము. సంస్కృతచ్ఛందస్సున యక్షరములు ప్రధానము కావున ‘శ్రీ’ యక్షరమైనది. ఇది దీర్ఘమగుటచే గురువును నిండు రెండు లఘువులు లేక రెండు మాత్రలును గలవు. కాని సంస్కృతచ్ఛందస్సు గురువు నాదియందుంచి ప్రస్తరింతురు. దేశీయచ్ఛందస్సును రెండు లఘువులతో ప్రస్తరింతురు. దీనివలననే యక్షర గణములేర్పడి తత్ప్రధానములగు వృత్తములు తెలుఁగున వాడుక లోనికి వచ్చినవి. ఇట్లు మూడును దీర్ఘక్షరములగు ‘మగణము’ నాదియందుగలది యగుటచే శార్దూలవృత్తము శుద్ధసంస్కృత వృత్తమైనది. ప్రాచీన సంస్కృతమునందు లేకపోయినను దాక్షిణాత్య సంస్కృత సంప్రదాయము ననుసరించి, తెలుఁగుకవులు కృత్యాదిని ‘శ్రీ’తో ప్రారంభించి, సంస్కృత వృత్తమగు శార్దూలముతోడనే ప్రారంభించిరి. కావున ‘శ్రీ’తో కావ్యము ప్రారంభమగుట, కేవలము మంగళవాచకముగా ప్రారంభమునకు మాత్రమే కాక, కృతిముఖమున నుపయోగించు వృత్తము కూడ నియమించుటకు, హేతువై నది. కాబట్టి సంస్కృత శ్లోకమును శార్దూలవృత్తమునే నన్నయ యుపయోగించినాఁడు. నన్నయ ననుసరించి కావ్యాదిని సంస్కృత శ్లోకములు వ్రాసినవారందఱును, శార్దూలమునే యుపయోగించిరి.

పావులూరి మల్లన గణితమున ‘శ్రీకంఠం సగుణమ్’ అనియు, తిక్కన నిర్వచనోత్తర రామాయణమున ‘శ్రీరాస్తాం మనుమక్షితీశ్వర’ అనియు, విన్నకోటపెద్దన కావ్యాలంకార చూడామణిలో ‘శ్రీవాగాస్పదయో’ అనియు శార్దూలవృత్తముతో ప్రారంభించి యున్నారు. తరువాతి కవులలో కృతిముఖమున సంస్కృత శ్లోకములు చెప్పనాచారము లేదనియే చెప్పవచ్చును.



అధునాతన కాలమున మహామహాపాధ్యాయ కొక్కొండ వేంకటరత్నము పంతులవారు, తమ బిల్వేశ్వరీయ మహాకావ్యములో “శంసోమామ్” అని శార్దూల వృత్తమును రచించి యున్నారు. శ్రీకారముతో కూడిన మగణ ప్రధానమగు శార్దూలవృత్తమునే తెలుగునవ్రాసి, నన్నయతరువాతి కవులీ నియమమును పాటించినారు. కేతన ‘శ్రీవాణీగిరిజేశ’ అని విజ్ఞానేశ్వరము, నాంద్రభాషాభూషణము ప్రారంభించినాడు. శ్రీనాథుఁ డీ నియమమును తక్కిన వారందఱకన్న చక్కగా పాటించినాడు. ‘శ్రీరామాస్తనమండలీ’- నైషధము, శ్రీకాశీనగరాధి రాజ్యపదవి - కాశీఖండము - “శ్రీగౌరస్తన” శివరాత్రి మహాత్యము, శ్రీకైవల్యపదంబు - పోతన - శ్రీగౌరీకుచకుంభ- జక్కన - తరువాతి ప్రబంధకవులు నల్లసాని పెద్దనాదులును విరివిగా శార్దూల వృత్తమునే కృతిముఖమున వాడినారు.

ప్రాచీనకవులలో నన్నెచోడుఁడు శార్దూలవృత్తమునకు మగణ మాదియందుగల స్రగ్ధరావృత్తమును వాడియున్నాడు. ఇట్లే మల్లియరేచన కవిజనాశ్రయమున ‘శ్రీకాంతాతిప్రియవాక్ శ్రీకాంత జగత్త్రయైకసేవిత’ అని కందపద్యము నుపయోగించి యున్నాడు. ఇచ్చట వీరు మగణమునకు ప్రాధాన్యమిచ్చియున్నారు. కాని కవిజనాశ్రయమున గల కందమును నాశ్వాసాదులయందు తప్ప కావ్యాది నెవ్వరును వాడియుండలేదు. మఱియు కందము కేవల సంస్కృత వృత్తము కాదు. జాతులలో జేరినది. స్రగ్ధర సంస్కృత వృత్తమే యైనను, నాటింట ‘త’ యుండుటచేతను నది యశుభప్రద మగుట చేతను నెవ్వరును దానిని వాడియుండరైరి. కాబట్టి నన్నయ సంస్కృత శ్లోకము శార్దూలవృత్తమును వాడినరీతిని గమనించి నన్నెచోడుఁడు దేశి మార్గములను దేశీయములుగాఁ జేయఁదలచినవాఁడు గావున మగణప్రధాన మగు స్రగ్ధరను తెలుగు కావ్యముఖమున నలరించి నన్నయకన్న భిన్నమగు మార్గము త్రొక్కినాడు. కాని తరువాతి కవులు నన్నయవలె సంస్కృత శ్లోకమునే కావ్యముఖమున పాటించుటయు, తెలుగు పద్యము కావ్యముఖమున రచించుటకు నన్నెచోడుఁడే ప్రాథమికుడైనను, నాతని మార్గమునుమాత్ర

మనుసరించి, తెనుఁగు పద్యమును స్రగ్ధరతో చెప్పక నన్నయననుసరించి శార్దూలవృత్తములతోఁ జెప్పువారనియుఁ జెప్పనగును.

తిక్కనసోమయాజి నన్నయ ననుసరించి నిర్వచనోత్తర రామాయణమున సంస్కృత శార్దూలవృత్త ముపయోగించినను, భారతమున మాత్రము, ఉత్పలమాలను 'శ్రీయన గౌరినాఁబరగు' అని ప్రారంభించినాఁడు.

ఉత్పలమాల కేవలము సంస్కృతవృత్తము కాదు. మఱియు మగణముతో ప్రారంభముకాదు. భగణముతో మొదలిడును. అయిన నందలి యాదిగురువు (దీర్ఘము) శ్రీకారమునిడి, తిక్కన కృతిముఖమున ఉత్పలమాలను రచించుటకు ప్రారంభకుఁ డైనాఁడు. శ్రీకారప్రాధాన్యమువలన నగణముతో గాని, మఱి యేలఘ్వాది గణములతోగాని మొదలిడు ఛందస్సులెంత మాత్రము నుపయోగింప గూడదనియు నీ కారణముచేత లఘ్వాదిగణములలో రెండు లఘువు లొకగురువుగా, జేసి దాని నాదియందునిలిపి, సీస, గీత, తరువోజు, అక్కర, రగడాది ఛందస్సులేవియు కావ్యముఖమున నిలుపరాదనియు తిక్కనరచనమువలన సంప్రదాయసిద్ధమైనది. కందమున నాదిని శ్రీకారమిడుటకు నవకాశమున్నను, కావ్యాదిని కందము సమవృత్తముకాక పోవుటచే ననఁగా నాల్గపాదము లొకేరితిని యుండకపోవుట చేతను కృతిముఖమున కవిజనాశ్రయములోను, శివతత్త్వసారములోను తప్ప తక్కినచోట్ల కానరాదు. కాబట్టి తిక్కనకాలమునను, నావెనుకను, కృత్యాదిపద్యములు రెండు విధములుగా రచింపఁబడుట యేర్పడినది. ఇదియే సంప్రదాయమైనది.

తిక్కనసోమయాజి, నన్నయకన్న భిన్నముగ శుద్ధసంస్కృత వృత్తమువీడి, సంస్కృతచ్ఛందస్సువలె నక్షరగణప్రధానమయ్య సంస్కృతమున ప్రచురప్రచారములేని ఉత్పలమాలిక నుపయోగించుట, యాతఁడు దేశిసంప్రదాయమును, మార్గసంప్రదాయముతో మేళగించి యాపథమునకు నాచార్యపురుషుఁడైనవాఁడు. తిక్కనకు ముందుగ వెలసిన మల్లికార్జునపండితుఁడు వ్రాసిన శ్రీగిరిమల్లికార్జున శతకములో 'లోకములన్ని నీతనువులోనివ'

అని ఉత్పలములున్నట్లు కన్నట్లుచున్నవి. పొల్కురికి సోమనాథుడు గ్రంథములనన్నింటను శ్రీకార ముపయోగించినాడు. వృషాధిపశతకమును, ననుభవసారమును నుత్పలమాలలతో ప్రారంభించినాడు. ఉత్పలమాల యంతకు ముందు మూడు శతాబ్దముల క్రిందటనే కావ్యములఁ బ్రయుక్తమై యున్నది. నన్నయ కన్నడమున పోకడలెఱింగియు, సంస్కృతపద్ధతి నవలంబింపవలసిన వాడగుటచే కావ్యాదిని సంస్కృత శ్లోకము వాడినాడు. నన్నయ పలుమారు పారాయణముచేసి జీర్ణించుకొన్న పంపభారతమున నాది యుత్పలమాలయే కర్ణాటభాషలోఁగలదు. కావున శివకవు లుపయోగించిన యీ యుత్పలమాలను గ్రహించి తిక్కన దేశిమార్గరచనల సమ్మేళనమును దేశీయపద్ధతిని చేసినాడు.

కేతన దశకుమారచరిత్రమున, మంచన కేయూర బాహుచరిత్రమున, మారన మార్కండేయ పురాణమున, శ్రీనాథుడు భీమఖండ, హరవిలాసములలోను, ఎఱ్ఱాప్రెగడ నృసింహపురాణమునను, ప్రౌఢకవిమల్లన రుక్మాంగద చరిత్రమునను, అయ్యలార్యుడు, యుద్ధ కాండ శేషమునను నుత్పలమాలల రచియించి యున్నారు.

పైదాని ననుసరించి తిక్కన భారతరచనముగావించి, మార్గ కవిశాపథకమున నున్న దేశి సాహితీరీతులను, దేశీయములుగా చేసిన వెనుక, ముందు భాగమును రచియించిన నన్నయ పథకమును, తరువాత విరాటాది పదునేను పర్వములు రచించిన తిక్కన పథకమును, నావెనుక వెలిసిన వాఙ్మయమున కంతకును బ్రమాణమైనది. కావుననే కావ్యముఖమున శ్రీకారము నిలిపినపు డీరెండు మార్గములును బాటింపఁబడినవి.

ఉదాహరణములలో నొక్కసంబోధన విభక్తియందుతప్ప తక్కిన చోట్ల ఉత్పలమాలయు చంపకమాలయు మాత్రమే యుపయుక్తమగును. తెలుఁగున మొదటి యుదాహరణమగు బసవోదాహరణమునుండి యిట్లే పాటింపఁబడినది. కాని బసవోదాహరణమున సంబోధనమునకూడ యుత్పల

మాలిక కలదు. తక్కినవానిలో శార్దూలవృత్తములు కలవు. వృత్తములలో విభక్తులయందు తరువాతికవులు మత్తేభమునుకూడ వాడిరి. ఉదాహరణ ప్రారంభము 'శ్రీ'తో నుత్పలమాలతో ప్రారంభముగాన నిది దేశిరచనమే యని చెప్పనగును.

### మంగళ మహాశ్రీవృత్తము

శ్రీకారము కృత్యాదినే గాక కృత్యంతమునఁగూడ నొకనియమముగా తెలుఁగు కవులు పాటించిరి. నన్నెచోడుఁడు, శ్రీతో ప్రారంభించి 'శ్రీ'తో ముగించిన వారిలో తొలివాఁడు. ఈతఁడు మంగళమహాశ్రీ వృత్తమును గ్రంథాంతమున నుపయోగించినాఁడు. దీని ననుసరించి పాల్కురికి సోమ నాథుఁడు పండితారాధ్యచరిత్రమున ననుభవసారమున మంగళమహాశ్రీలతో సంపూర్తిగావించినాఁడు. తరువాతి కవులలో నన్నెచోడుని నియమము పాటించినవారు జక్కన (విక్రమార్కచరిత్ర) ముక్కుతిమ్మన (పారిజాత పహరణము) వెన్నెలకంటిసూరన (విష్ణుపురాణము) కాణాదము పెద్దన సోమయాజి (అధ్యాత్మరామాయణము) మొదలగువారు కలరు.

తెలుఁగు ఛందస్సులలో మంగళమహాశ్రీ వృత్తముకలదు. కన్నడ ఛందస్సులో కన్నట్టదు. మాలావృత్తములలోని లయగ్రాహి, లయహారి, కన్నడమున లలితవృత్తముతో సరిపోవును. ఈవృత్తము తెలుఁగున ప్రాథమికచ్ఛందో గ్రంథమని చెప్పఁబడిన కవిజనాశ్రయమునగలదు. తరువాతి ఛందో గ్రంథములయందు గలదు. గ్రంథాంతమున కాకపోయిన తిక్కన గ్రంథమధ్య భాగమునందు దీని నుపయోగించియున్నాఁడు<sup>1</sup>. వృత్తములపేరు, వృత్తముల యందిముడ్చు స్వభావముగల<sup>2</sup> నన్నెచోడుఁ డిట్లొకమాలా వృత్తమును మంగళమహాశ్రీతో వ్రాయగా తరువాత దీనికిని ప్రత్యేకముగ ఛందస్సున లక్షణము చెప్పిరాయని యూహపొడమక మానదు. లక్ష్యమున్నగదా

లక్షణము బయలుదేరుట : కావున నీయూహనరియైనదే యనియు, యిట్టి వింకను సుస్థువేమో యని వరిశీలించుట కర్తవ్య మనియు మనము గ్రహింపవచ్చును.

ఉదాహరణములలో మొదటిదియగు బసవోదాహరణమున చంప కోల్పలములే యున్నవి. కాని త్రిపురాంతకోదాహరణములో సంబోధన యందు శార్దూలము ప్రయుక్తమైనది. ఇదియే తరువాతి కవులకు నొరవడి యైనది. సంబోధనలయందు నందఱును శార్దూలవృత్తములనే వాడిరి. శార్దూలమత్రేధములను హనుమోదాహరణము నుండి వాడుచుండిరి.

ఇట్లు కేవల సంస్కృతవృత్తములుగాని, సంస్కృతముగా చేయబడిన దేశీయవృత్తములుగాని నియతముగా వాడుటయు, సుదాహరణములో రెండవ

2. ఇదియే ముద్రాలంకారము. చీని లక్షణము - ఉదాహరణము.

ముద్రాలంకారః

హవ్యార్థసూచనం ముద్రా ప్రకృతార్థపరైః పదైః ।

అనుబంధిల్లి అనుజీ దృగ్మగ్ధవిపులా చ సా ॥

(సవలాయనందః)

అత్ర నాయకావర్ణనపరేణ 'యుగ్మవిపులా' పదేనస్యానుష్టుభో యుగ్మవిపులానామత్య హాస సూచ్యార్థ సూచనం ముద్రా ।

యచ్చ వ్యక్త గ్రాహ్యే వృత్తనామో నాన్తి సూచనియత్వం. తథావ్యసోఽత్రార్థస్య లక్ష్య లక్షణ యుక్త భంజకాత్మ మచ్చ పాఠత్వేన తస్య సూచనీయత్వ మస్తి తదభి ప్రాయేణ లక్షణం యోగ్యమ్ । ఏవం సవలాయనమాలాయాం, తత్తద్రత్న నామనివేశేన తత్తన్నామకజాతి సూచనమైనక్షత్ర మాలాయామిగ్నానాం దేవతానామధిర్వత్త్ర సూచనమిత్యాదా వయమే వాంఛికాః । ఏవం నామకేన పక్షమానార్థ సూచనేష్యపి ॥

ముద్రాలంకారము - మొదటి యుదాహరణము

హర్షం పాపవిపుల మధ్వనగరి భేరిమయా రాదిరా

విభానో మాళవ సింధుతక్కువిషయే కాంచీపురి వేదిశే

ప్రాస్తాహం కుహాదకం ఉహాధటం విద్యుర్కటం సంకటం

వాదార్థే కుదామృహం నరపతే శార్దూల విక్రీడితమ్.

సమంత భద్రుఁడు క్రీ. శ. 400.

పద్యం లక్షణము 1 వ భాగము. పుట 2.

భాగమున ప్రయుక్తమగు పదకవితలో మార్పు లేక రగడలే ప్రధానముగ వాడుటయుఁ జూడ, తెలుఁగు కవితలో సంస్కృతవృత్తములు వాడుకొనుటకు ప్రయత్నములు జరుగుచున్న ప్రాథమికావస్థనుండియు సుదాహరణ రచనము సాగుచున్నదని గ్రహించుట కవకాశము కలదు. కావున శతక, యక్షగాన, కావ్యాదులకన్న గ్రంథరూపమున తెలుఁగున తొలుత వెలువడినవి యుదాహరణములే యని చెప్పనగును.

### విభక్తి ప్రత్యయ విశేషములు

ఉదాహరణకావ్యములు విభక్తిప్రత్యయములనే నియతముగా నిరూపించుటకుఁ బుట్టినవని వ్యాకరణశాస్త్రీయ దృష్టిని చెప్పవచ్చును. ఏలయన విభక్తిప్రత్యయములు భాషలో ప్రాథమికరూపముల నేరూపమున నుండునో, ఆ రూపముననే తరువాత నొక్క యుదాహరణముల మాత్రమే ప్రయుక్తమగును. కావ్యాదులలో విభక్తిప్రత్యయముల నాయాకాలముల నేర్పడినవి యన్నియు నొకే కాలమున ప్రయుక్తమగుటకు వీలున్నది-ఉదాహరణముల నట్లుకాదు. ఇది మన తెలుఁగు విభక్తిపరిణామమును తెలిసికొనుట కెంతయు సుపయోగపడుచున్నది. ముఖ్యముగా తెలుఁగుననున్న విచిత్రపద్ధతి-భిన్నాకములగు రెండు ప్రత్యయము లొకేవిభక్తి నుండుట - యనునది తెలుఁగుః భాషాత్వమునుబట్టి సరియైనదే యని నిశ్చయించుట కిది తోడ్పడును.

### తృతీయా విభక్తి, తో, తోడ

ఇందుల కుదాహరణముగా, తృతీయావిభక్తి ప్రత్యయములగు చే, చేత, తో, తోడ, అనువానిలో-తో, తోడ అను ప్రత్యయములే యుదాహరణ మందునను మచ్చునకైన కానరావు. చే, చేత, మాత్రమే ప్రయుక్తమగును. నన్నయ భారతమున, తృతీయావిభక్తి యందు రెండును ప్రయుక్తములై యున్నవి. కనుక సంతకుముందు తో, తోడ అనునవి ప్రత్యయములక్రింద పరిగణితములు కాలేదనియు వానికి ముందు చే, చేత మాత్రమే ప్రత్యయము లనియు, క్రమముగా తో, తోడలు తృతీయావిభక్తిగా పరిగణితము లయ్యె

ననియు నూహింపవచ్చును. ఆంధ్రభాషాభూషణమున 'తోడ' తృతీయ విభక్తిలో నీయబడియుండలేదు. కావున క్రమముగా లక్ష్యగ్రంథముగ భారతమునుండి యీప్రత్యయము వ్యాకరణములలో తరువాత పరిగణితము కాదగును. కావ్యాలంకారచూడామణిలో (14వ శతాబ్దమున) చేతకు, 'తోడ' నామాంతరముగా నిచ్చియున్నాడు. కాని 14వ శతాబ్దము తరువాత నేటివఱకు రచితములైన యేయుదాహరణములలో, తో, తోడ ప్రత్యయము లు యుక్తము కాలేదు. కావున "తోడ" 14వ శతాబ్దమువఱకు తృతీయావిభక్తి ప్రత్యయముగా పరిగణితము కాలేదనియు, నిది యుదాహరణములుగావున నా నియమము ననుసరించి, ప్రాచీన సంప్రదాయము ననుసరించి, తొలగివేలిన ప్రత్యయమే రచయిత లుపయోగించి, యీప్రత్యయ చరిత్రమునకు తోడ్పడినారని తెలియగలదు.

ఇట్లు తెలుగులో తృతీయావిభక్తి ప్రత్యయములలో 15వ శతాబ్దమువఱకు, తో, తోడలు పరిగణితములగుటకు నవకాశమే లేకపోగా, నాంధ్రభాషాచింతామణిలో "తోడ సహాద్ధేలూసః"-అని (కారకపరిచ్ఛేద) సూత్రంపఁబడి టయు, దానిని రచించినవాడు నన్నయ భట్టనియు వాదించుట యెంత యమంజసమో, విచక్షణులగు విద్వాంసు లూహింపగలరు. శాసనపద్యములలో గూడ తో, తోడలు లేవని ముందుదహరించిన దానిని బట్టి గ్రహింపనగును.

### చతుర్థి విభక్తి, కై, కొఱకు

ఇట్టిదే చతుర్థివిభక్తిప్రత్యయము. కై-కొఱకు-అనునవి. ఇందులో 'కొఱకు' అనునది-కావ్యాలంకార చూడామణిలో నామాంతరముగా చతుర్థిః జెప్పఁబడుటచేతను, సంతకుమున్ను ప్రయోగములు కానరాకుండుటచేతను నాంధ్రభాషాభూషణమున చెప్పబడి యుండకపోవుట చేతను, వ్యుత్పత్తినను సరించి "కొఱకు" అని యొక స్వతంత్రపదమును నొకప్రత్యయముగ గలిగిన సమస్తపదమగుట చేతను, నిది విభక్తికాకపోయినను, తరువాత కావ్యములలో ప్రయోగములు కానవచ్చుటచేతను, నవీనవ్యాకరణములలో

నిదియును విభక్తిగా సంగీకరింపఁబడినది. ఇది యుదాహరణములయందెంత మాత్రమును ప్రయుక్తము కాలేదు. నన్నయ భారతమున లేదు - శాసనములలో లేనేలేదు. అయినను, కై -కొఱకు “కొఱకు కయి చతుర్థ్యాస్తః” అని ఆంధ్రశబ్ద చింతామణియందు సూత్రింపఁబడినదనియు, నది ప్రాథమిక వ్యాకరణమనియు, నది నన్నయకృతమనియు, వాదించువారింకను గలరు !

బసవోదాహరణములో, జతుర్థీవిభక్తికి “కునై” “కినై” అను ప్రత్యయము లుపయుక్తములైనవి. ఇది వాస్తవముగా కున్ + ఐ కిన్ + ఐ = (కునయి) (కినయి) అనునవి-కాగా ‘ఐ’ లేక ‘అయి’ అను నదియే చతుర్థీవిభక్తి ప్రయుక్తము. ఈ ప్రత్యయము తక్కిన యుదాహరణములలో ప్రయుక్తముకాలేదు. నీకునై -చేరుటకునై అను ప్రాచీన ప్రయోగములు గలవు. కావున సోమనాథుఁడు దీని నుపయోగించియున్నాఁడు. కాని తెలుఁగునకు సంబంధించిన వ్యాకరణములలో తక్కిన వానివలె లాక్షణికులు దీనిని నిరూపించ లేదు. దీనికి కారణము ‘కొఱకు’ అను విభక్తిప్రత్యయముపై నొక్కొక్కప్పుడు, సిద్ధించుకొఱకునై -మద్దించుకొఱకునై అని వచ్చుచుండుట చేత దీనిని ప్రత్యేకింప లేకపోవుటయే యని యూహింపవచ్చును. మొదట ‘కొఱకు’ విభక్తి కానప్పుడు దానిపై వచ్చిన ప్రత్యయమును మాత్రము విభక్తిగా నెట్లు పరిగణింతురు ? కాని ప్రాచీన కాలమున నిట్టి చతుర్థీవిభక్తిరూపమున్నట్లును, నది యుదాహరణముల మూలముననే తెలియవచ్చుచున్నదని మనము గ్రహింపవచ్చును. ఇట్టి వానివలన వీని ప్రత్యేకత తేటపడును.

త్రిపురాంతకోదాహరణమున “కై” అనునది నియతముగా ప్రయుక్తమై, అవెనుక “కై” ప్రత్యయమే తక్కిన వానిలో గ్రహింపబడినది. ఒక్క కృష్ణోదాహరణమున నప్పకవి దీని సంప్రదాయమును విస్మరించి పప్పులో యడుగువైచినాఁడు. అది ముందు తెలుపుదును. ఉదాహరణములలో విభక్తిప్రత్యయములు పద్యములయందు పాదాంతముల భాసిల్లనేరవు. కళికోత్కళికయందు మాత్రమే భాసిల్లును. అందును కళికలో ప్రతి పాదం



తమునను, ఉత్కళికలో చివరి రెండు పాదముల యందును భాసిల్లవలెను.  
దీని కుదాహరణముగా నీ క్రింది విభక్తి నిచ్చుచున్నాఁడను.

చ॥ వసిగొని యెవ్వఁడేని బసవా యను నీ సుకృతాక్షరత్రయం  
బెసగఁబరించెనేని గిరి-జేకుని కాతని వక్త్రగహ్వరం  
బసదృశగేహమన్న యవి-యార్యులవాక్యము లట్లకావునన్  
బసవనఁ బుణ్యమూర్తిఁదలపంగదె చిత్తమ ! పాయకెప్పుడున్

క శి క

వెండియును భక్తాభివృద్ధిఁ చెంచినవాని  
బండమాయావాదపథము ద్రుంచినవాని  
అద్వైత వాక్యసంహారఁడై చనువాని  
విద్వత్తములగెల్చి పీరుడయి మనువాని  
మీమాంసకుల ముక్కు మిగుల గోసినవాని  
తామసధ్వాంతంబు తగులు బాసినవాని  
పెక్కుదైవంబులని పేరు మాపినవాని  
ఒక్కడేరుద్రుఁడని యుక్తిఁ జూపినవాని

ఉ త్క శి క

ప్రకృతివాదముఁ దుడిచి  
వికృతవేషము లుడిచి  
సకలవాదుల నోర్చి  
సుకృతవాదము దీర్చి  
భూమిభారము మాన్ప  
గామించుగతిఁ జూప  
నెమ్మి జాలినవాని  
మమ్ము నేలినవాని

పై యుక్తశిశువులో చివర రెండు పాదంబులలో ద్వితీయావిభక్తి భాసించినది. తక్కిన వానిలో పాదాంతమున విభక్తిప్రత్యయము లేనేలేదు. పై పద్యమును ద్వితీయావిభక్తిప్రత్యయము చివర కది గురువు అంతమునందు గల పద్య మగుటచే నిలుచుట కవకాశమేలేదు. ఇట్లే ప్రథమావిభక్తికూడ వృత్తము లలో నిలువదు. ప్రథమ ద్వితీయా విభక్తుల ప్రత్యయములు రెండింటియందు యక్షరములు లఘువులు. కాని తృతీయావిభక్తి ప్రత్యయము చే, చేతలలో మొదటి అక్షరములు గురువులు. కాని 'నే' అనునది గురువైనను, స్వత్వ మగుట చేతను, ద్రుతాంతముగ నుండినగాని శ్రవణసుఖదముగ నుండక పోవుట చేతను, శ్రుతిమనోహరమగు తెలుఁగు భాషకు నిట్టిపద్ధతి యస్వా భావికమగుటచే, దీనిని ఉదాహరణ పద్యములలోకవు లుపయోగింపలేదు. దీనివలన 'చే' ప్రత్యయము మొదల ద్రుతాంతము కాదనియు, (ఒరుచేపడవు), మొదలగు తిక్కనాది మహాకవుల ప్రయోగములచే నదికళగానే యుండె ననియు, నన్నయ ప్రయోగములలోగల 'చేన్' అను దాని ననుసరించి తరు వాత నిదిద్రుతాంతముగా నెన్నబడియెననియు నూహింపవచ్చును. ఇక 'కై' ప్రత్యయము.

బసవోదాహరణమున చతుర్థి 'కునై, కిన్దై' అను ప్రత్యయములతో నున్నట్లుముందు తెలిపితిని. త్రిపురాంతకుఁడు తనయుదాహరణములోఁజూపిన విశేషమేమనఁగా తక్కిన తృతీయాదిప్రత్యయముల యందువలె నుక్తశిశువు యందు చివర రెండు పాదములయందే గాక, తక్కిన పాదములారెంటియం దును దీనిని చూపియున్నాఁడు.

పద్యమున - “త్రిపురాంతకదేవునకై నమస్కృతుల్” అని చూపి కళికయందు - శృంగారికిన్దై.

హారికిన్దై  
బావకున్దై  
త్రోవకున్దై  
జోగికిన్దై

త్యాగికినై  
దేవునకై  
భావునకై

అని సోమనాథుని కునై, కిన్నై, ప్రత్యయముల నుపయోగించి చివట రెండ పాదములలో మనకు నేటివటకు నిలిచియున్న 'కై' ప్రత్యయముతో ముగిం నాడు.

మరియు నుత్కళికయందు -

కడు దీనతతో ముదితాపసికై  
వడి నింటికిఁ జని వెడకప్పెరగై  
కొని యాటమగల పెనురచ్చలకై  
చనుదెండని నిక్కము నేయుటకై  
వెనుద్రిప్పిన గుండములోపలఁ గై  
కొని చను యెప్పటి రూపముఁగై  
కొని గుండయ మెచ్చిన వేల్పునకై  
వినతపితా మహాఫణితల్పునకై”

అని యన్నిపాదముల యందును నీ ప్రత్యయము పాటించినట్లుగా రచియించి యున్నాడు.

విభక్త్యాభాస సంప్రదాయము

కాని వాస్తవముగా తాపసికై, రచ్చలకై, నేయుటకై, వేల్పునకై, తల్పునకై, అను చోట 'కై' విభక్తి ప్రత్యయముగాని, తక్కిన చోట్ల, కప్పెర కైకొని, లోపలఁగైకొని రూపముఁ గైకొని మున్నగువానిలోని “కై” విభక్తి ప్రత్యయ మెంతమాత్రమును కాదుకదా! ఇది కేవల శబ్దగత మే యైనను, దీనిని ప్రతిపాదాంతమున నుపయోగించి, యాపాదాంతము చతుర్థ్యంతముగాఁ దోపింపఁజేయుట యనునది యొక సంప్రదాయముగా తరువాతి యుదాహరణములందెల్ల పాటించబడినది. ఈ సంప్రదాయమును గూర్చి కావ్యాలంకార చూడామణిలో విన్న కోట పెద్దన -

అంత్య చాతుర్థికశికోత్కళి కాఖ్యఃజూడఁ  
బడి చతుర్థియుఁబోలె చూపట్టవలయు

—4 - ఉ. 18 పద్యము

అని చెప్పియున్నాఁడు. ఇది పై త్రిపురాంతకోదాహరణమునుఁ గూర్చిన చతుర్థీవిభక్తి పద్ధతినుండియే పెద్దన గ్రహించినాఁడనియు నంతకు ముందీ పద్ధతి యనఁగా సోమనాథుని కాలమున లేదనియు మనము గ్రహింప వచ్చును. ఇచ్చట విభక్తి ప్రత్యయము చివరభాసించి, తక్కినచోట్ల, ప్రత్యయరూపముగనే భాసించి, విభక్తి కాకపోయి, విభక్తి యనుభ్రమ కలుగఁ జేయుటయే “విభక్త్యాభాస మనియు”నది చతుర్థీ విభక్తియందు మాత్రము తప్పక చూపవలయుననియు, కావ్యాలంకార సంగ్రహమున (నరసభూషాలీయమున) నిట్లు చెప్పఁబడియున్నది.

కం॥ కలికోత్కలికలు పద్యము

లలరారు విభక్తులుం దదాభాసయుతో

త్కలికలు సజయతిపదమౌ

నల మానిని మొదలుగా నుదాహరణంబుల్.

కం॥ అందు విభక్త్యాభాసము

లందుఁ జతుర్థీకిని; తెనుఁగు దాహరణము పెం

పొందు గలికోత్కలికల

సందీప్త విభక్తి తాళసప్రాసంబై.

ఇందు స్పష్టముగా చతుర్థీ విభక్తియందు మాత్రమే విభక్త్యాభాసము గలుగుననియు, నందు నుత్కలికయందే యొక దానియందు విభక్త్యాభాస ముండుటచే “నాభాసయుతోత్కలికలు” అనియు చెప్పఁబడియున్నది. పై నరసభూషాలీయపద్యము విన్నకోట పెద్దన సంప్రదాయముననుసరించి సరిగా నున్నది. అయినను నీ నడుమ కావ్యాలంకార సంగ్రహమునకు (నరసభూషాలీయమునకు) బృహద్ వ్యాఖ్యరచించిన శిరోమణి సన్నిధానము సూర్యనారా

యణశాస్త్రుల వారు, వారి వ్యాఖ్యానములో పై 'అందువిభక్త్యాభాసము' అనే పద్యముధాహరించుచు, యిట్లు వ్రాసియున్నారు. (పుట 247)

“ఈ పద్యము యొక్క యర్థమస్పష్టము....ఆంధ్రమున....మరియు విభక్త్యాభాసాంకితములైన వాక్యములుగల యుత్కళికలును లేవు”.

పై వ్రాతవలన విమర్శకశిరోమణులకు నుదాహరణ సంప్రదాయపే తెలియలేదని చెప్పనగును. వారిట్టి విభక్త్యాభాసాంకితములైన యుదాహరణములను చూచినట్లు 254 పుటలో వారిచ్చిన యుదాహరణపట్టికలోని “త్రిపురాంతకోదాహరణమే” సాక్ష్యము. మఱియు పరిశీలన లేకుండ వారిట్లు వ్రాయుటయేగాక యుదాహరణ లక్షణమును గూర్చి చర్చించినపుడ పృథవి యుదాహరణము ప్రమాణముగా గ్రహించుటచేత, వారిభిప్రాయములు మఱియును తల క్రిందులైనవి. పై పద్యము యొక్క యర్థమస్పష్టముగాదు. వారికే యస్పష్టమగు నభిప్రాయముగలుగుటచే నర్థముచేసికొన లేకపోయినారు.

అప్పకవి తనకుముందుఁ మూఁడు దాహరణములలో త్రిపురాంతక, వేంకటేశ్వర, హనుమోదాహరణములలో నీవిభక్త్యాభాసములు కనుపట్టుచుండఁగా. నరసభూపాలీయమున నది లక్షణముగా జెప్పబడగా అప్పకవి, తనయుదాహరణమున దీనిని పాటింపకపోవుట యతని పరిశీలనలోపమేగాని వేఱొండుగాదు. అప్పకవి వెనుకఁ బుట్టిన శేషార్యోదాహరణమున నిది పాటింపఁబడుటచే నట్టిలక్షణము విస్మరించుట అప్పకవితప్పుగా నెన్ననగును. అట్టి తప్పులక్షణము నిచ్చినగ్రంథమును ప్రమాణీకరించుట యంతకన్న గొప్పతప్పిదము. అప్పకవి చతుర్థీవిభక్తి యుత్కళికలో -

“తొలిపుట్టువు నోముఫలంబున వే  
బలువిడి నగుపేదటికంబున వే  
సరికొందలమందుచు పయనంబై ”

... ..

అని యిట్లు వ్రాసి, చివర పాదములలో

“కలిమిచ్చిన బాలన్నేహునకై

కలుములచే నేలినకృష్ణునకై”

అని యీ సంప్రదాయము మఱుగు పఱచినాడు.

ఒక్క చతుర్థీవిభక్తికే యిట్టి ప్రాధాన్యమెందులకని మనకు సందేహము గలుగవచ్చును. గాని యిట్లు చెప్పబడేతనే తెలుగు కవులు దాహరణములలో నొక విశిష్టమైన శాస్త్రీయ సంప్రదాయమును నిలిపినవారని మనమెంచవలసియున్నది.

తిక్కన శాంతిపర్వమున భీష్మధర్మజసంవాదమున విష్ణు మంత్ర ప్రభావముగూర్చి చెప్పుచు (4 అ-213) లో

“ప్రణవపూర్వకమగు నమఃపదము పొంత

షడ్గుణైశ్వర్యవాచక సర్వవసన

నిర్వచనశబ్దములు క్రమనిష్ఠమై చ

తుర్థి గూర్పంగ మంత్రంబు దోచు బెరసి.”

అని చతుర్థిని గూర్చిన సంప్రదాయము వివరించినాడు. ఉదాహరణము స్తోత్రరూపమగు గ్రంథమగుటచేతను, నది భగవంతుని గూర్చియే ప్రధానముగ రచితమగుటచేతను, నిందు విభక్తిప్రత్యయములే నియతములగుటచేతను, చతుర్థిని నీ నియమము ప్రాచీన కవులు పాటించిరని తెలియుచున్నది.

చ తు ర్థి

తెలుగునగల నీ విభక్త్యాభాస సంప్రదాయము చిక్కదేవరాయోదాహరణమున సంస్కృతమునఁగూడ పాటింపఁబడినది. విద్యానాథుని ప్రతాపరుద్రీయమునఁగూడ దీనికి లక్షణము వివరింపబడినది.

క లి క

అపిచ నూత్నరత్నఖచిత హర్యరచిత తోషణాయ

విపులతర సమస్తదాన విహితవిబుధ పోషణాయ

సర్వచంద్ర చంద్రికావిభాసి కీర్తిమండనాయ  
సర్వదేవతా వితాన సన్నతారి ఖండనాయ

ఉ త్క లి కా

సమరసమయ విహితమాయ  
విమతకుమత రాడపాయ  
కరణపటుత రోగ్రసాయ  
కరణ కరణ చణ దుపాయ  
ఫలితమహిత జయనికాయ  
విలసదతి మనోజ్ఞకాయ  
కలిత వివిధ భూషణాయ  
లలిత సరస భాషణాయ

పై వానిలో మొదటి యాఱుపంక్తులలోను విభక్తి ప్రత్యయములేదు గదా :  
ఇది తెలుగు ననుసరించి విభక్త్యాభాసమేయని చెప్పనొప్పును.

మఱియు నీసందర్భమున తెలుగునకు తక్కినద్రావిడ భాషలలోవలె  
చతుర్థీవిభక్తియం దొక్కటే ప్రత్యయమును విషయమును మనము  
మఱువరాదు.

“తక్కిన విభక్తులలో వివిధ ప్రత్యయములనొకటే యర్థమున  
ద్రావిడ భాషలో వాడవచ్చునుగాని, చతుర్థీ ప్రత్యయము మాత్ర మొక్కటే  
యున్నది.”

“అయా ద్రావిడభాషలయందు ద్వితీయా, తృతీయా, పంచమీ  
సప్తమీ విభక్తులందు వివిధార్థములతో వివిధ ప్రత్యయము లున్నవి; కాని  
చతుర్థీకి ప్రత్యయ మొక్కటి మాత్రమున్నది.” అని కాల్దవెల్లు ద్రావిడ  
భాషా సామయిక వ్యాకరణము.

దీనినిబట్టి తెలుగున చతుర్థీ విభక్తికి రెండు ప్రత్యయములు  
లేవనియు ‘కొఱకు’ అనునది విభక్తికాదనియు, నదివిభక్తిగా పరిగణింపక,

తెలుగు వ్యాకరణమగు నాంధ్రభాషా భూషణమున నిచ్చుట శాస్త్రీయమై యున్నదని గ్రహింపనగును. కావ్యాలంకార చూడామణిలో నది విభక్తికి నామాంతరముగా గ్రహింపబడుటయు పై యభిప్రాయమును బలపఱచుచున్నది.

చిన్నయసూరి బాలవ్యాకరణమున “కయి - కొఱకు” అని ‘కై’ ప్రత్యయమును రెండు లఘువులుగా నిరూపించినాడు. ఇది “కొఱకు కయి చతుర్థాస్త్య” యాంధ్ర శబ్దచింతామణి సూత్రము ననుసరించినది. కాని యిచ్చట ‘కయి’ అని గ్రహించిన మాత్రాగణ ప్రధానములగు సీసగీతాది పద్యములలో నెట్లయిన సరిపోవునుగాని యక్షరగణ ప్రధానములగు శార్దూలాది వృత్తముల నెట్లు సరిపోవును ? “నీకై వాక్పూజలొనర్తు.” అని పాదమాది యందు, “హరికై” యని పాదముచివఱను రెండు లఘువులుగా నెట్లు వీనిని సమర్థించుటయో దురూహ్యము. ప్రాచీన ప్రయోగములు చూడక చిన్నయసూరి ఆంధ్రశబ్ద చింతామణినే యాధారముగ గ్రహించినందువలన యిట్టి యవ్యవస్థ యేర్పడెనని చెప్పనగును. బాలవ్యాకరణ వ్యాఖ్యాత లెవరును దీని సీవఱకు తాఁకలేదు. కై ప్రత్యయమునకు నన్నయ కాలములో కు + ఐ = కై అని స్వరయతియే కలదు. తరువాతి కవులు స్వరయతితోఁబాటు ‘కై’ అను నేకాక్షర మేర్పడిన వెనుక దీనికి వ్యంజనయతి కూడఁ బాటించిరి. 41 రకముల యతులను బేర్కొనిన గొప్పకవియగు నప్పకవి దీనిని జాఱవిడచినాడు. చూడుడు :

(1) తే, అనఘ ! మామామ శకుని నాకయి గడంగి.

—(సఖ. 2-174 ఆనందప్రతి)

(2) “ గాన యెంతవారికై న ”

—భాగ. 7-3 పద్యము.

పంచమీవిభక్తియందు ‘వలన’ అను ప్రత్యయము తప్ప తక్కినవి, “కంచె”, “పట్టి” యుదాహరణములలో ప్రయుక్తము కాలేదు. షష్ఠీవిభక్తి



యందు 'కు' ప్రత్యయమేగాని, యొక్క, లో, లోపల, వాడబడలేదు. సంబోధనలయందు 'ఓ' యనునది ప్రయుక్తము కాదు.

ఉదాహరణములలో పై వాడుకలనుబట్టి చారిత్రకముగ విభక్తి ప్రత్యయముల చరిత్రమును భాషాతత్త్వ సంప్రదాయానుసారముగ తెలిసికొనుటకు మనకెంతయేని యవకాశము కలదు. తెలుఁగు వ్యాకరణముల క్రమపరిణామముగూడ తెలిసికొనుటకుఁ దోడ్పడును.

## సంస్కృతోదాహరణములు వాని లక్షణములు

సంస్కృతమున మనకు లభ్యములైన నాలుగుదాహరణములలో నన్నియు తెలుఁగునగల నుదాహరణ లక్షణములే ప్రాయికముగా గలిగి యున్నవి. దీనికి కారణము తెలుఁగులో నుదాహరణములు పుట్టినతరువాత సంస్కృతమున దానికి లక్షణ మేర్పడుటయే యని చెప్పనొప్పును. 12 వ శతాబ్దమున పాల్కుఱికి సోమనాథుఁడు బసవోదాహరణములను, తెలుఁగు సంస్కృతములలో వ్రాసిన వెనుక క్రీ. 1320 ప్రాంతమున సుప్రసిద్ధాంధ్ర దేశీయాలంకారికుఁడు విద్యానాథుఁడు ప్రతాపరుద్రీయమున నుదాహరణలక్షణ మిట్లు చెప్పి యున్నాఁడు.

అథ జ్ఞద్ర ప్రబంధా నిరూప్యంతే—

యేన కేనాపి తాశేన గద్యపద్యసమన్వితమ్ ।

జయత్యుపక్రమమ్ మాలిన్యాదిప్రాసవిచిత్రమ్॥

తదుదాహరణం నామ విభక్త్యష్టక సంయుతమ్ ।

యత్రాదౌ జయత్యుపక్రమం మాలిన్యాదివృత్తం రమ్యం పద్యం నిబధ్యతే అనంతరమపి చేత్యుపక్రమమాణ అష్టవాక్యాని సప్రాసాని సతాళాని ప్రతివిభక్తి నిబధ్యంతే అనంతరం విభక్త్యా భాషాః తదుదాహరణమ్.

వ్యాఖ్యానములో - అథ \*క్షుద్రప్రబంధేషాదాహరణస్య లక్షణమాహ  
యేనకేనేతి తాశేన చంచత్పుటాదినా గద్యైః క్రమేణ కలికోత్కలికా పర  
పర్యాయై విభక్త్యాభాసాంకితైర్వాక్యైః పద్యం ప్రతివాక్యమాదౌ తత్త  
ద్వాక్య సమానవిభక్తి నాయకనామాంకిత శ్లోకైశ్చ సమన్వితమ్.

మాలినీనామ వృత్తవిశేషః 'ననమయయయతేయం మాలినీ భోగి  
లోక్తై' రితిలక్షణాత్ - అత్ర లక్షణస్య నూనత్వాత్ వర్తమాన పదానాంచ  
సంకీర్ణత్వాదు భయం వారన్ వ్యాచక్షే."

పై యుద్ధృతాంశమువలన నుదాహరణములు మాలినీ వృత్తము  
తోడను, జయతి యను నుపక్రమముతోడను నుండవలెననియు, నెనిమిది  
వాక్యములు లేక పాదములు తాళానుగుణములు కలిగినవి యుండవలెననియు,  
అవి కళికలనియు నందులో సగ ముత్కళికలనియు, నివి గద్య పద్యము  
లలో నుండుననియు నివి విభక్తులు తొలుత నేది చెప్పబడునో, అది యే  
పద్యము, కళిక యుత్కళికల యందుండుననియు, నొకచో విభక్త్యాభాసము  
వెలయవలయు ననియు తెలియుచున్నది.

సంస్కృతోదాహరణములు పై దాని ననుసరించి మాలినీ వృత్తము  
తోడను, జయతిపదముతోడను ప్రారంభమగుచున్నవి. తక్కిన కళికోత్కలి  
కలయందు విభక్తులు సక్రమముగా పాటింపబడినవి. ఇంతవఱకు నిట్లు  
తెలుగుదాహరణలక్షణము ననుసరించినను నా వెనుక రెండింటికి కొంత భేద  
మగపడుచున్నది.

### సార్వ విభక్తి కము

తెలుగునందున్న ఉదాహరణములలో అష్టమీవిభక్తి చివఱ సార్వ  
విభక్తి స్తవరూపమున నొక పద్యమున్నది-ఇది విద్యానాథుడిచ్చిన యుదా

\* ఇచట క్షుద్రమనగా అల్పకావ్యమని యర్థము-మహాకావ్యముకన్న భిన్నమైనది చిన్న  
యైనది అని అభిప్రాయము. క్షుద్రశబ్దమునకు తేనెపిట్ట-తేనెటీగ అని అర్థమున్నది. క్షుద్రము  
నుండి వచ్చిన క్షుద్రము మధురత్వమునకు నాదమగు తేనె కర్ణము. అప్పుడు క్షుద్రప్రబంధ  
మనగా మధుర ప్రబంధము అని అర్థము చేసికొనుట యొప్పునుగదా

హరణలక్షణమున లేదు. కావుననే వ్యాఖ్యాత కుమారస్వామిసోమయాజి పై  
లక్షణ వ్యాఖ్యానములో యింతకు ముందిచ్చిన దాని వెనుక -

“యత్వేత్యాదినా అత్ర సంబోధన విభక్తి రష్టమీ ప్రబం ధాంతే సర్వ  
విభక్త్యంకితో నవమశ్లోకశ్చేత్యాది విశేషాణామసాక్షి శ్లోకా సాహిత్య చింతా  
మణౌ ద్రష్టవ్యాః” అని ప్రత్యేకముగ చెప్పినాడు.

ఈ సార్వవిభక్తిస్తవపద్యము పాల్కురికి సోమనాథుని సంస్కృత  
బసవోదాహరణమునం దున్నది - తెలుగు బసవోదాహరణమున కూడ  
నున్నది. విద్యానాథు డీలక్షణము నెట్లు విస్మరించెనో తెలియదు. ఈసార్వ  
విభక్తిస్తవము తెలుగులో నుదాహరణమునకు ప్రత్యేకలక్షణముగా నున్నను,  
సంస్కృతమున కులశేఖ రాళ్వారు ముకుందమాలలో నిట్లు సార్వవిభక్తిక  
ముగా నొక శ్లోకమున్నది.

కృష్ణో రక్షతు నో జగత్ప్రియగురుః కృష్ణం సమస్యామ్యహం  
కృష్ణే నామరశత్రవో వినిహతాః కృష్ణాయ తస్మై నమః  
కృష్ణాదేవ సముత్థితం జగదిదం కృష్ణస్య దాసోస్మ్యహం  
కృష్ణే తిష్ఠతి సర్వమేతదఖిలం హేకృష్ణః రక్షస్వ మామ్॥

కుల శేఖరుడు సోమనాథునికిఁ బూర్వుడు. \*ఉదాహరణములలో  
సోమనాథుడే యీసార్వవిభక్తికస్తవమును నెలకొల్పెనని యూహింపవగును.

మఱియు నీ సార్వవిభక్తిక పద్యవిశేషమును సాహిత్యచింతా మణి  
యను నలంకారశాస్త్రమునఁ జెప్పఁబడిన దని వ్యాఖ్యాత తెలిపినాడు. సాహిత్య  
చింతామణి తెలుగుదేశపు రెడ్డిరాజును, సర్వజ్ఞబిరుదాంకితుఁడును శ్రీనాథుని  
కాశ్రయుఁడును నగు పెదకోమటి వేమభూపాలుఁడు రచించినది. ఇది  
సంస్కృతమైనను, దేశీయములగు రచనలఁగూర్చి, కృతికర్త తెలుగురాజు  
గుటచే, విశేషముగఁ దెలిపినాడు.

\* కులశేఖరుని తరువాతి వాఁడును క్రీ. శ. 6 వ శతాబ్దమున నున్నవాఁడును యగు భట్ట  
బాణకవి తన కాదమ్మరి యందు యీ విభక్తి నియమము నొకచో పాటించియున్నాఁడు.

## అంకితాంకిత పద్యము

ఈ సార్వవిభక్తికస్తవమే గాక - అంకితాంక పద్యము కూడ పై  
వ్యాఖ్యయందు చెప్పబడియుండలేదు. ఇదియును సోమనాథుని సంస్కృతో  
దాహరణమునఁ జెప్పబడియున్నది - తెలుఁగునఁ జెప్పబడియుండలేదు.  
సంస్కృతో దాహరణము చివర—

అర్థా :— శ్రీ బసవరాజగుణమణి  
ఖచితమ్ జయతాత్ సువర్ణమేతత్  
సోమసుకవినా రచితమ్  
హృదయాభరణమ్ సదాముదాహరణమ్

అని అంకితాంకపద్యము చెప్పబడినది.

తెలుఁగున నుదాహరణములో బసవోదాహరణములో నిది లేక పోవు  
టచే త్రిపురాంతకోదాహరణమున నంకితాంకపద్యము లేదు. కాని తరువాతి  
దేయగు వేంకటేశ్వరోదాహరణమున -

ఉ॥ ఆరవితారకంబుగ నుదాహరణంబు రచించె భక్తి వి  
స్తారతఁ దాళ్ళపాకపుర శాసనుఁ డన్నయ తిమ్మయార్యు డిం  
పారఁగఁ జక్రనందక గదాంబుజుధారికి శ్రీవధూమనో  
హారికి, వేంకటా చల విహారికి శౌరికి నంకితంబుగన్.

అని కవిపేరు తృతి పతిపేరు, ఉదాహరణములోఁ జెప్పబడినవి. దీనిని  
తరువాత కవులందఱు ననుసరించిరి.

ప్రతాపరుద్రీయ వ్యాఖ్యానములో నీ యంకితాంకపద్యమును గూర్చి  
యిట్లు చెప్పియున్నాఁడు.

అంతే కవి ప్రబంధనామాంకితాంక పద్యవిశేషం కుర్యాత్తదుక్తమ్  
'అంతేనుష్టుభ మార్యాం వా కవికృత్యాఖ్యయాన్వితాం । కుర్యాచ్ఛాటు ప్రబం  
ధనామయం సాధారణో విధిః.

[ప్రతాపరుద్రీయము-తావ్యప్రకరణము. పుట 88 వావిళ్ళ ముద్రణాలయము 1927].

సాహిత్యచింతామణి యందిదియును చెప్పఁబడియుండుటచేత, పెద కోమటి వేమభూపాలుఁడు విద్యానాథుని లక్షణమును దేశీయపద్ధతులను గమనించి సంస్కరించి విశేషము చూపించినవాఁడని చెప్పఁదగును. ఈతనికి సోమనాథుని యుదాహరణమే లక్ష్యము. ఈ యంకితాంక పద్యమును సోమనాథుని కృతిలోని విశేషమే. కావున సోమనాథుఁడు, దేశీయవాఙ్మయమగు ద్విపదలోనే కాక, ఉదాహరణ వాఙ్మయములోకూడ ప్రత్యేకతను నిరూపించి, తరువాతివారికి మార్గదర్శకుఁ డయ్యెను.

సంస్కృతమున, యతిప్రాసలు నిర్బంధములు కాకపోవుటచేత సోమనాథుఁడాభాషాలక్షణము ననుసరించి వానిని పాటింపలేదు. తరువాతి సంస్కృతోదాహరణమగు, చికదేవరాయోదాహరణమున, మాలినీ, కలీకో త్కలికలలోను, శివోదాహరణమున నన్నింటి యందును యతిప్రాసలు పాటింపఁబడినవి.

పాల్కురికి సోమనాథునికి ముందు సంస్కృత భాషలో నతిప్రాచీన కాలమునుండి యుదాహరణములున్నట్లు నీవఱకే సూచించితిని. కానియట్టి యుదాహరణ మొకటియేని, యుదాహరణమున లభ్యముకాలేదు. మొత్తమీద తెలుఁగున నున్నన్ని యుదాహరణములు సంస్కృత భాషలో లేవనియే చెప్పనగును.

### 1. భరత నాట్యశాస్త్రమున—

శ్లో॥ గుర్వాదిరథ లఘ్వాదిర్యగ్మస్సర్వలఘుస్మృతః ।  
చతుర్మాత్రగణా జ్ఞేయాః పూర్వచ్ఛందోవికల్పనాః ॥  
పాతోర్ధ్వకలికాన్ పాతాన్ కుర్యాల్లఘ్విక్షరేషు చ ।  
గుర్వక్షరే తాలగీతపాతాస్తు కలికా స్మృతాః ॥

—31 అధ్యాయము 317-18 శ్లోకములు.

ఇందర్ధ కలికయన నుత్కలిక.

2. కావ్యాలంకారసూత్రవృత్తిలో వామనుఁడు—

గద్యం వృత్తగ్రంథి చూర్ణముత్కలికాప్రాయం చ  
పద్యభాగ వద్యవృత్తగ్రంథి  
అనావిద్ధలలితపదం చూర్ణమ్  
విపరీత ముత్కలికాప్రాయమ్.

దీనిపై గోపేంద్రతిప్పభూపాలుని కామధేనువ్యాఖ్య—

ఉత్కలికాప్రాయమితి - ఉత్కలికా ఉత్కంఠా. 'ఉత్కంఠోత్కలికే సమే' ఇత్యమరః. ఉత్కలికాయాః ప్రాయః ప్రయోగ బాహుల్యమే యస్మిన్స్తత్ ఉత్కలికాప్రాయం గద్యమ్ యస్మిన్ క్రూయమాణే శ్రోతృణా ముత్కంఠా బహుళా భవతీత్యర్థః. యద్వా కలికాశబ్దోఽత్ర లక్షణయా రుహిరుహికాయాం వర్తతే ఉల్లసంతీ కలికాం రుహికాం ప్రైతి ప్రాప్నో తీత్యుత్కలికా ప్రాయమ్. యత్ర పదసందర్భపరిపాటీ కాండోపకాండ సందోహశాలినీ. కలికే వోల్లసతి దదుత్కలికా ప్రాయమిత్యర్థః.

3. కేదారభట్టు వృత్తరత్నాకరమున—ఉక్తిచ్చందోభేదము.

ప్రథమమపరచరణ సముత్థంశ్రయతి యదిసలక్ష్యే  
ఇతరదితరగదితమపి, యది చ తుర్యమ్  
చరణయుగళమవికృతమపరమితి కలికాసా.

పై వానిలోఁ గొన్నింటిని వివరించుచున్నాఁడను.

1. వృత్తగ్రంథి - పద్యభాగము గలది-దీర్ఘసమాసములు గలది.

2. చూర్ణము - అల్పసమాసములు గలది - ఇదియే చూర్ణిక.

3. ఉత్కలికా - దీర్ఘసమాసరచనము గలది. వృత్తగ్రంథికిని దీనికిని భేద మేమనిన, రెండును దీర్ఘసమాసరచనములే యైనను, నొక దానియందు వృత్తభాగము స్పష్టముగా కానవచ్చును. ఉత్కలిక యందు కానరాదు.

ఉత్కలికలు దీర్ఘసమాసరచనము లగుటచేతను, ద్రవిడభాషలోని దగు తెలుఁగున దీర్ఘసమాసరచనము భాషాతత్త్వమువలన కుదురుపడక పోవుట

చేతను, నుత్కలిక యేకసమాసముగా నుండవలయునను నియమ ముదాహరణములలో పేర్కొనఁబడినది. తెలుఁగున నేకసమాసము. క్త్వార్థకక్రియలతో నడిపి, చివట సమాపక క్రియతో నంతము నొందించి విభక్త్యంతముగాఁ జేయుటవలన నేర్పడును.

ఉదాహరణములలో నిల్లే యేకసమాసరచనము గావింపఁబడినది. పంచమీ విభక్తియుత్కళిక. (త్రిపురాంతకోదాహరణము).

తన కినుకలోఁ బుట్టి  
కనలి దక్షినిఁ గొట్టి  
యడరి వేల్పులఁ బఱచి  
తొడరి జన్నము చెఱచి  
వీరభద్రుఁడు వచ్చి  
జేరి మొక్కిన మెచ్చి  
యలరు నిత్యునివలన  
దళికదైత్యునివలన.

ఇచట సమాపకక్రియతోనున్న వాక్యము నేకసమాసముగా నుదాహరణములకవులు వాడియున్నారు.

గద్యములనఁగా నిట్టిరచనలే కాని నేటి వచనము లెంతమాత్రమున గావు. ఈ గద్యలే ప్రాచీనకాలమున వచనములుగాఁ బరిగణితముల చూడుఁడు:—తాళ్ళపాక వారివచనములు—ఇవి వేంకటేశ్వరవచనము లనుపే బరగుచున్నవి. ఇవి యన్నియు రాగములతో, తాళములతో, బాడఁదగినః స్పష్టతకొఱకు నొక యుదాహరణము చూపుచున్నాను.

“శ్రీ వేంకటగిరిదేవా! నాదేహంబు నీవుండెడి నిత్యనివాసంబు: నాజ్ఞా విజ్ఞానంబులు నీ యుభయపార్శ్వముల దీపంబులు. నా ముకుఁ జెఱుమ యూర్పులు నీ యిరుదెసలం బట్టెడి యాలవట్టంబులు. నా మనోరాగంబు నీక జండ్రకావివలువ; నీకు మొక్క నెత్తిన చేతులు రెండును మరకతతోరణ

బులు; నాభక్తియే నీకు సింహాసనంబు; నామేనం బొడమిన పులకలు నీకు  
గుదులు గ్రుచ్చి యర్పించిన పూదండలు; నేమిమ్మునుతించిన నుతులయక్షర  
రవంబులు భేరీభాంకార ఘంటికా నినాదంబులు నాపుణ్యపరిపాక ఫలంబులు  
నీకు నైవేద్య తాంబూలాదులు; మదీయ నిత్య నివాసమయ సీరీక్షణంబులు  
సీసర్వాంగంబుల నలందిన తట్టుపునుంగు; నా సాత్త్వికగణంబు నీకు ధూపపరి  
మళంబు; నీవు దేవదేవుడవు నేనర్చకుండను; ఈరీతి నిత్యోత్సవంబు నాయందు  
నవధరింప శ్రీ వేంకటేశ్వరా ! మఱియు

ఇదియే గుఱ్ఱరి - యేకతాళిగా పాడఁదగిన కీర్తన—

శ్రీ వేంకటగిరిదేవా ! నాదేహంబు నీవుండెడి నిత్యవాసంబు

నాజ్ఞాన విజ్ఞానంబులు నీయుభయపార్శ్వంబుల దీపంబులు

నాముకుఁ జెఱమల యూర్పులు నీయిరుదెసలం బట్టెడి యాల  
వట్టంబులు

నామనోరాగంబు నీకు చంద్రకావి వలువ

... ..

ఈ రీతి నిత్యోత్సవంబు నాయందునవధరింప 'శ్రీవేంకటేశ్వరా !'  
ఇట్లే 'ఏగంటివారి' వచనములని, చిలుకపాటివారి వచనములని యున్న  
రచనములన్నియు సంకీర్తనలుగా రాగతాళములతో పాడఁదగినవియే  
కాని, నేడు మనము వ్యవహరించు 'వచనము' అనునది యెంత  
మాత్రమును కాదు. వచనము లిట్టి వృత్తిగంధులగుటచేతనే కొందఱు  
ప్రాచీనకవులు తాము పద్యకావ్యములు వ్రాసినను వానిని వచనములని పేర్చి  
నారు. హరిభట్టు ఉత్తరనారసింహపురాణమున సెట్లే చెప్పినాడు. లోకేశాపు  
సోమన శివరాత్రిమహాత్మ్యమును వచనకావ్యముగా రచించితినిని తన

1. (The Minor works of Tallapakam Poets - Annamacharya &  
his sons - వైరాగ్యవచన మాలికాగీతలు. పుట 93.



బలద్ర విజయమునఁ జెప్పకొన్నాడు. అది పద్యకావ్యము - <sup>1</sup>“అల  
వరాత్రిమహత్త్వము తెలుగు వలనుగా వచనకావ్యము చేసినాడ” అని  
యాతనివాక్యము.

మఱియు తిక్కన నిర్వచనోత్తరరామాయణమున—

వచనము లేకయు, వర్ణన

రచియింపఁగ గొంతవచ్చుఁ ప్రౌఢులకుఁ గథా

ప్రచయము బద్యములన పొం

డుచితఁజగఁ జెప్ప టార్యులొప్పిద మనరే. (1-15)

అని చెప్పిన పద్యములో వచనమనగా నిట్టి సమాసభూయిష్టమై వృత్తగంధితో  
నూడిన గద్యరచన యని మనము తెలుసుకొనఁదగును.

తిక్కనకుముందు గద్యపద్యమయములగు చంపూకావ్యములు వెలసి  
నవి. అందును వస్తువిస్తరములగు ప్రబంధరీతిగల విశేషవర్ణనాత్మకములు  
నైన, దీర్ఘ సమాసభూయిష్టములునునగు కావ్యములు గలవు. తిక్కనతాత  
మంత్రి కాన్కూరుఁడు రచించిన రామాయణమున వచనములు దీర్ఘ సమాస  
సంపూర్ణములై యున్నవి. దానికి కారణము అటవీవర్ణనము మున్నగువాని  
యందు గద్యము శోభించినట్లు పద్యము శోభింపదను నాలంకారికోక్తిని బట్టి  
(యదాహి అటవీవర్ణనాదౌ గద్యం ప్రగల్భితే - సరస్వతీ కంఠాభరణము),  
ప్రాచీనులైన తెలుఁగుకవు లిట్లు వ్రాసియుందురనియు, తరువాతనది శిష్టా  
చారము మొనరియు నూహింపఁదగును. <sup>2</sup>సమాస రచనము తెలుఁగునకు స్వభావ  
సిద్ధము కాదనియే తిక్కన ‘అలతియలతిఁ పదములకాహల సంధించిన, విధమున  
నా పథకమును వీడి జాతీయమగు తెలుఁగు కవితరచనను సృష్టించినాడు.

1. తంజావూరి పుస్తకదానాగారము - గ్రంథసూచి సంఖ్య 306 పుట 95.

2. బమ్మెర పోతన భాగవతమున గజేంద్రమోక్షణమున ‘అది మఱియు మాతులుంగల  
సంగ మాతశేతకీ భర్తాతామ్రాతక పవన’ ఇత్యాది గద్యతో కూడి యుండుటపై సంప్రదాయము  
పరిపూరించినది.

తిక్కనకుముందు వెలిసిన తెలుగు మహాకావ్యములలో నన్నయ భారతభాగము, నన్నెచోడని కుమారసంభవము ముఖ్యమైనవి.

వీనిలో నన్నయ భారతభాగమున వచనము వ్రాసినను నది వృత్తగంధిగానే రచియించియున్నాడు. దానికి నొకటి రెండుదాహరణముల నిచ్చుచున్నాను.

“వ. ఇట్టి మహాత్పాతంబులు పుట్టిన \*.....

కం. ఇట్టి మహాత్పాతంబులు  
పుట్టిన.....

వ. అని కుంతియును మాద్రియును...సీ. అని కుంతియును మాద్రియును ...” అని సీసపద్యము ఇక నన్నెచోడుడు, వచనమును శబ్దాలంకారములతో సమాసభూయిష్టముగా రచియించినాడు. కాబట్టి తిక్కన యా పదకమును వీడి దేశీయపద్ధతిని కృతిని నిర్వచనముగ రచియించినాడు. కావున తిక్కన “వచనము లేకయ వర్ణన రచియింపఁగ” అనుచో నచ్చట వచనమన ప్రాచీన సంస్కృత సంప్రదాయ రచనానుసారులగు గద్యలేయని గ్రహించవలెను. తిక్కన కవితను నామూలముగ జీర్ణించుకొన్న విద్యత్కవి మహామహాపాధ్యాయ కొక్కండ వేంకటరత్నకవి తన బిల్వేశ్వరీయమును నిర్వచనోత్తర రామాయణమువలెనే రచియించి తన్మార్గదర్శియగు తిక్కన నిట్లు ప్రశంసించినారు.

ఉ. పేరిడి పద్యకావ్యమని పెద్దఁగ గద్దెను బెంచి నించి యా  
పేరు నిరర్థకంబుగను వెంపఱ జేయుటకన్న మున్నె యా  
దారిని గాదటంచు దగ ధన్యుఁడు మాన్యుఁడు తిక్కయజ్ఞు దా  
నేరిమిఁజేసె నిర్వచన నిష్ఠను నుత్తరరామ సత్కథన్.

ఇంతియేకాక మనము దేశీరచనలనుకొనుచున్న ద్విపదలు, శతకములు, రగడలు మున్నగువానిలో వచనము లుండుటకే యవకాశము లేదుగదా !

\* చూడుడు. ఆంధ్రవచన వాఙ్మయము పుట. 5.

ఇక చంపూపద్ధతి (గద్యపద్యమయము) సంస్కృత సంస్కారము పొందిన దేశిరచనయగుటచే తిక్కన యా పథకము వీడి ప్రాచీన సంస్కృతకావ్య సాంప్రదాయము ననుసరించి, రఘువంశాది కావ్యములవలె, నిర్గద్యము గను తెలుఁగున కావ్యరచనకు మార్గదర్శకుఁడయ్యెను. మఱియు నీ పద్ధతి జాతీయమగుటచే తిక్కన, తాను నిర్వచనోత్తర రామాయణములో తెలుఁగున విశేష ప్రచారములోనున్న కందము, తేటగీతి, ఆటవెలఁది, సీసము, చంపకము, ఉత్పలము, మత్తేభము, శార్దూలము, ఆశ్వాసాంతమున మాలిని తప్ప తక్కిన వృత్తములుగాని జాతులుగాని వాడనే లేదు. ఇచట తిక్కన తక్కిన వృత్తరచన చేయకుండుటకు కావ్యరచనా పథకమునిట్టి నూతన మార్గమునకు ద్రిప్పుటకేగాని, యతనికి తక్కిన వృత్తరచనముచేయుట యసాధ్యమని కాదు. భారతమున నట్టిరచన తనకు సాధ్యమని తిక్కన చూపియే యున్నాఁడు.

పై నుదాహరించిన విషయమునుబట్టి గద్యపద్యమయములగు చంపు వులు మన భాషలో మార్గకవితలో దొలుత వెలసెననియు, నుదాహరణములో గద్యపద్య కవిత లంతకుముందు చాలకాలము క్రిందబనే వెలసియుండవలెనని తెలియుచున్నదికదా. దేశి కవితకు సంబంధించినదొకటియు మార్గకవితకు సంబంధించిన దొకటియు గలిసి తొలుత గ్రంథరూపమున కానవచ్చుచున్నవి. కాన తెలుఁగులో తొలి గ్రంథరూపము బుదాహరణములేయని చెప్పనొప్పును.

## చం ద స్సు - ర గ డ లు

ఉదాహరణమున నుపయుక్తములగు రగడలు మాత్రాచ్ఛందస్సునకు సంబంధించినవి. ఈ రగడలు తెలుఁగులోఁ బ్రాచీనకాలమునుండి యున్నట్లు తెలియుచున్నను వీనికి తెలుఁగులో ప్రథమచ్ఛందో గ్రంథమని చెప్పఁ దగిన కవిజనాశ్రయమున లక్షణము లేదు. తరువాత విన్నకోటి పెద్దన కావ్యాలంకార చూడామణిలో నిట్లు చెప్పినాఁడు.—

కం || సరియౌ పదితేకులచేఁ

బరువడి నుత్సాహవృత్త పదయుగళముచే

నిరవుగ వడి ప్రాసంబుల

నరుదుగ రచియింప రగడ యగు తగు వృత్తిన్.

—చతుర్థోల్లాసము. 40 పద్యము.

కావి పైలక్షణ మసమగ్రము - రగడలనుగూర్చి విపులముగాఁ జెప్పిన వాఁడు అనంతుఁడు. ఆతఁ డీక్రింది విధములను పేర్కొనినాఁడు.

రగడలక్షణము :—

కం || ఆద్యంత ప్రాసంబులు

హృద్యంబుగ రెంటరెంట నిడి పాదము లు

ద్యద్యయతులఁ గూర్పఁదగు నన

వద్యంబగు రగడలందు వారిజనాభా :

1. హయప్రచార రగడ లేక తురగవల్గన రగడ—

హనచతుష్టయంబు ఋతుల

జనతయతులఁ జరగుఁ గృతుల

జను హయప్రచార రగడ

వినుతశాస్త్రవిదులు భౌగడ.

శ్రీసతీకుఁ బరమపురుషుఁ జిత్తమున దలంచువారు

వాసవాది నిఖిలదివిజవంద్యు నాశ్రయించువారు

నిటజనింప రనఁగ నన్వయించుఁ దురగ వల్గనంబు

పటు దినేశ లఘు విరామ భానుమద్గణాష్టకంబు.

పైలక్షణములో హనచతుష్టయమనఁగా 4 హగణములు (గలములు) 4 నగణములు = 3 లఘువులు నొక పాదము నందుండుననియు నది రెండు భాగము అనియు నొక్కొక్క భాగమున 4 గలములు = గ = 2 లఘువులు కావున హగణము 3 లఘువులు  $4 \times 3 = 12$  లఘువు లుండుననియు రెండు పాదములు చేర్చినపుడు దినేశలఘువు అనఁగా 12 వ లఘువు దాటినవెనుక యతియనియు

ననంతుఁడు చెప్పినాఁడు. మఱియు నొక్కపాదమున 12 అఘువు లున్నప్పు డాఱవ యక్షరము (ఋతువిరామము) పై యతి యని చెప్పినాఁడు. లక్షణము నందు 'జనితయతులఁ - జరగుఁగృతుల' అనునది దీనిని ధృఢపఱచును. అనంతుఁడు లక్ష్యమున రెండు పాదము లొకటిగాఁజేసి, లక్షణమున నొక పాదమే చూపుటచే నా రగడ ప్రాచీన సంప్రదాయము తెలిసికొనుటకు వీలు కలుగుచున్నది. సంగీత శాస్త్రమున అఘు వనఁగా మాత్రయని నిర్వచనము.

కం॥ మాత్రయన నొక్కలఘువగు  
మాత్రాద్వయమైన గురుసమాహ్వయ మయ్యెన్  
మాత్రాత్రయంబు ప్లుతమగు  
మాత్రార్థము ద్రుతము భరత మతమునఁ జెలఁగున్.

—తాళ్ళపాక అన్నమయ్యగారి సంకీర్తన లక్షణము 36 పద్యము.

కాబట్టి మూఁడేసి మాత్రలకు విలుగుచు నడచు నీ రడగ త్రిస్రగతికి సరిపోవును - <sup>1</sup> త్రిస్రమనఁగ మూఁడుమాత్రలు లేక మూఁడక్షరములకాలము. దీనికి నుదాహరణము - మఱియు, మఱ్ఱి, మ్రాని, మొదల - మరగి యున్న గురునిచేత - ఇచట మఱ్ఱి, మ్రాని, ఉన్న, చేత అను వానిలో గురువును రెండు అఘువులుగా నెన్నవలెను. దీనిలో తొలి భాగము - మఱియు మఱ్ఱి మ్రాని మొదల - అనునదియే మొదట హయప్రచార రగడ భాగమని 6 వ యక్షరము యతి తెలుపుచున్నది - మఱియు సాధారణముగ జనపద వ్యవహార మున నున్న పదములే యిట్టి రచనల కాధారము లగుటచేత నీ భాగము 12 అక్షరముల పాదములో 6 అక్షరములు గల పాదమే దీని మూలమని యీ క్రింది వ్యవహారములలోనున్న పాట వరుసవలె నుండు మాటలు వ్యక్తపఱచుచున్నవి.

ఏమి చెట్టు కడిమి చెట్టు  
ఏమి కడిమి

1. సంగీతమున దీనికే త్ర్యశ్రమని వ్యవహారము.

పై దానిలో — ఏమి చెట్టు  
కడిమి చెట్టు.

అనునపుడు ద్వితీయమగు ననుప్రాసగూడ పాటింపఁబడినది. ఇందును నాతేసి  
లఘువులే. కాబట్టి తెలుఁగు భాషకు స్వతస్సిద్ధమగు నిట్టి జనపద గేయముల  
నుండియే మన సంగీత సాహిత్యములు బయలు వెడలినవని తెలిసికొనఁ  
దగును. దీని సంగీత సంప్రదాయమును తెలిసిన నీ విషయ మింకను స్పష్ట  
మగును. మాత్ర యనఁగా నొకలఘువని సంగీతశాస్త్ర సంప్రదాయమని  
యీవఱకుఁజెప్పఁబడినది - లఘువనఁగా మాత్ర. ఈ మాత్ర స్వరసంప్ర  
దాయము ననుసరించి, రెండు ద్రుతములు గలది. ఈ ద్రుతమునకు సంగీత  
శాస్త్రమున తాళమునకు నక్షరమని పేరుండుట చేతను రీ ద్రుతములు లేక,  
రీ అక్షరముల కాలముగల రూపకతాళము దీనికి చెప్పఁబడినది. కాఁబట్టి యే  
రంగరాట్ ఛందస్సులో చెప్పబడిన రూపకతాళము సరిగానున్నది.

2. విజయమంగళము - పై హయప్రచార రగడ లేక తురగ వల్గనము  
రెండుపాదము లొక దానినిగాఁ జేసి, యట్టి రెండుపాదములకు ప్రాసపాటించుట -

శ్రీధరాయ శిష్ట జననిషేవితాయ భక్తలోక  
జీవితాయ గర్వితోరు సింధురాజ బంధనాయ  
గాధిపుత్రయజ్ఞ విఘ్నకర మహాసురీ మహోగ్ర  
కాయ శైల దళననిపుణ ఘనసురాధిపాయుధాయ  
కేశవాయ తే నమోస్తు కృష్ణ కృష్ణ పాహి యనుచుఁ  
కేలు మొగిచి మౌళి నునుచి కృష్ణ బలికె ననుచు నిట్లు  
దేశభాషణములఁ జెప్ప ద్విగుణ తురగవల్గనమునఁ  
దేరు విజయమంగళంబు తీయచెఱకు రసము నట్లు.

ఈ రగడ హయప్రచారమునకు రెట్టింపుగావున నిందును మూఁడు  
మాత్రలకు విలుగును. కావున దీనికిని రూపకతాళమే చెప్పఁబడినది.

### 3. ద్వీరద గతిరగడ—

శ్రీయువతి నిజయువతిఁ జేసి యెంతయుమించి  
కాయజునిఁ దనతనయుఁగా నెలమిఁ బాటించి  
సకలదేవతలఁ బరిజనులుగా మన్నించి  
ప్రకటగతి శ్రుతులనుతి పాఠకులఁ గావించి  
హరియొప్పు నననొప్పు నవతార లఘువిరతి  
శరధితగనలల భలసలతరల ద్వీరదగతి.

ఇది 5 మాత్రలు లేక లఘువులకు విలుగునది. శ్రీయువతి, నిజయువతి జేసియెం, తయుమించి. (2 లఘువులు = 1 గురువు)  $5 \times 4 = 20$  మాత్రలు కావున అవతారవిరతి. అనఁగా 10 అక్షరముపైని 11 వ అక్షరము యతి. దీనికి జంపెకాశము. ఇది ఖండగతిని నడచునది. అనఁగా 5 అక్షరములకు విలుగుచు నడచునది.

లయగ్రాహివృత్తమునకు మూలము. ద్వీరదగతి రగడ - జయభద్ర రగడ. ద్వీరదగతి రగడ యందు నొక పాదమునకు పది మాత్రలు లేక పది లఘుక్షరము లుండును.

శ్రీయువతి నిజయువతిఁజేసి యెంతయు మించి  
కాయజుని తన తనయుఁగా నెలమిఁ పాటించి.

ఇందులో ప్రతి రెండు పాదములకు ప్రాసయునంత్యాను ప్రాసనియమమును పాటింపఁబడును. ఇట్టి పాదము లెనిమిది యుదాహరణములో నుండును. పై రెండు పాదము లొక్కొక్కటిగా చేర్చినచో నీ క్రింది విధముగ నుండును.

శ్రీయువతి నిజయువతిఁజేసి యెంతయుమించి కాయజుని తన తనయుగా నెలమి పాటించి.

‘సకల దేవతలఁ బరిజనులుగా మన్నించి ప్రకటగతి శ్రుతులనుతి పాఠకులఁగావించి’ ఇది జయభద్ర రగడయైన రెండేసి పాదములకు ప్రాసము పాటింపబడును.

శ్రీకి నొడయం డనఁగఁ జిత్తజుని గురుఁడనఁగ  
 శేషశయనుం డనఁగఁ జెలువుగఁ జతుర్భుజుఁడు  
 నాకొకసులనేలు నముచిసూదనుపూజ  
 నతఁడు దా గైకొన్ననందగోపాత్మజుఁడు  
 ఇతనిఁ గొల్చినఁగాని యిహపరంబులు గలుగ  
 జతురమతు లొనరింప జయభద్ర రగడ  
 లిటు సద్విరద గతి రెంటఁ జాటింపులుం బెంచు.

ఈ జయభద్ర రగడలో నాలుగింటికి నొకే ప్రాసపాటించిన లయగ్రాహి  
 యగును. అంత్యాను ప్రాసలుండవు. నాలుగు పాదములొకే ప్రాసతో నున్నవి.  
 ఏ పాదమున కాపాదము విడివడకుండ నుండుటచే వృత్తమైనది. మఱియు  
 సర్వమును ప్రాసయే గాని రగడకువలె యతి నియమము లేదు. కాబట్టి లయకు  
 సరిపోవును. లయను గ్రహించునది గావున లయగ్రాహి అయినది.

### ల య గ్రా హి

తాళగతి గీతిరుతి-మేలి తతవాద్యరుతి  
 సాలరసవంతమయి-యోలినులి యంద  
 తాలగతి మెట్టుచును గేలఁజరులిచ్చుచును  
 జాలి యనురాగమున గ్రాలుచునుఖాల్దిం  
 దేలుచును మేమఱచి వ్రాలుచును గెత్తుచును  
 లోలగతి నేత్రభుజ చాలనలతోఁబ్రే  
 తాలయము నందునుఖలీల నెఱసంజ నను  
 కూలగతినాడు శివుకూలి నుతియింతున్.

కు. సం. 2-101

ఇది ఖండగతిని 5 మాత్రలకు విరుగునది. పైలయగ్రాహికిని ద్వీరద రగడకు  
 సర్వప్రాసమును, పాదము విడివడకుండ నుండుటయు తప్ప వేఱుభేదము  
 లేదు. కావున కావ్యవాఙ్మయమునకు ముందే రగడ లున్నవని ఉదాహర  
 ణము లున్నవని గ్రహింపనగును.



## 4. జయభద్ర రగడ —

శ్రీకి నొడయండనంగఁ జిత్తజుని గురుండనంగ  
 శేషశయనుం డనంగఁ జెలువుగఁ జతుర్భుజుఁడు  
 నాకొకసుల నేలు నముచిసూదనుపూజ  
 నతఁడు దాఁగైకొన్న నందగోపాత్మజుఁడు  
 ఇతనిఁగొల్చినఁగాని యిహపరంబులు గలుగ  
 వితరనేవలననంగ నెసగు నివ్విభుడంచు  
 జతురమతులొనరింప జయభద్రరగడ  
 లిటు సద్విరద గతి రెంటఁ జాటింపులుంబెంచు.

ఇది ద్విరదగతిరగడకు రెట్టింపుగాన 21 వ అక్షరము యతి. జంపెతాళము.

## 5. మధురగతి రగడ —

శ్రీవనితాధిపుఁ జేరి భజింపుఁడు  
 భావజజనకుని భక్తిఁదలంపుఁడు  
 అని గగనలభస లను నాల్గిటఁగృతి  
 జను గజలఘు విశ్రమము మధురగతి.

ఇది 4 మాత్రలు లేక లఘువులతో విలుగుచు నడచునది. శ్రీవని, తాధిపు, జేరిభ, జింపుఁడు = (2 ల = 1 గ)  $4 \times 4 = 16$  మాత్రలు గావున గజవిశ్రమము అనఁగా 8 వ అక్షరముపైని విశ్రమము. దీనికి ఏకతాళము. ఇది చతురస్రగతిని నడచును. అనఁగా నాలుగక్షరములకు విలుగును. ఏకతాళమునకు తాళాంగము 4 అక్షరములకాలము. అనఁగా సంగీతసంప్రదాయమున నొకలఘుకాలమున 2 అనుద్రుతములు + 2 ద్రుతములుండును. సంగీతము స్వరప్రధానముగావున,  $4 \times 4 = 16$  అవి సాహిత్యమున వర్ణములు గావున 4 అక్షరముల కాలమైనది.

## 6. హరిగతి రగడ—

శ్రీరామాకుచకుంకుమ పంకము  
 చేఁబొలుపగు విపులోరః ఫలకము  
 తార తుషార పటీరసమానో  
 దకవాహిని యొదవిన పదకమలము  
 అతిశయమై యలవడునేదేవుని  
 ననవరతోదారత నాహరిగతి  
 ఇతరులకలవడదని నృపలఘుయతి  
 నిభననలగ భభసల నగును హరిగతి.

ఇది మధురగతి రగడకు రెట్టింపుగావున - నృపయతి - 16 అక్షరములపైని చెప్పఁబడినది. తాళము-ఏకతాళము.

## 7. వృషభగతి రగడ—

శ్రీమనోహరు నంబుజోదరు  
 చిత్తజాతగురుం దలంచెద  
 కామితార్థవిధాయి నిర్జిత  
 కాళియాహిని నాశ్రయించెద  
 ననువుగా భగణములు భానుస  
 మన్వితద్వితయములు నాలుగు  
 ననిమిషాధిప లఘుయతి నిడగ  
 నలరు వృషభ గమనము మేలగు.

ఇది మిశ్రజాతికిఁ జేరినది. అనఁగా నేడుమాత్రలకు లేక లఘువులకు విఱుగునది. శ్రీమనోహరు - నంబుజోదరు - చిత్తజాతగు - రుందలంచెద  $7 \times 4 = 28$  కావున అనిమిషాధిప యతి అనఁగా 14 వ అక్షరము పైయతి. ఇది మిశ్రగతి - త్రిపుటతాళము.

8. హరిణగతి రగడ —

శ్రీనివాసుభజింతు నేనని  
పూని కుజనుల పొంతఁబోవని  
భానుయుత నలభసగగంబుల  
లోన విరుదోలును నగంబుల  
నిరవుగా నిరుమాటు లఘువుల  
నెల్లవారును నొగి గణింపఁగ  
విరతులను గావింప నిమ్ముల  
హరిణగతి చెలువగు జగమ్ముల.

ఇది వృషభగతిలో సగము—

శ్రీనివాసు భజింతు నేనని  
పూని కుజనుల పొంతఁ బోవని.

ఇందు 7 అక్షరముపైన 8 అక్షరము యతిపాటింపఁబడినది.

అనంతుఁడిచ్చిన రగడ లక్షణములలో లఘువులపైని విశ్రమము చెప్పినాడు. ఇది ప్రాచీన సంప్రదాయ పద్ధతి ననుసరించినది. తొలుత చతుర్మాత్రపద్ధతిని మాత్రాచ్ఛందస్సులు ప్రస్తరింపబడినవి. అపైని అక్షర గణములలోని శ్రుతిసౌఖ్యము కొఱకు చతుర్మాత్ర పద్ధతిని విడిచి నలములను విడచి గగములను చేకొనిరి. అనంతుఁ డీరెండు మార్గములనుకూడ పైలక్షణములలోఁ జూపినాఁడు. ఇందలి యతి సంగీతశాస్త్రమున చెప్పఁబడినదియే సాహిత్యమున కెక్కినది. ఇది యొక్కటియే తెలుఁగు భాషకు, సంగీత సాహిత్యములకుగల యవినాభావసంబంధమును తెలుపఁజాలును. యతిస్థాన మందు సాజాత్య వర్ణమున్ను శ్రుతిహితముగనుండుట యీ కారణమువలననే యని యెన్ననగును.

రగడలు, నన్నయభట్టు భారతిభాగమునను, నన్నిచోడుఁడు కుమార సంభవమున నుపయోగింపకపోయినను, తరువాతి కవులు వీనిని చంపూకావ్య

ములనందగిన ప్రబంధములలో వాడుకచేసిరి. రగడలు కన్నడమున క్రీ. శ. 840 ప్రాంతమునకే వర్దిల్లుచున్నట్లు కవిరాజమార్గము తెలుపుచున్నది. క్రీ. శ. 940 లో పంపమహాకవి లలిత, మందానిల రగడల వాడియున్నాడు. క్రీ. శ. 990 ప్రాంతమున నాగవర్మ ఛందోంబుధియందు లలిత, మందానిల, ఉత్సవ అను మూడు విధములగు రగడల నిచ్చియున్నాడు. వీనిలో మందానిలము తెలుగున మధురగతికి, లలిత ద్వీరదగతికి, ఉత్సవ, తురగవల్గనరగడలకు సరిపోవును. తెలుగున ప్రథమచ్ఛందోగ్రంథమని చెప్పదగిన కవిజనాశ్రయమున నీరగడ లక్షణములు లేవు. క్రీ.శ. 1402 ప్రాంతమున కావ్యాలంకార చూడామణిలో నలతిగను అనగా ఉత్సాహ ద్వితీయ రగడ గలదు. క్రీ. శ. 1435 లో అనంతుని ఛందస్సున సంపూర్ణము గను విపులముగను నీ రగడలకు లక్షణము చెప్పబడినది. దాని ననుసరించియే తరువాతివారును లక్షణములను రచించిరి.

సంస్కృతమున రగడ ప్రచారమునలేదు. ఇది దాక్షిణాత్య సంస్కృత కావ్యములయందు మాత్రము కన్పట్టుచున్నది. క్రీ.శ. 9 వ శతాబ్దినాటి సోమదేవసూరి 'యశ స్తీలక' చంపువున రగడలుకలవు. అందొక రగడ వచనభేదముగా ముద్రితమైనది. (చూ. యశ స్తీలక చంపువు-నిర్ణయ సాగర ముద్రాక్షరశాల 1916 పుటలు 15-16.)

“వికచ కర్ణోత్పలస్పర్ధి తరశేక్షణాః కేశితాశక్వణత్కనకమయ కంకణాః  
సరసనఖరాజివిస్ఫురిత భుజమండలాః కాంచికోల్లాసవళదర్శితోరుస్థలాః  
వైరసంజల్పసస్మేరబింబాధరాః కర్ణకంఠూమిషోత్తలిత కజ్జెంతరాః పృథుని  
తంబస్థలల్లటహగతి విక్రమాః సహజ శృంగార రసభరితముఖవిభ్రమాః.”

పై వచనమును —

వికచకర్ణోత్పల స్పర్ధి తరశేక్షణాః

కేశితాశక్వణత్కనక మయకంకణాః

సరస నఖరాజివిస్ఫురిత భుజమండలాః

కాంచికోల్లాస వళదర్శితోరుస్థలాః

నైర్వరసంజల్పసన్నేర బింబాధరాః  
 కర్ణకంఠూమిషోత్కలిత కఙ్కెంతరాః  
 పృథునితంబస్థలల్లట హగతివిక్రమాః  
 సహజశృంగారరసభరిత ముఖవిభ్రమాః

ఇది తెలుగున ద్వీరదగతిరగడతో సరిపోవుచున్నది. రెండేసి పాదముల కనుప్రాసము పాటింపఁబడినది. మాత్రాగణప్రధానములగునవి యిట్టివి యశస్తిలకచంపువున గలవు. ఇవి దేశీయచ్ఛందోవిశేషములగుటచే కేవలసాంస్కృతికుఁడగు యశస్తిలక వ్యాఖ్యాతకు వీని విశిష్టత గోచరించలేదు.

తెనుఁగున రగడలు ప్రత్యేకముగ వందలకొలఁది చరణములతో నుండును. చక్రపాణి రంగనాథుని నయనగతిరగడ లేక శివభక్తిదీపిక యంతయు రగడయే - ఇట్లే నమశ్శివాయరగడ - కొన్నివందల చరణములు గలది - ఈ రెండును నేడు ప్రత్యేకముగ ముద్రితములై నవి.<sup>1</sup>

రగడలు నవీనప్రబంధములలో పుష్పావచయము చేసినప్పుడు వర్ణితమగును. కాని ప్రాచీన కాలములో నవి దైవస్తుతిపరములు. శ్రీనాథుఁడు కాశీఖండమున మణికర్ణికాప్రశంస రగడలో చేసియున్నాఁడు. నాగూలూటీ శేషనాథుఁడు తన పర్వతపురాణమున రగడలు వ్రాసి యున్నాఁడు. తరువాతి ప్రబంధములలో పుష్పావచయ వర్ణనమున నీరగడ నియతముగాఁ బ్రయుక్తమగుట ప్రాచీనకాలమున లేదు. పుష్పావచయసమయమున నాడుచు బాడుచు యువతులుందురుగాన నట్టి సందర్భమున గానయోగ్యములగు నీరగడల నుపయోగించిరని తోచుచున్నది.

రగడలు తొలుత శాసనములందు ప్రయుక్తములై నవి. కన్నడ దేశమున చాళుక్యశాసనములలో నివి గానవచ్చుచున్నవి. తెలుఁగు దేశమునను తొలుత నిది శాసనములయందు కాననైనట్లు రాజరాజ నరేంద్రుని

1. బ్రహ్మశ్రీ వేటూరి ప్రభాకరశాస్త్రిగారు - తిరుమల వేంకటేశ్వర ప్రాచ్య పరిశోధనాలయ సంచిక - 7 సం. 1 పుటలు. (17-40)

కోరిమిల్లి శాసనమున గుర్తించితిని. ఇది సంస్కృతభాషా మయమైనను, దేశరచన యగుటచేతను మనము ముఖ్యముగా పరిగణింపఁ దగినది. ఇది కావ్యములలో తరువాత ప్రయుక్తమగుట చేతనే, దీనిని దేశరచనక్రింద పరిగణింపవలెననియు, నవియేప్రత్యేకముగ నుపయుక్తములగుటచే, నుదాహరణరచనము కావ్యరచనకంటె ప్రాచీన మనియు స్పష్టమగుచున్నది.

కన్నడమున నంతకుముందు కావ్యములలో వెలసిన నన్నయ నన్నె చోడులిరువురును దానిని గ్రహింపక పోవుట యాశ్చర్యముగ నున్నది. ఒక భారతమువంటి పురాణమున నన్నయ కవకాశము లేక పోయినను, ప్రబంధ వర్ణనలఁ బాటించిన నన్నెచోడుఁడు తన కుమారసంభవమున దీనిని గ్రహింపలేదు. ఆనాటికి తెలుఁగున నుత్తమ కావ్యరచనలోఁ జేర్చదగిన కొన్ని రగడ భేదములైన యుండితీరును. కాని యానాటికవి యింకను గేయప్రధానములైన యుండి యుదాహరణములకెక్కి యుత్తమ కావ్య వాఙ్మయమున ప్రయుక్తము కాలేదని యూహింపనై యున్నది. వాఙ్మయ చరిత్రమున, కావ్యప్రబంధములలో నీరగడలెట్లు ప్రయుక్తములైనవి యిక ముందు వివరించుచున్నాను.

### వాఙ్మయము - రగడలు

ఆంధ్ర చృందస్సంప్రదాయములలో ద్విపదకువలె, రగడలకును నొక ప్రత్యేక విశిష్టస్థానము గడించినవాఁడు పాల్కురికి సోమనాథుఁడు. ఈతఁడీ ఛందస్సును కన్నడమునుండి గ్రహించి కన్నడమున యతి నియతి లేని, యా ఛందస్సునకు యతినియతి గల్పించి సమానవర్ణాద్యంత ప్రాసలను నిర్ణయించి, దీనినొక మనోహర గేయచ్ఛందస్సుగా తీర్చిదిద్దినాఁడు. తాను ప్రత్యేకముగ కన్నడమున తెలుఁగున రగడలు వ్రాసినాఁడు. అతని గద్య కృతులన్నియు రగడలే.

1. అక్షరాంకగద్య : అపిచ శివశృంగార ఆదిపద విస్తార ఓం

ఇది ద్విరదగతిరగడ - ఖండగతి.

2. నమస్కారగద్యః అపిచ శ్రీప్రమథేంద్రాయనమో

వ్యవగత హృద్గత సాంద్రాయనమః ॥

ఇది మధురగతి రగడ చతురస్రగతి.

3. పంచప్రకారగద్యః ఇందైదు రగడ భేదములు గలవు.

4. శరణుబసవగద్యః అఖిల శైవ ధర్మనిర్ణయావతార శరణుబసవ

వికట భవసమిశ్చ మదహ వీతిహాత్ర శరణుబసవ

ఇది హయప్రచార రగడ త్రిస్రగతి.

5. అష్టోత్తరశతనామగద్యః శ్రీమద్గురు బసవేశ నమస్తే

సామయ భవ నిన్నామ నమస్తే

ఇది మధురగతి రగడ చతురస్రగతి.

కన్నడమున చెన్నబసవ రగడ - హయప్రచార రగడ—

— బసవ గురు వచోమృతగతవ్య జనలెంక చెన్నబసవ.

పాల్కురికి సోమనాథుని సమకాలికుఁడగు చక్రపాణి రంగనాథుఁడు రగడ ఛందస్సును ప్రచారములోనికి దీసికొని వచ్చినాఁడు. అతని రగడ కృతులు రెండు లభించినవి.

(1) శివభక్తి దీపిక (లేక) నయనరగడ - (2) నమశ్శివాయరగడ—

1. నయన రగడ :—

ఇది రంగనాథుఁడు శ్రీశైలమునగల శివుని దర్శింపక, శ్రీరంగమునకు బోవగా మార్గమున నాచోషముచే దృష్టి తప్పెను. తన కన్నులు పోవుటకు గారణము, శివుని దర్శింపమియే యని శ్రీరంగనాథుని వలన నెఱింగి, యప్పుడీ రగడనుఁ జెప్ప నాతని కనులకు తిరిగి దృష్టివచ్చెను.

శ్రీశైలవల్లభుని శిఖరంబుఁ బొడగంటి

కాశీపురాద్దీకు గోరీకుఁ బొడగంటి

సర్వలోకేశ్వరు సర్వేశుఁ బొడగంటి

సర్వసంరక్షిని సర్వంబుఁ బొడగంటి.

ఇట్లు 342 చరణములలో “కంటి, కంటి” అను అంత్యానుప్రాసతో నీరగడ కలదు - అంతమున -

“దవిన శ్రీరంగ కవి దాతయని పొడగంటి  
భువిలోపల ప్రసిద్ధ పుణ్యుడనఁగాఁ గంటి  
శివభక్తి దీపికా శీతాంశు వనికంటి  
శ్రీగిరీశునకు నర్పింతునని పొడగంటి  
శ్రీగిరీశ్వరుని కృప చెన్నలర నేకంటి ”

ఇది ద్వీరదగతి రగడ - ఖండగతి.

2. నమశ్శివాయరగడ :—

నమశ్శివాయ అను మకుటము ప్రతిపాదనమున నుండును.

శ్రీగిరీశవశ్య మంత్ర శేఖరము నమశ్శివాయ  
ఆగమోపదిష్ట విధి మహాఖరము నమశ్శివాయ.

ఇట్టిందు 108 పాదములు గలవు.

ఇది హయప్రచారము లేక తురగ వల్లన రగడ - త్రిసగతి.

శ్రీగి, రీశ, వశ్య, మంత్ర, శేఖ, రమున, మశ్శి, వాయ-శి లఘువులు.

రగడలు ప్రథమమునుండి దైవస్తుతి పరములే కావున శ్రీనాథ మహాకవి తొలుత నీ ఛందస్సును కాశీఖండమున, “మణికర్ణికా వృత్తాంతము”న ప్రవేశపెట్టినాడు. అచ్చట మణికర్ణికాస్తుతి రగడలో వ్రాసి యున్నాడు. కేవలము ప్రత్యేక గేయ రూపముగానున్న నీ ఛందస్సును, కావ్యములో ప్రవేశపెట్టుటలో శ్రీనాథుడే మొదటివాడు. అదియును దైవస్తుతిపరమే. ఇది పైనమశ్శివాయ రగడవలె ప్రతిపాదమును మణికర్ణికయను మకుటముతో నుండును.

శ్రీమత్కాశీ పుటభేదన లక్ష్మీశ్రుతి మణికర్ణిక మణికర్ణిక  
యామవతీ వరచూడామణికిని హారకమలదీర్ఘక మణికర్ణిక.



శ్రీమణికర్ణిక యణిమాదిమహాసిద్ధికారణము సేవకకోటికి  
 శ్రీమణికర్ణిక నన్నిబిందుముని సేవింపుమి-పుణ్యాత్ముడవయ్యెడు

ఇందు నరువదియైదు చరణము లున్నవి. ఇది హరిగతి యను రగడ. |  
 నాలుగు మాత్రలు లేక లఘువులతో నడచును.

1            2            3            4            5            6            7            8  
 శ్రీమ, త్కాశీ, పుటభే, దనల, క్షీశ్రుతి, మణిక, ర్ణికమణి, కర్ణి  
 దీనికి 4 మాత్రల చొప్పున నెనిమిది గణము లుండును గావున 32 లఘువు  
 అందుచే 16 వ యక్షరముపై యతి అనంతుడు ఛందోదర్పణము  
 “నృపయతి” యని నాడు. నృపులు షోడశమహారాజులు 16 గురు కావ  
 16 వ యక్షరముపై యతి.

ఇక సంగీత శాస్త్రము ననుసరించి యిది చతురస్రగతిని నడచును. అనఁ  
 నాలుగు మాత్రలకు విలుగును. దీనికి తాళమేక తాళము.

ఇది మంచి ప్రశస్త రచనతో నున్నది. కాశీఖండమున షష్ఠాశ్వాః  
 మున 124 వ సంఖ్యగా నున్నది.

వరాహపురాణమున ‘పుష్పాపచయ వర్ణనము’న రగడ ప్రయుక్తమైనది.

మందగమన చొరకు చొరకు మావిమావి మోకలెల్ల  
 నిందువదన మనసువిటిగి నీడనీడ నిలువనొల్ల (3-92)

ఇది తురగ వర్ణన రగడ-32 పంక్తు లున్నవి.

అందే శివస్తుతి యందు రగడ కలదు.

రుద్రజగద్రజ్ఞే దాక్షిణ్య శరణ్య సుధారసపూర్ణ దృగంచల  
 భద్రగుణైకాశ్రయ మధ్యందిన భానుసహస్ర సమానతనుప్రథ (5-122)

ఇది హరిగతిరగడ-16 పంక్తు లున్నవి.

దీనియందే శ్రీవాగీశ్వరిస్తుతి-రగడ  
 శ్రీవాగీశ్వరి సృష్టి వ్యాపిని  
 భావితనిగమ ప్రకరాలాపిని

... ..

మంత్రాకారనమస్కృతి నీకును  
 తంత్ర ఫలప్రద దండము నీకును  
 చిదమృత సారమ జేజేనీకును

మొదలి దైవతమ మొక్కెదనీకును. (11-26)

ఇదిమధురగతి రగడ — 31 పంక్తులున్నవి.

తెనాలిరామలింగ కవి “ఉద్భటారాధ్య చరిత్రము” తృతీయా శ్వాసము తుదిని  
 యొక రగడ కలదు. అది శివస్తుతి.

శ్రీకంధర గంధేభ ముఖజనక  
 శీతాంశు కళాశోభి జటాధర

... ..

భక్తమానస పరతంత్రత చే  
 పట్టుము నన్ను గుణత్రయ భాస్వర  
 భుక్తిముక్తి ఫలదాయక శంకర  
 భూతేశ్వర యైశ్వర్య వికస్వర.

(3-287)

ఇది హరిగతియను రగడ — 31 పంక్తులు.

ప్రభావతీ ప్రద్యుమ్నమునందు

ఓహంసి నీచేతనున్న యది నాబ్రదుకు

నాహృదయమింతి డెందమున నేకముగ నదుకు (5-152)

40 పంక్తులు — ద్వీరదగతి రగడ కలదు.

శుకన ప్రతి :—

రత్నాకరుడను వర్తకుడు తాను తెచ్చిన విలువగల వస్తువుల  
చూపునపుడు రగడ ప్రయుక్తమైనది.

దేవ యవలోకింపుమిది తెలిదీపః బొడమిన పద్మరాగము  
పావనం బొనరించుదను వనపాయరుచినల పుష్పరాగము

... ..

తీవినల భర్జారములఁ బురుడించునల్ల వె యాడపోకలు  
శ్రీవెలయు గేదంగి తేకుల చెలువుగల వీపండుటాకులు.

ఇట్లు 40 పంక్తులు గలవు. ఇది వృషభగతి రగడ - మిశ్రజాతి -  
మాత్రలకు విలుగునది.

పిల్లలమజ్జి పినవీరభద్రకవి శృంగార శాకుంతలమున నొక రగడను వ్రా  
యన్నాడు (తృతీయాశ్వాసము). ఇది సేనను నాయత్తపఱచునపు  
చేసిన వర్ణన.

లలితహృదయము దివిరి లంఘించు నరదములు  
కులగిరులనైన ఢీకొను మరుద్విరదములు.

... ..

అహితులకు గుండెలల్లాడంగ నంతంత  
మహితనై న్యమువచ్చె మానినీ నదిపొంత.

ఇది ద్వీరదగతి రగడ - 46 పాదములు-

కళాపూర్ణోదయము ద్వితీయాశ్వాసమున 28 పంక్తులు 'శ్రీరామస్తుతి' ప  
ముగా తురగవర్గన రగడ కలదు.

దశరథావనీశ విమలతర తపః ఫలావతార

నిశితశర లముప్రయోగ నిహతతాటకావిహార

... ..

అపాతవిదళనాతిరౌద్ర యార్తపాలనా వినిద్ర

మహిత నిఖిలగుణసముద్ర మమ్ముఁబ్రోవు రామభద్ర (2-158)

దీనియందే అష్టమాశ్వాసమున 'నారాయణస్తుతి' పరముగ మధురగతి రగడ గలదు.

కెందమ్ముల నడకించు పదంబులు

నిందు వై భవము నేలు నఖంబులు

... ..

నిఖివేద వర్ణితు నారాయణుఁ

గొలిచి నిత్యముక్తులు ప్రమదంబున

నలదురక్కడ నతి విభవంబున (8-234)

కనుపర్తి అబ్బయామాత్యుని "కవిరాజమనోరంజనము"న -

తరుణితరుణి సుమాళి యబ్రవుఁ దావిఁ దావిలసిల్లె నత్తటి

నరయ నరయ తమాని చేకొనరమ్మ రమ్మని పిలిచె బిత్తరి (4-81)

ఇది పృషభగతి రగడ - 30 పంక్తులు - ఏడుమాత్రలకు విలుగును.

పక్కలంక వీరభద్రకవి "వాసవదత్తా పరిణయము"న

పుష్పాపచయ వర్ణనమున రగడ - వ్రాసి యున్నాఁడు.

మదనమంజరి కంటివే యీ మదనమంజరి సొగసు పెంపులు

పొదల రొదలొనరింపు చునమది పొదలుచున్నవి తేఁదెగుంపులు

(2-81)

22 పంక్తులు - ఇది పృషభగతి రగడ -


దీనియందే పురుషోత్తమ క్షేత్రమున శ్రీజగన్నాథస్వామివర్ణనము -

జయజయ పారావార సమీపాంచస్మిలాచలచ్ఛతి నిజమందిర

జయజయ ధీరామరముని చేతస్సరసీరుహ సంచరదింధిర

28 పంక్తులు - హరిగతి రగడ - ఇందు జయజయ శబ్దము (పత్తిపాప క్తి)

యందు గలదు.



“హంసవింశతి” యందు నూటయెనిమిది తిరుపతులను వర్ణించునపుడు రగడ ప్రయుక్తమైనది.

శ్రీవైకుంఠక్షేత్రంబు నందగు వాసుదేవునకు వందనమొనరించి  
యామోదస్థిలి యందలి సంకర్షణునకుఁ గర్ణాచ్ఛాదనములనిడి

... ..

ధర నూటెనిమిది తిరుపతులందున నవతారంబులనమరగఁ జేయుచుఁ  
గృహతో మమురక్షించెడు రామస్వామికి పదివేల్ సాష్టాంగంబులు.

(4-214)

ఇది హరిగతి రగడ :— కాని యిందు రెండు పాదములలో యతి పాటించి యున్నాడు. ప్రాసపాటింప లేదు. హరిగతి రగడ యిట్లుండును.

శ్రీరామాకుచకుంకమ పంకము  
చేఁ బొలుపగు విప్రలోరః ఫలకము  
తారతుషార.....

పై రగడలో మొదటి పాదమున యతి లేదు.

“హంస వింశతి”లో యతి గలదు. ముద్రిత గ్రంథములలో ‘మంజుల గతి రగడ’ అని కలదు. పైరగడలో విశేషమేమన నమస్కారమునకు నూట యెనిమిది పర్యాయపదము లిందు గలవు.

అభరణములు వివరించునపుడు రగడ ప్రయుక్తమైనది.

చౌకట్లు నొంట్లు బేసరులునున్ మొలకట్లు  
రాకట్లు చుట్టుంగరములునున్ చేకట్లు.

52 పాదములు — కాని ముద్రిత ప్రతిలో 51 పాదము లున్నవి.

“సురత బంధపు వ్రాత సొగసైన చీటీలు”.

అను పాదము క్రింద వేతొక పాదము లేదు (5-360). ఇది ద్వీరదగతి రగడ - 5 మాత్రలకు విలుగును.

రగడను కొందఱు కవులేదేని విషయమును వివరించు పట్టున వాడి యున్నారు.

“పద్యబసవ పురాణము”న పిడుప ర్తి సోమనాథుడు, బసవేశ్వరుని పురాంగ నలు సందర్శించు సమయమున రగడ వ్రాసి యున్నాడు.

పుణ్యాంగనలును బురమున గలిగిన

పణ్యాంగనలును బసవనిఁ గనుగొన

... ..

తైంగిక లీలాలలను బలసెన్ -

జంగమ భక్తివంశంబున వెలసెన్. (2-ఆ)

ఇట్లు 120 పంక్తులు గలవు. చతురస్రగతి - హరిగతియను రగడ. శివప్రసాదము వడ్డననేయు సమయమున రగడ యుపయుక్తమైనది.

ధమ్మయచాల్పిక తరమక మనుచును

ఇమ్మాటకు కానిక దే ననుచును

... ..

ఉల్పణమతి నిట్లుగ్రుని భక్తుల

కిల్పిషమతి విషకేశి సల్పగను

క్షితిభక్తులు విషకేశి రచించిరి

గతి చెడబోయల గర్వమడంచిరి (7-ఆ.)

ఇట్లు 60 పంక్తులు గలవు.

ఇది మధురగతి రగడ. శివభక్తులతో బోయలు శివప్రసాదమగు విషమును నారగించు సందర్భమున మధురగతి రగడ నుపయోగించుట మనోహరముగ నున్నది. ఇచట విషము మధుర పదార్థముగా మారినదిగదా !

పుష్పాపచయవర్ణన - రగడలు

మనుచరిత్ర :—

నేర్పుమైనల్లయది - నెఱులఁ దొలుపూఁదుటిమె

దర్పకున కర్పింపఁ - దలఁప దెంతటిపెరిమ. 44 పంక్తులు (3-84)

ఇది ద్వీరదగతి రగడ. 5 మాత్రలకు విలుగునది-ఖండగతి.

వసుచరిత్ర :—

బాల బాలరసాలమిది పిక పాలిపాలిటి యమరసాలము

కేలికేలిడి గ్రుచ్చగడు రాగిల్లుగిల్లుము తత్ప్రవాళము.

34 పంక్తులు—(3-149)

ఇది వృషభగతి రగడ - 7 మాత్రలకు విలుగునది మిశ్రజాతి

పారిజాతాపహరణము :—

కొమ్మవేగిర మేటికేకొనగోర గోరట విరుల గిల్లుము

తమ్మిపువ్వులమీద జలముల తారతారక యుండజల్లుము

26 పంక్తులు. (4-16)

వృషభగతి రగడ - 7 మాత్రలకు విలుగునది మిశ్రజాతి.

రాజశేఖర చరిత్ర :—

పట్టుపట్టుమని పడఁతుక చెంగున -

నెట్టుదాఁచెనే యిదిపెలుచంగన - 40 పంక్తులు - (2-149)

మధురగతి రగడ నాలుగు మాత్రలకు విలుగును.

అచలాత్మజాపరిణయము :—

మధురమధుర నైకపాక మహిత ఫలరసాలసాల

స్మధివినది వసించు మించుపికముఁ జూడవేలబాల

16 పంక్తులు (2-82)

ఇది తురగవల్లన రగడ మూడు మాత్రలకు విలుగునది

బహుళాశ్వ చరిత్ర - వసంతవర్ణన -

అవ్వసంతమఖిలాశాంతములన్

క్రొవ్విరులన్నరుగురు కుంతములన్ 42 పంక్తులు - (2-13)

మధురగతి రగడ - నాలుగు మాత్రలకు విలుగును.

కట్టావరదరాజు శ్రీరంగమాహాత్మ్యమున :

శ్రీవిరజా నంతరకావేరీసితతరళ తరంగము శ్రీరంగము

పావనమగు మణికాంచన సప్తప్రాకార మయాంగము శ్రీరంగము.

49 పంక్తులు - (2 పుట 35)

హరిగతి రగడ - 4 మాత్రలకు విలుగును.

వాల్మీకి చరిత్ర :

నిచ్చనిచ్చగ నలరు దండలు నిండనిండయనుంగు జెలులకు

విచ్చవిచ్చన విడివిరుక గురువింద విందొనరించె నలులకు.

ఇందు 35 పాదము లున్నవి. కాని రెండేసి పాదములకు ప్రాసయతిగల రగడ లక్షణమునుబట్టి యిది 36 పాదములు గల రగడయై యుండవలయును. పరిశీలించి చూడగా నీ క్రింది పాదము క్రింద నొక పాదము లోపించినట్లుగు పడుచున్నది.

చామ చామనమేనియాచెలి...

రామ రామ మరంద.....

ఈ పంక్తుల క్రింద :

మాదిమాది ఫలంబు తగదిటు మలయ మలయజగంధి ముందఱ-౯

పాదము కలదు - వెనువెంటనే

ననల ననల సగతులఁగోసి జనంగనంగన యిపుడు వచ్చెను - అను | పాదము కలదు. కావున 'జ' కార ప్రాసతో నుండవలసిన యొక పాదము లోపించినదని చెప్పవచ్చును. (3-117) ఇది హరిణగతి రగడ.

సుభద్రా పరిణయము-కూచిమంచి జగ్గకవి (ప్రథమాశ్వాసము. 76)

జయరమా కుచకుంభ కుంకుమ సాంకవాంగిత నిజభుజంతర

భయద వక్త్రనిరుద్ధ యూధవ పాలనాతి కృపానిరంతర.

... ..



ధరణిధరధర విపుల బాహంతర నిరంతర విలసదించిర  
వరాహిమకరనయన దామోదర మహావైకుంఠ మందిర.

ఇది స్తుతి - ఇది వృషభగతి రగడ.

పైని చూపిన యాంధ్ర ప్రబంధోదాహరణములను బట్టి రగడలను తెలుగు కవుల క్రింది సందర్భముల నుపయోగించిరని తెలియుచున్నది.

1. భక్తిప్రపత్తులుఁ దెలుపుట కుపయుక్తములగుట.
2. పుష్టాపచయము - ఈ సందర్భమున రగడలు పెక్కుమంది కవులుపయోగించిరి.
3. వస్తువుల పేళ్ళుగాని, క్షేత్రముల పేళ్ళుగాని చెప్పనప్పుడు పయోగించుట.
4. యుద్ధమునకుఁ బోవునపుడు, భోజన సమయమున నుపయోగించుట.
5. వృత్తాంతములు తెలియపఱచుట.

ప్రాయీకముగా రగడలు భక్తిప్రపత్తికొఱకు పుష్టాపచయముకొఱకు ప్రయుక్తములై నవి. ఇవి పద్యప్రబంధముల యందే యుండును. ఇచ్చట నొక విశేషమున్నది. రగడలు తాళాంగ ప్రధానములై సంగీతమున కనువైనను నివి యక్షగానములలో కనుపట్టవు. దీనికి కారణము రగడలు యదాహరణములలో నక్షరగణ యుక్తములగు చంపకోత్పలమాలికాది వృత్తములతోపాటు ప్రయుక్తములై నవి. ఉదాహరణము కావ్యమే గావున కావ్యప్రబంధములలోనే రగడలు ప్రయుక్తములై నవి. అనఁగా వానికి సంగీత కృతులలో ప్రాధాన్యము లేక, సాహిత్యకృతులలో నున్నదని యర్థము. ఈ విషయ మొక్కటియే సంగీత సాహిత్యములకు, పదపద్య కవితలకు తెలుగు భాషలోగల యవినాభావ సంబంధమును విశదము చేయుచున్నది.

\* ఇంకను ముద్రితా ముద్రిత ప్రబంధముల నుండి యదాహరణలను స్థలాభావముచే నొందు పేర్కొన లేదు.

## ఉదాహరణములు - చారిత్రకయుగ పరిణామము

తెలుగు వాఙ్మయమున చారిత్రక యుగ విభజన ననుసరించి, ఉదాహరణశాఖా పరిణామమును పరిశీలించినచో నది నన్నయ కాలమునుండి నేటివఱకు నవిచ్ఛిన్నముగ సాగుచునే యున్నట్లు స్పష్టమగును. ఈ శీర్షికలో నీ విషయమును వివరించుచున్నాను.

నన్నయ యుగము - (క్రీ. శ. 1000-1100).

ఈ యుగమున బ్రత్యేకముగ నుదాహరణ గ్రంథములు వెలువడక పోయినను నన్నయ భారతమున నాలక్షణములు కొన్ని గలవు. నన్నయ, ఆశ్వాసాద్యంతములలో విభక్త్యంతములు పాటింపక, సంబోధనాంతములుగానే రచించియున్నాడు. నన్నయ ఆదిపర్వమున, 'ఉదంకస్తుతి' యందు నాల్గు పద్యములను ప్రథమావిభక్త్యంతములుగానే వ్రాసి యున్నాడు<sup>1</sup>. అవి సుపరిచితము లగుటచే నిట యుదాహరింప లేదు.

శివకవియుగము - (క్రీ. శ. 1100-1250).

శివకవియుగమే యుదాహరణలకు నాందీ ప్రస్తావన గావించినది. పాల్కుఱికి సోమనాథుని సంస్కృతాంధ్ర బసవోదాహరణములు రెండును, నా రెండు భాషలలో ప్రాథమికములు. అవి యిందీయబడి యున్నవి. సోమనాథుఁడిట్లుదాహరణ రచనకు మార్గదర్శకుఁ డగుటయేగాక, తన పండితా రాధ్య చరిత్రమున నీ సూచన గావించి యున్నాడు<sup>2</sup>.

---

1. ఆది-1-103-107 పద్యములు.

2. పాల్కుఱికి సోమనాథునిగా పండితారాధ్యోదాహరణమును నొక యుదాహరణ మాంధ్ర సాహిత్య పరిషత్పత్రిక. (సంపుటి 53. సం. 1) లో ప్రకటితమైనది. కాని పరిశీలింపగా నది యెంత మాత్రమును సోమనాథకవి కృతము కాదని చెప్పవచ్చును. కావున నది యిందు చేర్చ లేదు. ఇది డాక్టరు విరుదురాజు రామరాజు గారిచేత సంపాదితమైనది.

# బ స వో దా హ రణ ము

పాలకునికి సోమనాథమహాకవి రచితము

[ ఆంధ్రదేశ శైవవాఙ్మయమునకేగాక, కన్నడదేశశైవవాఙ్మయమునకు మూల పురుషుడని చెప్పదగిన పాల్కుటికిసోమనాథుడు క్రీ. శ. 1190-నుండి 1260 వఱకు వెలసిన వాడు.

ఈ యదాహరణమున కన్నడదేశమున వీరశైవమతము ప్రతిపాదించిన బసవేశ్వరుని మహిమవర్ణితమైనది - సోమనాథుడు తన బసవపురాణమునను, వృషాధిప శతకమునను, గద్యరాయందును పేర్కొనిన విషయములే యిందును పేర్కొనినాడు. ]

## ప్ర థ మా వి భ క్తి

ఉ॥ శ్రీగురులింగ తత్పరుఁ డ - శేషజగన్నిధి, శుద్ధతత్త్వసం  
యోగసుఖప్రహృత్తి, వృషభోత్తమమూర్తి యుదాత్తకీర్తి, ది  
వ్యాగమమార్గవర్తి, బస - వయ్యకృపాంబుధి మాకు దివ్యసం  
భోగములం బ్రసాదసుఖ - భోగములం గరుణించుఁ గావుతన్.

## క శి క

వెండియుఁ ద్రిభువన - వినుతి సమేతుఁడు  
మండిత సద్గుణ - మహిమోపేతుఁడు  
సురుచిరశివసమ - సుఖసంధానుఁడు  
పరమపరాపర - భరితజ్ఞానుఁడు  
విదితానందా - న్వీతమనస్కుఁడు  
సదమల విపుల వి - శాలయశస్కుఁడు  
శ్రీచిలసిత పద - చిరతర భద్రుఁడు.  
1గావున సాక్షాత్ - కలియుగరుద్రుఁడు

## ఉ త్క శి క

భువనోపకార <sup>2</sup>

భవమోద పీఠ

1. గావుర 2. కారా అన్నిపాదములు చివర వ్రాతలో దీర్ఘములు - వీరా, యోగా, భోగా.

భక్తి సంయోగ  
ముక్తి సంభోగ  
సౌఖ్యాబ్ధిలోన  
ముఖ్యుడై తాన  
వెలయు శుభకరుడు  
1 ఇల విశ్వగురుడు.

ద్వితీయా విభక్తి

చ॥ వసిగొని యెవ్వడేని బస - వాయను నీసుకృతాక్షరత్రయం  
బెసగఁ బరించెనేని గిరి - జేతుని కాతనివక్త్ర గహ్వరం  
బసదృశగేహమన్న<sup>2</sup> యవి - యార్యులవాక్యము<sup>3</sup> లట్ల కాపునన్  
బసవనఁ బుణ్యమూర్తిదలఁ - పంగదెచి త్తమః పాయకెప్పుడున్

ద్వితీయా విభక్తి క శి క

వెండియును భక్తాభి - వృద్ధిఁ బెంచినవాని  
4 బండమాయావాద - పథముఁ ద్రుంచినవాని  
నద్వైతవాక్యసం - హారుడై చనువాని  
విద్యత్తముం గెల్చి - వీరుడై మనువాని  
మీమాంసకులముక్కు - మిగులఁ గోసినవాని  
తామసధ్వంతంబు - తగులు బాసినవాని  
పెక్కుదై వంబులను - పేరుమాపినవాని  
నొక్కడే రుద్రుడని - యుక్తిఁ జూపినవాని

ఉ త్క శి క

ప్రకృతివాదముఁ దుడిచి  
వికృతవేషము లుడిచి

సకలవాదుల నోర్చి  
 సుకృతమార్గముఁ దీర్చి  
 భూమిభారము మాన్పు  
 గామించుగతిఁ జూప  
 నెమ్మిఁ జాలినవాని  
 మమ్ము నేలినవాని

త్రి తే యా వి భ క్తి

ఉ॥ జంగమపాత్రుడే, సమయ - సమ్మతుడే, భవరోగవైద్యుడే  
 మంగళమూర్తిడే, గరళ - మర్ధనుడే, నసమానశౌర్యుడే  
 లింగకుమారుడే, బసవ - లింగముడే, బసవయ్యుడే, కృపా  
 సంగతుడే: ప్రసాదసుఖ - సౌఖ్యమునొందెద భక్తిఁ జెందెదన్.

క శ్రి క

వెండియును వేదోక్త - విలసచ్చరిత్రుడే  
 వండిభవబంధనల - తాచయ లవిత్రుడే  
 విధినిషేధాతీత - వినుతైకగణ్యుడే  
 బుధజనప్రోద్గీత - భువనాగ్రగణ్యుడే  
 ప్రవిమలశివాచార - భవ్యప్రసారిడే  
 భవిజనపరోత్కాగి - భక్తి<sup>2</sup>బంధారిడే  
 శివచిన్మయాపరి - చ్ఛిన్నప్రమోదిడే  
 పరమార్థతత్వాను - భవసుఖస్వాదిడే.

త్రితేయావిభక్తి - ఉత్కృళిత

సన్నతులగరిగట్టి  
 మన్ననల తుదముట్టి

ప్రమథ కవిలియ కెక్కి  
 విమలసంపద నిక్కి  
 శివలీలఁ బెంపార  
 భువి బసవఁడను పేర  
 మెఱయు సువిధజ్ఞచే  
 నెఱయుఁ దత్త్వజ్ఞచే

చ తు ర్థి వి భ క్తి

చ॥ అతవి ప్రసాదసౌఖ్యమున - కంగము కీర్తికిఁ గర్ణముల్ గుణ  
 స్తుతులకు జిహ్వయుం జరణ - తోయజనంగతికి న్మనంబు స  
 మృతగుణదివ్యమూర్తికి న - మస్కృతియున్ విధియించి కూడన  
 ట్లతులితపుణ్యుడైన బస - వయ్యకు నై ప్రణమిల్లు చిత్తమా !

క శి క

వెండియును నిర్మల ప - విత్రగోతునకునై  
 పండిత<sup>1</sup> స్తవనీయ - పాత్ర గాతునకునై  
 దురితభంజనకళా - ధుర్యచరితునకునై  
 సరవి నిష్ప్రవతా - శ్చర్య భరితునకునై  
 సవిశేషవిమలగుణ - జాలలోలునకునై  
 శివయోగ సంధాన - శీలపాలునకునై

2. ....  
 ....

1. స్తవనై క.

2. ఈ రెండు పాదములును శ్రీబండారుతమ్మయ్యగారిచే నిట్లు పూరింపఁబడినవి.

“భ క్తిసీమంతనీ ప్రాణనాథునకునై  
 భ క్తగణసేవనవ్రతననాథునకునై”

—1944. ముద్రణము.

## ఉ త్క శి క

లింగదీహులు మోచి  
 దొంగలుండగఁ జూచి  
 తొంగులను బొదిగొన్న  
 వంగకాయలు మున్న  
 లింగములుఁగాఁదెల్పి  
 జంగమేచ్చలు సల్పి  
 భవరోగ హరునకై  
 శివరూపధరునకై .

## ప ం చ మీ వి భ క్తి

చ॥ పొంగులపొరు మాషకుల - పొంగణగించి వధించి మించి య  
 ప్పిరమువ్రసాడియై యనుభ - వించి జగంబులనెల్ల మించి పెం  
 పెంగఁగఁ దేజరిల్లెడు మ - హిష్టయశోనిధిగాన యెప్పుడున్  
 బంపనదండనాథుల - నన్<sup>1</sup>భజియింతుఁ బ్రసాదసౌఖ్యముల్

## క శి క

పెండియును జగదేక - వీరసత్తమువలన  
 బంధారు బసవ స - త్పండితోత్తమువలన  
 వీరమహేశ్వరా - స్వీతవర్తనువలన  
 మోర నింసార సం - క్షోభ కర్తనువలన  
 సుకృత దుష్కృత శుభా - శుభవిదూరగువలన  
 నకలదిష్కల తత్త్వ - సౌఖ్యపారగువలన  
 నాదవిద్యాసుధా - ర్ణవ విహారుని వలన  
<sup>1</sup>అది వృషభేంద్రాప - రావతారుని వలన

ఉ త్క శి క

సారజీవన్ముక్తి  
కారణంబగు భక్తి  
చేకూరు సమ్మత<sup>1</sup>  
మేక లింగవ్రతము  
త్రోవఁ బొండని పనుప  
దై వజ్జులను మనుప  
నోపుధీరునివలనఁ  
బాపహారునివలన

ష ష్టి వి భ క్తి

ఉ॥ దు స్తరకర్మభూసురులు - దూషకులై కులమె త్తిపల్కుచున్  
నా స్తికులౌచుఁ జూడ శివ - నాగయగారిగుఱించి వారి శ్రీ  
హ స్తతలంబునందు విమ - లామృతధారలు వెల్లిగుర్యనా  
ర్యస్తుతిఁ <sup>2</sup>బేర్చు నబ్బసవ - రాజునకే నతిభక్తి సేయుదు॥

క శి క

వెండియు నోంకారసార - విదితముదితమేళనునకు  
పండినిండి పొలుపు నలుపు - భక్తియుక్తి పాలనునకు  
భవ్యనేవ్యశరణ చరణ - పద్మసద్మఖేలనునకు  
నవ్యదివ్యలలితగళిత - నాద భేదలోలనునకు  
యమ నియమ నిరంతరాంత - రాంగసాంగవర్తనునకు  
సమిత శమిత విషమ విషయ - హారి భూరి కీర్తనునకు  
సత్యనిత్య భోగయోగ - జంత్ర తంత్ర దూరగునకు  
సత్యనిత్య శుద్ధ బుద్ధ - సత్త్వ తత్త్వపారగునకు

1. చేకూరు సమ్మతమేక లింగవ్రతము. ఇది యంతయు నొకేసమానము—సమాన  
మధ్యమున 'ఏకలింగ' అని యుండదు. 2. నిండు. 3. లాలనునకు.



ఉ త్క శి క

మహిఁ బురాతనోక్త భక్తి  
మహిత తత్త్వ శక్తి యుక్తి  
యిమ్ముఁ గొనగ లింగజంగ  
మమ్ము ప్రాణలింగమునకు  
సమ్మతముగ భువిని వెలసి  
ప్రమథలీలసౌలసి యెలసి  
యున్న గణవిరాజితునకుఁ  
1 జన్మబసవపూజితునకు

స ప్త మీ వి భ క్తి

చ॥ అసమగుణాధ్యునందు, శర - శాగతవత్సలునందు, జంగమ  
వ్యసనమహిష్ఠునందు, భవ - వారణ కారణమందు, భక్తమా  
నస పరిపూర్ణునందు, గణ - నాథునియందు దయాపయోధిమా  
బసవనియందు మాబసవ - పాత్రునియందు వసింపు చిత్తమా :

క శి క

వెండియు<sup>2</sup> ..... నందు  
చండమదన - శౌర్యునందు  
దురిత భయ వి - దూరునందు  
సరసభక్తి - సౌరునందు  
సుకరశరణ - సూత్రునందు  
సకలవిషయ - జ్ఞేత్రునందు  
భువన సత్ప్ర - బుద్ధునందు  
శివగణ ప్ర - సిద్ధునందు

## ఉ త్క శి క

శరణజనుల  
 వరువుజనుల  
 తనువుతగవు  
 ధనము మనము  
 సమసి సంగ  
 తముగ లింగ  
 విజమునందు  
 విజయునందు

## స ం బో ధ న

చ॥ ఎగస లలాటవహ్నిఁగుసు - మేషుదహించిన కాలరుద్ర ! మున్  
 గసిమసఁజేసి దక్షని మ - ఖంబు హరించిన వీరభద్ర ! యి  
 వ్వసుమతిఁబుట్టి భ క్తజన - వశ్యుఁడవైన కృపాసముద్ర ! యో  
 బసవ ! భవత్ప్రసాద సుఖ - భాజనుఁజేయవె నన్నునర్మిలిన్.

## క శి క

వెండియును సమ స్తలోక - విదిత విమలభక్తిబీజ !  
 దండితేంద్రియ ప్రచండ - తరళ విషమగుణసమాజ !  
 జంగమప్రసాదభోగ - సారసౌఖ్యశరధి మగ్న !  
 లింగసంగతానుభావ - లీల శరధి <sup>1</sup>సంవిలగ్న !  
 అతులనకల భువనపావ - నావతార పుణ్యమూర్తి !  
 సతతవితత విమల తత్త్వ - సార సౌఖ్యజనహతార్తి !  
 భవభయప్రసారదూర - భవ్య సులభ సుకృతికాయ !  
 దివిజబృందవందిత ద్వి - తీయ శంభునామధేయ !

## ఉ త్క శి క

పరమగురు మతానుకూల  
 భరితసుగుణ గతివిలోల  
 లింగపూజనా విధేయ  
 జంగమార్చ <sup>1</sup> నానపాయ  
 శ్రీవృషేంద్ర దివ్యమూర్తి  
 శైవసమయ చక్రవర్తి  
 భక్తిసత్క్రియాధురీణ  
 భక్తముక్తిదప్రవీణ :

సా ర్య వి భ క్తి క ము

ఉ॥ నీవు దయాపయోనిధివి - నిన్ను నుతించినఁగల్గు భక్తి నీ  
 చే వరవీరశైవరతి - చేకురు, నీకయి యిత్తుఁ గబ్బముల్  
 నీ వలనం గృతార్థత జనించును, నీకు నమస్కరింతు నా  
 భావము నందు నుండి నను - బాయకుమీ బసవయ్య ! వేడెదన్.

వి వ రణ ము

నీవు దయాపయోనిధివి	ప్రథమావిభక్తి
నిన్ను నుతించినఁగల్గు భక్తి	ద్వితీయా ..
నీచే వరవీరశైవరతి చేకురు	తృతీయా విభక్తి
నీకయి యిత్తుఁగబ్బముల్	చతుర్థి ..
నీవలనం గృతార్థత జనించును	పంచమీ ..
నీకు నమస్కరింతు	షష్ఠి ..
నాభావమునందు నుండి నను బాయకుమీ	సప్తమీ ..
బసవయ్య ! వేడెదన్	సంబోధన ..

ఉదాహరణసూచనము - పాల్కుటికి సోమనాథుడు.

పాల్కుటికి సోమనాథుడు పండితారాధ్య చరిత్రమున యుదాహరణ గ్రంథలక్షణ సూచనము గావించియున్నాడు. పురాతన ప్రకరణమున “కళియంబకథ”లో పాదోకమహిమఁ జెప్పు సందర్భమున నిట్లు కలదు.

ద్వి॥ నివ్వటిలఁగ భ క్తనిచయపాదాంబు

తెవ్వనియందుఁ బ్రహృష్టతఁ బరగుఁ

బోడిగా నిన్నిటఁ బొలుపైన యట్టి

వాఁడీకుఁ డీకుండు

- ప్రథమావిభక్తి

వాని భావించు

- ద్వితీయా ..

వాని చేతన వ్రాలు

- తృతీయా ..

వానికై క్రొలు

- చతుర్థి ..

వాని వలనఁ జిక్కు

- పంచమీ ..

వానికి దక్కు

- షష్ఠీ ..

వాని యందవసించు వలపారనదియు

- సప్తమీ ..

మానిత సద్భక్తిమహిమఁదుల్కాడ

వానికి బ్రతివోల్పు వసుధవా గలదె ?

(పండితారాధ్య చరిత్ర-పుట. 279)

తిక్కన ఎఱ్ఱనల యుగము

(క్రీ. శ. 1250-1400)

ఈ యుగమున క్రీ. శ. 1320 ప్రాంతమున వెలసినది రావిపాటి త్రిపురాంతకుని తిప్పన-త్రిపురాంతకోదాహరణము -

# త్రిపురాంతకోదాహరణము

రావిపాటి త్రిపురాంతక కవి (తిప్పన) ప్రణీతము

ప్రథమావిభక్తి

ఉ॥ శ్రీనగచక్రవర్తి తుది - శృంగము చూచెదమంచు నేటికిం  
తో ననిశంబు నుండునిదె - పుట్టువుఁజావునులేని మందు నా  
చే ననుచుంబతాకయను - చేదరుణాచలమెక్కి చీటుఁ బం  
చాననుఁ డిందుమాళి త్రిపు - రాంతకదేవుఁడు భక్తలోకమున్.

కళిక - వృషభతిరగడ - త్రిపుటతాళము.

మఱియు సజ్జనభక్తగృహముల - మరగి తిరిగెడి కామధేనువు  
కఱదలెఱుంగక వేడు దీనులఁ - గదియు జంగమరత్నసానువు  
శైలజాముఖ చంద్రరోచుల - చవులఁదవలెడు నవచకోరము  
వేలుపుందపసుల తలంపుల - వెల్లికొల్పెడు నమృతపూరము  
దేవతలు మువ్వరకు నవ్వలి - దెసవెలుంగుచు నుండునెక్కటి  
భావవీధులఁ గలసి పలుకుల - బట్టి చెప్పఁగరాని చక్కటి  
ఆఱురేకుల మంత్రకుసుమము - నందు వెలిగెడి చంచరీకము  
వేలుసేయక యోగిజనములు - వెదకిపొందెడు నూర్ధ్వలోకము

ఉత్కళిక

అడుగుఁ దమ్ములఁ జొప్పుపసిగని  
యడరి శునకాకృతులు గైకొని  
మీఱి చదువులుదవుల ముందట  
బాటు క్రోడమునేసి మందట  
లాడి తనుమార్కొనఁగ వచ్చిన  
క్రీడికోరినవరము లిచ్చిన  
యాటవికకుల సార్వభౌముఁడు  
జూటభాస్వత్తుహినధాముఁడు

## ద్వి తీ యా వి భ క్తి

ఉ॥ పామును హారమున్ నెలయుఁ - బాపటనేసయు నేఱుమల్లికా  
దామము తోలుదువ్వలువు - దట్టపుభూతియు చందనంబుమై  
సామునఁజాలనందముగ - సన్నిధి సేసిన చూడగంటినే  
నామదిలోఁ గుమారగిరి - నాథుని శైలసుతాసనాథునిన్.

కళిక - జయభద్రరగడ - జంపెతాళము.

మఱియు వేలుపులేటి - మౌళినాఁగినవాని  
నెఱయఁ గన్నపనోటి - నీటఁదోఁగినవానిఁ  
బొలఁతితో నొక్కొడలఁ - బొత్తుఁగూడినవానిఁ  
దలఁకిసేనమరాజు - దాడి కోడినవాని  
శాఖ్యతొండని రాల - జడికి నోర్చినవాని  
సౌఖ్యతరసాయుజ్య - సరణిఁగూర్చినవాని  
వెన్నెలలఁ బురుణించు - వెలఁదినవ్వలవాని  
వెన్నునకు నలువకును - వెదుక దవ్వలవాని

## ఉ త్క శ క

చిగురుఁగై దువు వెఱికి  
మగల సిగ్గులు నఱికి  
సతులఁబాటులు పఱిచి  
యతులవ్రతములు చెఱిచి  
అలులు చిలుకలు పిండు  
లెలయఁగొలువఁగ నుండు  
మరు జయించినవానిఁ  
గరుణమించిన వాని

## తృ తీ యా వి భ క్తి

ఉ॥ వాలినటించుముక్తి వర - వర్ణి ని పయ్యెదకొంగు చాడ్చునన్  
గ్రాలు నిజాం కవుంబడగ - కన్నులఁ జూచినఁజాలు నిమ్మగా  
స్ఫూలితమౌళిచేత పుర-భంజనుచేత కుమారపర్వతం  
బేలెడు రాజుచేత ఫలి - యించు జనావళికోరు కోరుకుల్.

కళిక-హయప్రచారము లేక తురగవల్లనము-రూపకతాళము..

మఱియు మఱ్ఱిమానిమొదల - మరగి యున్న గురునిచేతఁ  
గొఱలి తాపసులకు నెఱుకఁ - గొలుపు జటిల వరునిచేత  
నంబివనుప కుంఠెనలకు - నడచిన యెడకానిచేత  
నంబరాది తత్త్వములకు - నవలయైన తేనిచేత  
బల్లహుని వధూటికాస - పడిన దుండగీనిచేత  
నల్లయలక నేలురాజు - ననుఁగు సంగడినిచేత  
భూతిపూయు మానవులకుఁ - బుట్టుమాన్పు వైద్యుచేత  
ప్రీతి ధాతవునుకకోర - భిక్ష నేయు నాద్యుచేత

## ఉ త్క శ క

ఇలరథంబు లీలనొప్ప  
నలువ నిగమ హరులరొప్పుఁ  
బొసగఁ బాప నారిఁబట్టి  
పసిఁడి కొండ యెక్కువెట్టి  
జడధి నిద్రవోవు శరముఁ  
దొడఁగి నేలఁగూలఁ బురము  
లేసియున్న జోదుచేత  
దాసవర కణాదుచేత

## చ తు ర్థీ వి భ క్తి

ఉ॥ ఆటడియాస నీరస ధ - రాధిపలోకము లిండ్లువాకిశుల్  
 దూలుటమాని శ్రీనగము - తూలుపువాకిలిఁజొచ్చి పాపముల్  
 నీలుఁగఁజేసి గంధవతి - నీటనుఁ గ్రుంగి మనంబులోని చి  
 చ్చాఁటఁగఁజేయుటొప్పు త్రిపు-రాంతకదేవునకై నమస్కృతుల్

కళిక - వృషభగతిరగడ - త్రిపుటతాళము.

మఱియును మెఱయఁగ దిశలనియెడు నును

మడుగులు గట్టిన శృంగారికినై

కొఱలినదయ బాణాసురుమోసలఁ

గూరిమిఁగాచిన ఫణిహారికినై

మేలపుఁ జదువులు చదివిన విని మది

మెచ్చిన లక్ష్మీపతి బావకునై

యీలువుగల సద్భక్తులు ముక్తికి

నేఁగెడు చేరువ పెనుత్రోవకునై

కూటికిఁ గూరకు కూరిమిభక్తుల

కొడుకుల నడిగెడి వెడజోకిగినై

ఏటికి బోఁటికి జడలును నొడలును

నిచ్చిన జగదేక త్యాగికినై

ప్రొద్దును రేవెలుఁగును నేత్రములై

పొలయఁ గనుంగొనియెడు దేవునకై

నిద్దములగు పెద్దల పేరెఱుకల

నెలకొనియెడు నిశ్చలభావునకై

ఉ త్క ర్ణ క

కడు దీనతతో ముదితాపసికై

వడి నింటికిఁ జని వెడకప్పెరగై



కొని యాలుమగల పెనురచ్చలకై  
 చనుదెండని నిక్కము నేయుటకై  
 వెనుదిప్పి నగుండము లోపలఁ గై  
 కొని చని తనయెప్పటి రూపముకై  
 కొని గుండయ మెచ్చిన వేల్పునకై  
 వినత పితామహ ఫణితల్పునకై

ప ం చ మీ వి భ క్తి

ఉ॥ పోయెడుఁగాల మన్యగతిఁ బొందదు మోక్షము వెండికొండకుం  
 బోయెడు త్రోవమీకెటుఁగఁ - బోలదు మానవులార ! రండు లేఁ  
 బ్రాయపుఁగొండ కందు శివ - భక్తుల లోగొను నద్రాజక  
 న్నాయుత పుణ్యమూర్తి వల - నం గడతేటెడు జన్మభేదముల్

కళిక - జయభద్రరగడ - జంపెతాళము.

మఱియు సకలాశ్రతుల - మనుచు నర్థమువలన  
 వఱలు పరమానంద - వనధితీర్థము వలన  
 కొమరుమిగిలిన మంచుఁ - గొండయల్లుని వలన  
 విమతపుర దహన కర - విష్ణుభల్లుని వలన  
 శివభక్తహృదయ సం - చితనిధానము వలన  
 వివిధరూపములలో - వెలయు జ్ఞానము వలన  
 అజ్ఞాన ఘనతమం - బడచు దీపము వలన  
 సుజ్ఞానులకునుఁ బొడ - సూపురూపము వలన

ఉ త్క శీ క

తన కినుకలోఁ బుట్టి  
 కనలి దక్షునిఁ గొట్టి  
 యడరి వేల్పులఁ బఱచి  
 తొడరి జన్మము చెఱచి

వీరభద్రుఁడు వచ్చి  
 చేరి మ్రొక్కిన మెచ్చి  
 యలరుదై త్యునివలన  
 దళితదై త్యునివలన

ష ష్టి వి భ క్తి

చ॥ కమలజుతోరపుంబునుక - కంచము పాదసరోరుహార్చనా  
 కమలము వారిజోదరుని - కన్ను కరంబున కాదిభోగి భో  
 గము రవణంబు చంద్రుఁడు శి - ఖాకుసుమంబులె ! యెవ్వరీడు మా  
 రమణునకుం గుమారగిరి - రాజనివాసున కన్యదై వముల్.

కళిక - హయప్రచారము లేక తురగవల్గనము - రూపకతాళము..

మఱియు మెఱయు వేదవాద - మథన కథనసారమునకు  
 మెఱయు దట్ట ముట్టి ముట్టు - మేటిసీటి తీరమునకు  
 బత్తులుత్తులొరసి యొరసి - పట్టు గట్టితేజమునకు  
 సత్తుఁ జిత్తుదానయైన - సత్యనిత్యబీజమునకు  
 వలచి కొలుచు వారిఁ చేరి - వలపుఁదలపు దయ్యమునకు  
 నిలిచి నిలిచి చూడఁజూడ - నిండియుండు తియ్యమునకు  
 మునులు ఘనులు బోధవీధి - ముట్టినట్టి తత్త్వమునకు  
 పనులుఁ గనులునెఱుఁగనట్టి - పరమపదమహత్త్వమునకు

ఉ త్క శి క

కదలి వదలి జూటకోటి  
 చదలఁబొదలనేటి నీటి  
 కడలఁగడలఁ జెంది చెంది  
 జడల నొడలఁ బొంది పొంది

బాలశీలః జూడ జూడ  
 సోలి శీలః గ్రీడలాడ  
 నాది నాభ జనకమునకు  
 వాడఘరి కనకమునకు

### సప్తమీ విభక్తి

ఉ॥ వాచవిలోనుగా నొడలి - వాకిశులం జవిచూపుతీపులం  
 ద్రోచి శివార్చనా నియతి - తో వెలిచూడక చూడనేర్చినన్  
 లోచవిః బోలునే చవులు - లోకముః జూడనిచూపులం గుమా  
 రాచలనాభునందు త్రిపు - రాంతకునందు కరంగు చిత్తమా :

కిశీక జయభద్రరగడ - జంపెతాళము.

మణియునుఁ గటాక్షజిత - మారునందు  
 తజిత్రాదు సొమ్మగు ను - దారునందు  
 బరులూను భక్తపకు - పాలునందు  
 కరుణా సుశీతకరి - కాలునందు  
 జగములు జనించు తొలి - జాడయందు  
 విగమార్థముల్ నిలుచు - నీడయందు  
 పొడవెల్ల శాంతియగు - పుణ్యునందు  
 కవలేక యొప్పు నర - గణ్యునందు.

### ఉత్కళిక

ఇలయు సలిలంబు  
 వెలుగు ననిలంబు  
 దివియు మిత్రుండు  
 కువల యావుండు

పరగు యజమాన  
 పరిపూర్ణుడైన  
 యష్టతను నందు  
 శిష్టనుతునందు.

సంబోధన

ఉ॥ శ్రీచనుదోయిపై శరము - జేర్చి భుజంగమరాజ సజ్య హే  
 మాచల మెక్కుడించి నిగ - మావళి యట్టులు వీడ్చి పద్మజుం  
 జూచి మొగంబులిచ్చి దివి - జుల్ గొవియాడగనున్న నీ రణాం  
 తా చరణంబు విందు చెవు - లారఁ గుమారగిరీంద్రమందిరా !

కళిక - జయభద్రరగడ - జంపెతాళము.

మఱియు నానామంత్ర - మణిగణసుధాకల్ప !  
 కొఱలు నేనుఁగుమోము - కొడుకుఁగాంచినవేల్పు !  
 మూఁడుమోముల పోటు - ముట్టుఁ బట్టెడుశూర !  
 వేడిచూపులఁ దియ్య - విలుతుఁడ్రుంచిన ధీర !  
 తాపసుల యీలువుల - తనరు తపములవంట !  
 చూపులకు నెల్ల పర - సుఖవార్ధి పెన్నింట  
 తిలకాయమాన దీ - ధితి సుధాసంసూతి !  
 వెలుఁగులకు నెల్ల తొలి - వెలుఁగగు పరంజ్యోతి !

ఉత్కళిక

వినుతముఖ నలినమును  
 ఘనజఘన పులినమును  
 వరవళిత రంగములు  
 గురుకుచ రథాంగములు

గలిగిన యుమాసరసి  
 లలితముఖముల బెరసి  
 క్రాలునొక కలహంస :  
 బాల చంద్రోత్తంస :

సార్య విభక్తికము

శా॥ నీవాద్యుండవు నిన్నుఁదెల్పుచదువుల్ - నీచేత మేలొంద నీ  
 కైవాక్పూజలొనర్తు నీవలన బ్ర - హ్మాండావళుల్ పుట్టు నీ  
 కేవేల్పుల్సరి అన్యదైవభజనం - బేనొల్ల నీయందు మ  
 ద్భావంబొందఁ దగున్ గుమారగిరినాథా ! చంద్రచూడామణీ !

ఉదాహరణముల యందిది ద్వితీయమైనను అద్వితీయమైనది. నా పరి  
 శ్రమకు మూలకందమైనది. కావున దీనినిందు ముద్రించితిని. ఉదాహరణము  
 నందు బహుప్రజాదరణము పొందినదిదియే.

శ్రీ నాథ యుగము

( క్రీ. శ. 1400-1500 )

ఉదాహరణ లక్షణములు ప్రప్రథమముగా విపులముగా నీయబడినవీ  
 యుగమునందే. మఱియు నిందుదాహరణమున నొక భేదమగు 'విద్వళి'  
 వెలసినది వాని వివరములు :

ఉదాహరణ లక్షణములు

విన్నకోటపెద్దన - కావ్యాలంకార చూడామణి

కం॥ ధరఁ జాటుకృతులలోనం  
 బరగు నుదాహరణమను ప్రబంధము తద్వి  
 స్తరలక్షణంబు పరువడిఁ  
 బరికింపఁగఁ దగు నశేషభాషాకవులున్.

కం॥ చతురశ్రత్ర్యశాది వి  
తత యతితాళములు గలుగు దళముల నెల్లన్  
కృతగుచ్ఛాను ప్రాసం  
బతులితగతి నిలుపఁదగు నుదాహరణలకున్.

కం॥ సురభాషాది ప్రాకృత  
పరిభాషలనై న నితరభాషలనై నన్  
విరచించుట యుక్త ముదా  
హరణ మిలాసురముఖాదులగు పుణ్యులకున్.

విభక్తులకు మాఱుపేరులు—

సీ॥ ప్రథమావిభక్తి చొప్పడు వాణినాఁగ, రెం  
డవయది ఝటనాఁగ నతిశయిల్లు  
కీర్తిమూఁడవ విభక్తికిఁబేరు నాలవ  
యదిదేవలాభిని యండ్రు గృతులఁ  
బంచమి పాణినాఁబరగు షష్ఠివిభక్తి  
పాటిల్లు సుకవులు మోటినాఁగ  
సప్తమీ ఘోటికా సంజ్ఞత సంబుద్ధి  
సరసావళీనామ జగతివీని

విభక్తుల కధిదేవతలు—

కయినవేల్పులు వీరావళియును గీర్తి  
మతి సుభగయును మతి భోగమాలినియును  
మహిఁ గళావతియును గాంతిమతియుఁ గమల  
యును జయవతియునాఁగ నొప్పు నెవుడు.

కం॥ ఈవిదితాష్ట విభక్త్యధి  
దేవత లాత్మీయ నామధేయసమముగా  
భావింపఁదగిన శుభములఁ  
గావింతురు కర్తృనాముక ద్వయమునకున్.

కం॥ మును శుభగణవర్ణతఁ బ  
ర్విన మాలినియొండె చండవృత్తమ యొండెన్  
దనరింపవలయుఁ బ్రథమకు  
ఘనకలికాష్టక తదర్థకలికాయుక్తిన్.

కం॥ ఇంబడరఁగఁ బ్రథమాదుల  
సంబుద్ధ్యంతములనై న సరళవిభక్త్యా  
లంబన పద్యమ్ముల బిరు  
దంబులు గలపౌరుషములుదగ నిడవలయున్.

తే॥ కళికయేతాశమునఁ బరిఘటితయయ్యె  
నుత్కళికయును దానన యునుపవలయు  
నంత్యచాతుర్థి కోత్కళికాఖ్యఁ జూడఁ  
బడి చతుర్థినిఁబోలె చూపట్టవలయు.

కం॥ ఓజఃపదబహుళము వి  
భ్రాజితపటుగౌడరీతి బంధురమును ని  
చ్ఛాజాతరసవిభావవి  
రాజితమునుగా నుదాహరణఁ దగుఁజెప్పన్.

కం॥ నాయకవిభవమునకుఁ గవి  
నాయకచతురతకు భాజనంబగు పద్యం  
బాయితము సేసి యిడఁదగు  
నాయతిగాఁ దుదలయం దుదాహరణలకున్.

స ద్ద శి

కం॥ సంబుద్ధివిడిచి మునుగల  
సంబంధం బెడలకుండ సప్తవిభక్త్యా  
డంబరమెడలించిన నొడి  
కంబగు సద్దశి యనంగఁ గవులకుఁ జెప్పన్.

## ప ద్ద శి

తే॥ సరివిభక్తులు సంబుద్ధిసహితఁగాఁగఁ  
జెప్పనొప్పారుఁ బద్దశి సిద్ధమగుచు

## వి ద్ద శి

యుక్తసంబుద్ధి విషమవిభక్తికలిత  
యైన కృతిపేరు విద్దశియండ్రు బుధులు.

## ర గ డ

కం॥ సరియెనిమిది రేకులచేఁ  
బరువడి నుత్సాహవృత్త పదయుగళముచే  
నిరవుగ వడిప్రాసంబుల  
నరుదుగ రచియింప రగడయగు తగురీతిన్.

బిరుదావళి చక్రవాళలక్షణములు సంస్కృత భాగములోఁ జూడనగును.

## ఉదాహరణ భేదము

(శ్రీనాథుని హరవిలాసము)

పద్దశి, సప్తమాశ్వాసము, కిరాతార్జునీయకథ. 92-99 పద్యములు.

## ప్ర థ మా వి భ క్తి

క॥ నీవ పరబ్రహ్మంబవు  
నీవఖిలాజాండపతివి - నీవు ప్రసన్న  
శ్రీవిభవారోగ్యయుః  
ప్రావీణ్యప్రాభవైక - ఫలదుఁడవు శివా !



### ద్వితీయావిభక్తి

క॥ నిన్నుఁ ద్రిజగన్నివాసునిఁ  
జన్నగ కంకణుని భక్తపర తంతుని న  
భృన్నత కరుణాగుణ సం  
పన్నునిఁ గనుగొంటి మంటి బాలేందుధరా !

### తృతీయావిభక్తి

క॥ నీచేతఁ గృపానిధిచే  
వాచాగోచర వివేకవై య్యాత్మునిచే  
నోచంద్రకలాశేఖర !  
యాచించి మనోరథార్థ - మర్ధింగందున్

### చతుర్థీవిభక్తి

శా॥ నీకై యేను దపంబుచేసితి మహా - నిష్ఠాగరిష్ఠ స్థితిన్  
నీకై సంస్తుతిసేయుదుం గడగినా - నేర్పొప్పఁగానెంతయున్  
నీకై పూజయొనర్తుఁ గ్రొత్తవిరుల - నిత్యంబునదృక్కితో  
నీకై సేవయహర్నిశంబొనరుతు - న్వేదండ చర్మాంబరా !

### షష్ఠీవిభక్తి

తే. గీ॥ సాటియెవ్వరు నీకు నిశ్చాటజఘన  
కైటభారాతిహాటక గర్భవంద్య  
ఘన జటాజూట వాటికాఘటిత వికట  
గగనగంగాస్రవంతిక ! కరటివైరి !

### సప్తమీవిభక్తి

కం॥ నీయందు జగములుండన్  
బాయక యాజగములందు బాయకనీవుం  
దీయనువు దెలియ నజనకు  
దోయజనేత్రునకునై నఁ దోషదు శర్వా !

## సంబోధన

శా॥ జయ సర్వేశ్వర ! సర్వలోకజనకా ! చంద్రార్ధచూడామణీ !  
 జయకామాంతక ! కామితార్థఫలదా ! చక్షుశ్రవఃకుండలా !  
 జయ సంపూర్ణకృపాగుణైకవసతీ ! శైలేంద్రజావల్లభా !  
 జయ దక్షిణ్యరమర్దనా ! జయగిరీశా ! యీశ ! రక్షింపవే !

పైవానిలో పంచమీవిభక్తి లేక నందున సంబుద్ధితోఁగూడ నేడు విభక్తులు  
 గావున విషమవిభక్తులై నవి.

భీమఖండమున (1-118) భీమేశ్వరుని కొలువుకూటమున “బేరోల  
 గంబుండి...చంపూ చాటు నాటకోదాహరణ జయఘోష చక్రవాళ చతుర్భుద్ర  
 చతురాతిప్రబంధంబులాకర్షించుచు.” అని యుదాహరణములను శ్రీనాథుఁడు  
 ప్రత్యేకముగఁ బేర్కొనినాఁడు.

ఛందోదర్పణము :— అనంతుఁడు - ఉదాహరణలక్షణము.

సీ॥ భాసిల్లు సప్త విభక్తులందును మఱి  
 సంబోధనంబును సరవిఁగాఁగ  
 ప్రభునామయుతముగాఁ బద్యమొక్కటియునుఁ  
 దగఁజెప్పు రగడ భేదంబులందు  
 కళికలు ప్రత్యేకదళము లెన్నిది చేసి  
 తత్పరార్థముల నుత్కళికలనఁగ  
 నేకసమాసమై యేడుదళంబులు  
 తుదవిభక్త్యర్థంబు దోపఁ బలుక

తే. గీ. దానికెనఁగాఁగఁ జిక్కిన దళమమర్చి  
 ఫణితు లొడఁగూర్చి సార్వవిభక్తికముగఁ  
 గట్టకడపట పద్యమొక్కటి రచింప  
 నది యుదాహరణంబగు నజ్ఞనాథ !

సీ॥ ప్రథమ విభక్తికిఁ బరగు వీరావళి

మఱి ద్వితీయకు\* గీర్తిమతి దలంప

సుభగాభిధానమచ్చుగఁ ద్వితీయకు చతు

ర్థికి భోగమాలిని దృఢముగాగ

క్రితిఁబంచమికి కళావతి కాంతిమతి షష్ఠి

కమరు నుదాత్త సప్తమికిఁ గమల

సంబోధనమునకు జయగతి యీగతిఁ

దగు విభక్త్యధిదేవతాచయంబు.

గీ॥ నెలమినయ్యయి విభక్తుల నెసగఁ జెప్పఁ

గావ్యములను సంతోషించి కరుణతోడ

నాత్మనామాభిరూప ఫలాభివృద్ధి

భర్తలకుఁ గర్తలకుఁజేయు పద్మనాభ.

(3-64)

## శ్రీకృష్ణ దేవరాయ యుగము

( క్రీ. శ. 1500-1600 )

వైష్ణవ మతమునకు సంబంధించిన మొదటి యుదాహరణ మీయగమున వెలసినది. అది తాళ్లపాక పెదతిరుమలయ్యగారి “వేంకటేశ్వరోదాహరణము”. దీనికి సమకాలికముగనే చిత్రకవి పెద్దన రచించిన “హనుమోదాహరణము”ను పేరు గన్నది.

సంపూర్ణమగు నుదాహరణములేగాక, ఈ కాలమున వెలసిన ప్రబంధములలో నుదాహరణ సూచనలు సందర్భానుసారముగా పొందుపరుపఁబడినవి.

\* వైవానిలో గీర్తిమతి, కళావతి, భోగమాలిని, జయగతి మొదలగునవి ఆయా పాత్రల పేర్లువియు, తొల్లి కేవలసీ రీ యుదాహరణములను చదివి నాట్యము నేయుచుండెడి వారనియు వారివారిపేర్లు యాయా విభక్తులకుఁ జెట్టఁబడెననియు నిది ప్రాచీన సంప్రదాయమనియు బ్రహ్మశ్రీ పేటూరి ప్రభాకరశాస్త్రిగారు తెలిపిరి.

# శ్రీ వేంకటేశ్వరదాహరణము

తాళ్లపాక పెదతిరుమలయ్య

ప్రథమా విభక్తి

[శ్రీతిరు వెంగళనాథదేవునికిఁ దాళ్లపాక అన్నమాచార్యుల కొమారుండు పెదతిరుమలాచార్యులు విన్నపము చేసిన యుదాహరణ.]

ఉ॥ శ్రీకరుణాకరుండగుచు - జీవుల తీవులఁ బ్రోచి కాచుచుం  
గైకొని లోకముల్ మనిపి - కర్తయు భర్తయునై మునుల్ సురా  
నీకము లోకముం బొగడ - నీరజజాతుని తాతయైన సు  
ళ్లోకుఁడు వేంకటేశ్వరుఁడు - చూడఁగనొప్పెడు బ్రహ్మమింతకున్.

కళిక - వృషభగతి రగడ

మఱియు నెఱుకలకెల్ల నెల్లగు - మహితహితజనకల్పభూజము  
మెఱపులొఱపులుఁ జెలఁగు వెలుఁగుల - మించుమించుల మొదలి తేజము  
మడుఁగువెడలని చిలువచెలువము - మాయఁజేయు మహానుభావుఁడు  
జడధినడుమను తెరువువిరివిగ - జరపి పఱపిన దేవదేవుఁడు  
కరము లురలఁగ బాణప్రాణము - గాఁచి యేఁచిన నాటి నేర్పరి  
సొరిది బిరుదుల యసురవిసరము - స్రుక్కఁ ద్రొక్కిన వేల్పుఁదీర్పరి  
పడగ లడరెడు శయ్యనెయ్యపు - భామఁ బ్రేమ రమించు చెలువుఁడు  
జడికి గొడుగుగఁ గేలశైలము - చాటు వీటికి జేయు బలువుఁడు

ఉత్కళిక

దురితవిరహితగురుఁడు వేదపు  
శరధి నురుతర శాస్త్రవాదపు  
నగము సుగుణపు గుణముఁ జూట్టుచు  
పొగడఁదగు సత్త్వమునఁ బట్టుచుఁ

గెరలి తరువఁగ నరుఁడు మీఱఁగ  
 సురలదొరలకు నోరులూఱఁగ  
 నంది పొడమిన యమృతసారము  
 నందవనితానందపూరము

ద్వి తీ యా వి భ క్తి

ఉ॥ ఏటికి వేల్పులార : చద - లేటికిఁ బోయెద రిందు రండు కో  
 నేటికి వచ్చుఁ దీర్థచయ - మేఁబదిలక్షలదోడఁగూడు ము  
 క్కోటియునంచుఁ బల్కుముని-కోటుల మాటలు నేర్చి కీరముల్  
 చాటు తటాటవిన్నటన - సల్పెడు వేంకటభర్తఁ గొల్పెదన్.

క శి క్

మఱియు నెఱిఁగినబుధుల - మనసులెనసినవాని  
 మెఱుఁగులకు గుఱియైన - మేనుపూనినవాని  
 గొల్లెతల నెల్లెడలఁ - గూడిమాడినవాని  
 మల్లలను విల్లనటు - మట్టికొట్టినవాని  
 జక్రమున నక్రమును - జడియనడచినవాని  
 శుక్రదొకవక్రగతి.....  
 వీరుడగు కౌరవుని - వీడనాడినవాని  
 కూరుడఁగు సీరితో - జోడుగూడినవాని

ఉ త్క శి క్

మేడెములు గూడుకొని  
 వాడలను దాడిగొని  
 యుట్టలనుఁ జట్టలనుఁ  
 దెట్టెలుగఁ గొట్టి చని

యాటలనుఁ బాటలను  
జోటులను మాటుకొని  
కలసిమెలసినవానిఁ  
దులసివలసినవాని

తృ తీ యా వి భ క్తి

ఉ॥ తీఱునఘంబులెల్ల నిలుఁ - దీర్థమువచ్చినయంత సంపదల్  
మీఱు సుఖంబుగూరు - మతి మిక్కుటమై శ్రుతివీధిఁదూఱు వే  
నూఱులుఁ జెప్పనేల సుమ - నోవిభుచేఁ దిరువేంకటేశుచేఁ  
జూఱులుగా వరంబులిల - జొప్పడఁ గొందము రండు మానవుల్.

కళిక - హయప్రచార రగడ

మఱియు వఱలు సుజనభజన - మానలేని వానిచేత  
మెఱపు మఱపులేక జోక - విడువ కడరు వానిచేత  
శ్రుతుల గతుల నడువ నుడువఁ - జొక్కిచిక్కువానిచేత  
అతులమతులఁ జెలఁగిమెలఁగి - నట్టిగుట్టువానిచేత  
సగము మొగముచాయదాయ - జదియనదుచువానిచేతఁ  
బొగులు మగువ వలువలొలువఁ - బ్రోచి కాచువానిచేత  
తాతినాతిఁజేసి వాసి - అట్టుపెట్టువానిచేత  
వాతజాతుఁ బనులఁ గొనుచు - వసుధ నెసఁగు వానిచేత

ఉ త్క శి క

పురములెఱియు శరమనంగ  
బరగి దురము పురికొనంగఁ  
బగతు లగల మిగులఁగొట్టి  
నగజ మగఁడు పొగడునట్టి  
గెలుపు నిలుపు తలఁపులెంచి  
బలము చలము కలిమి మించి

జనుల మనుపు ఘనునిచేత  
వనజతనుజు జనకుచేత

చ తు ర్థీ వి భ క్తి

ఉ॥ భావజుతండ్రియై కుసుమ - బాణుని మామమఱుందియై చకో  
రావళిమిత్రుఁగన్నతని - యల్లుఁడునై జలరాశినాత్మమా  
యావటపత్రశయ్యనఖి - లాబ్జభవాండపుగుడ్లఁబెట్టునం  
చై విలసిల్లు వేంకటవి - హారునకై నుతు లేనొనర్చెదన్.

కళిక - వృషభగతిరగడ

మఱియును గొఱగలపుడమికి నొడికపు  
మగఁడై నెగడెడు నఖిలేకులకై  
కఱకటిమెఱయ సృగాఱునిఁ గాఱుని  
గనుగొనబనిచిన విజితాశునకై  
కన్నుల వెన్నెలయెండయుమెండుగఁ  
గాయఁగఁ జేయఁగఁ గల విష్ణునకై  
జన్నము లెన్నడు చదువుల పదవుల  
సరణుల దిరిగెడువర్ధి ఘనకై  
జగముల మగఁటిమిఁగావఁగఁ బ్రోవఁగఁ  
జాలినయేలికయగు మూర్తికినై  
తగులమి మిగులఁ బ్రపన్నులసన్నిధిఁ  
దరలకమరఁగిన వరకీర్తికినై  
నరులకు సురలకు ముంగిటఁ  
జెంగట నమ్మినసౌమ్మగు నగధీరునకై  
యురమున సిరి గడుఁజెలఁగఁగ మెలఁగెడు  
నున్నత సన్నతమణిహారునకై

## ఉ త్క శి క

ధారుణీ భారనివారణకలకై  
 శోరవిహార విచారమనెడికై  
 తవమున జవమున బవిరితిరుగుకై  
 దువుఁ గొని వివిధసవిధదానవకై  
 కసరుధిర సలిలమెసఁగ విసర్పికై  
 వసముగ సురవిసరమునేలిన కై  
 లాసనివాస సతీవంద్యునకై  
 హాససమున్నత బుధవంద్యునకై

## ప ం చ మీ వి భ క్తి

ఉ॥ కొండలవంటి సంపదలు - కొండనివేగమె చాగమిచ్చుచో  
 గండరగండఁడై పసిఁడి - కంబమునం బడగెత్తియుల్లస  
 త్కుండలమండలాధిపతి - గోత్రవిచిత్రనివాస సౌఖ్యమున్  
 దండిగఁ గాంచు వేల్పువల - నన్ సుఖమందెద మెల్లకాలమున్.

## క శి క

మఱియు గుఱుతగు గుణసు - మణులు గలపతివలన  
 మఱఁగుమొఱఁగులు లేని - మానవుల గతివలన  
 గురువరుని గతసుతులఁ - గూర్చుకూరునివలన  
 బురహరుని పగతుఁడెగఁ - బోరుధీరునివలనఁ  
 గమలమునఁ దనయుఁగను - గరుడవాహనువలన  
 సమితహితయువతితతి - నవ్యమోహనువలన  
 నలువనెలవవల ధ్రువు - నకు నొసగు హరివలన  
 కలువచెలిచెలియలిని - గలయు బిత్తరివలన



## ఉ త్క శ క

తెలుగు తెలుగుగనిబండి  
 విజేగి యెలుగుగఁగఁ బండి  
 యుద్దిమద్దులవాల్చి  
 గ్రుద్ది యెద్దులఁ గూల్చి  
 ఘాతఁబూతనఁదీర్చి  
 చేతనేతులు గూర్చి  
 యున్న వెన్నునివలన  
 నున్న తోన్నతువలన

## ష ష్టి వి భ క్తి

ఉ॥ మానిసిదిండ్ల మొత్తు నెఱ - మంటలపిల్లలక త్తివేల్పు పెన్  
 పోవుముద్ద నిద్దముల - పొల్పుదొలంతెడు సంకుఁగల్గు నె  
 వ్వానికి వానికి న్నతభ - వానికి వేంకటశైలశృంగస  
 న్నానికి శత్రుసంపదభి - మానికి నే శరణంచు మ్రొక్కెదన్.

## క శ క

మఱియు నెఱయు మంత్రతంత్ర - మర్మధర్మకీలకునకు  
 విజుతయుజుత భక్తిశక్తి - జెలఁగి మెలఁగు పాలకునకు  
 సోమధామనూత్పరత్న - సుకరమకరకుండలునకు  
 సామభూమగానమాస - సక్తభక్తమండలునకు  
 బంతిఁగొంతి తనుజుననుజు - బండినుండు మాధవునకు  
 బంతియింతి గందమంది - చక్కనొక్కు భూధవునకు  
 రాజరాజ కుంభికుంభ - రక్తసిక్తి భీకరునకు  
 భోజరాజపుత్రిమైత్రి - బొదలి మొదలు శ్రీకరునకు

## ఉ త్క శి క

భువనసువన ఫలములలమి  
 జవనపవన బలముకలిమి  
 యెదలుపొదల మరఁగి తిరిగి  
 చదలతుదలకరిగి పెరిగి  
 పేపుమాపు మించిపొంచి  
 రూపుచూపి సంచరించు  
 యోగరాగ కీరమునకు  
 యాగభాగసారమునకు

## స వ్ర మీ వి భ క్తి

ఉ॥ కోరిపదారువేలయిన - కొమ్మల నెమ్మదిఁ బెండ్లియాడియున్  
 ధారుణీబ్రహ్మచారినని - తప్పకపల్కి పరీక్షతున్ మహా  
 దారతఁబ్రాణమెత్తుచుఁబ్ర - తాపముమీఱఁగఁబ్రోచిమోహనా  
 కారునియందు వేంకటశి - ఖామణియందు మనంబు నిల్పెదన్.

## క శి క

మఱియు శోభిగుణాభి - మానియందు  
 తఱినాభి జనితాభి - ధానియందు  
 శతపత్ర సమనేత్ర - శౌరియందు  
 తతచిత్రతర గోత్ర - ధారియందు  
 శతకోటి శతకోటి - సారియందు  
 గ్రతువాటి రిపుధాటి - కారియందు  
 భుజగేంద్ర ఘనసాంద్ర - భుజునియందు  
 రజనీంద్రరుంద్ర గో - త్రజునియందు

## ఉ త్కృ శి క

భువియుఁ బవనంబు  
 దివియు భువనంబు  
 రుచులు నచరంబు  
 ఖచర నిచయంబు  
 నలరు బలుసౌంపు  
 గలగు చెలువంపు  
 ధరణి ధరునందు  
 బరమ గురునందు

## స ం బో ధ న

ఉ॥ వాదిన పీ ప్రభావములు - వర్ణనసేయఁగ రావు కీలికిన్  
 హరికిఁ దమ్మిచూలికిని - సోలికినున్నసురాలికిం బ్రభా  
 మానికి నాకునెన్న వన - మా యసమానగుణాఢ్య ధన్యగో  
 పాలః బాలకా నిగమభాషణ కీలక వేంకటేశ్వరా :

## క శి క

మణియుఁ దళచగు సిరుల - మరుల కొసఁగెడుదాత :  
 నజకు విఠినెఱి విటుచు - ఘన జనకజామాత :  
 మెక్కినపు రక్కసుల - వేచి కాచినవాఁడ :  
 యుక్తజఃగనక్కడలి - యుబ్బుగిబ్బినతేఁడ :  
 విడురుఁ దెడురుగఁజేయు - విందుపొందులజాణ :  
 ముడురు వెడురునఁ బాట - మూటగట్టిన గాణ :  
 లేటి శరకోటి నెడ - లించి త్రుంచిన రామ :  
 వేటి నాగేటిఁగది - యించి చించినరావు :

## ఉ త్క శి క

ఘనవనధియను పాదు  
 నను మునుఁబలుకుఁ బ్రోదు  
 లలర మొలచిన మొదలు  
 కలిమి చలువలఁబొదలు  
 ప్రమదసుమములఁ దొల్లి  
 యమరిన రమావల్లి  
 జెలఁగునో యెలఁదేటి !  
 కలికి తలములమేటి !

శా॥ నీ వీశుండవు నిన్నుఁగొల్తు వరముల్నీచేతఁ గైకొందునేఁ  
 గై వారంబొనరింతు నీ కొఱకు సంకల్పింప నీడేతె మ  
 త్సేవల్ నీవలనన్ మహాయశము నిర్జెన్నీకు నీయందు ల  
 క్ష్మీవల్లభ్యము గంటి భక్తవరదా ! శ్రీవేంకటాద్రిశ్వరా !

ఉ॥ ఆరవితారకంబుగ ను - దాహరణంబు రచించె భక్తివి  
 స్తారతఁ దాళ్ళపాకపుర - శాసనుఁ డన్నయ తిమ్మనార్యుఁడిం  
 పారఁగఁ జక్రనందక గ - దాంబుజధారికి శ్రీవధూమనో  
 హారికి వేంకటాచల వి - హారికి శౌరికి నంకితంబుగాన్.

మంగళమహా శ్రీశ్రీజేయున్

శ్రీవేంకటేశోదాహరణము సమాప్తము.

## ఉదాహరణ లక్షణ సూచనము

చింతలపూడి యెల్లకవి, (రాధామాధవకవి)

ఈతఁడు తన రాధామాధవమున తృతీయాశ్వాసములోని శ్రీకృష్ణస్తుతి  
యందు సుదాహరణ లక్షణములలో నొకటియగు సార్వవిభక్తిక పద్యమును  
రచించినాఁడు. అది రగడలో నుండుటయు విశేషము.

మధురగతి రగడ :—

నీవేచిన్మయమూర్తివి తలపఁగ  
నిన్నుం గొలువ శుభము సేకూరును  
నీచేతఁ దమోవరణము విరియును  
నీకై నుతివాఙ్మణు లొనగూర్చుట  
నీ వలనఁ గృతార్థత్వము నొందుట  
నీకును సరిగా రేవేలుపులును  
నీయందు దలంపులు నిలుపందగు  
నీరేజాజ్ఞ : రక్ష నమస్తే

రాధామాధవము - శ్రీకపిలేశ్వరపురాధితులచేఁ బ్రకటితము. కాకినాడ  
ముద్రాక్షరశాల, కాకినాడ. 1936.

ఉదాహరణ లక్షణము — మూర్తికవి

సరసభూపాలీయమున మూర్తికవి కావ్యరూపములను చెప్పు సందర్భ  
మున మహాకావ్యలక్షణము చెప్పి—

“ఇందునొక కొన్నికడమైన నెంచిచూడ  
నదియు నవని మహాకావ్యమనఁగ బరగు  
మఱియు ఊద్రప్రబంధ నిర్మాణమర్మ  
లక్షణము లేర్పఱించెద లలితఫణితి.”

—2 అ. 168 పద్యము.  
అని యుదాహరణ లక్షణముఁ జెప్పినాఁడు.

క్షుద్రప్రబంధము :—

కం॥ కలికోత్కలికలు పద్యము  
లలరారు విభక్తులుం దదాభాసయుతో  
త్కలికలు సజయతిపదమౌ  
నలమాలిని మొదలఁ దగ నుదాహరణమగున్.

కం॥ అందు విభక్త్యాభాసము  
లందుఁ జతుర్థికిని తెనుఁ గుదాహరణము పెం  
పొందం గలికోత్కలికల  
సందీప్త విభక్తితాల సంప్రసాసంబై.

— 2 అశ్వాసము 168, 169.

ఉదాహరణ సూచనము

అయ్యలరాజు రామభద్రకవి తన రామాభ్యుదయ కావ్యములో శ్లేషగా నుదాహరణ లక్షణమును చెప్పినాఁడు. ఇది వసంత వర్ణనమున పొందు పరుపఁబడినది.

కం॥ తలఁప నుదాహరణాకృతిఁ  
గళికల రంజిల్లి సరసకవి కావ్యమునుం  
బలె నెడల మత్తకోకిల  
కలన న్మధువేళ మధునికాయం బమరెన్.

— 1 వ అ. 58.

ఇటు కలికలు మొగ్గులు శ్లేషలో కావ్యభేదము పేర్కొన్నాఁడు.

# శ్రీహనుమోదాహరణము

చిత్రకవి పెద్దన

ప్రథమావిభక్తి

ఉ॥ శ్రీహనుమన్మహాకపి వ - రేణ్యుఁడు పుణ్యుఁ డగణ్యసద్గుణ  
హృహమనోజ్ఞభూషుఁడు స - మున్నత వాలధి జాతవాతసం  
దోహనివారితాసుర ఘ - నుండు యశోధనుండు తే  
జోహిమదీప్తి రాఘవభటాగ్రణి ప్రోచును మమ్ము సత్కృపన్.

కళిక - వృషభగతి రగడ

మఱియు దశరథరాజనందన

మంజుపాదసరోజభృంగము

కఱకుటసుర లనియెడు మదగజ

ఘటలఁ బొరిఁగొను కొదమసింగము

బలిమి గరుడనితోడ నేరెడుఁ

బంటికై పెనఁగిన యుదారుఁడు

చెలఁగి యక్షినిఁ బట్టి చట్టలు

చీరివైచిన సమరశూరుఁడు

దాసులకు ముంగొంగుపసిఁడి వి

ధమున వెలసినయార్తబంధుఁడు

వాసవాదినమస్త నిర్జర

వర్ణితామిత సుగుణసింధుఁడు

ఎగిరి జలనిధిదాటి లంకిణి

నేపుమాపిన పిత్రమోగ్రుఁడు

ఎగడములఁ జిగిఁ దెగడు మొగమునఁ

చరగుచుండెడు శుభసమగ్రుఁడు.

## ఉత్కళిక

ఎదురు నసురుల కడుఁ జలంబునఁ  
 చదియఁ గొట్టి భుజాబలంబునఁ  
 బెరికి మందుల గట్టు గొబ్బున  
 మెఱసి తఱితోఁదెచ్చియుబ్బున  
 కడిమి నని దశకంఠుఁ డేసినఁ  
 బడిన లక్ష్మణు బ్రదుకఁ జేసిన  
 వీరవానర సార్వభౌముఁడు  
 ధీరకై రవ పూర్ణసోముఁడు.

## ద్వితీయావిభక్తి

ఉ॥ మానును రోగముల్ వెతలు - మానును లేములుమాను మీకు నో  
 మానవులార ! ఊరక భ్ర - మంగొననేటికి నన్యదేవతా  
 ధీనులు గాక యెప్పుడు న - తిస్థిరభక్తిఁ దలిర్పఁగొల్వఁడి  
 మౌనినుతప్రసిద్ధమతిమంతుని-మా హనుమంతుని న్మదిన్.

## కళిక - ద్వైరదగతి రగడ

మఱియు భీమాకార - మకరిఁ గొట్టినవాని  
 మెఱసి రణమునఁ బెరిగి - మిన్నుముట్టినవానిఁ  
 బేరుగల రక్కసుల - పీఠ మడచినవాని  
 వారాశి ముమ్మాఱు - వడిని గడచినవాని  
 బ్రహ్మాస్త్ర బంధంబుఁ - బాయఁ ద్రెంచినవాని  
 బ్రహ్మపట్టంబునకు - భావముంచినవాని  
 నిలభాగవతులందు - నెన్నఁ జాలినవానిఁ  
 గలితధృతి వేలుపుల గట్టుఁ - బోలినవాని.



## ఉత్కళిక

భీష్మగతిః బాతాళ  
 హోమమొనరుచు వేళ  
 మబ్బుదిరుగుడుజేని  
 యుబ్బుచెదరంగ బూని  
 సంవలించుచు బొబ్బ  
 రింజంగ నొకదెబ్బ  
 జేసియార్చినవాని  
 వాసిఁజేర్చినవాని

## తృతీయావిభక్తి

౪॥ భవహరిమౌను పుట్టువును - పావనమౌను దరిద్రతావ్యథా  
 నివహములన్నియుం దొలంగు-నెమ్మది నెవ్వని పుణ్యసత్కథల్  
 చెప్పరిను విన్నవారలకు శీఘ్రమె-చేకులు నట్టియాజినం  
 భవహితవాసుచేర హనుమ-త్ప్రభుచేత నభీప్సితార్థముల్.

## ౪౩క - తురగవల్లన రగడ

మజీయు సురసమాయఁగెలిచి  
 మహిమబొటయు యోగించేతఁ  
 బెజీకి రావణుని మనంబు  
 పెంపుపఱచు వేగించేత  
 గట్టిగాఁగఁ బసిఁడిముంజి  
 గట్టుకొన్న వటునిచేతఁ  
 బట్టురాతి నాతిఁజేయఁ  
 తారినతిని భటునిచేత  
 రవిజుఁదెచ్చి పంపయొద్ద  
 రాముఁగూర్చు ఘనునిచేతఁ

జవుటికడలి దాటినట్టి  
 జవవిశాలధనునిచేత  
 మఱవ కెపుడు దాసజనుల  
 మనుచు మునివిధేయచేత  
 నెఱుక మెఱసి వరములిచ్చి  
 యెసఁగు నాంజనేయుచేత.

ఉ త్క శి క

మొదలిచదువు జాగిలములు  
 పొదలిసోఁకు బంటుగములు  
 తొలిచి రాఁగ నలుగునేసి  
 నిలిచి మించు చెంచుడాసి  
 పోరిలోన గెలువఁ జాలు  
 వీరుడైనవాని డాలు  
 నందునున్న వేల్పుచేత  
 మందరాగ కల్పుచేత

చ తు ర్థి వి భ క్తి

ఉ॥ చాటుమహాప్రబంధముల - జాడలు లక్షణవేత్తలొనన్  
 సూటిగవిన్నవీనులకు - సొంపుగ నేనిటుకావ్యముల్ మహా  
 నాటకముఖ్య కావ్యము - లొనర్చినయట్టి మనీషికై మహీ  
 జాటకులాబ్జ భాస్కరుని - కైహనుమత్ప్రభుకై యొనర్చెదన్.

కళిక హరిణగతి రగడ

మఱియును బంగరుజందెము ముంజి క  
 మండలు దండము గల పుణ్యునకై  
 మెఱయఁగ సుగ్రీవాంగదు లొనన  
 మెలఁగెడు కపిలోకవరేణ్యునకై

తొలువేలుపుఁ దపసిని నొకపిడికిట

దునియఁగఁ బొడిచిన బలుమల్లునకై

వెలసిన పెను కాకాసి మెకమ్ముల

వేటాడెడు భీకర భిల్లునకై

రహిగల సద్గుణమహిమనుఁ బొలుపగు

రామాయణ హోరోజ్జ్వలమణికై

మహిమహితమనోవల్లభ దాస స

మంచితభీవరకై రవ ఘృణికై

బళిరా యన బలుజాయి కరంగఁగఁ

బాడిన గాన కళాలోలునకై

నలరిత సుకృత ఫలంబున కేసరి

సతిగాంచిన ముద్దులబాలునకై

ఉ త్క శి క

వేసర కిర్వాది చేతుల నల కై

లాసము నెత్తిన బలు దొరపురి కై

పవిత్రసంఘం డాహుతిఁగాఁ గొని కై

కొనఁగాఁజేసి ప్రతాపమహా కై

రవ రిపునెసగించుచు మాయా కై

తవబలులగు దనుజుల మతయుత కై

చిభవిభులను దునిమిన కూరునకై

శుభములు నతులకు నిడు ధీరునకై

ప ం చ మీ వి భ క్తి

ఉ॥ ౧ యెడనైన వైష్ణవజ - నే తరులన్ భజియింపఁబోక మీ

రాయత బుద్ధి లో మనుజు - లార భజించిన మాత్రగొబ్బు న

స్వామినిలాత్మసూను వ ల - నన్ రఘువంశజ రామధారుణీ

నాయక కార్యకర్తవలనన్ - విడఁ జాలును కర్మబంధముల్

కళిక - ద్విరదగతి రగడ

మఱియు సూర్యకుమార - మంత్ర కుంజరువలన  
మఱియు నతజన వార - వజ్రపంజరువలన  
సవినయస్థితిఁ బొల్పు - సత్యసంధునివలన  
భవదోషపటు తిమిర - పద్మ బంధునివలన  
విజితేంద్రియత్వమున - వెలయు జయధనివలన  
నజముఖ్య సురవినుత - హరిగుణ ఖనివలన  
భీమాజి నిశ్శంక బిరు - దోద్ధరుని వలనఁ  
దామసాకృతి దైత్య - తతి భీకరునివలన

ఉ త్కళిక

రాముతలిఘప్రసాద

మోమితీసుకమోద

గతిఁజెందఁగానిండు

మతిదెబ్బదియురెండు

వెల్వలకునేమించి

తెల్విమీఱఁగఁబంచి

(యొసగుమాన్యునివలన ఎసగుదన్యునివలన)

షష్ఠీ విభక్తి

ఉ॥ దొంతులుగా మహాగిరులు - తోరముఁగల్గిన తోకచుట్టుపై  
వింతవహింపఁజేర్చి విను - వీధిని మబ్బున గొబ్బు గొబ్బునన్  
బంతముమీఱఁ గట్టకును - బల్మఱుఁ దెచ్చినయట్టి యాన భ  
స్వంతునిఁ బట్టికిన్ ప్లవగ - చంద్రున కెవ్వరుసాటి లావునన్.

కళిక - తురగవల్లన రగడ

మఱియు బెఱయు రామనామ - మానవేన నేవకునకుఁ  
దఱచు మెఱచు నక్షవృక్ష - దారుణోరుపావకునకుఁ

జెలుపు నలుపుగలిగిమెలఁగు - క్షీప్రతాప్రభంజనునకుఁ  
 జలము బలమునెన్నఁగన్న - సాధుయూధరంజనునకు  
 కీరహారహాళి పాలి - దేవతావనీజమునకు  
 భూరివారిజాప్త దీప్తి - బొల్పునిల్చుతేజమునకుఁ  
 గేలమేలిఫలము : లలము - కీశదేశభూషణునకుఁ  
 జాలవాలమూఁచి చాచు - శత్రు గోత్రభీషణునకు.

### ఉ త్క శి క

రాముచే మెఱుంగెనంగ  
 భూమమైవెలుంగునుంగ  
 రమిడి చిముడు సీతచేత  
 మమరసమర రీతిచేతఁ  
 గినుకఁజెనకి చుట్టిపట్టి  
 దనుజతనుజుఁ గొట్టినట్టి  
 దళిత లలిత వనకులునకు  
 గిళిత కలిత దినకరునకు.

### సప్తమీ విభక్తి

శా॥ నందీగ్రామపురంబునన్ భరతుఁడుండన్ ముందుగావచ్చి యా  
 మందేహారి కులాబ్ధిచంద్రునకు-రామక్షేమ వృత్తాంతముల్  
 విందుల్ నేసిన పుణ్యునందు దితిభూ-విధ్వంసి యందున్ సుధీ  
 బ్బుందారాధితపాదునందు నిలిచెన్-శ్రీమత్ప్రతాపోన్నతుల్.

### కళక - హంసగతి - రగడ

మఱియు సుతికెక్కు శ్రీ - మంతునందు  
 జరపక వరంబు లిడు - శాంతునందు  
 భావసేవిత రామ - భద్రునందు  
 రావణముఖాసహ్య - రౌద్రునందు

ప్రకటితాచార సంపన్నునందు  
 సకలహిత సాధు ప్ర - సన్నునందు  
 స్వామి హితకార్య ని - ర్వాహునందు  
 సామాదినయ సము - త్సాహునందు.

ఉ త్క శి క

పవనవేగంబు  
 వివిధయోగంబు  
 ప్రచురశౌర్యంబు  
 నచలధైర్యంబు  
 చారువిస్ఫూర్తి  
 భూరిసత్కిర్తి  
 గలసుకృతియందు  
 వెలయువ్రతియందు

స ం బో ధ న

ఉ॥ భీమమహారులంగెలిచి-పెద్దటికంబొనరింపు మంచు శ్రీ  
 రాముఁడు మెచ్చియిచ్చిన వి-రాజిత బంధుర తారహార మా  
 భూమిజఁదెచ్చి కంఠమున-బూన్చిన చెల్వువహించునాఁటి నీ  
 శ్రీ మహితాకృతిం దలఁతు-చిత్తమునం బవమాననందనా :

కళిక - ద్విరదగతి రగడ

మఱియు చాయాగ్రాహి - మదమడంచిన వీర !  
 నెఱయ పరమధ్యాన - నిష్ఠాసమాచార !  
 భావివేళాబ్రహ్మ - పట్టోచితాకార !  
 గ్రావసమధృతిఁగల్గు - గంధవాహకుమార !  
 గళిత శాత్రవదైత్య - కామినీతాటంక !  
 కలిత లంకాపురీ - గ్రావ భేదనటంక !

ధూమాక్ష హరణైక - దోళ్ళక్కి బిరుదాంక !  
కమప్రతాప ఘన - కాంతిజిత ధూమాంక !

ఉ త్క శి క

అనిరామలక్ష్మణులఁ  
గొనిడాచుదుర్గుణుల  
నలరసాతల లంకఁ  
గలచి త్రుంచి కడంకఁ  
బుడమి కా రాఘవుల  
వడిఁదెచ్చి కడుమివుల  
వెలయు దీనశరణ్య !  
యలఘువుణ్య శరణ్య !

సార్వ విభక్తికము

శా॥ నీవాద్యుండవు నిన్ను గొల్తు నెపుడున్-నీ చేత శ్రీమించె నీ  
తై వే మొక్కులొనర్తు నీవలన-నిష్టార్థంబు సందిల్లె నీ  
కే వైరుల్ భయమందకుండు మది-నూహింపంగ నీయందు శౌ  
ర్యావిర్భావ జయంబు లెచ్చెను జగ-త్ప్రాణోద్భవా ! ధీనిధి !

అంకితాంక పద్యము

ఉ॥ లక్ష్మణసార సంగ్రహి - శత్రులనామతి సన్నతోపమో  
త్రేక్షలు మీఱఁ జిత్రకవి - పెద్దన యర్పణచేసె మీకు నో  
యక్షయ శౌర్య యీ భవదు - దాహరణంబు జగత్ప్రసిద్ధియై  
యీ కీతి మించఁజేయుము మ - హీతనయాధిప పాదసేవకా !

లక్ష్మణసార సంగ్రహము - ముద్రణము 1937. ఆంధ్రసాహిత్య పరిషత్తు. కాకినాడ.  
చీకా కర్త, సంస్కర్త, వి. వేంకటరావు ఎమ్. ఏ.

## ఉదాహరణ సూచనము

నిస్సహాయ కవితా ధురంధరుడగు బై చరాజు వేంకటనాథకవి (రాజకవి) తన పంచతంత్రములో (4-121).

చ॥ సరసగభీర శబ్దఘనసారసమృద్ధిఁ బ్రసిద్ధిగన్న యా  
సరసులగూడి చారుగతి సద్వితతుల్ భజియింప పాదవి  
స్ఫురణఘటింపుచున్ దొడుసుపుట్టక యుజ్జ్వలధారచే నుదా  
హరణము చేయుచున్నకవి నారసి చూడు మరాళగామినీ !

ఇందు శ్లేషగా నుదాహరణలక్షణము గలదు. కవి - కావ్యము చేయు వాఁడు; నీటిపక్షి

గభీరశబ్దములు; చారుగతి; పాదవిస్ఫురణ - ఉజ్జ్వలధార యిరువురికి సమానములు.

మఱియు తృతీయాశ్వాసమున వసంతవర్ణన చేయునపుడును నుదాహరణము స్మరించినాఁడు.

“మఱియు నవ్వసంతంబు కళికాభిరామంబై యుదాహరణంబును శుకసూక్తి సందర్భగర్భితంబై భాగవతంబును (3-144).



## హరిహర శ్లేషోదాహరణము

### చిత్రకవి అనంతకవి

లక్షణసార సంగ్రహకర్తయగు చిత్రకవి పెద్దన పుత్రుడగు ననంతకవి హరిహర శ్లేషోదాహరణమును నుదాహరణము రచించి నట్లాతని పుత్రుడగు చిత్రకవి వేంకటరమణకవి తన 'సాంబవిలాస' గద్యలోనిట్లు వ్రాసియున్నాడు.

“ఇది శ్రీహనుమత్ప్రసాద లబ్ధసార సారస్వతపాత్ర, భారద్వాజ గోత్రపవిత్ర, ప్రథమశాఖావంశ సంభవసముజ్జ్వల త్కాయనసూత్ర లక్షణసారసంగ్రహ రచనా విశారద చిత్రకవి పెద్దనార్య పాత్ర, హరిశ్చంద్ర నలోపాఖ్యాన, వ్యాఖ్యాన, హరిహర శ్లేషోదాహరణ సకలజీవ సంజీవన ప్రబంధ బంధుర వంశావళి సృజనాదురంధర అనంత సత్కవింద్రపుత్ర, దయాదాక్షిణ్యాదిక సమస్త సద్గుణ కదంబాంబా సమానౌబళాంబా గర్భక్షీర వారాళి కుముదబాంధవ చరిత్ర, శ్రీసుబ్రహ్మణ్యేశ్వరాంజనేయాంకన మంజుల త్రిలోకసంజీవస్యభిమన్యువిలాస, సకలవర్ణనాపూర్ణ రామాయణ కుమారగురు విలాసాదిక దీప్యత్కావ్యకరణాతిధురీణ శేముషీవిశేషణ రాఘవ పాండవీయ, విష్ణుచిత్తీయ, వసుచరిత్ర ప్రముఖదీప్య త్కావ్యార్థ బోధన సమర్థహృదయ కమల విద్వత్కవింద్రవిధేయ వేంకటేశ్వరనామ వేంకటరమణ కవీశ్వర విరచితంబైన సాంబవిలాసంబను మహా ప్రబంధంబునఁ బ్రథమాశ్వాసము.”

చిత్రకవి అనంతకవిరచితమైన యుదాహరణము లభింపలేదు. ఇట్లే యితని సకలజీవనసంజీవని, వంశావళి గ్రంథములు లభింపలేదు. ఇతని హరిశ్చంద్ర నలోపాఖ్యాన వ్యాఖ్యానము చాల ప్రసిద్ధమైనది.

(అముద్రితము సాంబవిలాసము సంఖ్య 123 బి మదరాసు ప్రభుత్వ ప్రాచ్యలిఖిత పుస్తకభాండాగారము).

ఉదాహరణ సూచనము

షట్పత్రవర్తి చరిత్ర - మల్లారెడ్డి

కార్త్యవీర్యుని కథ - దత్తాత్రేయ ప్రార్థనస్తుతి.

వృషభగతిరగడ

మధునిశాచర వైరినీవై - మాహురిని నిదించువాడవు  
 నిన్నుఁగానఁగఁ జాలరెవ్వరు - నిఖిలమును నీవెంచఁగందువు  
 నీదుచే లోకంబులెల్లను - నిల్చెశ్రీలును హెచ్చి యిప్పుడు  
 వేదములు నీకై నుతల్పది - వేల భంగుల నిచ్చు నెప్పుడు  
 భుక్తిముక్తులుగాంతు రెంతయుఁ - బొల్పుతో నీవలన దాసులు  
 భక్తియుక్తులు నీకె గల్గఁగఁ - బ్రబలుదురు వైకుంఠవాసులు  
 తొడరి సద్గుణతతులు నీయం - దున వసించె ప్రభావనీరధి  
 చెడని భక్తి యొసంగినను ర - షీంపవే కరుణాపయోనిధి :  
 నీ మహామహిమంబు పొగడఁగ - నేర్తు నే యజ్ఞానహృదయుఁడ  
 స్వామిదత్తాత్రేయలోక ని - వాస లసదసమానసదయుఁడు.

దక్షిణాంధ్ర యుగము

దక్షిణాంధ్ర వాఙ్మయమున బాలకవి అనంతయ్య రచించిన శేషార్యోదాహరణ మొక్కటియే సంపూర్ణము గాగలదు<sup>1</sup>. ఉపలబ్ధముగాని గణపవరపు వేంకటకవి యుదాహరణమును గూర్చి పుదుక్కోటలో వెలిసిన యొక ఉదాహరణఖండమును గూర్చిన వివరములు లిందు గలవు.

# శ్రీ షా ర్యో దా హా రణ ము

చాలకవి అనంతయ

ప్రథమా విభక్తి

క|| శ్రీనిల్లండిగళస్వనాయమవనిన్ - జెన్నొందు నేవంశమం  
వానారాయణ జియ్యరంచనగఁ దా - నారాయణుం డుద్భవం  
జై నాచందు జెలంగు తిర్మలసుధీ - యాదోధి చంద్రుండు దా  
నానూనస్థిరకీర్తి శేషఘనుఁ డు - ద్యద్ధర్మ శర్మాధ్యుడై .

క శి క

మఱియు సారసగర్భసార స-మగ్రసారసమాన్యచరితుఁడు  
వర నిభారస భావ భారస-వర్ణ్యభారసమానరీతుఁడు  
చందనాచలవారు తాచయ.....సతిహృదయుఁడు  
నందివాహనమతి విమోహన-నయనమోహన మహితనదయుఁడు  
దిక్పతిప్రతిమాన చీప్రతి-తిక్షితప్రతి పక్షశౌర్యుఁడు  
ద్విక్పరిక్షిత సుజనరక్షిత-ధీరదీక్షిత భావవర్యుఁడు  
కులవహూజనభావ భాజన-కుశలతాజన వంద్యశీలుఁడు  
ఖలవిరోధన ఘన విబోధన-ఖడ్గసాధన...భేలుఁడు

ఉ త్క శి క

ఆరిభుజంగమ గరుడ మంత్రము  
సరస జనవర సన్య యంత్రము  
సాగఁదనరెడు నీతి తంత్రము  
నాగమోక్తముఁగాఁగ మంత్రము  
నెడలఁగైకొనఁ గవి నియోగము  
నెడఁదఁగైకొన కవి నియోగము  
యోగమున మను వినయసాంద్రుఁడు  
భోగమున మను భూమహేంద్రుఁడు.

## ద్వి తీ యా వి భ క్తి

శా॥ రాకేందుద్యుతి తిర్మలార్యసుతు భా-రద్వాజుగోత్రున్ దయా  
లోక శ్రీకరుఁ డయ్యవారయకు మే-లుంగూర్చు వేతమ్మునిన్ (?)  
జోకం వేంకటరాఘవార్యునకు క-స్తూరయ్యకున్ పెద్దనా  
లోకై కస్తుత కీర్తిశేష ఘను సు-శ్లోకున్ బ్రశంసించెదన్.

## క శి క

మఱియు మదమెదలేని - మహిమఁగాంచిన వాని  
మెఱయు వన్నెకడాని - మించు మించిన వాని  
తొలఁకు పలుకు హిమాని - తులకింప నగు వాని  
సొలపు పూవిలుకాని - సొబగు ననుదగు వాని  
కలితనముఁగై కోని - ఘనతమెఱసిన వాని  
నెలమివేలుపుమాని - యివినెలసిన వాని  
పరమధృతిఁగొఱగాని - పనుఁగొల్పని వాని  
అరులెదిర్చిన యేని - యాపు నిల్పని వాని.

## ఉ త్క శి క

కూరతయు దాక్షిణ్య  
సారమును నైపుణ్య  
మును(వి)నయసంసక్తి  
యును విచక్షణతోక్తిఁ  
గాంచి మధురాధీశుఁ  
డంచి తామాత్యేశుఁ  
డనఁగఁదగు ధృతివాని  
ననఘ మగుమతి వాని

## తృ తీ యా ప థ క్తి

శా॥ ఆనందంబున చంద్రశేఖర జటా-నంతాపగాంభోజ మా  
 స్నీనవ్యోమ రసప్రధానకృతు లెం-తేపల్కికై కొండ్రు నా  
 నానల్పాంబర హేమరత్న బహుమా-నంబుల్ కవీంద్రుల్ ఘనుం  
 దానల్లంపిగళి తిర్మలయ శే-షామాత్యచేతన్ ధరన్.

క శీ క

మఱియు వారి వాహభూరి - మహిమహారిదానుచేతఁ  
 గజకు వైరిఁ గలనఁజేటి - గదుము శౌర్యభానుచేత  
 జగముఁ బొగడ యశము నెగడ - సవతుదెగడు భీరుచేత  
 పొగరు మగుడ నొరసిబెగడ - బుధులు నిగుడ భీరుచేత  
 కవి చకోరకములు జేరఁ - గల యుదార చంద్రుచేత  
 జవవిహారతురగవార - చతురచార సాంద్రుచేత  
 విజయడిండిమముల నిండి - వెలయుదండి యోధుచేత  
 ప్రజలు...పసిడి...ప్రబలుదండిసాధుచేత

ఉ త్క శీ క

మదవదరులఁ గన్నలేటి  
 కొదమలనుచు నెంచి సూటి  
 గదిమి చిదిమి యదిమి మట్టి  
 కదన గరిమ గదుర గట్టి  
 బిరుదు(లు)గైకొనఁగ నేర్చి  
 కిరుదు దొనని పటిమఁజేర్చి  
 మెలఁగినట్టి హారుచేత  
 కలిత కీర్తి హారుచేత

### చ తు ర్థి వి భ క్తి

శా॥ అలయించున్ వితతానురక్త గతి శూరానంగతాపాదియై  
బలిమిం గుత్తుకలాను చెల్మిబలె నే భవ్యాత్ము కౌక్షేయకం  
బలదీరాకృతినట్టె తిర్మలబుధేంద్రాంభోధిచంద్రుండనన్  
గలశేషార్కునికై యొసంగుదురు సత్కావ్యంబులార్యోత్తముల్

### క శి క

మఱియు ననుక్షణ శిక్షణ వీక్షణ-మర్దిత మదనతరిపువారునకై  
కఱకు వజీరుల భీరుల భేరుల-గర్భవినిస్రుతులిడు శూరునకై  
గడిదొరలందఱఁ జిందఱవందఱఁ-గాఁ దఱిమిన తేజోవంతునకై  
కడిద్విపదంబుల కొమ్ములచిమ్ముల-కరినయననురొన బలవంతునకై  
మొకురుదునేలని తేలని వాలని-మొనలిడ లోగొను వీరాంకునకై  
నికటపుసోదన సాధన వాదన-నెలకొను నిర్భయ నిశ్శంకునకై

### ఉ త్క శి క

జగడపుటంగులు విని విని బలుకై  
పలువగలెత్తుచు తులువల వగకై  
కావరమున నలుగులుకొనిశిఖికై  
కావిరిదనురారవ పరులై కై  
లాటపుచివ్వల రువ్వెడు శిఖికై  
లాటన పటులగు ద్రోహులు దెగకై  
కొనియసి వినరెడు నుద్దామునకై  
ఘనరణ పుంగవతాభీమునకై

### ప ం చ మీ వి భ క్తి

శా॥ శ్రీరంగేశ పదాబ్జ భక్తినిధియై చింతామణీ కల్పకొ  
దారోదారత యాచకుల్ ధరణిదాతల్ గా భుజాభోగరే

ఖరూఢీన్ దిగిభేంద్రహస్తపటిమల్ గైకొంచు పెంపొందు ల  
క్షీరాజన్మతిశేషయార్యువలనన్ చెల్వొందు సత్కావ్యముల్

క శి క

మఱియు నాశితభరణ - మహనీయుగుణువలన  
వఱులు మతివిస్ఫురణ - వాస్తవార్హుణువలన  
అన్వీక్షకీవరణ - హార్ద గుణచణువలన  
అన్వయ జనాభరణ - హర్ష మర్షుణువలన  
హరి దయోదయ కరణ - హతవైరిగణువలన  
వరకవిజనాదరణ - వచన భూషణువలన  
శరణాగతోద్ధరణ - చాతుర్యధనువలన  
సరసతావిస్తార - సర్వజ్ఞ ఘనువలన

ఉ త్క శి క

ప్రబలకృత దిగ్విజయ  
సబలహతరిపునిచయ  
సమ్మర్దరణభరిత  
సమ్ము...పచరిత  
సురపురీవిస్ఫార  
వరగోపురద్వార  
మణిసౌధతటువలన  
ఫణిపభుజవటువలన

ష ష్టి వి భ క్తి

మ॥ అలరారున్ వలరాజుచక్కదన మార్యాధీశదూష్యంబు రి  
క్కలఠేడక్కొగు నీవి తీవియు కళంక్కు స్ఫారగుర్వర్థ ధి  
క్కలనం.....బేటికని పల్కన్ తిర్మలాచార్య వం  
శలలామోజ్జ్వల శేషయార్యునకు నెంచన్ సాటిగా సత్కవుల్.

క శి క

మఱియు శౌరి శౌరి మను పరీక్షకునకు  
 కఱకు చెఱకుపాల దేల కడవనుడువరక్షకునకు  
 రాజరాజ దానధార రంజ మంజిమావకునకు  
 భోజరాజ సాహితోప...మోపరోపధీవహునకు  
 బాహురాహులీడ గాడవైరి భూరిహిమకరునకు  
 సాహసావాగ్ర నిగ్రహాభి శోభి శరధరునకు  
 శూరవార పోషణైక చూడ జూడ మోహనునకు  
 గౌర గౌర సౌధ యూధ.....కవితవాహనునకు.

ఉ త్క శి క

చటుల నిటులనయన నయన  
 పటులకుటిల జయన పయన  
 మమర సమర విజయ విజయ  
 గమగతమక విచయ విచయ  
 నీయ గేయ శోభనాభి  
 ధేయ రాయ బిరుదశోభి  
 తాగ్ర విగ్రహోదయునకు  
 నుగ్ర విగ్రహిభయునకు

స ప్త మీ వి భ క్తి

మ॥ స్థిరలక్ష్మీకర వేంకటాంబికయెడన్ శ్రీ తిర్మలార్యుండు భా  
 స్వరశశ్వద్రఘువంశభర్తలవలెన్ పాటిల్లఁగాఁ గన్న సు  
 స్థిరులౌ పుత్రులు నల్వరందును జగత్ శ్రేయాంకసాంద్రాదరా  
 డ్య రసజ్ఞత్వములొందు శేషఘనునంద్రశాంత దానోన్నతిన్.



క శి క

మఱియు నిజజయభుజ - మాన్యునందు  
 మఱవక తనుధృతిశత - మన్యునందు  
 జగదేకహేవాక - చరితునందు  
 ప్రగమితాజ్ఞాచక్ర - భరితునందు  
 పటుభీమ సంగ్రామ - పార్థునందు  
 చటుసామవాగ్భూమ - సార్థునందు  
 దీనవరదానసుర - ధేనునందు  
 భానుపమ కీర్తిహిమ - భానునందు

ఉ త్క శి క

వదనముననిందు  
 కదనముననిందు  
 ధరగెల్చిక్రిందు  
 పఱచుసుధతాళిందు  
 విడుపలుకులెందు  
 తొడివిను నెందు  
 లొనగు ఘనునందు  
 ప్రళమదనునందు.

స ం బో ధ న

మ॥ అవనిపాల సభావహాబహుమహా వ్యాహారహారిప్రభా  
 తవనీభూతముఖాముఖాబ్జిభవ ! సంపద్ధీర్గుణోదార దా  
 రివదూర్వాద్రిపుజాల ! జాలపదగౌరస్ఫారసత్కిర్తి భాం  
 ధవ ! శ్రీతిర్మలమంత్రి శేషసచివేంద్రా ! దానసాంద్రదారా ॥

క ఖ క

మఱియు మధురాదీశ - మహితకరుణావేశ !  
 తరమెఱిగి విబుధేశతతులమను పరమేశ !  
 సంగీతసాహిత్య సంగ్రహైకస్తుత్య !  
 సంగరజయొన్నత్య - సాంద్రద్యుతిసాహిత్య !  
 కవినిరీక్షణమాత్ర - కలితదానవిచిత్ర !  
 నవనవప్రియమిత్ర - నవ్యవనికాచైత్ర !  
 సముదారసద్ధర్మ - సముచితాంచితశర్మ  
 విమతనేనామర్మ - వేదిపటుశరధర్మ !

ఉ త్క ఖ క

శ్రీరామపదభజన  
 సారస్వతాద్యజన  
 సారశ్యసంప్రాప్త  
 వైరశ్యరహితాప్త  
 రక్షణవినిస్తంద్ర  
 వీక్షలక్ష్మీసాంద్ర  
 నవ్యనిజమణిసౌధ  
 భవ్యగుణగణబోధ :

సా ర్వ వి భ క్తి క ము

మ॥ కులరత్నంబు నీవు నిన్నెనయు శ్రీ కొల్వొప్పునీచేత కీ  
 ర్తులు నీకై హరియిచ్చు నీవలన మీఱున్వన్నెయున్వాసి నీ  
 కలరున్ సొమ్ములు విద్యహృద్యమగునీయందార్జవంబౌర ! చం  
 చలదృక్పంచశరాంక ! తిర్మలయశేషా ! పోషితార్యోత్తమా !

## అంకితాంకము

క॥ చెలఁగు నుదాహరణంబిది

నలసన్నిధ బాలకవియనంతయ నీకై

వెలయించె దీనిఁ గైకొను

మలఘనమున్నేష : తిరుమలార్కుని శేషా :

ప్రాచ్యరికత పుస్తక భాందారము - ప్రతి - సంఖ్య R. 128 (M. 1  
18-1-1) (కాగితపుస్తకం).

—ఓ—

ఉదాహరణము - రఘునాథీయము

సుదురుపాటి సాంబశివకవి

చ తు ర్థి వి భ క్తి

క ళ క

మఱియును దుర్జన భర్జన తర్జన పరిచయ కరణయ శరణాలునకై

నరపతి రక్షణ లక్షణ.....నిజశీలునకై

హరిదతి హాటక శాటక యూటకరరుచిర సురుచిరగత్తేజునకై

పరిసర భాసుర భూసుర వాసర.....

అవికృత గర్విత గుర్విత రోర్వితలాధిపసాది పదాతివితతికై

మధురిమహురిత సారిత గీరిత మంగళ.....

కవిజనదాన విదాన నిదానన కరకృత కరకృత పరతేజునకై

అవికతభాషణ పోషణ భూషణ సువదన భువదన...

నవదార్శును గలనాట్యపు తళకై

హవదేయవరుజుల నలరెడు పలుకై

దువలును బూసుక దుముకుచు వడికై .....

## పంచమీవిభక్తి

శా॥ స్ఫాయద్దంతి ఘటాఘటోద్భవ మదాసారస్ఫురద్వాహినీ  
 .....ధరారుహ వరస్తోమా వసంతభ్రమ  
 ద్గాయత్భృంగ సమూహానిష్కపటములౌ దారిన్సుధీగేహముల్  
 .....ధీరువలనన్ రంజిల్లు నెల్లప్పుడున్.

కళిక

మఱియు విభుల కలన గరిమను ప్రభువలన  
 ....ననివిభువలన  
 రణధరాదిక చలన రహిత శౌర్యుని వలన  
 గుణధరాధిక మిశన కుతుక ధుర్యునివలన

## తృతీయావిభక్తి

మ॥ .... నీ  
 కరణం బల్కిరి తద్గుణైక్యమని తర్కజ్ఞాళి నవ్వంబడున్  
 హరతుల్యప్రతి పాద్యుచేత.....

కళిక

మరియును గవులను మనుచును విభుచే  
 నరులను కవులను ననుచును ప్రభుచే  
 కలనై నను బొంకని ధీరు.....  
 గంట్లడ గాచిన కైగల దొరచే  
 గంట్లెడగాచిన కై నగవరుచే  
 కోటి కులావన గుణవాక్పతిచే -  
 కోటి... నిజముగగొలిచే  
 ప్రజతగఁ బొలిచెన్  
 దిను సున మనిచెన్

మని మది నునిచెన్

గెనుచున దనుచెన్

వ్రాతకృతి యందున్న రీతిగా ముద్రితమైనది.

ఉదాహరణ రచన

గణపవరపు వేంకటకవి

ప్రబంధముల వేంకటేశ్వర విజయ విలాసమును రచించిన మహా కావ్యకవిగారు గణపవరపు వేంకటకవి తానొక “యుదాహరణము” రచించి నట్లు ప్రబంధమున నిట్లు చెప్పికొని యున్నాడు.

ఓ॥ శ్రీకృంబుగఁబడి రెండవ యేంటతా

కావసుల్ రచియించి ప్రౌఢిఁగన్న

మునిముని మీసంబుమొనయునేటనెయమ

శతకంబొనర్చి కౌశలతగన్న

ఇరువది మేటను శృంగార మంజరి

యు నుదాహరణజేసి ఘనత గన్న

మణియును బాలరామాయణ ద్విపదను

పాటించి బహువిధ చాటు కవిత

గీ॥ ఆలిశయముగన్న నాదు జిహ్వంచలంబు

తనివి నొందదు కులదేవతా వతంస

వేంకటేశ్వర చరిత్రావింద మహిమ

నమనాన్వేష పేశవర్జనలగాక ।

ఈతని యుదాహరణము లభింపలేదు. వేంకటకవి మధుర రాజ్యము వారి సంస్కార మేరిన ముద్దళగిరి భూపాలునిచే సమ్మానితుఁడు గావున శ్రీ క. వి. ప్రాంతమువాఁడు. ఈతడు దక్షిణాంధ్రకవి.

## ఉత్తర ప్రబంధయుగము

స్వదేశ సంస్థానములు క్రీ. శ. 1600 - 1800

ప్రసిద్ధలాక్షణికుడగు అప్పకవి తన అప్పకవీయమున ఉదాహరణ లక్షణమునకు లక్ష్యముగా “శ్రీకృష్ణోదాహరణమును” రచించియున్నాడు. ఈ యుదాహరణము తక్క పూర్ణ కృతి వేటొకటిలేదు. సూచనలు మాత్రము ప్రబంధములయందు చాటువుల యందుఁగాన నగుచున్నవి.

## శ్రీ కృష్ణోదాహరణము

కాకునూరి అప్పకవి

ప్రథమావిభక్తి

ఉ॥ శ్రీవనితాసనాదుఁడు వశీకృతభక్తమనోంబుజుండు వి  
శ్వావసుఁడుగ్రనేనుఁడురువైద్యుఁడజేయుఁ డగణ్యసద్గుణ  
ప్రావృతభూషణోజ్జ్వలుఁ డహఃపతికోటిమరీచిభద్రదం  
తావళనాయకావనుఁ డుదారుఁడు కృష్ణుఁడు మమ్ముఁబ్రోవుతన్.

క శి క

మఱియు దేవకిశౌరసేని కు - మారనిర్మల రత్నరాజము  
కఱకు టసురుల నెల్లఁ దారుణ - కదనధారుణి దునుము తేజము  
బలిమి నందనవనములోపలి - పారిజాతము ధరకుఁదెచ్చెను  
కొలఁదిమీఱిన సమ్మదంబునఁ - గుండలంబులు తల్లికిచ్చెను  
చెలఁగి నరునకు సూతకృత్యము - జేసి కౌరవులఁ బరిమార్చెను  
తలఁపు మఱువని దాసచయములఁ - దవిలి తిరుగని ముక్తిఁజేర్చెను  
వెలఁదికొఱకును బాణుచేతులు - వేయునఱికిన విక్రమోగ్రుఁడు  
జలదముల జిగిఁదెగడునొడలున - జానుమీతెడు శుభసమగ్రుఁడు

ఉత్క శి క

కమలనేత్రుని రాక రోయుచు

యమునయొడ్డున తపముసేయుచు

నున్న కాంతనుఁ జూచి రయమున  
 నున్న సుద్దివచించి ప్రియమున  
 నరుఁడుగూర్చిన మిత్రునానతి  
 కరముబట్టెడు దానిఁదానతి  
 విదళితాసురసార్వభౌముఁడు  
 యదుకులాంబుధి పూర్ణసోముఁడు

ద్వి తీ యా వి భ క్తి

ఉ॥ మానవ్వలార : రోగములు మానును లేములులేవు సంపదల్  
 జానగు దుఃఖముల్దొలఁగు జాటునఘంబులు మందబుద్ధులె  
 దీనతనొందనేటికి నతిస్థిరభక్తినిఁ గొల్పుఁడి పరా  
 క్షిములుగాక మీరు వసుదేవకుమారకు ముక్తికోసమై.

క ఇ క

మఱియు ప్రేతలనెల్ల - మరులు కొల్పినవాని  
 మెఱసి కానను బసుల - మేపి తిరిగెడు వాని  
 భామతో మార్వాసు - బండియొచ్చినవాని  
 పేమరెదిరిన మగధు - విఱగఁ ద్రోచినవాని  
 బాలుడై తోలెక్కి - పాలు ద్రావిన వాని  
 హేలతోఁ బదిరూపు - లెలమిఁదాల్చినవాని  
 తాళవృక్షములెల్ల - ధరణిఁ గూల్చినవాని  
 గాలిరక్తనుఁ జావఁ - గాలఁ దన్నినవాని  
 లీలఁగొల్తును గడిఁది - లేమిఁబాపెడువాని

ఉ త్క ఇ క

మందు పావకుఁగొల్చి  
 కాండవాహతిప్రేల్చి  
 పార్థివేశ్వరుఁ గాంచి  
 పార్థునక్కడ నుంచి

దారకుండమరించి  
 చేరఁదెచ్చినమంచి  
 యరదమెక్కుక పూని  
 పురికి వచ్చినవాని

తృ తీ యా వి భ క్తి

చ॥ పులసిలనేల మానవుల పుట్టును పావనమయ్యె నెప్పుడున్  
 గళవళమేల రోగము లకాలగతిం గడవట్టు నీతి బా  
 ధలును దరిద్రతావ్యధలు దవ్వలకేఁగును వాంచితార్థముల్  
 గలుగు నమేయుచేత కమలాధవుచే వటపత్రశాయించేన్.

క శి క

మఱియు బ్రహ్మమాయఁగెల్చి - మనలు మంత్రవాదిచేత  
 నెఱిఁగి సౌంభకునకు వరము - లిచ్చి మెఱయు మోదిచేత  
 మృతతనయుని మరల గురున - కిచ్చినట్టి యమృతుచేత  
 నతుల రాసకేళినలిపి - నట్టి యాదినటుని చేతఁ  
 బిండిరుబ్బునాతిమోము - పెరుగు దుడుచు కొంటెచేత  
 మండుచున్నకారుచిచ్చు - మరగిత్రావు నమరుచేత  
 నెలుఁగుతోడఁ బోరిమణియు - నింతిఁగొనిన యజరుచేత  
 వెలయఁ దులసిపూసపేరు - వేసికొనిన జోగిచేత.

ఉ త్క శి క

గట్టిగళరపంజరంబు  
 గట్టఁదలఁచి వేగిరంబు  
 చవుటికడలి చెంతఁజేరి  
 పవనతనయుతోడఁబోరి  
 తన్నుఁ జీరినంత వచ్చి  
 చెన్నుగెలుపు నరునకిచ్చి



మహిమమెఱయు కృష్ణచేత  
మిహిరకోటి దీప్తుచేత.

చ తు ర్థి వి భ క్తి

శా॥ ఓలంబాసకుఁదేక మత్సరముతో నుప్పొంగి పెక్కెడులా  
భీలాకారమునన్ కొలంకునడుమన్ బేటాడునక్రంబుతోఁ  
జాలంగయ్యముచేసి చిక్కిన మద స్తంబేరస్వామిమై  
కేలంబట్టి నిమిర్చినట్టి హరికై కృష్ణాంబు భృన్మూర్తికై

క శి క

మఱియునుఁ గౌమోదకీయును ఖడ్గము  
మఱియును శంఖముఁబట్టిన హరికై  
మెఱయఁగ విద్యుచ్ఛేలముఁ దాల్చుక  
మెలఁగెడుదధికణపరిదిగ్ధునకై  
పెలుచం గదిసిన మల్లలనిరువురఁ  
బిడికిటఁబొడిచిన బలుమల్లనకై  
వెలయఁగ యమునానదిలోఁగాళియ  
విషధరుఁదోలిన యదుసింహునకై  
విజయుని రథసారథియై గురున్మృప  
భీష్మాదులగెలిచిన భూపతికై

గజిగా యవనాభిదు ముచుకుందుని  
గనుదృష్టినిఁ జంపిన శ్రీపతికై  
బలువిడి దేవకి తండ్రిని మధురకుఁ  
బట్టము గట్టిన గోవిందునకై  
గెలఁ దాల్చినవైఖరి గోవర్ధన  
గిరిమోచిన మహదానందునకై

ఉ త్క శి క

తొలిపుట్టువు నోము ఫలంబున వే  
బలువిడినగు పేదఱికంబున వే

సరికొందలమందుచు పయనంబై  
 పురికింబరమానందమునం బై  
 కొనియుబ్బుచువచ్చి కలిమిపనికిం  
 గనియడుకులొసంగిన బాపనికి  
 గలిమిచ్చిన బాలన్నేహునకై  
 కలుములచే నేలిన కృష్ణునకై.

పం చ మీ వి భ క్తి

మ॥ పురుటింటం బసిబిడ్డ చందమున వాపోవంగ నాఁడాత్మలో  
 మురువొప్పన్విష దుగ్ధయుగ్మకుచయై ముద్దాడు రాకాసి చ  
 న్నిరుగేలంగొని బాలుఁద్రావుమిషచే నిమ్మైనకాలంబునన్  
 ధరణింగూల్చిన నంద పుత్రువలనం దార్కాణధర్మస్థితుల్.

క ళ క

మఱియు గీతామృత స - మగ్రసింధునివలన  
 వటలు భవపటుతిమిర - వనజుబంధునివలన  
 బొంకు పెయ్యెడలేని - భూరిసత్త్వునివలన  
 జంకు పెన్నడులేని సమరనిత్యునివలన  
 ఖేదముల్ బెడబాపు - కేశిమర్దనువలన  
 నాదికారణమూర్తి - యగు జనార్దనువలన  
 గానరాని పదముల గాము పానుపువలన  
 పూనిగొడాలికిం - బుట్టుకానుపువలన

ఉ త్క ళ క

తనువుబిల్వమిగురూర  
 దినిపాకమింపార

జేసిద్రాపదిచేత  
నాసఁదీరఁగ మేఁత  
యడిగిన మునీకులకు  
నిడఁగల్గు దాసులకు  
గల్పించుహరివలనఁ  
గల్పిస్తాయవలన

ష ష్టి వి భ క్తి

కా॥ కాగరమునందు వెల్వడి భుజం గస్వామిసుచ్చత్రమై  
పైరాఁదార్జ్యఁడు వాకిశుల్దెలువన భ్రస్తోమముల్ మీఱిశ్రీ  
సూరౌద్భూతిపథఁబొసంగఁ దనుగొంచుం దండ్రియేతెంచి జా  
ల్వారేపల్లెను నిల్పఁ బొల్చు హరికిన్వాలాఠనేమొక్కెదన్.

క శి క

మఱియుఁ బెఱయనెఱయ నుఱియు-మధునిఁగూల్చినట్టి హరికి  
నఱిమి తఱిమి చఱిమి నుఱుము-నక్రకుఁ గెల్చిన వితకరికిఁ  
గఱచి చఱచి యఱచి పఱచుఁ-గపిని జంపి నఱ్ఱుతునకు  
మఱిగి తిరిగి విఱిగి సొరగు-మద్దులీడ్చినయమితునకు  
నరలి కెరలి వరలి మరలి-సాళ్వుఁ జంపి నక్షరునకు  
గరిమ మెరిమెయెరిమినెరిమి-కామెపల్లిమందిరునకు  
నయముఁ బ్రియము రయము జయము-నరున కిడిన కేశవునకు  
వ్యయము భయము లయము క్షయము-వైరికొనఁగు మాధవునకు

ఉ త్క శి క

గొల్లలెల్లఁ దల్లడిల్లఁ - బెల్లు జల్లులల్లిరాళ్ల  
సోనవానమానపూని - కానరాని కోనలోన  
చుట్టిపట్టి గట్టిదిట్ట - రొట్టు గట్టు మట్టు గుట్టు  
చూచి లోచినోచి మోచి - బ్రోచినట్టి వామనునకు

## స ప్త మీ వి భ క్తి

మ॥ పృథులావంతి వరస్వయం వరమునన్విందాను విందాదులన్  
బ్రథనక్షోణిని గెల్చి సద్గుణ సుభద్రన్ భద్రదోకొంచు వ  
చ్చిధరాధీశు ననుజ్ఞచే ననలసాక్షీకంబుగృహ్యోక్త స  
ద్విధిఁ బెండ్లాడిన కృష్ణునందు నిలిచెన్ ధీరప్రతాపోన్నతుల్

### క ఖ క

మఱియు సుగ్రనేనా - మాత్యునందు  
నెఱిమీఱ లయకాల - నిత్యునందు  
విదురార్చిత పదార - విందునందు  
విదళిత ఘోరారి - బృందునందు  
నాభీరు వస్త్రాప - హారునందు  
బలిపట్టణద్వార - పాలునందు  
జలగాది దళతనూ - చ్చాదునందు

### ఉ త్క ఖ క

సజ్జరాగంబు  
రజ్జునాగంబు  
కంధియోగంబు  
మంధరాగంబు  
రాపుతోనూచి  
పీపుతో మోచి  
వెలయుహరియందు  
జలజాక్షునందు

## సంబోధన

ఉ : ధర్మజుడంపినం జరిగిదంతిపురంబున నాంబికేయుతో  
 ధర్మముఁజెప్పి దుష్కృతులదగ్గఱ శాంతనవాదిసజ్జనుల్  
 నిర్మలచిత్తులెల్లఁగనునేరుపునస్సభఁదాల్చినట్టి ని  
 స్సర్మవహాకృతిం దలఁతునాదు మనంబున నందనందనా :

క శి క

మఱియు జగన్మోహన - మాయఁదాల్చిన జాల  
 జిఱుము తఱిద్రౌపదికిఁ - జీరలిచ్చిన కాల :  
 సఖులతో నదిలోనఁ - జల్దిగుడిచిన బాల :  
 విభనసుందెదలోన - వేదలిర్చినలోల :  
 నరు తేరినొగలపై - నాట్యమాడినవీర :  
 నరకుఁగొని ఖీష్మపై - చక్రమెత్తినశూర :  
 తరిని సద్గురు సుతుల - దాపరించిన సదయ :  
 పెరిమ నాగపురంబు - పెక్కలించిన విజయ :

ఉ త్క శి క

గురుభీష్మరాధేయు  
 లరుజన్యమున నేయు  
 శరవహ్ని బయలెల్కి  
 యరద మెల్లను నెక్కి  
 తరిగొల్చునెడ పాండు  
 వరులనేగురి మెండు  
 బ్రతుకఁజేసిన పుణ్య !  
 వితత దీనశరణ్య !

## సా ర్వ వి భ క్తి క ము

శా॥ నీ వొక్కండవు నిన్ను నమ్మి కొలుతు న్నీ చే సుఖంబబ్బె నీ  
కై వేదండ మొనర్తు నీ వలన నిష్టావా ప్తి చేకూరె నీ  
కే విశ్వాసముఁ జేర్చితింక మదిలోహెచ్చయ్యె నీయందు నా  
కై వారంబులు శౌరసేనతనయా కామేపలీ వల్లభా !

## కవినామము - అంకితము

ఉ॥ నామనవిచ్చగింపు మిట నన్నయభట్ట కృతాంధ్రశబ్ద చిం  
తామణి కల్పనోక్త కల నాచతురోపమలుల్లపిల్ల ని  
చ్చామతి నర్పణంబుగ నొ సంగితిఁ గామెపలీశ ! నీకునై  
రామయమై తగన్ భగ దుదాహరణంబు జగత్ప్రసిద్ధిఁగన్

## ఉదాహరణ సూచనము

కుముద్వతీ కల్యాణము మట్లకుమారానంత రాజప్రణీతము

చ॥ కులగిరి పంక్తి సీసముల గూర్చు నుదాహరణంబొనర్చు ది  
క్కుల గజరాజి కందములకున్ గడునూహ యొనర్చు గోణి చి  
ల్వలదొర చక్రబంధముల వై ఖరిమించి ధరాస్థలంబు ధీ  
విలసనలీల మట్ల తిరువెంగళనాయకుఁ డాక్రమించినన్

( కుముద్వతీ కల్యాణము అముద్రితము. అడయారు పుస్తక భాండాగారము మద

ఉదాహరణ సూచనము

వక్కలంక వీరభద్రకవి వాసవదత్తా పరిణయము  
శ్రీ పురుషోత్తమ క్షేత్రమున జగన్నాథస్వామినిగూర్చినది.

సా ర్వ వి భ క్తి క ము

శా॥ నీవేదైవత చక్రవర్తివి సభన్నిన్నేఁ బ్రశంసించు నీ  
చే విశ్వంబలరారు నీ కొఱకునేఁ జేతున్నమస్కారముల్  
నీవల్ల నృపముల్ దొలంగు నెవరు నీకు నృముల్గారయా  
యావిర్భావమునందు లోకములు నీ యందేకదా ! యోహరీ !

(చతుర్థాశ్వాసము)

క॥ అకలుషభక్తి జగన్నాయకునింబూజించి యీ క్రియం బొగడుచు  
రాజకుమారుఁడు... .. (చతుర్థాశ్వాసము)

ఉదాహరణ సూచనము

పోడూరి పెదరామామాత్యుఁడు క్రి. శ. 1756

“శివరామాభ్యుదయము” అను ద్వ్యర్థి కావ్యమును రచించిన పెద  
రామామాత్యుఁడు “ఉదాహరణమును” కూడ రచించినట్లు పై గ్రంథములో  
నిట్లు వ్రాసికొనినాఁడు.

కృతిపతి తన్ను గూర్చి చెప్పు సందర్భమున

సీ॥ .....

నీవు ప్రౌఢోక్తివి నిర్మించినావు కా  
సల్యా పరిణయాది సరస కృతుల

గీ॥ మఱియు నుదాహరణాది చమత్కృతులను

సంస్కృతాంధ్రంబులను జెప్పఁజాలినట్టి

ప్రౌఢ సత్కవి వీవ ధరా తలమున

కలిత గురుగణ్య ! పెదరామ కవివరేణ్య !

ఈ యుదాహరణము లభింపలేదు.

ఉదాహరణ సూచనము - వెలుగోటివారి వంశ చరిత్ర

ఉ॥ దేవ మహిజ మందె నొకదిక్కున మంజరి చంద్రుఁ డందె తా  
రావళి వార్షికాంబుధరమందె నుదాహరణంబు వీత సం  
భావనమింటి వార్తలవి మన్నన నీవలె నెవ్వరందిరెం  
తే వసుధాస్థలిన్ తిరుపతిప్రభు తిమ్మ మహాప్రబంధముల్ (పుట 322)

ఉదాహరణ సూచనము

మట్లవారి చాటువులు - మట్లయెల్ల మరాజు

శా॥ శాంతిం దుర్గుణ దోష సంఘముల నెంచంబోకు కారుణ్య సం  
క్రాంత స్వాంతమున్ శుభాన్వితునిగాఁ గావించి పోషించు ధీ  
మంతా ! మట్లకుమారనంతనృప ! సమ్యగ్వాక్త్యసూనా వళీ  
కాంతంబై తగు నీ యుదాహరణముం గల్పించి పూరించితిన్.

“మట్లకుమార అనంతరాజుగారు స్థాయిగా రాజ్యము యేలుచూ ఉన్న  
ప్రయమునందున యాయన అనుజన్ములై న ఖయిదులోవున్న యెల్లమరాజు  
గారు అన్నగారై న కుమార అనంతరాజుగారి యందు కృతిగా ఒక పద్యం  
రెప్పిరి.” (పై పద్యమదే)

ఈ ప్రకారం పద్యంచెప్పి భట్టాజు చేతికిచ్చి అన్నగారికి వినిపించు  
కునగా ఆ భట్టరాజు కుమార అనంతరాజుగారికి యీ కృతి వినిపించినంతట  
యన సంతోషించి తమ్మునియందు వాత్సల్యత వుదయించి యెల్లమరాజు  
గారికి మైలుపల్లె, పొందలూరు, గుండ్లూరు, వూరెంపాడు, రాయవరం యీ  
ఖయిదు గ్రామములు అమరం యిచ్చి ఉండగా యెల్లమరాజుగారు ఆ గ్రామ  
ములు అయిదున్ను ఖర్చు ప్రయములకుగాను అనుభవిస్తూ ఉండిరి.

చిత్వేలికై ఫీయతు - స్థానిక సంపుటము 22 - పుట 212-213.



## ఉదాహరణ సూచనము

పోచనకవి 'చంద్రాభ్యుదయము' అను ప్రబంధములో

“గీ॥ రసికసభయెల్ల బళిబళిరవముతోడ

వేడుకలుదేరఁగా దదుర్వీసు పర్వ

శంబరాచి యుదాహరణంబు చదివి చదివి

వీణగైకొనెగీత ప్రవీణమతిని.” అని పేర్కొన్నాడు. (2 వ ఆశ్వాసము)

ముద్రితము కాలేదు. మదరాసు ప్రాచ్యలిఖిత పుస్తక భాండా  
గారము నందలి D. 505, R 125 అను ప్రతుల ననుసరించి వ్రాయబడినది.

విశ్వేశ్వరోదాహరణము - ఏనుఁగు లక్ష్మణకవి

ఇది ఈతని కృతియగు “రామ విలాసము”న బేర్కొనబడినది.

తే. గీ॥ రమ్య విశ్వేశ్వరోదాహరణ నృసింహ

దండకాదిస్తుతి ప్రబంధములుగూర్చి

సములలో నుత్తమఖ్యాతినమరినావు,

లతిగుణధుర్య ! యేనుఁగు లక్ష్మణార్య ! - అని చెప్పబడినది.

లక్ష్మణకవి విశ్వేశ్వరోదాహరణము నేఁడు లభ్యమగుటలేదు. లక్ష్మణ  
కవి యథునాతన ప్రసిద్ధ కవులలో నొకఁడు. ఈతఁడు క్రీ. శ. 1700-1790  
ప్రాంతముల జీవించియుండెను.

ఆంగ్లపరిపాలన యుగము  
క్రీ. శ. 1800 - 1947

భారత స్వాతంత్ర్యయుగము  
క్రీ. శ. 1947 నుండి

పై యుగములను రెండింటిని ఉదాహరణ పరిణామ చరిత్ర ననుసరించి రెండు విధములుగా విభజింపవచ్చును.

మొదటి భాగము - క్రీ. శ. 1800 - 1937 వఱకు  
రెండవ ,, క్రీ. శ. 1937 - నుండి

మొదటి భాగమున - క్రీ. శ. 1937 వఱకును ఉదాహరణ సూచనలు తప్ప సంపూర్ణోదాహరణములులేవు.

### 1. పరవస్తు చిన్నయసూరి శబ్దలక్షణ సంగ్రహము (1853)

#### ఆశ్వాసాంత విభక్తులు

బాలవ్యాకరణము క్రీ. శ. 1858 లో ప్రకటించుటకు పై చిన్నయసూరి క్రీ. శ. 1853 లో శబ్దలక్షణ సంగ్రహమును రచించెను ప్రస్తుతము లభ్యముకాదు. దీని వివరణము.

1. సంజ్ఞా పరిచ్ఛేదము	42	సూత్రములు
2. సంధి ,,	46	,,
3. శబ్ద ,,	114	,,
4. క్రియా ,,	118	,,
5. ప్రకీర్ణ ,,	150	,,
మొత్తము	470	,,

దీనికి మంగళా చరణముగా నీ క్రింది శ్లోకములు గలవు.

శ్లో॥ కరోదర ధృతోద్భూత వనజాతే సనాతనౌ  
శేషాద్రీ శేఖర త్పాదచ్ఛాయౌజాయా పతీస్తుమః

హర్షేషాం లక్ష్మ్య లక్ష్మణీ వికృతేర్వీక్ష్య భూరిశః  
క్రియతే బాలబోధాయ శబ్దలక్షణ సంగ్రహః ॥

ప్రతి పరిచ్ఛేదాంతంబు నందును ఇది పరవస్తు చిన్నయసూరి కృతి  
శబ్దలక్షణను సంగ్రహానుశాసన వ్యాకరణంబున.....పరిచ్ఛేదము అని గలదు  
ఇందున్న మఱియొక విశేషమేమనఁగా ప్రాచీనాంధ్రవాఙ్మయమున పొడగట్ట  
సంబోధనేతర విభక్తిరూపములతో పరిచ్ఛేదాద్యములు కనుపట్టుచున్నవి.

ద్వితీయ పరిచ్ఛేదము - కం॥ శ్రీచరణ సరోరుహలా  
సంబోధన జ్ఞాచారు విలాసవక్షసంశ్రితజన ర  
జ్ఞాచరణ దక్షదుష్టని  
శాచర కులశిక్షశేషశైలాధ్యక్ష.

తృతీయ పరిచ్ఛేదము - కం॥ శ్రీగృహమేధికి నతనిధి  
షష్ఠీవిభక్తి కాగమవేద్యునకుఁ ద్రిభువనారాధ్యునకున్  
భోగాప వర్గదాయకి  
నాగాధిపశాయికంజనాధరపతికిన్.

చతుర్థ పరిచ్ఛేదము - కం॥ శ్రీనయనోత్పల శీతల  
ప్రథమావిభక్తి భానుఁడు కలుషాంధకార భానుఁడు కరుణా  
ధీనుండశ్రిత శుభ సం  
ధానుండధ్యుషిత శేషధర సానుఁడొగిన్.

పంచమ పరిచ్ఛేదము - కం॥ శ్రీలోచనాంజనాంక  
తృతీయావిభక్తి శ్రీలలితాధరునిచేతఁ జిరభద్రగుణ  
శ్రీలునిచేతన్ దీన కృ  
పాశుని చేతన్ వృషాద్రి పాలునిచేతన్.

ఈ ప్రాచీన సంప్రదాయము నెఱిగిన వాఁడగుటచే సూరి యీ  
గ్రంథము చివర నీ క్రింది సూత్రము గావించియున్నాఁడు.

“సరూపవిభక్తి నాయక విశేషణంబులతోడ నాశ్వాసాం తంబునందును మీఁదం దదాదిని విశేష్యాంతంబులతోడను మంగళంబార్యు లభివర్ణింతురు”.

2. మచ్చ వెంకటకవి ముఖలింగేశ్వరోదాహరణము (1895)

ఇది సంపూర్ణోదాహరణముకాదు. ఇందు కళికోత్కళికలకు సమానముగ గేయములుకలవు.

3. రాజామంత్రి ప్రెగడ భుజంగరాయ ప్రణీతము విజయాంక సాహసము (1903)


ఉదాహరణ సూచనము - విజయాంక సాహసము

ప్రథమాంతములు

క॥ కర్కశమానస భయదుఁడు  
అర్కంబుజవైరి పావకాక్షుండమృతో  
దర్కనిజ దర్శనుఁడు  
మార్కండేయేశ్వరుఁడు కృతిపతిగా

ద్వితీయాంతములు

శర్వుని పాదవినతీసు  
పర్వుని విశదగాత్ర భద్రాధిప గం  
ధర్వుని హత నిశాచర  
గర్వుని అస్త్రియమాణ గరుడార్వుని వేడి



### తృతీయాంతములు

దర్పక దర్పఘ్నునితో అ  
హర్పతి తాద్రాది రాడ్రాథాంగునితో  
కర్పూర విభాసమానకాయచ్ఛవితో  
నాగ్రంధరచనా భీష్టముం దెలుపుకొని

### చతుర్థ్యంతము

శశిఖండ శిఖిండునకై  
వశిమానస హంసమునకై  
హైమవతీ దశచ్ఛద మధురసుధావళ సంచర  
దంతరంగ బంధరమణికై  
సపర్యా పూర్వక నమస్కృతులర్పించి

### పంచమ

కైలాధివ బాలామృదు  
హేలా వివశీకృతాచ్చ హృదయాబ్జుని కంటె  
హృదయాశుని కంటె రక్షకుఁడు వేటెలేడని

### సప్తమ్యంతములు

శ్రీ భూమీధర వరకన్యా భాస్వరవామ భాగునందు  
ఉరగాధీశాభరణునందు అనవద్య ప్రాభవ  
జితపుర నిశాచర శ్రీకునందు భక్తినిల్పి

### సంఘధి

శ్రీమద్రాజాధిరాజ శిరోవిరాజ మాసమాన  
హోటక కిరీటతట ఘటితమణి గణమరీచిరాజి  
నీరాజిత చరణసరోజాది వాకరతేజా :

నాకృతీ సంగీకరింపుము.

## ఆధునిక యుగము

పై యుగ వివరణమును బట్టి క్రీ. శ. 17 వ శతాబ్దినుండి 1937 వఱకును “ఉదాహరణ రచన” విస్తృతమైనదని చెప్పవచ్చును. క్రీ. శ. 1937 లో “త్రిపురాంత కోదాహరణము” వెలువడిన వెనుకనే ఆంధ్ర సాహిత్య ప్రపంచమున ఉదాహరణశాఖ తిరిగి ప్రారంభమైనది. ఆ కాలమునుండి నేటివఱకు వెలువడిన ఉదాహరణలను గ్రంథకర్తలను తెలుపుచు సంగ్రహ వివరముల నిచ్చుచున్నాను.

1. నాగేశ్వరోదాహరణము :- కీ. శే. మండపాక పార్వతీశ్వరశాస్త్రి  
మానవ పరము 1938
2. గోపాలోదాహరణము :- కళాప్రపూర్ణ విశ్వనాథ సత్యనారాయణ  
మానవ పరము 1940
3. వీరేశలింగోదాహరణము :- మధునాపంతుల సత్యనారాయణశాస్త్రి  
మానవ పరము 1948
4. అన్నమాచార్యోదాహరణము :- తిమ్మావర్ణుల కోదండ రామయ్య  
మానవ పరము 1951
5. శంకరోదాహరణము :- కవికిశోర శంకర ప్రసాద్ - దైవపరము 1952
6. శ్రీమద్రామానుజోదాహరణము :- శిరోమణి చెలమచెర్ల రంగాచార్యులు  
మానవ పరము 1955
7. ఆంధ్ర లక్ష్మీవైభవోదాహరణము :- శిరోమణి చెలమచెర్ల రంగాచార్యులు  
మానవ పరము 1953
8. విశాలాంధ్రోదాహరణము :- డాక్టరు దివాకర్ల వెంకటావధాని  
మానవ పరము 1956
9. వీరభద్రోదాహరణము :- మల్లంపల్లి వీరేశ్వరశర్మ  
దైవ పరము 1961
10. విరూపాక్షోదాహరణము :- మల్లంపల్లి వీరేశ్వరశర్మ ,, 1961

11. లక్ష్మీన్యసింహాదాహరణము :- డాక్టరు సుప్రసన్న-దైవ పరము 1962
12. సామగానప్రియోదాహరణము :- బుర్రా కమలాదేవి ,, 1963
13. వివేకానందోదాహరణము :- పాటిలు తిమ్మారెడ్డి ,, 1965
14. వేంకటేశ్వరోదాహరణము :- గాజుల వీరయ్య ,, 1966
15. శ్రీరామోదాహరణము :- నిడదవోలు వేంకటరావు ,, —

అముద్రితములైన యుదాహరణములు కొన్ని నాకు సకాలమునకు చేరకపోవుటచేతను, స్థలాభావము\* చేతను పై యుదాహరణములలో కొన్నింటిని మాత్ర మిందు ప్రకటించుచున్నాను. అవకాశము కలుగునేని తృతీయ ముద్రణమున “ఉదాహరణ వాఙ్మయ సర్వస్వము”ను యాంధ్ర విద్యల్లోకమున కర్పింపగలను.

---

\*ఈ కారణముచేతనే ప్రథమ ముద్రణమున యిచ్చిన తాళపత్ర ముద్రిత గ్రంథ వివరణ సూచికల నిందు విడిచిపెట్టవలసి వచ్చినది.

---

# శ్రీ నాగేశ్వరోదాహరణము

కీ. శే. మండపాక పార్వతీశ్వరశాస్త్రి (1892-1951)

శా॥ శ్రీ నీలాచల శేషశైలాకటక శ్రీపీఠ సంజాతముల్  
భూనాథ స్తవనీయ కావ్యరచనాంబోధి ప్రమోదప్రద  
శ్రీనిత్యంబులు నిష్కలంకములు నాంధ్ర కీర్తి చాందిద్యుతుల్  
నానాదేశంబులందుఁ గ్రమ్మివెలుగున్ నాగేశ్వరోదాహృతిన్.

ప్రథమా విభక్తి

శా॥ శ్రీ నాగేశ్వర పాద సేవకుఁడు కాశీనాథ వంశాంబుధి  
శ్రీసీహారకరుండు సాధునికర క్షేమంకర ప్రాభవ  
శ్రీనిత్యుండు దయాశమాది సుగుణ శ్రీరాజితుండౌచు నా  
శ్రీనాగేశ్వరుఁడింపునం జెలఁగె నాంధ్రీ పూర్వ పుణ్యంబునన్.

క ళ క

మఱియు భారతభూమిఁ బుట్టిన మాన్యులందఱిలో సమర్థుఁడు  
మఱిపు పుట్టఁగరాని త్యాగమై ధరించిన మొదటి పార్థుఁడు  
కలియుగంబున నవనిఁ బుట్టిన కవుల పాలిటి కామధేనువు  
తెలుగు వారల తెలివితేటలఁ దీర్చిపేర్చిన రత్నసానువు  
పరుస మెన్నఁడుఁ బలుకఁజాలని పలుకుమెత్త నిఁదనపుఁ దోరము  
పరువులనుగని యీవులిచ్చెడు బాగుమెచ్చులకెల్లఁ దీరము.

ఉ త్క ళ క

దీన జనములఁ బ్రోవనేర్చెను  
మౌని జనములఁ గాచిపేర్చెను  
అడుగు వారికి నన్నమిచ్చెను  
బడుగు వారికి బలముఁ దెచ్చెను



తెలుఁగుఁదల్లినిఁ గొలుచు ధన్యుఁడు  
 తెలుఁగు బిడ్డలఁ బ్రోచు మాన్యుఁడు  
 తెలుఁగుఁ దమ్ములకును శరణ్యుఁడు  
 తెలుఁగు జనులకుఁ బ్రథమ గణ్యుఁడు.

### ద్వితీయా విభక్తి

ఉ॥ ఆంధ్ర జనంబులార ! భవదభ్యుదయంబునకై నితాంత నీ  
 రంధ్ర మహోద్యమంబులనురాగమునన్ బచరించువాని నై  
 రింధ్రనిఁబోలి యన్యులఁ గరమ్ము తిరమ్ముగఁ గొల్చి సృక్కుమీ  
 యాంధ్రనిఁ బ్రోచుశక్తి నలరారు మహాత్మునిఁ జింతనేయరే

క ళి క

మఱియు దీనులఁబ్రోవ నేర్చిన మహిమఁగల యౌదార్యవంతుని  
 బిటుదుమగలెఱుఁగంగఁజాలని పేరుఁగాంచిన పరమ శాంతుని  
 తెలుఁగు సీమకుఁ బేరుఁదెచ్చిన దిట్టతనమునఁ దగుదయాశుని  
 తెలుఁగు మొఱవిని కరఁగు మనమునఁ దేజ మొందిన త్యాగశీలుని

ఉ త్క ళి క

తెలుఁగు వారికిఁ దెలుఁగు వ్రాతల  
 తెలుపఁగలిగిన తెలుఁగు నేతలఁ  
 దెలుఁగు సీమను విడిచి దూరము  
 నిలిచి తెలుఁగున నిలిపి బీరము  
 తెలుఁగు వారలు తెలుఁగుఁ దినమున  
 వెలుఁగు రీతులు వెలచి మనమున  
 తెలుఁగు సేమముఁ దలఁచు వానిని  
 తెలుఁగు నిలుపున నలరు వానిని.

### తృతీయా విభక్తి

శా॥ నానాటన్ గృశియించె నాంధ్రకవితా నారీవతంసంబు స  
 మ్మానంబుంగడియించి క్రమ్మర రహింపంగల్లి వెల్గొందెఁ గా  
 శీనాథాహ్వాయవార్ధి శీతకరుచే శ్రీమద్యశఃకాయుచే  
 శ్రీ నాగేశ్వరుచే మహామహిమచే శ్రేయస్కర త్యాగిచే.

క ఖ క

మఱియుఁ గవులకునెల్ల మనసు వచ్చిన యీవి  
 గుఱుతుఁ గల్గిన యీవి కోరివచ్చిన యీవి  
 యమరించు వానిచే నలరించు వానిచే  
 కమనీయ మధుర వాగ్గరిమఁ గలవానిచే.

ఉ త్క ఖ క

అమృతాంజన మొనర్చి  
 యమృతంబు చేకూర్చి  
 పసిఁడి కొండ కరంచి  
 పనవారి యొడినించి  
 యసదైన కలిమిచే  
 నలరారు బలిమిచే  
 తెలుఁగు తల్లి వెలింగె  
 ధిరుచేతఁ జెలంగె

చతుర్థి విభక్తి

శా॥ దేశోద్ధారకుడై కళామహితుడై ధీమంతుడై శాంతుడై  
 యాశాపూరణమే మహా వ్రతముఁగా నాంధ్ర ప్రభావర్ధిమై  
 కోశంబులే రచియింపఁజేసి తమకోర్కుల్ దీర్చియున్నట్టి నా  
 గేశాభిఖ్యనకై సమస్త విబుధుల్ కేల్దోయి సంధింపరే.

క శి క

మఱియును భారత మహిమను భారత మహిలోనిల్చిన మాన్యునకై  
 ఎఱిగిన వారలనెఱిగి మఱిగి తన యీవులఁదనువు వదాన్యునకై  
 ఈవియెవ్రతమని యెదలోనెంచుచు నిచ్చుచు వగవని ధన్యునకై  
 ఈవికి గనియై తావికిజానియై యెంచిన గురుసౌజన్యునకై

ఉ త్క శి క

అంధ్రులు కట్టిన చెన్నపురంబున  
 సాంధ్రత కూన్యత నందరయంబున  
 సాంధ్ర పత్రికను గొల్పి జయంబున  
 సాంధ్రతనిల్పినయంబున డంబున  
 సాంధ్రుల కుత్సాహము పుట్టించిన  
 అంధ్రుల ప్రతిభకు నతులతనించిన  
 అంధ్రవరేణ్యునకై గణ్యునకై  
 అంధ్ర శరణ్యునకై పుణ్యునకై

ప ం చ మీ వి భ క్తి

శా॥ వాగర్థంబుల కూరిమిందెలిపి కావ్యంబుల్ రచింపంగ వి  
 ద్యాగారంబగు సాంధ్రపత్రిక సమస్తాంధ్రాశికింగూర్చి నీ  
 రాగప్రాగ్రిమమై విమర్శనములన్ వ్రాయించెనే గేయుఁడా  
 నాగేశాఖ్య కళాప్రపూర్ణవలనం ద్యాగంబురాగిలై డున్.

క శి క

మఱియు భారత భూమి మనువు ధీరుని వలన  
 చెఱిగేగి నేమంబుగుడియు కూరుని వలన  
 డివ్వు తెలుఁగుల ప్రేమఁదనువు మహితుని వలన  
 మవ్వంప నెయ్యంబు మలపు విహితుని వలన

ప్రత్యేక రాష్ట్ర నిర్మాణదీక్షని వలన  
 సత్యవాక్పాలనాచరణ దక్షని వలన  
 విశ్వవిద్యాలయా భీష్ట పక్షని వలన  
 శశ్వత్ కళాపూర్ణ చతులశిక్షని వలన

ఉ త్క ఖ క

యోగీశ్వరుని వలన  
 వాగీశ్వరుని వలన  
 త్యాగేశ్వరుని వలన  
 నాగేశ్వరుని వలన

ష ష్టి వి భ క్తి

శా॥ శ్రీ గౌరీశ్వరునాజ్ఞ భారత ధరిత్రీ పూర్ణకామాప్తికై  
 భోగానక్తినివీడి త్యాగమహిమంబూర్ణంబుఁగాఁజూపి కా  
 రాగారంబున కష్టముల్ గనిన దైర్యనైర్య విస్ఫూర్తికిన్  
 నాగేశ్వరగణికిన్ సమస్త విబుధానందాను సందాయికిన్.

క ఖ క

మఱియును భారత మహిళాసంతతి మహిమను గాపాడిన గుణికిన్  
 కొఱతలు గలిగిన కూరిమితమ్ముల కొలఁదులు నిల్పిన యగ్రగణికిన్  
 దేశదేశముల నాంధ్రుల మహిమను ద్రిప్పి ద్రిప్పి కావిన గుణికిన్  
 నాశమెఱుంగని కీర్తిగడించిన నవ్యమధురవాగ్ధోరణికిన్  
 ఖండంతరములనిండిన యాంధ్రుల కష్టములరయునుదారునకున్  
 పండిత మండలిపై దయఁజూపిన భవ్యవిచారవిహారునకున్  
 అమృతాంజన మనూనద్భుత వస్తువు నవనికెదెచ్చిన వీరునకున్  
 అమరు లెఱుంగని యమృతమిచ్చి యఖిలాంధ్రులఁబ్రోచిన ధీరునకున్

ఉత్క శి క

చేతులు మోడ్చుడు నాగేశునకున్  
 ప్రీతినిఁ జూపుడు నాగేశునకున్  
 చేతలు రీతులు నాగేశునకున్  
 ఖ్యాతిగ నొసఁగుడు నాగేశునకున్.

శ్రీ నిత్యంబయి యొప్పు బొంబయి పురిన్ శృంగారరూపంబుతో  
 నానాంధ్రస్తవ నీయవాక్యరచనా నవ్య ప్రభావంబుతోఁ  
 దానాంధ్రంబునఁ బ్రతికారచన సంధానించె నే భవ్యుడా  
 శ్రీ నాగేశ్వరునందుఁ జిత్తములు నిల్చెన్ నేటి యాంధ్రాశికిన్

క శి క

మఱియు నాంధ్రుల ప్రతిభమనువు కావ్యనియందు  
 కొఱలేని నిర్భరముఁ గూర్చుదివ్యని యందు  
 భారతీ పత్రికాప్రకటనేవ్యని యందు  
 భారతీయ ప్రేమ భరణనవ్యనియందు

ఉత్క శి క

పరమ శాంతుని యందు  
 సరస దాంతుని యందు  
 రాగశీలుని యందు  
 నాగేశ్వరుని యందు

సంబోధన - సార్యవిభక్తి కము

నీవే తానని విన్నునమ్మెమదిలో నీచేత సత్కార్యముల్  
 వేవేల్ వెల్లఁగఁజేసె; నీకయి సమర్పించెన్ మహేశ్వర్యముల్  
 తావుల్ నీ వలనన్ గ్రహించె; కృతి కర్తల్ నీకుఁగార్యంబులన్  
 నీవారై యొసంగఁగఁజేసె; గలనెన్ నీ యందు నాంధ్రీశ్వరీ !

సముద్రధికుండు లేడు పురశాసనునిదొక్కఁడు దక్క : నింతని  
 క్కము భవదీయవృద్ధికయి కాయము వాక్కును దారవోసి నీ  
 యమరతవెల్గఁజేయు నమృతాంజనమున్ సృజియించె నాంధ్రీ నీ  
 వ మలినమైన యాతని యుదాహరణంబునఁ బ్రీతిఁ బొందుమా :

మండిత మండపాకకుల మండన కామకవీశ్వరాగ్ర పు  
 త్రుండు లసత్కవిత్వ పరితోషితరాజ సభాంతరస్థ సత్  
 పండిత పార్వతీశకవి పౌత్రుఁడు నైతగు పార్వతీశ్వరా  
 ఖ్యుండు రచించెనాంధ్రకవికుంజర తృప్తిగ నీ యుదాహృతిన్.

# గోపాలోదాహరణము

కళాప్రపూర్ణ విశ్వనాథ సత్యనారాయణ

శ్రీ జెజువాడ గోపాలరెడ్డిగారి వివాహసందర్భమున రచితమైనది

ఆ శీ స్సు

నవ్య సాహిత్య భాస్కరానందకిరణ  
దరవిదళితాంబుజాత సౌందర్యమూర్తి :  
భారతీయ మహాసభాజ్ఞా రచిత ప్ర  
ణాళికా ద్రావిడావనీ బాలమంత్రి :

నిఖిల దేశవాజ్ఞయ ప్రబంధీకరణ మ  
నాక్కిరణధి శాంతినికేతనంపుబిడ్డ  
ఆంధ్రఘోరజన దీప్తవంగంగిలేయ  
ముగ్ధసారస్వతామృతస్నిగ్ధవదన :

సౌమ కొంపల్లె వంశ సుషీమరోచి  
షు హనుమంతరాయ ధిషణాస్ఫూర్తియైన  
యాంధ్ర జాతీయ విద్యాలయాగ్రశిష్య :  
పౌరపరిషదగ్రేసర హరితిష్య :

మంత్రివయ్యును బిగువులుమాని యల్ల  
నాటి గోపాలరెడ్డిగా మాటలాడు  
నీసుగుణరాశి యెంత పండినను బండు  
నీ సుకృతరాశి యెంత పండినను బండు :

అటునిటు రెండువంగడము లాంధ్రము లప్పుడునిప్పు దేలఁగాఁ  
బటువులు సభ్యభావములబాటలతీర్పు లుదారతానవో  
త్కృష్టగుణపేటికల్ తెనుఁగుకై తల గుండెలలోఁతులు సుధీ  
ఘటితపరిష్కృతుల్ బొమిడికంబుల నొత్తునొసళ్ళ యూహలు.

తిక్కనకర్మచంద్రు లొకదిక్కునదై వతముల్ మఱొక్కెడఁ  
బెక్కువవేల్పుతాడు రరవింద రపీంద్రులు రెండు నింగిలో  
నొక్కినమేరుశృంగము లనూతననూతనముల్ మనఃక్రియా  
ఫక్కికలందు నెందు బెజవాడయుఁ దిక్కవరంబు చాలికల్.

ఏ కులదేవతాప్రకృతి యేగిన యాసగముఁ సగంబుగా  
నే కొనసాగఁజూచు నెదయేఁచుఁ దపస్విగ రామిరెడ్డిగా  
రాకులదేవతా ప్రకృతి యాకృతి యీసతి దోసతీవగా  
నీ కుల మింత పాదులుగనెక్కొనుఁ దత్తపసుల్ ఫలించుచుఁ.

ఈయమ నీదుసోదరిమహీయసిప్రేవు మఱీవ యీమెఁ గాం  
తాయతిఁజూడు మాదివమునందలి భర్తృరతా మహస్సు మీ  
దోయిలులందునఁ వెలుఁగుతోఁ గయిసేనెడు పాలికల్ ఘటీ  
తోయములందుఁ జేతులిడి దోచిన బంగరుటుంగరంబులుఁ.

పాటపాటి ప్రేషల్లెలో వానగురిసి  
పూలుపూచిన నల్ల గోపాలరెడ్డి  
ఒకతరువు రెమ్మకొమ్మల నుజ్జగిలిన  
జంటగట్టిన పూవుల సాకు మిమ్ము :

లేనెల సదాస్థితిఁ బోతెకాని యాటు  
కాననేరని హస్తీసకముల గంగ  
శివజటాజూటికా తీర్థ నేవఫలము  
వాఙ్మయస్నాతలకు మీకు వరలుఁగాక ?

అరయ నీకాంతకును నీకు నబ్జమైన  
కాకమును చిన్నిచిన్నరి కలుగుఁగాక  
పొత్తిఖల నొత్తిగిలలేని బోసినోటి  
పాలబుగ్గల చిన్ని గోపాలరెడ్డి.



## ప్రథమ

శా॥ శ్రీకాంతాస్మిత కౌముదీభవశరోచిస్స్విన్న చంద్రోపల  
ప్రకాశామృతాభినవాభిరామ సుషమాప్రావిర్భవద్దేహవ  
ల్లీకళ్యాణ మనోజ్ఞమూర్తి, స్తుతగీర్ణేఖర్షి, గోపాలుఁ డా  
శాకేదారపదావదారణహలీషావత్కృపామూర్తియున్.

## కళిక

సత్యభామా భుజాస్ఫాలనా పులకిత  
శార్దూలకోటివిముక్త చటులపృషత్కుండు  
దైత్యరాజ్యరకయుద్ధక్రీడనారంభ  
తార్క్ష్య మహాభుజాస్థాన దీపితమూర్తి  
నిర్హారి పారిజాతార్వాగంధానూన  
నిభృతవీచిస్నిగ్ధ నేత్రాభిరాముండు  
బహ్విర్యుతాఘోర వజ్రోగ్రధారాని  
బర్హణోద్రేక సంపాదితానందుండు.  
రుక్మిణీ హృదయాంబురుహమరందాసార  
రూపితాంభోజాస్త రూఢజీమూతుండు  
రుక్మపృష్ఠవిదీర్ణ రూక్షదానవయుద్ధ  
రోధస్సమాసీత రోలంబచికురుండు  
మత్పితృసఖుండు కమ్మకులాధినాథుండు  
మహిత గుణుండు బ్రహ్మయ్యాఖ్యధీనిధి  
కృత్పూజ్యగౌహ వర్తిష్ఠ దీప్తాపాంగ  
కృతభక్త సంతాన కేశిగోపాలుండు.

ఉ త్క ఖ క

గూడవల్లి కులాబ్ధి కుముదబాంధవ బ్రహ్మ  
 రాడా త్తనివసనారాత్త్రితథక్తుండు  
 ముదిత నీలాంభోదముగ్ధ దీర్ఘకారుఁ  
 డుదిత శంపాభ క్లప్తోర్ధ్వ పుండ్రాస్యండు  
 వ్యత్యస్తపాదుఁ డంహఃకుంభిసింహుండు  
 నిత్యవేణు నినాద నీలాంబుధరమూర్తి  
 కాంతముఖాబ్జ శ్రీకాంతామనోహారి  
 కాంతు గోపాల్ రెడ్డిఁ గాచు గోపాలుండు.

ద్వి తీ య

చ॥ అల తొలినాఁడు ప్రాఁబలుకులన్నియుఁ జిన్నగ మ్రుచ్చిలించి నీ  
 శృలఁబడిపోవుచు॥ గడలిలోఁ జొరఁబారిన మేటిరక్కసి॥  
 జెలియలికట్టవోలె సొరచేపగఁ జోపఁగ నడ్డగించి కు  
 మ్ముల విదలించినట్టి సోరముల్లుగలానిని గొల్లపిల్లనిన్.

క ఖ క

తలిరుటాకుల యందములకును దశకుదిదైడు మేనివానిని  
 పొలసురతనపు జిలుగువెలుఁగున పున్నెములు వెలిఁగించువానిని  
 నీటిలోపలపోవు నోడకు సాటిగా దూసి చనువానిని  
 మేటి రక్కసునెత్తురులనెఱ నీటి పడియలు కట్టువానిని  
 తోఁకచిమ్ముల నీశృలను పెనుత్రోవలుగ వెలయించువానిని  
 కూకలుంగేకలుగఁ బెను గగ్గోలుచేసినయట్టి వానిని  
 నిట్టపొడచిన వెల్లిగాఁ బెను ముట్టియం బయికెత్తువానిని  
 నట్టనడుమనఁ గడలిలోపలఁ బుట్టుదీవిహొరంగువానిని.

ఉ త్క శి క

బమ్మకును బ్రాబలుకు లొసగుచు  
 చిమ్ముకొను చిటుముట్టె వానిని  
 కమ్మ పొలసులతావి దెసలను  
 క్రమ్ముకొను నెఱయందగానిని  
 కడలిలోఁ బెనుచేప దిండుల  
 కడలుగాఁ గడగి చనువానిని  
 బుడుతలొ గోపాలరెడ్డిని  
 మడతిదీవన నేయువానిని.

తృ తీ య

మ॥ తలుగుంజారుచుఁ గ్రుంగుకొండకెలన॥ దాబేలుగానై హలా  
 హలిఁ గ్రీడిప్పను నెత్తుపెట్టి చిలుక॥ హాళించు నిట్రానిచే  
 ఇల నుచ్చావచఘ్నమ్మ బర్కరుని నాహేమాక్ష రక్తార్ద్రపి  
 చ్చిల మస్తిష్కవిదారిపోత్రనిశితాశి ప్రౌఢ భూదారుచే.

క శి క

నిగుడుకాళ్ళు తలయుఁ ద్రవ్వ నిలువుటీతగాని చేత  
 మొగుడు డిప్పయొరసియొరసి మొగ్గతిలనివానిచేత  
 ముసరుకడలి బిరుసునురుసు పుక్కిలించువానిచేత  
 కసరి దరియుఁజేపపిండు కక్కనించువానిచేత  
 హేమదితిజగళవసావపామిళచ్చరీరుచేత  
 సామివికసితార్ద్ర పోత్రచటుల భీషణాస్యచేత  
 వారితాపదుదితప్రేమ భావప్రణుత ధాత్రిచేత  
 ఘోరదైత్య దళన తీవ్ర ఘూర్ణమాననేత్రుచేత.

ఉ త్క శి క

అమృతమిచ్చు వానిచేత  
 శ్రమముదీర్చు వానిచేత

ప్రేమముద్దగానిచేత  
 హేమదితిజకాలుచేత  
 తతకరాశముఖునిచేత  
 కృతసురారి దమనుచేత  
 కడగి గోపబాలరెడ్డిఁ  
 బడతిఁ బ్రోచువానిచేత.

చ తు ర్థి

మ॥ జరతోదీర్ణ మహావిదీర్ణ జరర స్తంభోద్గమ తీవ్రతా  
 స్ఫురితోద్వేలవిశీర్ణ దైత్యపతి వక్షోదక్ష విక్షిప్తికై  
 సిరికై తావడుఁగొచు గుఱ్ఱునయి కాశీయాత్రకుంబోవువై  
 ఖరియై జన్నపుసావడిందరియు పక్కాబిచ్చపుంగండుకై.

క ఖ క

పంచాస్యసంరావ బధిరితకాకుభ పద్మికర్ణ నాశపటలికొఱకు  
 వంచిత దైతేయ వక్షఃకవాటోగ్ర పాటనాత్త నఖదవార్చికొఱకు  
 వివృతాస్యదంష్ట్రానవీనశోచిష్కేశ విద్ధదైత్య ప్రాణవితతికొఱకు  
 ప్రవిమల భక్తిమత్ప్రహ్లాదనయనాబ్జ బాలసూర్యకిరణ పటలికొఱకు  
 జన్నంపుసావడిఁ జన్నిపచారులై సగముగడుసుమాటజాణకొఱకు  
 చిన్నారి పొన్నారి చిట్టికూఁకటిముడి చిళ్ళనరుదుకొనెడు చిట్టికొఱకు  
 రక్కెనలొజ్జదీరని గ్రుడ్డిగాఁజేయు అవ్వబిచ్చమెత్తు తాఁగకొఱకు  
 బక్కవేల్పులయండపట్టి మాంసపుదిండి బంతులందుజమురుపరుజుకొఱకు.

ఉ త్క ఖ క

బ్రహ్మాది సౌరసంప్రణుతి పాత్ర  
 జిహ్మశరప్రాణ శిక్యకొఱకు  
 ప్రహ్లాద సంత్రాణ భావభూత  
 కహ్లాదమాలికాకారుకొఱకు

జలినిముందంటి వేళ బ్రహ్మఁ జేయు  
 చలిమిరి గుండియ జంతెకొఱకు  
 ప్రేమతో గోపాలరెడ్డిని నతని  
 ధామను బాలించు ప్రభువుకొఱకు.

ప ం చ మి

క॥ ఇరువదియు నొక్కమారులు  
 పరుగనిచొరలించొలంచు పాఱునివలన॥  
 పరి తల్లితలయుఁ దఱగెడి  
 మొఱుకుతనంపు జమదగ్నిపోఱనివలన॥.

క ఇ క

జనసేకావిహ్వల కలనా సారణవిధురాభీలునివలన॥  
 వినమత్పరకుప్రోజ్జ్వలధారా విదళితరిపుయూధోగ్రునివలన॥  
 గమనస్తంభేరమయూధపతి క్రమభాస్వరశోభానిధివలన॥  
 విమలప్రాణానిలదర్శికర విషవత్పరకుప్రోధునివలన॥  
 సకలక్షోణేషితరణసంధా సంగతధిషణాసాధువువలన॥  
 చకితభ్రూవల్లీసంలగ్న స్థాణుప్రాంకుజ్యోతిమవలన॥  
 విశదాననవిద్యాకృతమత్సర విశాఖిలీలాదమనునివలన॥  
 విశిఖోద్గీర్ణక్రౌంచకైర్మథ్మ ద్వీరాకృతిసారాకృతివలన॥.

ఉ త్క ణ క

త్రికూలపాణి ప్రియశిష్యత్వ  
 ప్రకాంతశత్రుప్రధనునివలన॥  
 హిమాద్రికన్యాహిమాభకరుణా  
 సమానమురిణీస్నాతునివలన॥

అసద్ధరాభృద్ధరణవ్రతబ  
 ధసాయకోగ్రధ్వానుని వలన  
 కుమారదంపతి గోపాలద్వయి  
 నమందకృపఁగాచు మహస్సువలన.

ష ష్టి

ఉ॥ నాఁగెటి చాలుకన్నియమనస్సునఁ గూడికపీడిపోకల  
 గాఁగల కుల్కునుల్కులకుఁగాని విచిత్రపుప్రేమముద్దకు  
 నాఁగెటి వాలుతుట్టతుదనాటిన రక్కెనగొంతునెత్తురుల్  
 వాఁగులనాడియు దెలుపు వారిన మైజిగి సొంపువానికి.

క శ్రి క

తరిమితరిమి రక్షోబలంబుల తరగి తరగి రక్షశ్శిరోధుల  
 నొరిగియొరిగి నాకొకసులకు సిరులఁదెచ్చియిచ్చువానికి  
 తలఁచి తలఁచి పిత్రాజ్ఞాంబుధి దాటిదాటివన్యాసీమల  
 నిలచి నిలచి పద్మాల్లేడులు నేలనేలిప్రోచువానికి  
 మరగి మరగి హాలారుచులను కరగికరగి భక్తావనముల  
 తిరిగితిరిగి పుణ్యాశ్రమములు తఱపిశాంతి పేర్చువానికి  
 కెరలికెరలి ఢిల్లీకోటను గిరిగిరిసూర్యాత్మజుల  
 నొరుగ నొరుగనాగేల్కొఱున నూచిత్రోయనేచు వానికి.

ఉ త్క శ్రి క

మొఱటుచవటలాడికచేతను  
 తరుణివనికిఁ దార్చువానికి  
 ధరణిధర్మపాలనచేతను  
 తిరిగి కృతముసేయువానికి

రేణుకామరంద ప్రేమాంబుధి  
 క్రేణీనేసి యీదువానికి  
 కృతిని మంత్రి గోపాలరెడ్డిని  
 నతిని కాంత నాదువానికి.

స ప్త మి

ఉ॥ భూతదయావిచిత్రమగుబుద్ధిని నందఱ కందుబాటుగా  
 నీతిప్రధానమౌమతము నిల్పిన కై తవయోగియందున  
 నీతియు ధర్మ మేది కలినిండినఁ గత్తికొన విదల్చుచు  
 శ్వేతహయాధీరూఢుడయి చెన్నెసలారెడు రౌతునందున.

క శి క

సురారికాంతావంచనకేళీ స్ఫురత్కితవదర్పాకృతియందున  
 సురారిరంసాహింసాగాధా స్ఫురద్దితిప్రసూమోహకునందున  
 నిరస్తనంవిత్కల్పితమాయా నిరంతజగదాభోగునియందున  
 పరాస్తకర్మప్రభుసిద్ధాంత ప్రతారితాఖిలలోకునియందున  
 ప్రపూరితై నోవిహ్వలధర్మ ప్రభావపునరుద్దీపకునందున  
 కృపారహితఖడ్గాంతధ్వస్త క్రిమిప్రకటభూతావలియందున  
 హయాధిరోహప్రవేగధావన హఠాత్ప్రతిపాపావలియందున  
 హయోగ్రఖురసంఘట్టితధాత్రి హఠాజ్జనితదీపావలియందున

ఉ త్క శి క

పునీతబోధిక్మజాతాది  
 ప్రణీతనవసిద్ధాంతుని యందున  
 ఘృణాకలితహృత్పర్యాలోచిత  
 ధునీజననమరణోల్బణు నందున  
 పునః కృతయుగీనోజ్జ్వలధర్మ  
 ప్రణాళికాసంస్థాపకునందున

వనేజనేత్రాలక్ష్మీకాంతా  
సనాదుఁబ్రోచెడి సాధువునందున

సంబోధన ప్రథమ

మ॥ సరికర్ణాదులు శోభనాద్రులకు నస్మత్తాతపాదుల్ గడిం  
చిరి విశ్వేశ్వరు నందమూరుపురి నాశ్రీకంఠ మైత్రి నిరం  
తర భక్తావన దీక్షనొప్పెడు జగన్నాథా మహారోధ నీ  
సరి విశ్వేశ్వరుఁ డొక్కఁడే ప్రభువయా ! సంతానగోపాలకా !

క శ క

సంతోషితాత్మ సంపూరితాత్మ సంతానవేణుగోపాలదేవ !  
సంతోషనిక్త సంతృప్తభక్త సంతానవేణుగోపాలదేవ !  
నీపాదమంటి నీపాలమంటి గోపాలదేవ ననుఁగావరావ !  
నీపాలివాఁడ గోపాలదేవ నాపాలిదేవ గోపాలదేవ !  
గుడిలోని గుబురు సంపెంగకుదురు గోపాలనీదు ప్రేమంపుపాదు  
సడియేలనీకు వడినన్నుసాకు సంతానవేణుగోపాలదేవ !  
రావయ్యతండ్రి! రావయ్యస్వామి! రావయ్యప్రభువ! రావయ్యదేవ !  
సావిత్రమూర్తి! సందానితా ర్తి! సంతానవేణుగోపాలమూర్తి!

ఉ త్క శ క

శ్రీ తిక్కవరపుధీశిత రామరెడ్డి  
కూఁతురు లక్ష్మీకాంతా తన్వితోడఁ  
దగఁజెన్న రాష్ట్రంపు స్థానిక మంత్రి  
తగురెడ్డి వంగసతౌగకన్నెవలపు  
బెజవాడ గోపాలు పెండిలివేళ  
వ్రజనాథ! నినుగూర్చి వ్రాసిన కృతిని  
తగ వధూవరులతో దయచూచుస్వామి !  
నిగమాంతవేద్య! భక్తగణాలి హృద్య !



## వీరేశలింగోదాహరణము

శ్రీ మధునాపంతుల సత్యనారాయణశాస్త్రి - తెలుఁగు పండితుఁడు

వీరేశలింగోన్నత పాఠశాల - రాజమహేంద్రవరము.

౧

ఆఱని సౌరభంబు భరతావని నాల్గు చెఱంగులందు పొం  
గారెడితీరుగా శతశతాబ్దము లెండని విండుపేఱులై  
పాఱి రసజ్ఞ చిత్తములు పండువుచేసిన 'కందుకూరి' మం  
దార మరందముల్ తెలుఁగునాటను జిందిన జీవబిందువుల్.

జాతిలోఁ గలుష విశ్వాసంబుఁ దొలఁగించి  
నీతిసంస్కృతిధర్మనియతులు వెలయించి  
భావ వైశాల్య మేర్పఱచి దేశమునందు  
జీవకల్యాణ సవిత్రికి నెఱివిందు  
సంతరించిన మహాశయులలోఁ బ్రథముండు  
పంతమ్ముగల బుద్ధిపరులలోఁ బ్రథితుండు  
భవ్యసంస్కారరూపక మహారంగము  
నవ్యకవిత్వపునాంది మా లింగము

సహనశక్తిని దేర్చి - ప్రహసనంబులు గూర్చి  
పుడమిలోఁ గలమఱక - కడిగివేసిన యెఱుక  
గలిగి పొల్చినవాఁడు - తెలుఁగు నిల్చినవాఁడు  
తెలివి మెచ్చినవాఁడు - వెలుఁగు దెచ్చినవాఁడు

౨

ఒకకంటక మన తెల్గుజాతి పరమాయుర్గ్రింధి గుర్తించి వే  
తొరకంటక మన తెన్గుభారతి శుభోద్యోగంబుఁ గాంక్షించి సాం

ఘిక సారస్వత నై తికోన్నతుల కేకీభావముం బెంచి ని  
ల్వక యేనాఁడొ గతించిపోయిన కవిస్వామిం బ్రళంసించెదన్.

సౌగంధ్యగర్భరములో సౌలభ్యజందనములో  
ముగుడతెమ్మరలలో మురియునందనములోఁ  
బొలపమ్మ వెలయఁ జూపులకు విందులుగూర్చి  
యలఁతిపల్కులగద్య మలరించి యెడలూర్చి  
ఆనాఁడు తిక్కన యాహరించినపల్కు  
లీనాఁడు కృతులలో నెదుటనే రసమొల్కుఁ  
జిలికిన కవిరాజశేఖరు నెదలోన వెలయఁ  
జేయుట పురావిభవమ్ము మనలోన.

జాతిలో నొకక్రొత్త - జాతి సంస్కృతి హత్త  
ప్రాకృతప్రజలయెదలు - సోక ముద్దులు పొదలు  
వచనశైలికి మంచి - రుచియు వన్నెయుఁ బెంచి  
యమృతుఁడైన కవీంద్రు - నమరఁ గొల్చుట విందు.

౩

చివరించెం గవితాతరుల్ విరియఁ బూచెం గాచె వీరేశలిం  
గ వసంతోదయ మాధురీ రుచిరసంక్రాంతిన్ మహాంధ్రంబునన్;  
గవితాకల్పము కొమ్మకొమ్మదెసఁ బై క శ్రీసుధాగానముల్  
సవరింపంబడెఁ గందుకూరికపిచేఁ జారుప్రసారంబుగన్.

యుగయుగంబులకేని యొలుపుమాఱని వాసి  
యుగము వాఙ్మయమున నుదయింపగాఁ జేసి  
పెఱబాస సాహితీపెంపు తెల్లన దింపె  
సరసభావనకు వై శాల్యంబు నొగినింపె

శ్రీ బాల వృద్ధ సుధీగణధ్యేయమ్ముగా,  
 బాసలో నూత్నగతి శ్రవఃపేయమ్ము  
 సరిక్రొత్తకై లి మెచ్చఁగ సంతరించెను  
 గరుణమై మనబాస కఱ వంతరించెను.

అతనిచే నొక వెలుఁగు - అతనిచే మన తెలుఁగు  
 అన్యఖండములందు - అన్యసీమలయందు  
 పారదంబయి విరిసి - పాతె నాగతి దెలిసి  
 లేండు : బంగరుపంట - పండఁజేయుఁడు వెంట.

ఁ

తెనుఁగుంగబ్బము సంతరించిన కవుల్ తెల్గన్న, తిమ్మన్న, లిం  
 గన లంచుం గొనియాడి నిండినమదిం గై మోడ్చి వీరేశలిం  
 గనకై కావ్యములోన నాఁ డలసుధీగణ్యుండు కొక్కొండ; పొ  
 త్తనఁగా నుత్తర దక్షిణధ్రువము లొండై యుండె నన్నట్లుగఁ.

అనసూయులై సంఘ మారఁగప్పిన కారు  
 తునకమబ్బుల నూఁదఁ దొడరిన తనతీరు  
 తరతరంబులదాఁకఁ జెఱుగక విఱుగక  
 తిరముగా నిలిచి నర్తించును దఱుగక  
 ఎదిరిపాముల డెంద మేఁచు కాటులకునై  
 ముదితొక్కుల వెడంగు బోసిపోటులకునై  
 పిల్లల కంకర బెడ్డరువ్వలకునై యెల్ల  
 సత్యమును మాయించు నవ్వలకునై

ఎన్నిమందులు మ్రింగి - ఎన్ని సందుల వంగి  
 ఎన్నియడ్డులు వెట్టి - ఎన్ని గడ్డులు నెట్టి  
 బ్రతికెనో నిరుపేద - బ్రతుకు జీవములేద  
 యీమహాత్ముని యెడలఁ బ్రేమగౌరవ మెడల.

౨౪

పొలపముదక్కి పుర్వులకు బోనము వెట్టెడి తాటియాకుఁగ  
 ట్టలఁబడి బూజుపట్టుచుఁ జెడంజెడియున్న పురా మహాకవీ  
 శుల కవితామణి గణరుచుల్ వెలిసేసి తదీయసాధు గా  
 ధలకు వెలుంగు చూపిన యుదారువివల్లఁ జరిత్ర మేల్కొనె॥.

శ్రీమద్రపురి ప్రాచ్యకృతిశాల కురిచీలు భూమ  
 “తంజా” మహాపురి మంజుల శ్రీలు  
 ‘వేదవిలాస’ పవిత్రమందిరభిత్తి చేదోడు  
 వాదోడు సేయ నద్భుతవృత్తిఁ  
 దాశపత్రముల కాంతారమ్ములోఁ బడి  
 మేలిదారులుతీసి మెఱయించి ప్రాఁబడి  
 పడియున్న కవులకుఁ బ్రపనిల్పె నాజోడు  
 పుడమి నాతనిఁ బట్టిపుట్టని కృతిలేదు.

అతని సత్కృతులెల్ల - అతని సంస్కృతులెల్ల  
 తిరుగదోడి తెలుంగు - ధరణిలోన వెలుంగు  
 వెలయఁజేయుట మేలు - పలుకులాడుట చాలు  
 నిలకుఁ బంతులుగారి - చెలిమి చల్లనిదారి.

౬

మొత్తముమీఁద వాఙ్మయపుఁ బోకడ లెన్నియొ యాకశించి, క్రొం  
 గ్రొత్తగఁ దాన పన్నుకొని జ్ఞానము చేయని తెన్నులేదు : తా  
 నెత్తిన త్రోవలో నడచియే కవులై రల ‘చిల్కమర్తి’వి  
 ద్వత్తముఁడాదిగా విబుధు; లా మహనీయునకుం గృతజ్ఞులై.

మృతిలేనిజీవిత మెసలారుజననంబు శత  
 వార్షికముల యుత్సవ సమాచరణంబు  
 పడయుటగా : చాంద్రభాష యుండినదాక గడి  
 యారముల లెక్క గడచిపోయెడిదాక

కలకాలమును, కాలకాలమ్ము దీపించు ;  
 నిలిచి దేశాలకు వెలుగుచూపించు  
 ఒక యుపాధ్యాయున కొకబాఁపనయ్యకు  
 ఒక పేదజియ్యకు నొకముసలయ్యకు.  
 ఔర : ఎంతటి శక్తి ! ఔర, ఎంతటి సూక్తి !  
 ఒక్క పీనసరోగి - కొక్క సంస్కృతిరాగి  
 కెట్టియద్భుత శక్తి ! - యిట్టి యుత్సవరక్తి  
 తెలుగు దేశములోన - వెలయు తెన్నుడుగాన.

## ౯

ఒక్కటికాదు భారతము నూపిన సర్వసమస్యలందుఁ బే  
 రెక్కిన యట్టినేర్పరి-మహిమనసాహితీసౌంపు చాటి పెం  
 పెక్కినయట్టితీరుపు రహించిన కూర్పరి కందుకూరి స  
 మ్యక్తవితా కళారతునియందుఁ గృతజ్ఞత వెల్లడింపరే !

అచ్చ తెనుంగు కావ్యముల కూరుపునేర్పు-  
 మెచ్చుగా నవలలు మెఱయించు బలుతీర్పు  
 మధురకథాభినిర్మాణంబులోఁ దీరు-  
 ప్రథితనాటక కళాగ్రథనంబులో సౌరు  
 కవికథాసంధాన కరణమ్ములో శక్తి-  
 నవరీతిఁ బరిశోధనంబులో ననుషక్తి  
 ఒకటికా దెన్నెన్నో యుదయించి పెంపొందె-  
 సకలంబు వీరేశసాహిత్యనియందె.

కొన్నిదారులు చూపె - గొన్నిదారులు మాపె  
 తెలుగు సాహితీలోన - తెలుగు సంఘములోన  
 కందుకూరి కవీంద్రునందు - నాంధ్రుల విందు  
 కడలిలోపలఁ బెట్టు - వెడఁగు తేనియబొట్టు.

పరమపవిత్ర శీత “శతవార్షిక” వార్షికబిందు బృంద బం  
 ధురతకుఁ జాతకంబులయి నోరులు విచ్చిన తెల్గువారిపైఁ  
 గురియుము నీ కటాక్షరస గుంభన; మోయమృతప్రథాసహా  
 దర హృదయాంబుజా : సరి యుదాహరణంబులు లేవు నీ కెటన్,

---

# అన్నమార్యోదాహరణము

శ్రీ తిమ్మావజ్ఞుల కోదండరామయ్య, ఎమ్. ఏ.

ఆంధ్రభాషోపన్యాసకుడు, శ్రీ వేంకటేశ్వర విశ్వవిద్యాలయము, తిరుపతి.

## ప్రథమా విభక్తి

శ్రీదయితామనోహరుఁ డశేషజగజ్జనకుండు భక్తలో  
కాదృతదివ్యమూర్తి పరమాత్ముఁడు వేంకటశైలనాయకుం  
డాదర మిచ్చి మెచ్చిన మహాత్ముఁడు నందవరీక వంశసిం  
ధూదయవూర్ణ చంద్రుఁడు బుధోత్తముఁ డన్నయ పొల్పుఁ గావుతఁ.

క శి క

మఱియుఁ దిరుమలపయిని మెఱసినమహితనాదవికాసలేశము  
సరసవేంకటశైలనాథవిశాలనయనాబ్జప్రకాశము  
విమలమానసరమణశీల నవీనకలహంసల నినాదము  
క్రమపదంబుల ఘనగతిం దగి కళల నెలవగు గానవేదము  
నష్టదళజలజమున మధురస మాన మాననిచంచరీకము  
దుష్టదుష్కవితా పిశాచవిధూననోజ్జ్వల సుకవిలోకము  
సరససంగీతప్రసంగతి సాహితీసతి చెలఁగు భవనము  
పరమహంసలు భావవీచీపథములను నడయాడుభువనము

ఉ త్క శి క

‘అచ్యుతానందా లో’ యని

యచ్యుతుని హృదియందుఁ బాయని

భక్తిజోలను బాడి నిద్రా  
 సక్తుఁ జేయుప్రసన్న ముద్రా  
 కలితకరపంకజుని నేవా  
 లలితగీతికలాప భావా  
 ద్ద్రావితాత్మహృదబ్జధాముఁడు  
 జీవరచనాప్రథితనాముఁడు

### ద్వితీయావిభక్తి

నారదతుంబురుప్రముఖ నాదకళాప్రవణాత్మచిత్తులన్ \*  
 మీఱఁగ శ్రీరమాదయితు మీఁదను నాదర మొప్పఁ బాడి వి  
 స్తారయశంబుఁ గాంచి బుధతండము మన్ననగొన్న యన్ననిం  
 గారవ మొప్పఁ గొల్తు మది గానకళాకమనీయ విగ్రహాఁ.

క శి క

మఱి పురందరదాసమైత్రి పడసినవాని  
 విరచితానేక కృతివిస్తారుఁ డగువాని  
 సంకీర్తనముల లక్షణముఁ జెప్పినవాని  
 సంకీర్తనాచార్యసత్కిర్తిఁ గనువాని  
 రామానుజార్యమతరతహృదుండగు వాని  
 గోమినికిఁ దండ్ర యనుగొప్పఁ గాంచినవాని  
 శృంగారవృత్త శతకృతికర్త యగువాని  
 సంగీతసాహిత్యసర్వస్వ మగువాని



## ఉ త్క శ క

కలహంసముల గెల్చి  
 చిలుకపలుకు లదల్చి  
 కలిమిచెలి మొలనూలి  
 కలరవంబుల నేలి  
 వాణీసతీమధుర  
 వీణాతిమ్మదులవర  
 కలరవంబులఁ బూని  
 చెలఁగుకవిత గలాని.

❖

## తృతీయా విభక్తి

వరకర్ణాటక గానపద్ధతిని నెవ్వం డీయిలన్ దొల్తగా  
 విరచించెం బలుకీర్తనంబులను నావిశ్వేశుపై భక్తివి  
 స్తరమోదంబున వానిచేత బుధుచే సంగీతశాస్త్రజ్ఞుచేఁ  
 దిర మై యొప్పెసలారె గానకళ యీతెల్లందు నన్నయ్యచే.

## క శ క

మఱియు నాదవేదజలధి మథన శార్యదక్షుచేతఁ  
 బరమ యోగి హృదయసదయ భావజీవచక్షుచేతఁ  
 గృతిసుమార్చనాతిప్రీతకేశవ వరహృదయుచేతఁ  
 జతురగోపికాసతీప్రసంగకృతీసముదయుచేత  
 వర పదకవితావిశేషవర్ష నవవంతుచేత  
 విరచితాత్మభక్తిగీతవిస్తర వేదాంతుచేత  
 సాహితీవియత్తలమునఁ జాల వెలుఁగుచంద్రుచేత  
 దేహగేహములను దేవదేవు నిడుకవీంద్రుచేత

## ఉ త్క శి క

నన్నయాది కవుల కృతుల  
 నున్న మేలిపదము లతుల  
 గౌరవమునఁ దనపదములఁ  
 గూరిచి కఠిదౌరపదములఁ  
 జేరిచి కృతిఫల మందిన  
 కారణజననము పొందిన  
 యన్నయార్యబుధునిచేత  
 సన్నుత కవివిధునిచేత

## చతుర్థి విభక్తి

తన సంగీతరస ప్రవాహమునఁ బద్మాభామినీచిత్తమో  
 హను ముగ్ధించి నెఱాసు మే లని భణ యంచున్ శిరఃకంపతః  
 దని వొప్పించెడునన్న యార్యబుధుకై దాతృత్వసౌశీల్య వ  
 ర్తనుకై యాత్మ రచింతు నంజలుల విస్తారప్రభావాఢ్యుకై .

## క శి క

మఱియును గర్జాటకసంగీతసమాగమ శుభఘటికా సూచనుకై  
 తిరువేంకటపతి తిరుపదముల గతి తెలిసితి ననువరమతిలోచనుకై  
 శ్రీయలమేల్మంగాసతిజనకతఁ జెలువగు వేంకటపతి శ్వశురునకై  
 పాయని యనురాగమున రాగమునఁ బాడెడు గాయకకవి గురుపునకై  
 పెదతిరుమలకవి పేరఁ గవిని గవి పేర్మిఁజెందు బంగారుకడుపుకై  
 సదమలకృతిచిత్రముల నాదకవి జరపినట్టి రంగారునిడుపుకై

కుల మెల్లను గవులును గాయకులనుగొప్పఁ జెప్పికొన నొప్పినగురుకై  
కలకాలముఁ దనతనువు మనువు కృతికన్య కలనమున జరపినవరుకై

### ఉ త్క శి క

ఇల సిద్ధులు సాధ్యులు గుమి గూడఁగ  
నల రంభాద్యప్పరసలు నాడఁగ  
నారదతుంబురు నాదకళాభజ  
నారతు లెల్ల రనారతమును నిజ  
నాదకళల నిడి నయమునఁ గొలువఁగ  
వేదసమానకవిత్వమునను జగ  
మెల్ల నుతింపఁగఁ బాడినకృతికై  
సల్ల లితో క్తివిశారదమతికై

### పంచమీ విభక్తి

దిన మొక్కింటికి నొక్కచేన్ గృతిని బ్రీతిం జేతుఁగా కంచుఁ బూ  
ని నయం బొప్పఁగ పోచకాబ్దమును మున్నీరో యనం గీర్తనో  
ద్భుత భాండారము నింపె నర్వదివరాబ్దంబుల్ తగఁ మించ న  
వ్వనజాతాయతనేత్రుభక్తువలనఁ వాసించు గానం బిలఁ.

### క శి క

మఱియు గీతామృతసమగ్రసింధునివలనఁ  
బరమయోగిజనాశిభావబంధునివలన  
గాయకావళి యేఁగుగానతీర్థమువలన  
రాయదిగ్గజకవిరాజసార్థమువలన

భక్తి పరవశ మైన భావపూర్ణనివలన  
 సీ కృత్యంగారరససింధుకర్ణనివలనఁ  
 దామ్రఫలకములందుఁ దనరు శేముషివలనఁ  
 గమ్రసంగీతసత్కారవై దుషివలన

ఉ త్క శి క

సాహితీప్రాంగణము  
 మోహనకళాగుణము  
 సంగీతమును జిలికి  
 రంగారఁగా నలికి  
 కృతిముత్తైముల మ్రుగ్గు  
 లతకరించుట మ్రొగ్గు  
 గలుగుకవివరువలన  
 లలితభావునివలన

షష్ఠీ విభక్తి

సాశువగుండవంశ్యనరసప్రభునానతి ధిక్కరించి శ్రీ  
 లోలునిమీఁద భక్తజనలోకవశంవదుమీఁదఁ గాని నా  
 నాలుక పాడఁజాలదని నాణెముగా వచియించినట్టి యా  
 తాశులపాక యన్ననికి ధార్మికశీలున కంజలించెదన్.

క శి క

మఱియుఁ దలుగు నెఱుఁగనట్టిమహితకృతికలాపమతికి  
 మెఱసి దఱిసి కరఁగి మరగ మెయికొనురసవిసరకృతికి  
 నరస సరస నరవర వరు నాల్కఁ బల్కనట్టియతికిఁ  
 గర మరుదుగఁ జెఱ విడుమర గాంచినయంచితసుగతికి

వ్యావహారికాంధ్రభాష వాడినతొల్లటిసుకవికి  
భావజీవకిరణవికచభ కి గీతపద్మరవికి  
రామచరిత ద్విపదకవిత రచించినభక్తినిధికి  
నామకీర్తనమున దేవనాయకు మెచ్చినయవధికి

ఉ త్క శి క

పల్లవి కృతిమొదలఁ జెంద  
సల్లలితవిధమున నంద  
చందములుగ నేఁడు పాడు  
చందమునకుఁ దొలుతవాఁడు  
నాఁగఁ బెంపు నింపుఁ జెంది  
యాగమసాగరము నండి  
నిలిచి వెలుఁగు లలితకృతికి  
ఫలితపూర్వ పుణ్యకృతికి

సప్తమీ విభక్తి

అన్నయపాట విన్నచెవి నన్యకృతంబులఁ గీర్తనంబుల  
న్నెన్నఁడు నే వినం బలుకు లియ్యవి నిశ్చయ మంచుఁ జెప్పె నాఁ  
డెన్నఁగ నన్నయార్యుని యహీనకృతుల్ విని వేంకటేశుఁ డా  
యన్నయయందుఁ జెందుఁ గద సార్థక మై కృతికార్య మిద్ధరణ.

క శి క

మఱియు వేంకటనాథమాన్యునందు  
సరససంగీతకృతిజన్యునందు

ద్రావిడాగమజలధితరణీయందు  
 భావపుష్కలకృతుల బరణీయందు  
 నధ్యాత్మకీర్తనవిహారునందు  
 సుధ్యానతీర్ణభవకూరునందు  
 గర్ణాటపద్ధతి వికాసునందు  
 గర్ణాటగీత సంకాశునందు

ఉ త్క శి క

పరఁగు వైశాఖ  
 దొరనెడువిశాఖ  
 నక్షత్రదినము  
 నక్షమాగుణము  
 పౌదల జన్మించి  
 పదకృతివిరించి  
 యనుప్రధితి నందు  
 వినయకృతియందు

సంబోధన ప్రథమావిభక్తి

ఆగమవేదశాస్త్రకలశాంబుధితీర్ణమతిప్రభావ! సం  
 చాగమచక్రవర్తి? కృతిసంగ్రథనాధ్వరదీక్షితేంద్ర! ప్ర  
 జ్ఞాగురు! సత్కృతిప్రభవకారణ! గానకళావిలాస! యం  
 ద్రాగమసార్వభౌమ! యమరాధిపగయకతుల్యవైభవా॥

క శి క

మఱియు వదినెలచేత మాట వడ్డకవీంద్ర!  
 సరసు లొజ్జలయొద్దఁ జదువనట్టిధీంద్ర!

యక్కమ్మసతిఁ బెండ్లి యాడి కూడినప్రోడ !  
 చక్క సంగీతవిజ్ఞాన మరసినవాఁడ !  
 భగవదుద్బోధసద్భావపుష్కలగీత !  
 సుగమనిగమవిచారశుద్ధచిత్తోపేత !  
 పదకవిత్వపయోధిపార మీఁదినశూర !  
 పదపదంబున రసము పరిధవిల్లె డువీర !

ఉ త్క శి క

చందమామయు జోల  
 యంద మగుసువ్వాల  
 సొంపు గులికెడిలాలి  
 యింపు ధవళము లోలి  
 నర్థచంద్రికపదము  
 లర్థిఁ దుమ్మెదపదము  
 లను రచించినకీర్తి  
 నెనసినట్టిసుకీర్తి !

సార్యవిభక్తి కము

నీవు మహాకవీంద్రుఁడవు నిన్నుఁ దలంచెద నర్థి నీదుచే  
 జీవ మెలర్చెగానకళ చేసెద నీకొఱకై నమస్కృతుల్  
 నీవలనం గృతుల్ నెలఁగె నిత్యత నీకు రచించు నంజలుల్  
 భావ మడంగు నీదుపదపద్మములందుఁ గవీందుశేఖరా !

అంకితాంకపద్యము

శ్రీగురుదేవ పాదసరసీరుహసన్నిధి నుండి గేయవి  
 ద్యాగమచక్రవర్తి ! భవదన్వయదివ్యవిభూతికీర్తనో  
 ద్యోగములోన మానుగ సముత్సుక చిత్తుఁడనై రమించి యం  
 ద్రాగమసార్యభామ ! త్వదాహరణం బిది నే రచించితి॥.

# శంకరోదాహరణము

శ్రీ కవికిశోర శంకరప్రసాద్, ఆంధ్ర భాషోపన్యాసకుడు,  
నిడుబ్రోలు కళాశాల.

## ప్రథమా విభక్తి

శ్రీనగజా హృదీకుఁడు వశీకృత పంచశరుండు భక్త సం  
ధాన మనోబ్జ శోభితుఁ డుదార గుణాఢ్యుఁడు పంకజాసనా  
ద్యానమితాఖిలామర సమర్చిత పాద సరోరుహుండు పం  
చాననుఁ డిందుశేఖరుఁ డనంతుఁడు శంకరుఁ డోమెడిన్మమున్

## క శి క (వృషభగతి)

మఱియు భక్త మనోబ్జ పాశిని మరగితిరిగెడు చంచరీకము;  
కఱదలెరుఁగని దీనజనములఁ గాచుచుండు దయాసముద్రము;  
కడిమి బాణాసురుని మోసలఁ గావుఁగాచిన వీరసింహము;  
పుడమిఁ దేరుగఁజేసి పురముల మూఁటిఁగూల్చిన పరమతేజము;  
కడు ముదమ్మునఁ దన సతీమణి కొడలిలో సగమిడిన దేవుఁడు;  
వెడఁద యేనిక మోము దేవర కొడుకుఁ బడిసిన శుభసమగ్రుఁడు;  
కడలిఁబుట్టిన కాలకూటము కంఠసీమను నిలుపు ధీరుఁడు;  
జడలలోఁ బ్రవహించునేటిని మడచి తిరుగు మహానుభావుఁడు.

## ఉ త్క శి క

పతినిగోరుచు గంగచెంతను నతులభక్తిఁ దపంబుచేతను  
మతికి నింపొనఁగూర్చకన్నెకు వ్రతఫలంబొనఁగూర్చి వన్నెకు  
నుతికినెక్కఁగ లీలనగపడఁ బతియటంచును తొందరగ పడ  
నయిదుమాలులు కన్నెయనవుడు నయిదుగురఁగొమ్మనిన దేవుఁడు



### ద్వితీయా విభక్తి

జనులు కృతాపరాధులయి జన్మఫలంబునెరుంగ లేమిచే  
తను గనుపట్టువేల్పుల వృథాగ ననారతము భజియించుచుం  
డిన ఫలమింత కల్గదునుఁడీ ! తరియింపఁగ నొక్కమాటునె  
మ్మనమున భక్తితోడుత సుమాధవుశంకరునిన్ స్మరింపుఁడీ !

### క శి క (ద్విరదగతి)

మఱియు బల్లహునింట - మనసు నిల్పినవానిఁ  
గరి చర్మమొడలిపైఁ గప్పికొనియెడువాని  
ఫణిహారములు మేనఁ బాదుకొల్పెడువాని  
గణనీయమౌ పున్నఁ గలిగి యుండెడువాని  
నొడలెల్ల వెలిబూది నొప్పియుండెడువాని  
బొడవులకు నెల్లఁదా నొడయఁడై చనువాని  
నలమృకండునిపట్టి నెలమిఁ బ్రోచినవాని  
వలరాజునకుఁ బ్రాణముల నొసంగినవాని

### ఉ త్క శి క

మాయరూపున మించి - జాయతోడుతఁగంచి  
పురిమెట్టి చిటుతొండఁడరసి విందుకువేఁడఁ  
గొడుకు మాంసముగాని కుడువనని తుదివాని  
మదిమెచ్చి పసివాని బ్రదుకొసంగినవాని

### తృతీయా విభక్తి

తొలఁగు దరిద్రతావ్యధలు దూరములయ్యెడు నీతిబాధ ల  
వ్యలఁ జనురోగముల్ పొడవుపావనమయ్యెడు మానవుల్ వృథా  
కళవళమందనేల గతగాధలకై మది నీప్సితార్థముల్  
గలుగు కపాలిచేత మృగలాంఛనుచేతఁ బినాకపాణిచేన్.

క శి క (తురగవల్లనము)

మఱియు వల్లకాటియందు మసలునట్టి జోగిచేత  
 సురలఁ గరుణఁజూచి సకల శుభములిడెడు కూలిచేత  
 నెపములెన్నకుండఁ బ్రజలఁగృపనునేలు విభునిచేతఁ  
 దపమె తడవుగా మాల దయనొసంగు వేల్పుచేత  
 హరి హిరణ్యగర్భ గర్వ హారియైన హరునిచేత  
 నరుని తపమునకును మెచ్చి శరములొసంగు దాతచేత  
 గొల్లగఱిత కోరిపిలువఁ గూర్మిఁజేరు రసికుచేత  
 నుల్లమొసఁగి భక్తిధనముఁ గొల్లగొట్టు వేల్పుచేత

ఉ త్క శి క

వేఁడు మిండ జంగమంబు నాఁడు సభను వెక్కిరింబు  
 నందునట్లు జిలుఁగువలువ మందయాన యొకతె యొలువ  
 మానమింత తూలనీక తాను నెసరుమాని కోక  
 లిచ్చిప్రోచి ప్రజలచేత మెచ్చులందు శివునిచేత

చతుర్థి విభక్తి

వరదుఁడటంచు భక్తిని దపంబొనరింప వరంబుఁ గోరుమం  
 చురుకరుణన్వచించి తనయుల్లమునన్ నిలుమన్న యాగజా  
 సురుని యభీష్టమున్మదిని సుంతయునోడక తీర్చుసామికై  
 కరుణ రసార్ద్రమానసునకై గిరిజాహృదయాపహారికై

క శి క (హరిణగతి)

మఱియును భక్తుని శ్రమఁగని బరువగుచెఱకులమోపిన శ్రీకంచునకై  
 వరగిరిజాముఖచంద్రుని రోచుల మరగి చరించు చకోరింబునకై  
 కరికిని ఫణికిని సాలీనికి వేఁ గైలాస మొసంగిన దేవునకై  
 యొలుకని భక్తినిగనఁ గన్నులఁగొని మరల నొసంగిన వేల్పునకై

మురహారుడు న్మరిమేరువు జలనిధి శర చాప నిషంగము లౌపతికై  
ఖరకర శీతక రానలులేతన కనులుగఁజెలఁగు నుమాపతికై  
కలియుగ కైలాసమునాఁజను తిరుమలపై నలరెడు మహాదేవునకై  
జలజాతాసన మఘవార్చితపద సరసీరుహ శోభిత కాయునకై

ఉ త్క శి క

గంగకుఁగలిగిన గర్వము నడఁపఁగ చెంగున భువిజాలరిగ శపింపఁగ  
వంగి పదమ్ములఁబడి పద్మానన “అంగజహర : నిన్విడువగఁలే” నన  
“నతివరో: కొన్నాళ్ళరిగినపిమ్ముట జతఁగూడెద బ్రేమమ్మునఁ బొమ్ముట”  
కనియాదటజంగమమై సతికై చనియట పరిణయమగు పశుపతికై

పంచమీ విభక్తి

గ్రహదోషంబని వారదోషమని నక్షత్రంపు దోషంబటం  
చిహసౌఖ్యంబునకేల సల్పజనులిస్సిస్సీ ! వృథాశాంతు లా  
యిహసౌఖ్యంబుఁ బరంబుఁ జేకులును సుంతేనిన్ దిరంబున్నచోఁ  
దుహినజ్జేధరపుత్రి భర్తవలనఁ దోడ్తోధరామండలిఁ

క శి క (తురగవల్లనము)

మఱియు వెండికొండమీద మనికికన్గు విభునివలన  
గిరిజ హృత్సరస్సునందుఁ దిరుగు పరమహంసవలన  
మత్తగిల్లినట్టి సత్తు గిత్తనెక్కు సామివలన  
బత్తిఁబత్తిరిడిన బుత్తిముత్తులొసఁగు వేల్పువలన  
నమరులెల్లఁగొలువ వేడ్కనాడు నాదినటుని వలన  
సమరమందు వెన్నొసంగి చననియట్టి జోదువలన  
నాది మధ్య లయము లేక యలరునట్టి యభవువలన  
వేదవేద్యుఁడౌచు లీల విశ్వమేలు ప్రభువువలన

## ఉ త్క శి క

మామయలిగి పిలువకున్న భామచనక మాననన్నఁ  
 బొమ్మటంచుఁ బంపి గౌరవమ్ము జరుగకుంట పీఠ  
 భద్రుఁడౌచు దిక్కులెల్ల నద్రువ దక్షయజ్ఞమెల్ల  
 చెఱచి సురల సుతులవలన గరుణఁబ్రోచు శివునివలన

## షష్ఠి విభక్తి

పుట్టిన దాదిగా భవ సముద్రములోఁబడి కొట్టుకొంచునే  
 గట్టును జేర్లేకను నగాధము నందున మునితేలుచు  
 న్నట్టి యమాయక ప్రజల నందఱఁగావఁగ గంకణమ్ముఁ దాఁ  
 గట్టిన పార్వతీపతికి గాఢపుభక్తిని మ్రొక్కుఁడి జనుల్

## క శి క (మధురగతి)

మఱియును జగముల మనిచెడువిభునకు  
 మురహర చరణాంబుజ మధుకరునకుఁ  
 బ్రమథగణార్చిత పాద కమలునకు  
 విమల యశశ్శోభిత సుచరితునకు  
 వాసవగర్వ విభంజన కరునకు  
 శాసిత త్రిజగత్సంభ్రమ హరునకుఁ  
 గరుణారస సాగరునకు హరునకు  
 శరణాగత రక్షణునకు శివునకు

## ఉ త్క శి క

మును నిశ్చలమగు మనమునఁ దనమగు  
 వగుటకుఁ తపమును నగజ సలుపఁగను  
 విని యాయమ మనమును దాఁగనుఁగొన  
 నటఁ జను వటునకు నిటలనయనునకు

## సప్తమీ విభక్తి

మానవులార ! దైన్యమున మ్రగ్గఁగనేల ? సుమాయుధుండు మీ  
మానముఁదీయు నంచు ననుమానము కల్గెన ? క్రోధలోభ మో  
హానల దగ్ధులై చనెద రన్నభయంబుననా ? సుఖంబు మీ  
మానసము త్తిరంబుగ నుమాధవు నందున నిల్చి పొందుఁడి :

## క శి క (హయప్రచారము)

మఱియు లోక మాన్యునందుఁ  
గరుణఁ జిలుకు ఘనునియందు  
అరులఁ జంపు హరునియందు  
వరము లొసఁగు భవునియందు  
నభయ మొసఁగు నభవు నందు  
శుభములొసఁగు శూలియందు  
నగజ హృదయ హరునియందు  
జగములేలు శర్వునందు

## ఉ త్క శి క

మమతతోడ నుమను గూడ  
మాయజోగి చాయ నేఁగి  
కలికి యలుగఁ బలికి త్వరగఁ  
బొడవు నందు మృదుని యందు

## స ం బో ధ స

స్థిరతభక్తినిన్ హృదయ సీమను నిల్పినయంతఁ బ్రేడిమున్  
వరములొసంగు భక్తజనవత్సల ! మున్నొక రాక్షసుండు తాఁ

గరమునఁ దాకినన్ నివులుగా వరమిమ్మన నీయలేదె ? శం  
కర ! గిరిజాసనాథ ! సుమకార్ముక భంజక ! చంద్రశేఖరా !

క శి క (హయప్రచారము)

మఱియు దక్షమఘ విభంగ !

సరసిజభవ సన్నతాంగ !

భోగినిచయ భూషణ గణ !

రాగరహిత రమ్య సుగుణ !

మానసభవ మదవినాశ !

దానవజనతా నివేశ !

శ్రీశ మఘవ హృదయవర్తి !

కాశసుమ వికాస మూర్తి !

ఉ త్క శి క

ముదమెసంగ మదినెఱుంగ

“శివ ! కొరటను జివురు దయను

నొసఁగు” మనుఁడు బసవునపుడు

కరుణఁగనిన హర ! త్రినయన !

సా ర్వ వి భ క్తి క ము

నీవాద్యుండవు నిన్నుఁ గొల్తు నెపుడున్ నీచే సుఖంబుబ్బె నీ

త్తై వేడ్కన్ గయిమోడ్తు నీవలన నిక్కంబిష్టమీడేరె నీ

కేవేగన్ మనమిత్తుఁగై కొనఁగదే ! హెచ్చయ్యె నీయందునన్

నా విశ్వాసము దేవదేవ ! గిరిజానాథ ! లలాటేక్షణ !

## అ ర్పణ ము

- తిరముగ నీవిలాసములఁ దీరిచిదిద్ది తెలుంగులో “నుదా  
హరణము” వ్రాసి భక్తిమెయి నర్పణఁజేసితిఁ గైకొనంగదే !  
వరగిరిజాహ్నుదబ్బచరబంధర ! చంద్రకళాధరా ! హరా !  
సుర సుత ! శంకరా ! కవికిశోరుఁడ శంకరుఁడన్ త్వదీయుఁడన్
-

## శ్రీమద్రామానుజోదాహరణము

శిరోమణి, విద్వాన్, శ్రీమాన్ చెలమచెర్ల రంగారావులు

రీడరు, ఉస్మానియా విశ్వవిద్యాలయము, హైదరాబాదు.

ప్రథమ దశము

శ్రీరామారమణాంఘ్రి సారససుధానేవా విలాసోల్లాస  
ద్వీరాజ్యంబునఁ బట్టభద్రుడగుచున్ దివ్యాన్య సంపత్తుల  
జేరబోవని యోగిరాజు సుమనో జేగీయమానోదయుం  
దా రామానుజసూరి వెల్గెడు విశిష్టాద్వైత జీవాత్మవై.

క శ క

మఱియు శ్రీపేరంబుదూరను మహిత సరసిని విరియు పద్మము  
మెఱయు యతితతి జ్ఞానభిక్షకు స్మేరముఖముల దరియు పద్మము  
అమల కాంతిమతీ సతీ ప్రా గంగనామణి గర్భరత్నము  
సుమతి కేశవభట్ట భూసుర శోభనైక ఫల ప్రయత్నము  
సప్తశైల నివాసియౌ శ్రీశైలపూర్ణుల భాగినేయుఁడు  
దృప్తవాది విరోధిశీర్ష విదీప్తమంగళ భాగధేయుఁడు  
భవ్య పరతత్వార్థ నిశ్చితిఁ బతగకేతను విజయకేతువు  
సవ్యతమ నిగమాంతకాంతా స్వాంతసాంత్యన ముఖ్యహేతువు.

ఉ త్క శ క

ధ్యాన మించుక లేక హరిపై జ్ఞాన మింతయు లేక ధర్మపై  
పుట్టి గిట్టుచు గిట్టి పుట్టుచు వట్టిపూనికఁ బుట్టి నెట్టుచు  
దరివి జేరఁగలేని జీవుల హరినిఁ జేరెడు నట్టిత్రోవలఁ  
జూపి ప్రోచిన సూరివర్యుఁడు పాపముల నెడఁబాప ధుర్యుఁడు.



## ద్వితీయదశము

మానుగ మున్ను బాల్కడలి మంజుల మంగళ వుష్పశయ్యయై  
 పూనికఁ దమ్ముఁడై పిదప పుల్లసరోరుహ నేత్రుఁ గొల్చి రా  
 మానుజమూర్తియై కలిని నా హరితత్త్వముఁ దేల్చువాని వి  
 జ్ఞానివరేణ్యు గణ్యు యతినత్తముఁ జిత్తము హత్తఁ గొల్చెదన్.

## క శి క

మఱియు సర్వవేదశాస్త్ర మహిమ నిండుమనము వాని  
 నెఱినిఁ జక్రిదత్తభార నిర్వికారుఁ డయినవాని  
 స్వప్రకాశవిహిత యాదవ ప్రకాశుఁ డయినవాని  
 విప్రకుల మహాపయోబ్ధి విమలచంద్రుఁ డయినవాని  
 గురుఁడు యాత్రమిషను జంపఁ గోర దెలిసి మెలఁగువాని  
 సిరియు హరియుఁ ద్రోవఁజూపఁ జేరి కాంచి వెలుఁగువాని  
 కాంచిఁ గాంచిపూర్ణ కృపను గాంచి తత్త్వ మెఱఁగువాని  
 వంచితాన్యభావనా ప్రపంచభక్తి దనరువాని.

## ఉత్క శి క

అదికావ్యసార మెల్ల-అదరమునఁ జేవి కొల్ల  
 కొల్ల గాఁగ నుల్ల ముల్లసిల్లఁ-ద్రాపమామ తెల్ల  
 తెల్లనై ప్రపత్తినిష్ఠ-వెల్లివిరియ నుప్రతిష్ఠ  
 లోకమాన్యుఁ డయినవాని-ప్రాకృతాశి మనుచు వాని.

## తృతీయదశము

పాయనపట్టుగొమ్మనుమ : భాగవతాశికిఁ బల్లవావనీ  
 నాయకు నింటి భూతమును నాశిలఁజేయుట దెంతవంత ? చూ  
 చాయఁగఁ జూచుమాత్ర ఘనసంస్కృతి భూతములెల్ల ద్రెళ్లు మా  
 శ్రీ యతిరాజుచేత విలసిల్లు మనోరథసిద్ధు లెల్లెడన్.

క శి క

మఱియు శిష్టాచార మార్గసోమునిచేత  
 పిఱివోని వాక్యార్థ పృథివి భీమునిచేత  
 శ్రీ యామునస్వామి చిత్తచోరునిచేత  
 తోయజాక్షపరత్వ దుందుభిధ్వనిచేత  
 జ్ఞానముద్రాలసితి శస్త్రహస్తునిచేత  
 వై నతేయతురంగ బద్ధచిత్తునిచేత  
 భవరోగజాలములఁ బాపు వైద్యునిచేత  
 స్తవనీయ గుణములం దనరు హృద్యునిచేత.

ఉ త్క శి క

యామునార్కు వ్రేళులెంచి-స్వామి ! కృతుల నే రచించి  
 తీర్తుఁ గోర్కెలనెడు మంచి-వార్తవ్రేళ్ళు విరియఁగాంచి  
 ధన్యజీవితం బటంచు-మాన్యవరులు సంస్తుతించు  
 చరిత నెసఁగు ధుర్యుచేత-గురువు లక్ష్మణార్యుచేత

చ తు ర్థ ద శ ము

అల కపి యాసనంబువలె నా హరి యుండునటంచు నొజ్జ దాఁ  
 బలికిన పల్కు ముల్కుగుట భావనఁ దత్కపి సూర్యుడంచు లోఁ  
 దెలిసి వచింపఁ బండితులు ధీవిభవమ్ము నుతించిరట్టి తీ  
 ర్థుఁడు యతిమౌళికై కృతులు దోరపుభక్తి రచింప నింపగున్.

క శి క

మఱియును శాంతవనంత నిశాంతము  
 మధురాంతకమున మసలుమేటికై  
 తెఱపులుసూపు మహాగుణపూర్ణులఁ  
 దీర్థులఁబొందిన పుణ్యమేటికై

పూర్ణుల పూర్ణ కృపార్ణివ మొసఁగిన  
పూత సుమంత్రామృత పాయకినై  
చూర్ణితదాసజనాఖిలదోష సు  
సుందర మందస్మిత దాయకినై

కాషాయాంబర వేషోద్భూషిత  
కాయ సురద్రుమ కమనీయునకై  
మోషిత కౌస్తుభ భూషాతోషణ  
గురుతామల వాక్స్పృహణీయునకై

కరము త్రిదండము గరమున మెఱయఁగఁ  
గన్నులజున్ను ప్రపన్నుల పతికై  
హరియే పరుఁడగు హరియే గురుఁడగు  
హరియే వరుఁడని చాఁచెడు యతికై.

ఉ త్క శ క

అవని యధార్థముగాదని మతి కైతవమునఁబల్కువితండుల ముఖ కై  
రవములు మొగడఁగగఱకఱ నుడికై దువు భానులునెలఁగఁగదమిరవికై  
శోరపు దీప్తులఁదగి భక్తుల కైవారములంగొని దాసులఁగని కై  
వల్యముఁజూపిన గుణశేవధికై కల్య కృపారస ఘన నీరధికై.

ప ం చ మ ద శ ము

క్షీరాబ్దోనిధి కన్యకావదన పంకేజాత నిర్యాత వా  
క్సారామోద పరంపరా ప్రవిలస త్కర్ణద్వయీశాలియా  
నీరేజాక్షుఁడె మేలనంగఁ గవితానిర్మాణముల్ సేయు మా  
శ్రీరామానుజ యోగివర్యువలనం జేకూరు సర్వార్థముల్.

క శ క

మఱియు తిరుమంత్రసుమ మధుపరాజము వలన  
 అఱగొఱలు తొలఁగించు నమరభూజమువలన  
 ఎనఁగుకృతఁ గూరేళు నేలు తీర్తుని వలన  
 వెన వైష్ణవోద్ధార వీరపార్థుని వలన  
 స్వాలాప పరిపోషి తాండ్ర పూర్ణునివలన  
 వ్యాలోల జనతావ నాగ్రకర్ణునివలన  
 శిష్యతాగౌరవాశ్రిత దాశరథివలన  
 హృష్యద్రమేణాప్త హృదయ నీరథివలన.

ఉ త్త శ క

గోష్ఠిపూర్ణులఁ జెంది నిష్ఠ మంత్రముఁ బొంది  
 గురునాజ్ఞలను మీఱి దరి గోపురముఁ జేరి  
 మూలమంత్రముఁ జాఁటి లీల మానవకోటి  
 నలరించు కృతివలన వెలయు యతిపతివలన.

ష ష్ట ద శ ము

వెన్నెలబాట ప్రాఁబలుకు వేలుపురాణికిఁ గ్రొత్త కప్రపుం  
 దిన్నెలనేల కట్టిమదిఁ దేర్చిన వెన్నుని పాటిబోటికిన్  
 గ్రొన్నన నెఱ్ఱ చిల్కనుడి కూరిమివాసకు వేని డెండ మా  
 వన్నియకాఁడు మా యుడయవర్లకు నిచ్చలుఁ గేలు మోవ్చెడిన్.

క శ క

మఱియును యామునఋషి యాదేశము  
 మౌళి వహించిన మంగళమతికిన్  
 గుఱుతుగ శ్రీరంగమ్మనఁ బీతముఁ  
 గోరఁగనెక్కిన దేశిక పతికిన్

ఆగమవాక్య పరాక్రమలీలను  
 యజ్ఞ సుమూర్తిని గెల్చిన గుణికిన్  
 భాగవతాకాశ మ్మది వెల్గఁగ  
 భాసిలు జ్ఞాన నభోమణికిన్  
 గోవిందాఖ్యుని వైష్ణవముద్రల్  
 గూడఁగఁజేసిన గురుతర యతికినొ  
 పావనవాచా లహరుల ద్రావిడ  
 వసుమతిఁ బూత మొనర్చిన కృతికిన్  
 బంధుర మాయావాది తమమ్ములఁ  
 బాఱఁగద్రోలిన భాసుర రవికిన్  
 బంధనహేతు వివాది కువాది  
 ప్రచయాచలగణ భండన పవికిన్.

ఉ త్త శ క

తొలి ముగురాళ్వారులు మడిఁజేయన్ కులశేఖరులటఁగాల్వలుదీయన్  
 అలశతగోవులు విత్తులువేయన్ లలి పెరియాళ్వార్ నీరమువోయన్  
 అలరుల నాండాళ్ ముడువఁగ మాలిక అలరెడి వైష్ణవ వనమునకేలిక  
 వీనులఁ దనిపెడి కోయిల తేనికి దీనులఁ బ్రోచెడి దివ్యజ్ఞానికి.

స ప్త మ ద శ ము

భద్రారంభములున్ రమారమణ దివ్యశ్రావ్యకావ్యోక్తి సం  
 పద్రాగమ్ములు పద్మనాభదృఢ సంబంధుత్వ సంకేతముల్  
 ముద్రాంకమ్ములు గల్గి వెల్గు సుకృతుల్ మోదింతు రెంతేని శ్రీ  
 మద్రామానుజయోగియందు యతిసామ్రాజ్యేశునం దెప్పుడున్.

క శి క

మఱియు వేంకటాద్రి హరిని మహిమఁజూపు సూరియందు  
 కొఱలు భక్తిఁ జేరువారి కొఱలుమాపు శౌరియందు  
 కాలగతికి నెదురు నడచి క్రాలునట్టివానియందు  
 మేలుకోటఁ బతిత జనుల మేలుగూర్చువానియందు  
 వనజ నయన శయన మనుజ భావనావతారునందు  
 మనసిజాత జాతవికృతి మ్రందఁజేయు ధీరునందు  
 నాస్తి నాస్తి వాదిమాళి న్యస్తపాదపద్మనందు  
 ఆస్తిక ప్రపంచ సంచితార్థ విభవనద్మనందు

ఉ త్క శి క

మేలు కావిశాటి గట్టి కేల దండ మొనరఁ బట్టి  
 నిలుపు పుండ్రములను బెట్టి తళుకు జందెములను జాట్టి  
 వన్నెచిన్నె లన్ని నెట్టి చిన్నసిగను దాల్చినట్టి  
 మంగళాంగరంగునందు రంగపద్మ భృంగమందు,

స ం బో ధ న ద శ ము

ఏదీ వేలుమడంచి చూపుమనుమీ : యీ విశ్వవిశ్వంబునఁ  
 వాదప్రాధీనో ? శాస్త్రసంగతినో ? సత్త్వామాణ్యసంపత్తినో ?  
 వేది స్నేహరి నిర్వఁగల్గు మతిమద్వేదండు వేతోక్కనిఁ  
 పూదండల్ యతిఁజ : రాజవదనాంభోజా : త్వదారాధనఁ.

క శి క

మఱియు శ్రీభాష్య కృ న్మహనీయ శుచిక్రీః  
 వఱలు శాంతిప్రథల వరణీయ రుచిమూర్తి :  
 గీతకును భాష్యముఁ గీలించు మతిప్రోడ :  
 చేతమున హరి నిర్వఁ జేసికొను యతిఁడ :

సరస గద్యత్రయా సందాన గుణశాలి !  
 పరమపదసోపాన పాళి వచఃకేళి !  
 వేదాంతసారకృతి వేదితాగమమర్మ !  
 వేదాంతదీపరుచి వివృతాఖిల సుధర్మ !

ఉ త్త శ్చ క

పాఠముల్ వడిఁ దెల్పి పీఠముల్ గడు నిల్పి  
 జిఙ్ఘవాదము వేసి విఙ్ఘమయముగఁ జేసి  
 తనయాన జగమెల్ల అనయమ్ము వర్ధిల్ల  
 వర్ధిల్లు గుణసాంద్ర ! వర్ధిల్లు యతిచంద్ర !

సా ర్వ వి భ క్తి క ద శ ము

యతిరత్నంజవు నీవు నిన్ను గొలుతున్ బ్రాప్తించు నీదేత న  
 ద్గతి నీకై కృతులిత్తు నీవలన జేతఃప్రీతి సంధిల్లు శ్రీ  
 పతి నీకుం గడుఁ గూర్చువాఁడగుట సంపద్వృద్ధి నీయందు సు  
 వ్రత ! రామానుజ ! మమ్మునేలుకొనుమీ ! స్వామీ ! నమోవాకముల్.

అ ం కి తా ం క ద శ ము

సూరుల్ పత్రమొ పుష్పమో యను విధిఁ జూడంగ రంగాఖ్యుఁ డీ  
 సారోదాహరణమ్ము నాంద్రకవితఁ సంధించి సద్భక్తిమై  
 శ్రీరామానుజ ! కీర్తికొముదిగఁ ద్వ చ్ఛ్రీపాదకళ్యాణ కృ  
 స్మరేజమ్ములఁ మ్రొల గాన్కయిడె దీనిఁ స్వామి : గైకొగదే !

# శ్రీ వి శా లాం ద్రో దా హ రణ ము

డాక్టరు దివాకర్ల వేంకటాచార్యుని ఎమ్. ఏ. (ఆనర్స్) పి. హెచ్. డి.

ఆంధ్రభాషాశాస్త్రజ్ఞులు, ఉస్మానియా విశ్వవిద్యాలయము, హైదరాబాదు.

## ప్రథమా విభక్తి

శ్రీలకు నాలవాలము నశేషజనస్తవనీయ వృత్తమున్  
శాలిముఖ ప్రసిద్ధ బహుసస్యసమృద్ధము శాస్త్రశిల్పవి  
ద్యాలసితమ్ము వై భవనిధానము నైన మహాంధ్ర రాష్ట్రము  
ద్వేలయశః ప్రమోద నిరతిం గలకాలమెసంగుఁగావుతన్

క శి క

మఱియుగోదావరీ మహితవాః స్థావితము  
వరకృష్ణవేణీప్ర వాహపరిశోభితము  
తుంగభద్రదాపగా తోయసిక్తోదరము  
భంగిత పినాకినే భాసి విమలాంతరము  
వంశధారానదీ వారి భరితోత్తరము  
వంశాయితోర్మిపా పఘ్ని సరిద్వరము  
నాగావళీపయః స్నానపూతజనమ్ము  
శ్రీ గణ్య విమలమం జీరోర్మిగానమ్ము

ఉ త్క శి క

జననకాలముఁ దొట్టి జననియను గుఱిపెట్టి  
యతిభక్తి మదిమెచ్చి నతి సహస్రములిచ్చి  
జనులెల్ల నేవింప ఘనవినుతిఁగావింప  
నెసలారు కామగవి పసమీఱు తెల్లుభువి



ద్వి తీ యా వి భ క్తి

ప్రాణమ్మల్ బలిపెట్టి యెల్లెటులొ సంపాదించు కొన్నట్టి భా  
గ్యానందైక నిధానమౌట లసదై క్య ప్రాప్తినాంధ్ర ప్రజల్  
న్యూనత్వమ్ము తొరంగ నాల్గు దెసలందుం గీర్తిపర్వంగ స  
మ్మానింపం దొరకొండ్రు గాక నవజన్మమ్మున్ విశాలాంధ్రమున్

క శి క

మతియు శాతవాహనన్మప మౌళిగుప్త మైనదాని  
నిరతకృతాధ్వరధూమా నివృత పరిసరమైనదాని  
చిరమిక్ష్వా కూర్వీపుల చేబాలితమైనదాని  
గురునాగార్జున కమ్రో క్తులసారము గొన్నదాని  
చాళుక్యాధిప బాహు శ్రయ సంపదమన్నదాని  
పాలిత వేదోక్తవిధి ప్రకరాంచిత మైనదాని  
కాకతీయన్మపతిపరా క్రమరక్షిత మైనదాని  
ప్రాకటకీర్తి జ్యోత్స్నా ప్రభలను సడిసన్నదాని

ఉ త్క శి క

శకపహ్లావులాక్రమించి వికలత్పమునందుముంచి  
నిగమాచారముకలంచి తెగిఘోరములాచరించి  
అనివార్యతఃజెలరేగఁగ గనికోపముమదిరేగఁగ  
మదమడఁగించిననేత్రిని ముదమడరించినధాత్రిని

తృ తీ యా వి భ క్తి

అమితప్రాభవమంది సాటిజనులందాధిక్యముంబొందిఁపూ  
ర్వమువోలెన్ మహనీయవై భవయశఃప్రాప్తిన్ విరాజిల్లిశ్రే  
యముసాధించెడుఁగాత తెల్లప్రజ నిత్యమ్మున్ విశాలాంధ్రరా  
ష్ట్రముచే నూతననిర్మితాంగకసమగ్రత్వస్ఫురన్మూర్తిచే

క శి క

మఱియునన్నయ భట్టుకవితా మధువుచిందినపుష్పవనిచే  
 వరకపీండునిఁదిక్కననుగని వాసికెక్కినరత్నఖనిచే  
 అనఘుఁడెట్టనకావ్యబీజము లడరఁజేసినక్షేత్రమణిచే  
 ఘనుఁడు సోమనరసనికాయము కలయనించినమహితధునిచే  
 రసికవరు శ్రీనాథుకనక ప్రసవపూజల తన్పుగుణిచే  
 మసృణకవితామూర్తి పోతన మాధ్విచల్లిన పూతజనిచే  
 ఆంధ్ర కావ్యపితామహుని కవి తామృతాపగపారుధరచే  
 ఆంధ్ర పదకావ్యాబ్ధిత్యాగయ అవతరించిన వసుంధరచే

ఉ త్క శి క

సుగతబోధామృతము లానుచు సుగతినార్జింపంగఁబూనుచు  
 విభవభోగాసక్తి వీడుచు శుభదచింతాతతులు తోడుచు  
 బుద్ధదేవుని మహిమ లెంచుచు ఇంద్రచిత్రములను సృజించుచు  
 మనినశిల్పులఁగనినభువిచే ఉనికిమార్చిన చారుదివిచే

చ తు ర్థి వి భ క్తి

ధనముల్ భోగములున్ సుఖానుభవమున్ ద్యాగమ్ము కావించి వ  
 ర్ణనకున్ మీతినభక్తి రేయుఁబవలున్నాకెంతో చింతించుచున్  
 దనువుల్ ప్రాణచయమ్ము కూడ బలులై దైవార నాంధ్రప్రసూ  
 తనయుల్ ప్రాజ్ఞులొనర్చి రెన్నోఘనయత్నమ్ముల్ మహాంధ్రమ్ముకై

క శి క

మఱియు ససారమ్మయిభ ర్మముపండెడిధారుణికై  
 నిరత ఫలిత పుష్పితతరు నికరలతాశోభివికై  
 పూతనదీజల శీకర పూరితతను పవనముకై  
 వీతభయామయజనగణ విలసితనగరవనముకై

ఉన్నతభూమీధరశిఖ రోల్ల సితాకారముకై  
 సన్నత ప్రాసాద శిరః సంగళోభితాభముకై  
 అనవరత దయౌ దార్యము లలరు జనుల వాసముకై  
 గుణగణసంపాదితసీత కుందళోభాసముకై

ఉ త్క శి క

దేశమునకు నడుమనుండి వైశాల్యముచాలనొంది  
 ఆర్యసంస్కృతినిధరించి వీర్యమహిమలను వహించి  
 హారతరళ మణినిబోలి వారిజకర్ణికుఁజాలి  
 అలరుతెలంగాణముకై తెలుఁగునారి ప్రాణముకై

ప ం చ మీ వి భ క్తి

సమరహితోత్తమప్రతిభ సర్వమహత్తర కీర్తివైభవం  
 బమరఁగ భోజనాంబర గృహాదికమందొకలోటులేక యు  
 త్తమగుణసంపదంగనిన తమ్మునవాత్తలసన్నహాంధ్రరా  
 ష్ట్రమువలనందెలుంగుప్రజ సర్వసమృద్ధినెసంగుఁగావుత

క శి క

మఱియు రాజరాజన్యపతి మన్నించినధరణివలన  
 వరకనినన్నయ జనించి వర్ధిల్లినయవనివలన  
 గణపతిదేవు పరాక్రమ ఘనత కన్నధాత్రివలన  
 అనఘుడు తిక్కన జనుల నదలిచిన ధరిత్రివలన  
 పరులనోర్చి రెడ్డివిభులు పాలించినజగతివలన  
 అరులుబెగడ శ్రీనాథుం డలరాలినవసుధవలన  
 రాయల భుజపీఠంబున రాజించిన జాణవలన  
 మాయనికవిత కవీంద్రుల మదినిల్పిన గాణవలన

ఉ త్క శి క

వేదార్థములనెఱుంగక వాదములొనర్చు చురక  
నిజసంస్కృతికిని వెలియై గజిబిజి కనిశము గుఱియై  
కలఁగు తెలుఁగువారిఁబ్రోవఁ గల వేదాద్భంపు త్రోవ  
వెలయించిన భూమివలన విలసిల్లు జగము వలన

ష ష్టి వి భ క్తి

ఇమ్మగుసుస్థితిన్ జలసమృద్ధిలసన తృణకాష్టవృద్ధిసౌ  
ఖ్యమొనగూర్చుసాధనని కాయములన్ దగుపాడిపంటలన్  
గమ్మనిపల్కులన్ మతివికాసమునన్ గొదయేది : యాంధ్రరా  
ష్ట్రమునకున్ జరిత్రవిలసన్మహనీయ యశోవిభూతికిన్

క శి క

మఱియు విద్యారణ్యునితపో మహిమపొందిన ఘనఫలమునకు  
అరిన్మపాల భయంకరుఁడు తిమ్మరుసు మతిలతనురుసుమమునకు  
వీరభామినిరుద్రమాంబపవిత్రయశమలరారునేలకు  
క్రూరయవన చమూమహాబ్ధిని రోధకాతి విశాలవేలకు  
బాలచంద్రు మహాపరాక్రమ వహ్నిరేగిన కాననమునకు  
శీలధన జనతాయశస్సు శ్రీవితానము తానకమునకు  
మతి బృహస్పతియౌ యుగంధర మంత్రిఁగడుపునఁ గన్నతల్లికి  
వితత రసములఁగావ్యసుమముల వెల్వరించిన మంజువల్లికి

ఉ త్క శి క

క్రొత్తమత్తాశ్వములఁదోలుచుఁ  
జిత్తరయమెనఁగంగఁబోవుచు  
రథము యువకునిపైఁదరల్చిన  
ప్రథమ పుత్రుని స్మృతి వచించిన

మరణదండన పాలుచేసిన  
యరిది ధర్మము ప్రోదిచేసిన  
రాజుపాలనగన్న ధరణికి  
తేజమెఱసిన పుణ్యసరణికి

### స స్త మీ వి భ క్తి

కమలాక్ష ద్రుహితేశ్వరుల్ సకలలోక త్రాణపారాయణుల్  
నమదింద్రాది సురేంద్రమౌళి మణిమాలారంజి తాంఘిద్వయుల్  
ప్రమదంబారఁగృహార్థవీక్షణములన్ బర్వింతుగాకాంధ్ర రా  
ష్ట్రము నందున్ భరతప్రసూగళగభూషారత్నమందున్ సదా

### క ళి క

మఱియు త్యాగరాజుగాన మధువానినదేశమందు  
సరసమృదుల కర్ణాటక సంగీతనివాసమందు  
గోపాల పదాలస్పష్టి యేపారినసీమయందు  
దీపిత శృంగారరసము తీపులీను ధామమందు  
కూచిపూడి గ్రామమునకు కుదురైన ధరిత్రయందు  
ఏచిన నాట్యవిధానము వింపులొక్క ధాత్రయందు  
చారుళిల్ప చిత్రకళల సదనమైన వాటియందు  
భూరిక్తి ర్తి శేముషీ విభూతి భరిత పేటియందు

### ఉ త్క ళి క

పరనేనల దవ్వనఁగని పరమోత్సాహమ్మునఁజని  
అణువంతయు వెఱపెఱుఁగక అనిమొన ధైర్యము విడువక  
పోరి వీర్యమునకుఁదగిన కీరితి సంపాదించిన  
సుతులగన్నతల్లియందు వితరణగుణవల్లియందు

## సంభోధన ప్రథమావిభక్తి

తొల్లి తెలుంగు భూపతులు దోర్బలసంపదనిస్సమానులై  
యెల్లహరిత్తులంగెలిచి యేలిన వైభవముందలంచి క  
న్నీళ్లు నించునాంధ్రులకు నేటికిఁబూర్వవి భూతి చేకుటెన్  
జల్లని చూపులంబరపి సాకుమువారి మహాంధ్రరాష్ట్రమా.

క శి క


విశ్వదాత త్యాగమహిమ విలసిల్లినదేశమ్మా  
శశ్వదమలకీర్తిరుచి చ్చట లలరిన రాజ్యమ్మా  
తెలుగు హరింద్రము గర్జల దెసలులిసిన ఘనవనమా  
విలసిత దైర్యగుణాంచిత వీరజనన పావనమా  
రాధాకృష్ణవచఃశ్రీ రంజిత హరిదంతరమా  
గాధాశతసంకీర్తిత క్రమకీర్తి సుందరమా  
పొట్టివంశశశియసువులు పొందిన రూపాంతరమా  
దిట్టతనముచే నాంధ్రులు తెచ్చుకొన్నరాష్ట్రరమా

ఉ త్క శి క

ఆమనివేళ చిగిర్చిన మామిడితలిరులుమేసిన  
కోయిలకొదమలు పలికిన హాయిగొల్పు రొదలొలికిన  
మాధుర్యమ్ములునిండిన సౌధమహారుచిచెండిన  
పలుకు తేనియలపుట్టా పరమవిభవములపట్టా

సా ర్వ వి భ క్తి క ము

నీవేతేరంగ సంతసంబు కలిగెన్ నిన్నెంచయైపొంగు నీ  
చేవర్ధిల్లు సమస్తసౌఖ్యవితతుల్ నీకై కదా కోరికల్  
నీవల్లెన్ సిరులబ్బు వృద్ధియగుతన్ నీకెప్పు నీయలిదె మా  
భావమ్ముల్ నిరతమ్మునిల్చు కుభగ ర్పమ్మా ప్రకాశాంధ్రవంశ.



# శ్రీ వీరభద్రోదాహరణము

శ్రీ మల్లంపల్లి వీరేశ్వరశర్మ - అధ్యక్షులు,

ప్రాచ్య కళాశాల - వరంగల్లు.

ప్రథమ

శ్రీ కల్యాణగుణామృతాంబుధి కృపాస్నిగ్ధాంతరుం డాశితా  
నేకార్థప్రద దివ్యవీక్షణుఁడు భగ్నిభూత దక్షిణ్యుడు  
దేకాధీశ్వరుఁ దేకవీరుఁడు మునిధ్యేయుండు శ్రీభద్రకా  
శీకాంతుండగు వీరభద్రుఁడు సిరుల్ చేకూర్చి రక్షించుతఁ.

కళిక - జయభద్రరగడ

అదిమతస్యమురేఖ లదలించి గదలించి  
అదికూర్మముమించు నడుగుఁ దమ్ములవాఁడు  
అది కిరిదంష్ట్రికాహారి జంఘాయుగీ  
ప్రాదికిటి ఘోణతట దంకశోభలవాఁడు  
భగ్ననరసింహోఽవలగ్నలక్ష్మీ పునః  
ఫలితాత్మవక్షఃకవాటఫలకమువాఁడు  
భుగ్నత్రివిక్రమ ప్రోతకంకాశవి  
స్ఫురితదంష్ట్రా భోగిముఖహస్తములవాఁడు  
నందీశ్వర కకుజ్జనకదంసములవాఁడు  
నాగేంద్రబంధ సుందరకర్ణములవాఁడు  
స్పందితసుదర్శన శ్లథితశార్ఙ్గపృథ్వా  
జాగ్ర దక్షిభ్రువోదగ్రవక్త్రమువాఁడు  
స్వధితిప్రభాచ్ఛటా ప్రౌఢనాసికవాఁడు  
పరమేష్ఠి సృక్రువప్రభవోష్ఠములవాఁడు

విధి వీతిహోత్రగృహ విభ్రమాస్యమువాఁడు  
వియదభ్రా విభ్రమత్పురుషటాభృతివాఁడు.

### ఉత్కళిక - ద్వీరదగతి

హసియించి హసియించి యభ్రకాంతులచాలు  
గ్రసియించి గ్రసియించి కలువపూవులదాలు  
విహసించి విహసించి వెన్నునిమెయిరీవి  
ప్రహరించి ప్రహరించి ప్రదళితేంద్రముసావి  
హరియించి హరియించి యంబురాసులపొల్పు  
విరచించి విరచించి వేయిగన్నులవేల్పు  
లడర నెందఱ నేని నలరుతనుముదుర్చుండు  
ఖలకాలరుద్రుండు ఘనవీరభద్రుండు.

### ద్వితీయ

ఫలితకుర్ద దధీచినందనతపస్సంతుష్ట రుద్రాక్షిభూ  
జ్వలనక్షుబ్ధ సమస్తదేవగణ రక్షదానలీలారతిన్  
విలసద్గౌతమకన్యకా హృదయధాని న్నిండుకొల్వన్ మ  
త్కులదైవమును బట్టి సప్రభుని గొల్తున్ వీరభద్రేశ్వరున్.

### కళిక - తురగవల్లనము

ధృతిశీలున్ ధృతశూలున్ దృతహేలున్ దృతకాలున్  
శిత్రపాశీస్తుతిలీలా స్మితలక్ష్మీ వృతఫాలున్  
రుడ్భగ్నీకృతఫాలున్ బరిత ద్రుహిణ కపాలున్  
ద్విడ్భగ్నీకృతిలోలున్ ధిగ్ధిక్కృత సురఫాలున్  
శ్రితరక్ష ధృతదీక్ష కృతశిక్ష దృతదక్షున్  
దితకుహనా హర్యక్షున్ దృప్యన్మతి హర్యక్షున్



గళిత బ్రధ్నరదాంఘ్రిన్ ఖండిత వాయుకరాంఘ్రిన్  
లలితమనోంబుజలీలా లాలితభూమిరథాంఘ్రిన్

ఉత్కళిక - హయప్రచారము

శరిరుషమైశ్ల్యధిత మిషాకిటిరదనము గళితమృషా  
హరి రదనోద్ధతకదనముహర కూలోదయసదనము  
స్వరుగుదిత స్వరుచక్రముపరిభావిత భవిచక్రము  
కరవాలము గైకొనుపతిసురవారము చొచ్చినగతి

తృ తీ య

హేరంబోత్థిత హస్తసన్నిభ భుజాహిగ్రస్త సౌపర్వణ  
శ్రీ రాకేందునిచేతఁ దీర్థపటలీ శ్రీజన్మపాదాంబురు  
ద్భా రానమ్ర పునఃపవిత్ర మురజిత్పర్యఁకుచేతన్ గృపా  
ధరాస్వర్ధుని తాళవాయినిగమాస్థానీ సుఖాసీనుచే

కళిక - తురగవల్లనము

భద్రుచేత రుద్రుచేత భావుకామరుద్రుచేత  
కాద్రవేయ హారవార కలితకాలరుద్రుచేత  
హారిచే విహారిచే నతారిచే క్షతారిచేత  
వీరుచే నుదారుచే గభీరుచే బ్రధీరుచేత  
దానిచే నిదానిచేఁ ద్రదానిచే సుధానిచేత  
జ్ఞానిచేత మౌనిచేత సర్వసుగుణధానిచేత  
లలితలలిత జలదరుచిర లనితతను సముద్రుచేత  
విలయదహన విజయినయన విజయవీరభద్రుచేత

ఉత్కళిక - హయప్రచారము

పాణిముక్కుఁ జెక్కిచెక్కియేణధరునిఁ ద్రొక్కితొక్కి-  
రవినిఁ బండ్లు రాలఁదన్నిదివిని భువినిఁ దెలుతన్ని  
లింపపతుల లెంపలొడిచిపంపు మిగులఁ బగుల నడిచి  
తాతనేలు త్రాతచేతమాతృభక్తిమాతచేత

చ తు ర్థి

అరవిందాసనమూర్ధభేదికయి త్రయ్యర్థైకసంవేదికై  
దురితారణ్యమహోగ్రకీలికయి యందూబద్ధలేఖాళికై  
చరణాలంకృతవిష్ణుచక్రనకుకై సారాంగదచ్చక్రికై  
కొఱవి నిల్చినివీరభద్రుకొఱకై కోదండదోర్దండుకై

కళిక - ద్వీరదగతి

వీరభద్రునికొఱకు విపులరాద్రుని కొఱకు  
వైరినాశనుకొఱకు ఫలితభద్రునికొఱకు  
ఘనునికై సర్వలోకభయంకరునికొఱకు  
ననఘుకై వరదుకై యభయంకరునికొఱకు  
భీమవేషునికొఱకు విబుధభూషునికొఱకు  
శ్యామలాంగునికొఱకు సకలపోషణుకొఱకు  
విజయ దాయకుకొఱకు విభివిష్ణుహరునకై  
త్రిజగతీ భరణైక దీప్ర విజకరునకై

ఉ త్క లి క

శ్రీభద్రకాళికాసౌభాగ్యమాలికా  
ప్రథమాన మధుమాసవిధుహాసి దరహాస  
నవసుధానేవనాకవితా విభావనా  
మధురావతారుకయిపృథుదయాసారుకయి

## పంచమి

భరితోత్సాహిత గౌతమీతనయ ప్రాగ్వాహినిఁ గై నేయుచో  
గుఱిగా నిల్చి సమస్తభక్తజనతాఁగోరాశివారాశిఁ గ్ర  
చ్చతి నిట్టింకు లోనర్చి యెల్లపుడు వాంఛాసిద్ధు లందించుచున్  
మురమళ్ళంగల వీరభద్రునివలనం బుట్టెన్ జగద్భద్రముల్

## కళిక - హరిగతి

పదిరెండిండుల నొదిగినహయగతి  
పడ నడిచిన గుణభద్రుని వలనన్  
మదిరెట్టించిన హయవల్గనగతి  
మదమడచిన బలభద్రుని వలనన్  
చఱచఱతెచ్చిన జయమంగళగతి  
చదలంటిన భుజసారుని వలనన్  
ద్విరదగతులఁ బదిదెసలను తెచ్చిన  
విదళించిన రణవీరుని వలనన్  
మఱిమఱితెచ్చిన మసలక కసికసి  
మడియించిన జయభద్రుని వలనన్  
హరిగతి నెగయుచు హరిదంతమ్ముల  
నదలించిన పదముద్రుని వలనన్  
మధురగతులతోఁ బదియాలు కళల్  
మఱిమఱి గ్రోలిన ప్రమధుని వలనన్  
విధురాకడలై వెతపోకడలై  
వెడలెడు చూపుల సురధుని వలనన్

## ఉత్కళిక - మధురగతి

హరిజగతిం జనుహరి హయు వెంబడి  
పరువు లుడిపి పెఱవారలపైఁ బడి

కసిమసఁగిన వృషగమనము మెఱయగ  
 దెస లెల్లెడఁ దన తేజము మెఱయఁగ  
 రణగుణరవములు రగడల బొగడఁగ  
 ఘణఘణరవములు ఘంటల నిగుడఁగ  
 భయము లడంచెడి భద్రునివలన  
 జయభద్రము లిడు శరభుని వలనన్

ష ష్టి

వక్షస్సృజ్యధుమత్త బంధర విభాస్వద్భద్రకాశీశ్వరీ  
 వీణాలేపన గంధసంకుమదముల్ హేరంబ దంతాగ్రధా  
 రాక్షోణీధరచిత్రగైరికకృతిభ్రాంతి స్విరాజిల్లు లే  
 పాక్షీభర్తకు వీరభద్రునకు ద్రుహ్యద్వైరిసంహర్తకున్

కళిక - ద్వీరదగతి

కనకగిరిసారునకు ఖండితవిపక్షునకు  
 మునిహృదయచారునకు ముదితస్వపక్షునకు  
 జలనిధిగభీరునకు జలజాప్తనేత్రునకు  
 కలికలుషహారునకుఁ గంకాశవేత్రునకు  
 కాలకాలాఽగ్నిదృగ్ధర చంద్రహాసునకు  
 ఫాలేందుచంద్రికా భవ్య దరహాసునకు  
 కాలాగ్నిరుద్రునకుఁ గళ్యాణభద్రునకు  
 పాలితబ్రహ్మాండపరమ చిన్మద్రునకు

ఉ త్కళిక

తా నిలామూర్తియైతాను రసమూర్తియై  
 తనుతాన యనలుఁడై తనుతాన యనిలుఁడై

తా నభ్రభాసియైతాన సోమాసియై  
తనరుఖరకిరణునకుతన సుసి తకిరణునకు

### స ప్త మి

శివనిందాస్తు తిరుష్ట దక్షతనయాచిచ్చక్తి యోగాగ్నిసం  
భవతేజమ్మున నాగమప్రథితతాత్పర్యమ్మునన్ దక్షయా  
గవనానీదమనోవిశేషమున భగ్నబ్రథ్నదంతమ్మునన్  
కవనారామవసంతసీమను జగత్కళ్యాణధామమునన్

### కళిక - వృషభగతి

భక్తజనతా భవ్యకవితా వరవసంత విజృంభణమ్మున  
రిక్తభక్తి జడాశయాశీ గ్రీష్మ భీష్మ విజృంభణమ్మున  
భక్తవాంఛిత దానలీలా వర్షకాభ్ర విజృంభణమ్మున  
భక్తిపూత హృదభ్రవీధి భరిత శారదజృంభణమ్మున.  
మధురభక్తి సమగ్ర జనహే మంతవేళాజృంభణమ్మున  
శిథిలమానస భవివనానీ శిశిరకాల విజృంభణమ్మున  
సర్వజగతీ జననభృతిహృతి శౌండ వీక్షాజృంభణమ్మున  
సర్వశత్రు విదాహదోహల చటులహాస విజృంభణమ్మున

### ఉత్కళిక - హరిణగతి

ఏడుజలధులు నింకఁ గ్రోలుచు నేడునగముల దూలవ్రాలుచు  
చుక్కలన్నియుఁ జెమటచుక్కలు దిక్కులన్నియు నడుసుద్రొక్కులు  
కన్నులు మిమినరవ్వ లగులు కన్నసురలు భయాబ్ధిమగులు  
గాఁగఁ బొల్చుమహామహమ్మున రాగదూర సుఖావహమ్మున

## సంబోధన

శ్రీకాశీ స్తనగంధసంకుమద సున్నిగ్ధాత్మదోరంతరా !  
 లోకద్రోహి వనీకురార కరుణాఽలోకామృతాసేచనా !  
 శ్రీకల్యాణనిదానభక్తజనతా ! శ్రీకంఠపాలేక్షణా !  
 రాకానాథసహస్రసుందరముఖా రావయ్య భద్రేశ్వరా.

## క ఖ క

జయ కాశీకానాథ జయ సర్వసురనాథ  
 జయ భక్తనలహేళి జయ శత్రుదంభోళి  
 జయ సర్వతో భద్ర జయ జగత్ప్రయరుద్ర  
 జయ భక్తిసంసాధ్య జయ వీరనారాధ్య

## ఉ త్క ఖ క

శ్రితకల్పము కృతిశిల్పము శ్రుతిరూపము స్మృతిరూపము  
 స్థాపించిన దీపించిన భవదీపము శివరూపము

## సా ర్వ వి భ క్తి క ము

నీవే మూలము నిన్నె నమ్మి కొలుతున్ నీచేసనాథుండ నీ  
 కై వేడ్చోలిదె లేడు దేవుడెట నీకంటె గృతుల్ నీకు మ  
 ద్భావం బెప్పుడు నిల్చు నీయెడన భద్రా నీవు నావాడవై  
 ప్రోవన్ వాంఛిత మొండునుం గలుగునే పుణ్యైకలక్ష్మ్యైకృత

అంకితాంకము - హరిణగతి

అఖిలజగము క్రియాత్మకంబగు  
 సఖిలక్రియలు త్వదన్వయంబగు  
 అవియు నా తే డయ్యె నెనిమిది  
 భువి విభక్తులు మూర్తు లెనిమిది  
 అలరునీవయి యాత్మ యొకడుగ  
 వెలయు మధురకవిత్వ మింపుగ  
 ప్రతివిభక్తియు భవ త్రిశుద్ధిగ  
 రతిని నవగతి రగడ లడరఁగ  
 ఫలిత తావక పంచవింశతి  
 లలిత లీలా లాస్య సంగతి  
 పౌడము స్మృతి సంబోధనమ్మున  
 ద్రఢిమఁ గను నారాధనమ్మున  
 సకలమును శివసాత్కృతిం గన  
 సకలశివసాక్షాత్కృతిం గన  
 ఇది యుదాహృతి యిది ముదాహృతి  
 ఇది సదాఽగతి యిది సదాగతి  
 ఉదితశ్రీమదుమామహేశ్వర  
 హృదయకమలప్రేమబంధర  
 నిరత తత్కర నీరజస్థితి  
 హరిణగతి యగు <sup>1</sup>హరిణసంగతి  
 హరశిరశస్థిత <sup>2</sup>హరిణసంగతి  
 హరితకృతి యగు నఖిలసంగతి

అద్రిజాకర <sup>1</sup>హరిత సంగతి

అద్రిజా పద <sup>2</sup>హరిత సంగతి

జయ శివాకృతి జయము శివ మగు

జయము శివ మగు జయము శివ మగు

శివమ్



# సామగాన ప్రయోదాహరణము

శ్రీమతి బుర్రా కమలాదేవి - విశాఖపట్టణము

శ్రీ చక్రాంతర భానుకోటి లలిత శ్రీ ఘోష రమ్యప్రభా  
ప్రాచుర్యాకృతి రాగ బింబితముగా త్రైగుణ్య వాగీశ్వరీ  
శౌచాక్రాంతిని గాంచి విశ్వపరిధిన్ సంగీత సాహిత్య ధీ  
వాచాశక్తి మయూఖలఁ బరపు తత్త్వంబెంచ సాధ్యంబొకో॥

శ్రావ్యోదాహరణ ప్రచారకలిత ప్రాచీన కావ్యాంతర  
శ్రీవ్యాసక్తిని నాయకీ గుణగణ శ్రేష్ఠత్వముఁ దెల్పు నే  
దివ్యోద్గీఢ విశిష్ట నాదగతి నుద్దేశించి రాగోద్గతిఁ  
నవ్యోత్పన్న వివిక్త నామముల విజ్ఞాపింతు వాణీస్తుతిఁ॥

హృద్యంబొ స్వరరాగ నామములఁ బ్రత్యేకించి విశ్వంభరిఁ  
సద్యోగప్రద వర్ణనానుగతి సంస్తాపింపగఁ సంప్రదా  
యద్యోతంబది చంపకోత్పల ని భక్త్యా సాద్యమౌగాక జీ  
వద్యుమ్నాంచిత వృత్తనర్తనము నేవ్యక్తంబుగాఁ బల్కితిఁ॥

## ప్రథమా విభక్తి

కలహం సోక్తియు భారతీ నవనయై కల్యాణి మేల్మేలనన్  
లలితోక్థామృత వర్షిణీ సదృశ హేలాజన్య కోలాహలౌ  
త్కల ఝుంకారము జీవరంజనిగః కేదారాత్త నృత్తంబుగా  
విలపిల్లఁ ధవళాంగి గైకొనదె సంప్రీతాత్మయై సత్కృతుల్ ॥

క శి క

మఱియు భారతి దానవారిధి మలయమారుత మంజువాహిని  
 మెఱపు మించెడు నిర్మలాంగియు మేఘరంజిని గగన మోహిని  
 చిత్తరంజిని దేవరంజిని చిత్స్వరూపిణి నయన రంజిని  
 యుత్తమోత్తమ జలజవాసిని యోగదాయిని సుజనరంజని  
 అమృత పంచమ యాది పంచమమాలపింపఁగ బూర్ణ పంచమ  
 మమల కనక వసంత మట్టి తి హాసదీపక రాగ పంచమి  
 పూర్వభై రవి పూర్ధ రూపిణి పూర్ణచంద్రిక పుణ్యయోగిని  
 నిర్వచింపఁగ పూర్వి పల్కున నిత్య శాశ్వత శబ్దభాగిని॥

ఉ త్క శి క

చంద్ర కిరణియు చక్రవాకము  
 చంద్రకాంతము సామనేకము  
 సర్వకుతూహల తీవ్రవాహిని  
 శరధి తుంగ తరంగ దేహిని  
 చూర్ణకుంతల చారుకేశిని  
 పూర్ణమంజరి నవవిలాసిని  
 శంకరాభరణ ప్రహేళిక,  
 పంకజాంశుమణి ప్రవాళిక॥

ద్వితీయావిభక్తి

అలాపింపఁగ యక్షగాన ఫణితిఁ హంస ధ్వని వ్యాహృతిఁ  
 ప్రాలంబ శ్రుతిగీత మిందు మతిగాఁ రామప్రియో పా స్తికై

లాలిత్యోత్కలి తార్ద్రదేశిక వలెన్ శ్లాఘ్య ప్రభాభోగియో  
శ్రీ లోకాయత నాదబిందు గత సంస్పృష్టిః విలోకించెదన్॥

క శి క

మఱియు కూలిని నెంతు మది త్రిమూర్తిగ దాని  
నెఱసి గౌరిగ పాడి నెరవు జూపెద దాని  
మార్గదేశిక యట్టి మాన్యతత్త్వము దాని  
సర్గసింధు తరంగ — శబ్దితశ్రుతి దాని  
పుష్పలలితకను మించు మోహనాంగము దాని  
పుష్పవంతులనేలు ముఖవికాసము దాని  
ప్రభవ కల్లోలాచ్చ రమ్యధౌమ్యము దాని  
శుభ సభోమార్గణము శుద్ధి కిరణిగ దాని  
విభవ మా తనుకీర్తి వినతిఁ బల్కెద దాని

ఉ త్క శి క

న్వక కళానిధి యౌటఁ బ్రకట మంజరి యౌట  
మధువునుక్థగ తోడి మధుపమై యజుఁడాడు  
కామవర్ధిని వంచు కమల జన్మవటంచు  
వ్యోమచారిణిగాను వ్యూహ బిలుచుచుదాని॥

తృతీయా విభక్తి

ఝంకార భ్రమరీ నినాదమున దా ఛాయాత్మయౌ నాట నా  
యోంకార ప్రియ పూర్ణషడ్జమ రుతిఁ జ్యోతిష్మతీ యుక్తిచే  
హ్రీంకారోత్తరిగా కళావతిగ తంత్రినాద నామక్రియా  
సంకేతంబున నాభవ ప్రియయుఁదా ఝంఝాటి యౌవాణిచే॥

క శి క

మఱియు గీతమూర్తి నిరత మనిత ధీరమతిగ చేత  
 మొఱపు గాంచ ధవళహంసి యోజఁబెంచు స్వరముచేత  
 రాగ పంజరంబునంది రామకలికి తనముచేత  
 సాగి పలుకు కీరవాణి సర్వని బహుధారిచేత  
 దేవ సాళగముగ వివిధ దేశ్యరాగ మణులచేత  
 జీవ దుందుభి ప్రియాత్మ సేవలందు సురటిచేత  
 దైర్యముఖిని మాళవీ ప్రథఁ జటాధరోక్తిచేత  
 శౌర్య ఘూర్జరీ ప్రళస్త సరణిఁ బూజలిడుటచేత

ఉ త్క శి క

కోకిల ప్రతాపయెంచి నాక దేవగిరిని గాంచి  
 సుగమక ప్రియోక్తి పంచు ప్రగతిఁ జూపఁ దన విపంచి  
 ఖరహర ప్రియాత్మ సీరకరణి పతిసి గౌరవాతి  
 సాహితీప్సఁ గొల్పుమాత యూహిరేందు భోగిచేత॥

చతుర్థి విభక్తి

త్రిజన్మోహిని గానమూర్తి యగుటన్ శ్రీరంజనీ ప్రక్రియఁ  
 విజయశ్రీ గరుడధ్వని స్వరములాభేరిన్ బ్రపంచింపఁగఁ  
 స్రజ దేవాభరణంబు లిత్తు మణి సారంగ ప్రియోపాస్తికై  
 స్వజపంచా ఘనసింధు శబ్దమటు ప్రస్తారింప జీవంతికై॥

క శి క

మఱియును కరుణాకరి చాముండియు  
 మణిరంగ సభాంతరిఁ గొలుచుకై ట

తఱిగను జయనారాయణి ధర్మిణి  
 తరుణీప్రియగౌను దర్బారునకై  
 సముదయ రవి చంద్రిక లొక్కెడవిడ  
 జయసింధువు ఘోషను సన్నుతికై  
 ప్రమితిని కాంభోజీ నవతానము  
 రవళింతురు సభఁ గీర్తించుటకై  
 కదనకుతూహల సేనాపతి యటు  
 కలకంఠిని కీర్తిప్రియనిరకై  
 కదలెద : గంధర్వ మనోహరికిఁ  
 గనఁగ గగన భూపాలిని యటుకై  
 పదముల గణిత వినోదిని దాఁ గొన,  
 భవరసిక ప్రియకిడు బొట్టునకై  
 పదపడి బలహంస ననిపి కమలా  
 భరణము ధవళాంబరి కొనగుటకై ॥

ఉ త్క శి క

పిలిచెద దివ్య తరంగిణి లన్నిటి  
 దొలి యమునా కళ్యాణిని నన్నిట  
 గిరి కర్ణిక యాకు సుమ ప్రియ నీ  
 మిరి గొల్వఁగ కుసుమావళిఁ దెలిసి  
 టిని వెదుకదే ? గౌరీ ప్రియ రిషభాం  
 గిని మంగళ కైశికి మృదు సుషమాం  
 గిని మాయామాళవ గౌళనుకై  
 కొని రాదే ? స్వరధన పాలినికై ॥